

శ్రీమత్ 314/3-75

ఆంధ్ర మహాభారతము

ఆనుశాసనికపర్వము

(తిక్కనసోమయాజి ప్రణీతము)

CP

పరిష్కర్త


డా. తుమ్మపూడి కోటేశ్వరరావు

ఆంధ్రశాఖ

శ్రీవేంకటేశ్వర విశ్వవిద్యాలయము

తిరుపతి

244/20



ప్రచురణ

ఆంధ్రప్రదేశ్ సాహిత్య అకాడమీ

కళాభవనం - హైదరాబాదు-4

Acc-No: 3411

Telugu Classics – Popular Edition Series

శ్రీమత్

ఆంధ్రమహాభారతము

ఆనుశాసనికపర్వము
(తిక్కనసోమయాజి ప్రణీతము)

పరిష్కర్త

డా. తుమ్మపూడి కోటేశ్వరరావు

ఆంధ్రశాఖ

శ్రీవేంకటేశ్వర విశ్వవిద్యాలయము

తిరుపతి



ప్రచురణ

ఆంధ్రప్రదేశ్ సాహిత్య అకాడమీ

కళాభవనం - హైదరాబాదు-4

ప్రథమ ముద్రణ

ఆనంద 1974

ప్రతులు 2000

Acc. No. 3411
294.592
TIK

వెల రూ. 5

(ఆయి దు రూ పా య లు)

ముద్రణ

జయశ్రీ ప్రింటింగ్ అండ్ బుక్ బైండింగ్ వర్క్స్,

విద్యానగర్, హైదరాబాద్-44

తొలి పలుకు

ఆంధ్రప్రదేశ్ మాజీమంత్రివర్యులు శ్రీ యం. ఆర్. అప్పారావుగారు చేసిన సూచన ననుసరించి ఆంధ్రప్రదేశ్ సాహిత్య అకాడమీ తెలుగు భాషలోని ప్రాచీనసాహిత్యము అందరికి అందుబాటులో నుండునట్లుగా ముద్రించి ప్రకటింప వలె నని నిశ్చయించినది. తెలుగుభాషలోని పూర్వగ్రంథసముదాయము యీనాడు పాఠకునకు సక్రమముగా సరసమైన ధరకు లభ్యమగుటలేదు. ఈలోటును తీర్చి ప్రాచీనగ్రంథసంచయమును విడివిడిగా ప్రకటించుటకు సాహిత్యఅకాడమీ ఒక ప్రణాళిక సిద్ధము చేసినది. ఈ ప్రణాళిక ప్రకారము యీ కార్యక్రమము మూడు తరగతులుగా విభజించవలెననిది. మొదటిది ప్రాచీన ప్రబంధాల ప్రకటన; రెండవది మహాభారతము ప్రచురణ; మూడవది హరివంశము, భాస్కరరామాయణము, బసవపురాణము, భోజరాజీయములను సంగ్రహించి ప్రకటించుట. పై ప్రణాళిక ప్రకారము ప్రచురింపబడు ప్రతిగ్రంథములో గ్రంథకర్తను గూర్చి, గ్రంథ ప్రాశస్త్యమును గూర్చి వివరించు సుమారు 40 పేజీల పీఠికను చేర్చవలెనని నిశ్చయించవలెననిది.

ఈ కార్యక్రమములో ప్రాచీనప్రబంధాల ప్రకటనము పూర్తయినది. సంక్షిప్తగ్రంథ ప్రచురణ కార్యక్రమములో బసవపురాణ, భాస్కరరామాయణ, హరివంశ, భోజరాజీయములు ప్రచురింపబడినవి. ప్రస్తుతము ఆంధ్ర-మహాభారత ప్రకటనము చేపట్టవలెననిది. ప్రసిద్ధులైన విద్వాంసులచే భారతసంపుటముల పరిష్కారము నిర్వహింపబడుచున్నది.

ఆంధ్ర మహాభారత సంపుటములలో ఆనుశాసనిక పర్వమును పరిష్కరించి, పీఠిక వెలయించి మాకందజేసిన డా॥ టి. కోదేశ్వరరావుగారికి అకాడమీ పతాన కృతజ్ఞతలు

పైన పేర్కొనబడిన గ్రంథ సంపుటల వ్రాతప్రతులను సిద్ధము చేసి
ముద్రించుటకు అవసరమైన డబ్బును పూర్తిగా అకాడమీకి యిచ్చుటకు కేంద్ర
రాష్ట్ర ప్రభుత్వాలు, వాగ్దానము గావించి అందుచో చాలమట్టుకు డబ్బును విడుదల
కూడ చేసినవి. అందుకు అకాడమీ పక్షాన కేంద్రరాష్ట్ర ప్రభుత్వాలకు ధన్య
వాదాలు. సాధ్యమైనంత త్వరలో మహాభారత సంపుటముల నన్నింటిని సిద్ధము
చేసి, ఆంధ్ర పాఠశాలోకానికి అందజేయుట జరుగగలదని విశ్వసించుచున్నాను.

హైదరాబాదు

24-7-1974

దేవులపల్లి రామానుజరావు

కార్యదర్శి

ఋతశిల్పి

I హరిహరనాథతత్త్వము

“కృష్ణద్వైపాయనం వ్యాసం— విద్ధి నారాయణం ప్రభుమ్
కోహ్యఽన్యః పుండరీకాక్షః— నృహాభారత కృద్భవేత్”

(విష్ణుపూజ మందలిదిగా విష్ణుసహస్రనామంలో శ్రీశంకర భగవత్పాదులు)
కవిబ్రహ్మయు నిట్లే చెప్పెను.

“విద్యన్మోద విధాయి, నిర్మలవచో విస్ఫూర్తి విఖ్యాతుః, గృ
ష్ట ద్వైపాయను నీవెఱుంగుము విభున్ నారాయణుంగా, విష
శ్చిద్వంద్యంబగు భారతాధ్యయనముం జేయంగ శక్తుండు ధ
ర్మా ద్వైతుండు సరోజలోచనుడ కా కన్యండు తద్వాప్యైః”

(శాంతి. 6-476)

*1 సందర్భము వచ్చినచోట్ల నెల్ల వ్యాసమౌని నిట్లే స్తుతించినాడు
తిక్కన. ఆస్తోత్ర హేతువు పరమమౌని యందలి ‘లోకహితనిష్ఠ’, దానిచే పరిష్కృత
మైన కావ్యపరమార్థము హరిహరాద్వైత మొకటి. ధర్మాద్వైతము రెండు. ఇది ప్ర
బంధమందలి ముఖముగా జేయబడెనని మహాకవి భాష్యకారుఁడచేసిన వ్యాఖ్యానము.

వేదార్థవిజ్ఞతకు రెండే రెండు విద్యలు ప్రాచీన మహర్షి ప్రతిపాదితములు
1. పరోక్షవిద్య 2. నిదానవిద్య.

*2 1 ధాతువు ననుసరించు యర్థనిర్ణయము చేయుపద్ధతి ఉదాహరణ
ముగానగ్ని శబ్ద మున్నది. ఇది అగ్రి ధాతు నిష్పన్నము.

*1. ఆను శా. ప. 1-63, 2-68, 3-43, 4-314, 330, 332, 5-403.

*2. ఈవిషయము ఆంగ్ల వాక్యములతోబాటు Vision in Long Darkness
అన్న V. S. Agrawala గారి గ్రంథపీఠికనుండి గ్రహింపబడినది. ఆ గ్రంథము
అన్యవాసియ సూక్త వ్యాఖ్య.

“Agni is derived from Agri, being the primeval principle of Creation-

“అగ్నిర్వైతమగ్ని రిత్యా చక్షతే పరోక్షమ్” (శత. బ్రా 6-1-1-11).

II. They (the ancients) think of the pranic power of Gayatri and see it visible in the flaming Fire and accept Agni as the symbol of Gayatri.

‘యోవా అత్రాగ్నిర్గాయత్రీ సానిదానేన’. (శత. బ్రా. 1-8-2-15)

They observed the quality of mother-hood in the Earth and also in the rhythmic Creativity of the Three-footed Gayatri metre and by Virtue of the Nidana Vidya draw a parallel between the two. “గాయత్రీ చా ఏష నిదానేన” (శత. బ్రా 1-4-1-36)

వేదములను వ్యాసించిన [అ. శా. 4-314] వేదవిద్యోపజీవియైన వేద వ్యాస మహర్షి శబ్దమును వైదికమే. అనగా పరోక్ష - నిదాన విద్యావగమ్యము ఇందుకే మహాభారతమన్న నామమునకే పరోక్షవిద్యాదృష్టితో-

“This range from Sankhya to Vedanta is indicated by the very name Mahabharata (Maha, Bharata) meaning “(a) Leading from (Maha) Mahat representing the Sankhya to Bharata, meaning Breath or prana referring to Vedanta. Maha is used in compounds for Mahat (Monier Williams Dictionary) and Bharata refers to Breath or prana (Satapatha-Brahmana 1-V-1-8)

— The Mystery of Mahabharata (Vol. I x/iv-P)

ఇట్లర్థము నిర్ధారితము.

ఈవిద్యాదృష్టితో హరిహర తత్త్వమిది.

హరామ్యహం స్మర్తృణాం- హవిర్భాగం క్రతుర్వహమ్

వర్ణశృమేహరి శ్రేష్ఠ- స్తస్మాద్ హరి రహంస్మృతః

(విష్ణుసహస్రనామాలలో హరి శబ్దము దగ్గర శ్రీ శంకరు బుదాహరించినది)

హరిః- గజేంద్రమోక్షణే అపదం హరతీతి హరిః సర్వసంహరతా వా హరిః- హరతీసర్వం సంహర తీతి హరః హరతే రనుద్యమనేజిత్యచ్

(శివసహస్ర నీలకంఠభాష్యము)

హరిహరు లిద్దరును హరించువారే యని పైవ్యాఖ్యలు నిరూపించుట బట్టి రెండు నాకే తత్త్వము.

కాక పౌరాణికముగ చూచినచో సర్వనక్రియోన్ముఖమైన *1 నీలవర్ణము విష్ణువు. ఇది శృంగారము. ఏక మనేక మగుటకైన కామన. ఇది యెప్పుడు నందమైనది. అనేకము నేకమువైపు లయించు శుభ్రతేజము హరుడు. *2 ప్రవృత్తి- నివృత్తినమన్వయము. ఇదే సర్వభారతీయ దర్శన గ్రంథ ప్రతిపాదితాంశము. కావున నీయాతాయాత -ఓతప్రౌతరూపమైన విశ్వదృశ్యాదృశ్యకారక మహాశక్తి సమన్వయమూర్తి. వ్యక్తావ్యక్త సమన్వయతత్త్వము. ఆతత్త్వము పేరు శ్రీకర్ణుడు. భారతకథాచక్రనాభి. కథాప్రపంచ సువర్ణబిందువు. (ఇది సహస్ర మంచలి విష్ణునామము).

“కృషీర్వా వాచకశృణో- జశ్చనిర్వృతి వాచకః

విష్ణుస్తద్భావయోగాశ్చ- కృష్ణో భవతి శాశ్వతః”

(ఉద్యో-ప. 70-5)

కృష్ణశబ్ద వ్యాఖ్యానమున శ్రీ శంకరులు (20-ప.శ్లోకము) ఉదాహరించి “ఇతి వ్యాసవచనాత్ సచ్చిదానందాత్మకః కృష్ణః” అని స్పష్టము చేసిరి. ఇదే హరి హరనాథతత్త్వము.

సగుణ నిర్గుణ సమన్వయమైన మహాతేజము ఈతత్త్వ మనాదిప్రసిద్ధమే.

“చిజ్జడానాంతు యోద్రష్టాస్యోఽచ్యుతో జ్ఞానవిగ్రహః సవపహి మహాదేవస ఏవహి మహాహరిః- సవపజ్యోతిషాంజ్యోతిః -సవప పరమేశ్వరః-

శివాయ విష్ణురూపాయ శివరూపాయ విష్ణవే-”

సభేదాస్సుర్ని శ్శివకేశవయోః-(స్కందోపనిషత్తు)

*1. Ultra-marine blue is a noble and beautiful colour perfect beyond any other. అని Tuscan Painter Cenini 'Book of the Art'

*2 స్వచ్ఛత శాంతలక్షణము. సత్యప్రతిక. ఇందుకే యీశాస్వామి శాంత సాధిదైవము. ఆతడు శృంగారసాధిదైవమన్న ఆలంకారికనిరూపణకు తాత్త్విక సూత్ర మిదే. ఇది సౌందర్యము. అది శాంతము. సర్వేంద్రియ ప్రళయనస్థితి.

అన్నశ్రుతిధ్వని భారతమున ప్రతిధ్వనించి పై సమన్వయ రూపమైన శ్రీకృష్ణ తత్త్వము హరిహరతత్త్వముగా నావిర్భవించినది. దీనినే తిక్కనగారు కావ్యా రంభమున స్తుతించినది. అది సకల బ్రహ్మప్రార్థనము. నిష్కళమునుండి సరా సరి దిగివచ్చినది. అది సప్తమూర్తి స్వరూపమైన విశ్వము. అష్టమ తత్త్వమైన యజమాని సమ్యేశన మందిన మహాజ్యోతి. యజమాని శివుడు. నిష్కళమైన తత్త్వ మునకు తనువు హరి (లేక పైన శ్రుతి చెప్పినట్లు తనువు శివుడు అన్నను నష్టము లేదు.) ఇందుకే విష్ణురూపాయ నమః శివాయ యనుట. శరీరాత్మ సమన్వయమే హరిహరతత్త్వము. ఇదే నిదాన విద్యాదృష్టితో సర్థము. ఈ విశ్వ-విశ్వాతిగ తేజస్సమన్వయ నిదానములను శ్రుతి యనేకము సృష్టించినది.

హరి-హరసమన్వయమునకే శ్రుతి ప్రతిపాదిత నిదానములు.

- | | |
|-------------------|-----------------------------------|
| 1) పరావర తత్త్వము | 3) మాతృ - పితృ |
| 2) గో-వృషభ | 4) ద్యావా-ప్రథివీ |
| 5) వాక్కు-ప్రాణము | 6) ద్రవ్యము-ఆత్మ |
| 7) మృతము-అమృతము | 8) అగ్ని షోములు |
| 9) శ్రీ-పురుష | 10) బంధు (ఉన్మేషము)- బిందు (నాభి) |

ఈవిద్యయే తర్వాత ఉపనిషద్దర్శన- మతదృష్టులతో సదసత్తులు, యోగ సాంఖ్య- (సగుణ నిర్గుణోపాసనలు) దైవ-పౌరుష, బీజ-క్షేత్ర, నరనారాయణ, అర్ధనారీశ్వర, తత్త్వాలుగా రూపు దాల్చినది. వేదకాలమునాటి అగ్ని షోమ తాత్త్వికసూత్రమే యర్ధనారీశ్వరతత్త్వముగా మత (సగుణ) దృష్టిగా సప తరించినది. అందుకే భారతదేశకళాదృష్టి దానినంతగా శబ్ద-శిలావర్ణములం దుపాసించుట “అగ్ని షోమాత్మకం జగత్”- అన్యవామీయ సూక్త మంత్రభాగ వివరణమున అగ్రవాలాగారు తర్వాత నిదే యర్ధనారీశ్వర తత్త్వమైన దన్నారు. (చూ. పు 69) ఇదే శీతోష్ణ శక్తులన్న ప్రతీకగా భారత మనుచున్నది. (చూ. అ. శా.4-441) శివు డుష్టతత్త్వము. హరి శీతతత్త్వము అనివైపర్యము. ఇదే అర్ధ నారీశ్వర తేజము. అగ్ని షోములే విప్రక్షత్రియులుగా (శాంతి- 6-427). ఈ రెండు తొలుత నేక యోనిగతములు.

‘అగ్ని షోమా కథం పూర్వం ఏకయోనీ ప్రపర్తితా’ (శాంతి- 3-29-1)
ఆ ప్రథమతత్త్వమే నిష్కళమని యుపనిష త్తన్నది. అటనుండి వికసించిన

విశ్వము శీతోష్ణ శక్తి సమన్వయ రూపమున సుస్పంది ప్రతిజీవి రెంటి కూడిక. కలిసి నపుడే వ్యక్తావ్యక్త- ప్రవృత్తి నివృత్తిసగుణ నిర్గుణ సకల నిష్కళ సమన్వయము.

ద్యౌరేపితా జనితానాభిరత్ర- బంధురేమాతాపృథివీ మహీయమ్
ఉత్తాన యోశ్చమ్యోర్యో నిరంతరత్రా- పితాదుహితార్గర్భమాధాత్

(ఋగ్వేదము. 1-164-39)

"Dyus is my father, my begetter, his kinship is in me. This great Earth is my kin and mother.

Between the two recumbent Bowls is the womb of the Two Parents. The father deposited his germ in the Daughter in that womb."

(V. S. Agrawala)

ఇదే సూత్రము తిక్కనగారి శ్లోతి మహత్వమైన దృష్టి క ట్టవతరించినది. ప్రాచీనకళాదృష్టి కర్ధనారీశ్వర తత్త్వమెట్టిదిగా గోచరించినదో యదే కవి బ్రహ్మకిట్లుగా గోచరించినది. ఇది యనాది సంప్రదాయము.

1*భజురహో దేవాలయము లందీ తత్త్వము శిల్పమూరియై యావిష్కరించి నది. హరిహర శిల్పమూరు లచట శిల్పులు మలచినారు. ముద్రారాక్షస భరత వాక్యమున స్మరింపబడిన అవంతివర్మ మౌఖర వంశీయుడు. ఆవంశీయుడు హరిహరనాథోపాసకులని శ్రీశ్రీధ్రువాగారు 'ముద్ర' పీఠికలో వ్రాసెరి.

2*ఈ తత్త్వమును- ఎడమ విష్ణు చిహ్నములు కుడిప్రక్క శివచిహ్నములుగా చెక్కవలెనని శిల్పశాస్త్రము. ఎడమ వ్యక్తదశ కుడి యవ్యక్తదశ. ఇదే

*1. "Composite and fused deities like Hari-Hara-images also made their appearance at this great religious centre."

*2. "According to Sanskrit authorities Hari-Hara should be Siva in right-half and Vishnu in the left"

— Khajuraho- Sculpture. (P. 19&25)
by Urmila Agrawala.

పై గ్రంథమున చివరి 3-వ బొమ్మ హరిహరనాథునిదే. కుడిచేతికి భుజంగ వలయలు, ఎడమచేతికి కాంచనకటకములు. త్రిశూల, చక్రా లుభయమాస్త్రము లందున్న శిల్పము వేటొకటి యున్నదని పై గ్రంథము చెప్పుచున్నది. శ్రీగోపీ నాథరావుగారు Indian Iconography Vol. I Part I పు. 270 లో వేంక ఠేశ్వరస్వామి హరిహరుడే యనుచున్నారు.

దాచత్యవియషమున శ్రీపురుషులు సాంఖ్యమున ప్రకృతి పురుషతత్త్వము వెరసి యర్థనార్థిరము. విష్ణుదేవీ తేజస్సులు వికసనోన్ముఖములైన శక్తులు సృష్టి స్వరూపములు. జాత్రమూర్తులు. కావుననే సోదరీసోదరులని పురాణ ప్రవచనము.

ఈ సమన్వయ రూపతేజోరాధన ఆర్షర క్తనిష్ఠము. సమన్వయమే సంప్ర దాయము. ఇది యాంతరముగాని బాహిరముగాదు. ఎడనెడ కాలము వక్రించి మత కలహ ధూళిచే నది పొనుగువడి పోగా సంప్రదాయ తత్త్వవేత్తయైన కవిబుషి 'లోకహితనిష్ఠ'చే దానికి పులిగావువెట్టి తళతళ లాడించును.

ఇట్లు వ్యక్తావ్యక్త సమన్వయసూత్రము తత్త్వమును మతపరముగా శిల్పులు- కవులు. కవిశిల్పులు పదశిల్పములందు బంధించి సగుణ తత్త్వారాధకులైరి. అనగా సగుణమార్గమున నిర్ణుణ తత్త్వసాధకులు బోధకులైరి. ఈమహా సంప్ర దాయ ప్రవర్తకుడు వేదవ్యాసుడు. ఇది యిదని గుర్తించి వెలికి దీసిన కవి దార్శనికుడు తిక్కన.

ఈ సంప్రదాయదృష్టితోడనే తిక్కనగారు హరిహరసాక్షాత్కారావతారిలో "కరుణారసము పొంగిపొరలెడు" సన్న వద్యమున పర్ణించిరి. ఈ తత్త్వస్వరూపమేమి?

1-3 పాదాలు శివతత్త్వమును సూచింపగా 2-4 పాదాలు విష్ణుమూర్తిని పర్ణించుచున్నవి. శివుడు విషమతత్త్వము. అగ్ని. అనగా నవ్యక్త చైతన్యము "విషమస్థుడెయున్కి పృషవాహనుడు" (ఆను శా. 5-400) బేసిసంఖ్య విషమతకు నిదానము. 2-4 సరిసంఖ్య వ్యక్తదశకు నిదానము-సమత్వప్రతీక చతుర్ముఖుడు- చతుర్ముఖుడు. వ్యక్తతత్త్వము లివి. త్రిణేత్రుడు పంచముఖుడు- సవ్యక్తవిషమతా నిదానము. ఇది యేర్పడ నేర్పడుచున్నది. సమత్వమును భరించుచున్నది.

అవ్యక్త మమూర్తము. వ్యక్తము మూర్తము. శివత్వప్రతీకలు-రేఖలు చంద్రుడు(గళమందు)మచ్చ. ఇట నంగ వర్ణనలేదు. నాభిధవళపంకజము-ఉరమున గొస్తుభము-విష్ణుమూర్తి వర్ణనలో నంగసంఘటన ముండుటలోని శిల్పరహస్యము అదివ్యక్త-మూర్తతత్త్వమగుటయే. పైది నిష్కళము. ఇది సకలము. అది నిరలం కృతము. ఇందుకే శివునకు శశిరేఖలు భూషణాలుగా వర్ణింపబడక కరుణాదులకు సూచకము లనబడినవి. నాభిధవళపంకజము, హరినీలపాత్రిక, సురభి చందనమట్టు

కొస్తుభము తొలిమలపైని రవి యట్టున్నవనుట సొలంకారవాక్యము. అది నిరలంకృతవాక్యము. అది సత్యము. ఇది సౌందర్యము. మూర్తమునన్న తాత్త్విక విషయము. ఇందుకే శీర్షస్థానము (1-3 పాదాలు), శివుడుగా (3-4 పాదాలు) అధోభాగము విష్ణువుగా వర్ణిత మగుటకుపేతువు అది అగ్ని. కారణబ్రహ్మము. సోమతత్త్వము విష్ణువు. అనగా ప్రకృతి వ్యక్తదశ. ఇది కావ్యబ్రహ్మము. రెండును కలిసిననే పూర్ణసత్యము. ఇదే వేదమన్న అగ్నిషోమాత్మకమైన జగత్సత్త్వము, తత్త్వము. ఇదే బ్రాహ్మణాత్మ లేజోయుగళము. శివుడు మొదటి తత్త్వము-విష్ణువు రెండవ తత్త్వము. ఇందుకే “నావిష్ణుః పృథివీపతి”. ఇందుకే ఇతడే యవ తరించుట. కాని రెండు నొకేతత్త్వమునకు రెండుముఖాలు. 1వ పాదము శివుడు. 2 విష్ణువు 3 శిశువు 4 విష్ణువు- ఇది అభేదదృష్టి. కలసినతత్త్వము ‘కాంతి పూర్వము’ అది నిరాకారము. అద్వైతమహాజ్యోతి “యద్వాచా నభ్యుదితం యేన వాగభ్యుద్యతే, తదేవబ్రహ్మాత్వం విద్ధివేదం యది దముపాసతే (కేన. ఉప 1-4) ఈనిష్కళమైన తత్త్వము వ్యక్తమగుట యజ్ఞము. తిరిగి యవ్యక్తమున లీనమగుట యజ్ఞము. ఈ యజ్ఞమునే భారతము వర్ణించుచున్నది.

“అనలుఁడు భాస్కరుండును సుధాంశుఁడు నధ్వరసంప్రవర్తకుల్
వినుము నరేంద్ర యీక్రతువు విష్ణుమయంబిది నిర్వహించి
రద్దునుడును గర్బుడుం దగ”

ఈ పద్యము కర్ణపర్వాంత మందలిది.

యజ్ఞములు ప్రవృత్తి - నివృత్తి ముఖాలుగా ద్వివిధములు *1 మొదటిది జన్మ జరామరణ రూపమైన సంసారయాత్రా సర్వస్వము. ఏకతత్త్వము

“Hence Vedanta conceives of Action as a Sacrifice performed for purposes of Creation by the Supreme Purusha himself and Conversely as the Individual Soul is said to be of the same nature as the Supreme Purusha, all action performed as a Sacrifice is regarded Purushic in Character transforming that which appears to be prakritic to a purushic energy. That is the idea of the Vedas and the same is repeated in the Mahabharata

“The Mystery of Mahabharata’ Introduction p-XIX

అనేకముగా వికసించుట (జీవుడు- విశ్వము తిరిగి యేకమున-అద్వైతమున లీనమొనర్చుట నివృత్తిముఖమైనది.) దీనికి ప్రవర్తకులు పై మువ్వరు. భాస్కర సుధాంధులు కాలప్రవర్తకులు. సర్వము నవ్యక్తముఖముగా పక్వము చేయు. సుష్ట శీతశక్తులు “అఖిలజగంబు సౌమ్యాగ్నేయ యోగ కలితంబు” (ఆ. శా.-4 444) శీతశక్తి అన్నరూపము తత్ప్రవాత. స్థితికారక మిదే.

అనలు డసగా పంచాగ్నిమూర్తి. స్వర్గము, మేఘము, వృక్షీ, శ్రీ పురుషులే పంచాగ్నులు. ఇది ఛాందోగ్య పంచమ ప్రపాతకమున 4. ప ఖండము నుండి వ్యక్తీకరింపబడినది.

జీవుని తొలుతటి మనిషిపట్టు ద్యులోకము అవ్యక్తము. అటునుంటి మేఘమున జొచ్చి వర్షముబడి యోషధులందు ప్రవేశించి యన్నరూపమున శ్రీ పురుషులలో ప్రవేశించి రూపెత్తుచున్నాడు. అతడే పురుషశబ్దవాచ్యుడు. ఈ పంచాగ్నులచే జన్మ-ప్రవృత్తి యేర్పడుచున్నది. ఇదే విషయము మండకము 2-5 విధించుచున్నది. కావున కర్మలేక యజ్ఞమునకు హేతు వనలుడు. ఈతని వ్యాపనము.

సోమో యత్ర పవతే యత్ర సూర్యః (2-6 మండకమంత్ర భాష్యమున శ్రీ శంకరులు) సోమో యత్ర యేషులోకేషు పవతే పునాతి లోకాన్యత్రయేషు సూర్యస్తపతితే చదక్షిణాయ నో త్రాయణ మార్గద్వయ గమ్యా విద్యద్విద్యత్ కర్తృ ఫలభూతా —

ఇటున్నేషించిన జీవుడు సూర్యకాలాగ్నిచే దప్తుడై మరణించి స్వజ్ఞానకర్మ వ్యాప్తతబుద్ధిచే దేవయాన ధూమయానమున ద్యు పితృ లోకము లేగుచున్నాడు. ఈ రెండు సూర్యచంద్రులద్వారమున. అర్చిర్మార్గమున నేగినవానికి పునరావృత్తి లేదు. పితృలోకగామి కర్మక్షయాంతము- పైపంచాగ్ని సమన్వయమున జనించి మరణించుచున్నాడు. ఈవృత్త మనాది పంచాగ్నిరూప ప్రపంచము విష్టమయము. మహాక్రతుమూర్తి యతడే. విష్టసహస్రమందలి ప్రథమసామము-విశ్వం-ఇదేవ్యక్త తత్త్వము. దానిపేరు విష్టవ, అవ్యక్తము పేరు శివము.

“-- యవ్యక్తమనగ బ్రహ్మాంబునా- శివంబున వినుతితెక్కి” (శాంతి-5-345)

ఇంచుకే శివసహస్రప్రథమసామము స్థిరః- ఇది కదలదని స్థాబువు. ఇది

కదలనిది స్థాణువు. ఇది విశ్వమున కాధారము. పైది కదలుకొరక.

ఈ హరిహర-వ్యక్తావ్యక్త సమన్వయమునే భారతము బోధించుచున్నది.

సంభవపర్వముతో మొదలైన కథ స్వర్గారోహణముతో ముగిసినది. అనగా నొకవృత్తము పూర్తియైనది. ధర్మరాజు స్వర్గమున కేగుచు పితృలోక దర్శనము చేసెను. దేనికిది? పరమార్థమేమి? పాండవులది దేవయానము. హరి హరనాథుడైన శ్రీకృష్ణునిచే ప్రబోధితులు కావున పెరవారిది పెరదారి. ఈ మార్గ ద్వయసూచక మామట్టము. ఈ విప్రతీపశక్తుల సంఘర్షణమే పై పద్యమున కర్ణార్జునయుద్ధ మనబడినది. ఈ సర్వ భారతరహస్యమైన మహావిషయము నాపద్యము వ్యక్తీకరించుచున్నది. ఇదొక మహాక్రతువట!

యుద్ధపర్వముల దనుక ప్రవృత్తి యజ్ఞము నిరూపింపబడినది. ఇది యర్థము. పూర్ణము కానందున ఫలితము శ్రీ పర్వముగా నావిర్భవించి యను భవితకు దీని వైయర్థ్యము భాసింపజేసినది. దానితో వైరాగ్యోదయమై నివృత్తి మార్గము నన్వేషింపగా నందు సకలధర్మములు శాంత్యనుశాసనములుగా వెల్లివిరిసినది. దానికి ధ్యేయవస్తువు- అద్వైతము ఇట్లు పూర్ణమైన వృత్తమేర్పడి వ్యక్తావ్యక్త సమన్వయము సిద్ధించినది. కావున యజ్ఞము పై నన్నట్లు రెండురకములు.

ఈ యజ్ఞమే ధర్మము. ఫలితము- ధ్యేయము. అద్వైతము. ఇది భారత ప్రబోధము. తత్సారము - వేదసారము.

II ధర్మాద్వైతము

ధర్మమనగా యజ్ఞము లేక కర్మ.

“దేవాన్ భావయతానేన దేవాభావ యంతుషః

పరస్పరం భావయంతః శ్రేయః పరమ వాప్స్యథ”

(గీత 3-11)

ఇది వ్యక్తావ్యక్త సమన్వయ సూత్రము యజ్ఞముగా చెప్పు శ్లోకము.

(గీత 3-13)

యజ్ఞ శిష్టాశిసః సంతో ముచ్యంతే- (గీత 3-18). వ్యాఖ్యలో యజ్ఞ శబ్దార్థము దేవాది యజ్ఞమని శంకదులు. గృహస్థాశ్రమము పంచయజ్ఞ స్వరూపముగా మనువు విధించెను. వానియందు నరభూతయజ్ఞములు లౌకికజీవరాసులతోడి కూడిమాడిన బ్రతుకునకు చెందినవి. (దేవ, బ్రహ్మ, పితృయజ్ఞములు) మిగిలినవి అవ్యక్తసమన్వయమును బోధించునట్టివి.

పై విషయములు యజ్ఞ మనగా సమన్వయ రూపమైన నిష్కామకర్మ యనియే చెప్పుచున్నది. వేదము యజ్ఞక్రియనే యుద్బోధించుచున్నది. అచట *1 యజ్ఞమనగా సృష్టి. సర్వనక్రియగా చెప్పబడినది. ఆకర్మ నిస్సార్వభౌమము. నిష్కామకము. అవ్యక్తదశ నుండి వ్యక్తదశ మైథునీసృష్టి మూలకమై అనగా యజ్ఞ ద్వారమున ఆవిర్భవించినది. వ్యక్తిస్థాయిలో నానాత్వము నుండి ఏకత్వ-అద్వైత-ముఖముగా జేయు నిష్కామకర్మ యజ్ఞమని పంచయజ్ఞ విధానము బోధించుచున్నది. కావున నిష్కామమైన యజ్ఞమే- కర్మమే ధర్మము.

*1 “Sacrifice is action performed for a Creative purpose; to bring in to the world something new or different from the performer; and so it is unselfish and impersonal” —The Mystery of Mahabharata (P-173-174)

అట్లే Vision in Long Darkness పు. 127 లో The act of fecundation is a Complete Yajna. అని వివరింపబడినది.

“Dharma is a mode of manifestation of the one into the many in time and space and of the process of integration of the one.”

— Manu Dharma Sastra.
Kewal Motwani.(P-25)

తౌక్తిక ప్రశాంతయాత్రా సమన్వయసూత్రము ధర్మము. అనగా ప్రశాంత విశ్వగతి కాధారమైనది. కర్మవినాశనాంతస్థితి యద్వైతముకాగా, దీని ముఖముగా దానిని నానాముఖములుగా నున్న ధర్మమును- లోకమును తీర్చుట ధర్మాద్వైతము.

అర్థశామ స్వరూపమైన భౌతిక ప్రపంచ ప్రశాంతగతికి స్థితి నాపాదించు సూత్రము ధర్మము. ఇది భౌతిక సమన్వయము. ఈ ధర్మమే ఖిన్నద్రవ్యములను దగ్గరకుచేర్చి బంధించు సూత్రము. దృఢాతువున కర్థమే యిది కావున ధర్మము సమన్వయ రూపమైన సహజీవన విభానాపాదకమైనది. *1 లోకచక్రమున కది యిరును. అది విరుగదు విరిగినపుడు అవతారము వచ్చుచున్నది. కావున యజ్ఞమే ధర్మము కాగా యజ్ఞమూర్తి. తత్తనువు విష్ణువు. ఇందుకే “యాక్రతువు విష్ణుమయంబు”. అద్వైతము అప్యక్తము-ఏకము. దానికి మతాకపేరు శివము. హఠ తత్త్వము. కాబట్టి హరిహరసమన్వయమే మతాక పద్ధతిగా ధర్మాద్వైతమును. ఇందుకే ధర్మాద్వైతుండు సరోజలోచనుడు— అని ప్రైవద్యము.

ధర్మశబ్దము విధి-మత- దర్శనాది విషయములందును బ్రవర్తించును. పీని యన్నిటి కద్వైతము ముడి. అనగా సమన్వయము. మతదృష్ట్యా హరిహర సమన్వయమును భారతము బోధించుచున్నది. సాంఘికవిధులను వ్యక్తి- సంఘ ఆశ్రమాది సమన్వయరూపమున మనుస్మృతివోలె భారతమును నిరూపించెను. దర్శన సమన్వయరూపమే భారతమని ధర్మగారు *2 MMB లో నిరూపించిరి.

*1 ‘అయం యజ్ఞో భువనస్య సాఖి’—

అని అస్యవామీయ చూక్తము.

*2 M. M. B. The Mystery of Mahabharata.

కావున యజమాన తత్వోన్ముఖమైన సకల భౌతికధర్మమును సమన్వయించుట
* ధర్మాద్వైతము.

“The self is the Yajamana and the entire chemical, physical, biological and psychical laws functioning in the body constitute a yajna”—

అసి అన్యవామీయ సూక్తమందలి యొక మంత్రమును వ్యాఖ్యానించు వి. యన్. అగ్రవాలాగారు తమ Vision in Long Darkness గ్రంథమున పు. 185 లో వ్రాసిన దానిని బట్టి యజ్ఞ మన్నది సంఘపరముగా ధర్మమే. ఇది భిన్నరూపముల నున్నది. దాని నద్వైతముఖముగా సమన్వయించుకొను బ్రదుకెట్టిది? దానిని భారతము బోధించుచున్నది.

ప్రజాపతి త్రైవర్ణికులను సృజించి వారి నొకటిగా బంధించుటకై ధర్మమును సృజించెనని బృహదారణ్యక మనుచున్నది. కావున స్నేహసూత్రమే ధర్మము. సంఘ మర్థకామస్వరూపము. వీని నడుమ సమన్వయము నాపాదించుచు ముక్తి — అద్వైతముతో చుడిపెట్టు ధర్మజీవనము మహాయజ్ఞము. నిష్కామయోగము.

ఇట్లు యజ్ఞోక్త కర్మ ధర్మము. ధర్మము వ్యక్తము. అద్వైత మవ్యక్తము. సమన్వయము హరిహర తత్త్వము. ఇది కేవల శ్రుతి విద్యయైన నిదాన దృష్టితో.

* కాంతి. 6-512, 18 వరకున్న పద్యములందు వేదసాంఖ్యాది విధులన్నిటికి నారాయణుడే పరమని చెప్పబడినది. అవి యెల్ల బోధసాధనము లట. వాని కెల్ల నిష్ట యొక్కటే నట. అది నారాయణు డట! కావున 6-476 పద్యమున ధర్మాద్వైతముండు సరోజిలోచను డనుటలోని తాత్పర్య మిదియే. సకలశాస్త్రములు ధర్మవాచకములు. అద్వైతము నారాయణవాచకము. కాగా, లౌకికాలోకిక సమన్వయమే ధర్మాద్వైతమనుట స్పష్టము. ఇదే పరావరా విద్యా సమన్వయము.

III ధర్మము - కావ్యము

1. శ్రీయో యత్రచ పూజ్యంతే రమంతే తత్ర దేవతాః
అపూజితాశ్చయ త్తైతాః సర్వాస్తత్రా ఫలాః క్రియాః
తదాచై తత్కులం నాస్తి యదా శోచంతి జామయః”
(ఆ. శా. 46-5, 6.)

2. “ఉత్పాదన మపత్యస్య జాతస్య పరిపాలనమ్—
ప్రీత్యర్థం లోకయాత్రాయాః పశ్యత శ్రీ నిబంధనమ్”
(46-11, 12.)

(ఈ యధ్యాయము తెనుగున ననూదితము కాలేదు.)

3. “దశాచార్యా సుపాధ్యాయ ఉపాధ్యాయన్ పితాదశ
దశచైవ పితృన్మాతా సర్వాం వా పృథవీ మపి—
గౌరవేభావి భవతి నాస్తి మాతృ సమో గురుః”
(ఆ. శా. 105 - 14, 15.)
(తెనుగు 4 - 140.)

“— యిచ్చిషయంబున మనువాక్యము గల దాకర్ణింపుము—
మునిజనుల నదుల సిద్ధుల - జననంబులు బుద్ధివృత్తి జర్చింపఁగ నె
వ్వనికిన్ వశంబుగావె - దన తనయై నట్లయై యుదాత్తతఁ
బొందున్”
(ఆ. శా. 2 - 28, 29)

పై మాడు శ్లోకములు మనుస్మృతి లోనివే. క్రమముగా 3-56, 57;
9-27; 2-145 శ్లోకములుగా నా స్మృతి యందున్నవి. శబ్దములకు శబ్దములు
పాదములకు పాదములే భారతమున నట్లు వచ్చుట వల్ల మనువు నిర్వచించిన
వ్యక్తావ్యక్త సమన్వయ రూప మైన సంఘమును యథాతథముగా మహర్షి గ్రహిం

చినట్లు స్పష్టపడుచున్నది. (భారతమున చెప్పిన సకలధర్మా లిందలివే. వాని కింకను మెఱుగు లదైనను.)

ఆ సంఘము కేవల భౌతికము కాదు. ఆధ్యాత్మికము. అనగా పరతత్త్వమున కది నిదానము. నిదాన శబ్దమునకు వాచ్యార్థము లేదు. మఱి తత్త్వ సూచకము. ప్రతీక దాని కున్ముఖముగా దీర్చబడినది. *1 దీనికి కేంద్రము గృహస్థాశ్రమము. ఇది పంచయజ్ఞాత్మకము.

గతాగతములకు వర్తమానము లంకె. లౌకిక పారలౌకికములకు గార్హస్థ్యము లంకె. బ్రహ్మ - దేవ - పితృ - నర - భూత యజ్ఞములందు 2, 3 భూతములు 4, 5 వర్తమానములు. ఈ రెంటి స్వరూప సమన్వయ నిర్ధారకము మొదటిది. ఈ భూత వర్తమాన సమన్వయము నుండి సుందరమగు భవిష్యత్తావిష్కృత మగుచున్నది. మొదటి మూడు వైయక్తికములు. వ్యక్తికి పారలౌకికమునకు ముడిపెట్టినవి. మిగిలిన రెండు సాంఘికములు. మానవుల నాచరించుచే కాక చుట్టునున్న నోరులేని మెకాల నాదరించి యన్నమిడుట - వానితోడి సామరస్యమును సాధించుట యెంత భూతదయ! (ఇదే సాహిత్య మందలి ఆశ్రమ - మృగాది వర్ణనలకు మూలసూత్రము. వృక్ష - జంత్వారాధనకును)


వ్యక్తి బాహ్యములు దైనపుడు సంఘజీవి. ఇవట బహుళధర్మములున్నవి. తనకు - సంఘమునకు సమన్వయించు ధర్మములు సాంఘికములు. వ్యక్తి యంతర్ముఖుడైనపుడు అవ్యక్త తత్త్వమునకు తనకు సమన్వయమగు తాత్త్విక ధర్మ మున్నది. ఇట్లు వ్యక్తికి రెండు ముఖాలు. ఆంతర మాకాశ మంత. బాహ్యము చిన్నది. అది చూడు పాదాలు. ఇది యొకటే. వ్యక్తి - తత్త్వ సమన్వయమును నిర్ధరించునది శ్రుతి. వ్యక్తి - సంఘము - కుటుంబము - విద్య - ఆశ్రమవిధులు ఇత్యాదులు చెప్పునది స్మృతి. రెంటిని బంధించి సంఘనిర్మాణము చేసిన మహాప్రతిభుడు మనువు.

వ్యక్తి బాహ్యభ్యంతరముఖాలుగా - తత్సమన్వయమైన ముడిగా నున్నాడనుట యాధునిక మనస్తత్వశాస్త్రవేత్త C. G. Jung. చక్కగా నిరూపిం

*1 యథానది నదాస్పర్శే సాగరే యాంతి సంస్థితమ్ - తత్రైవాశ్రమిణ స్సర్వే గృహస్థే యాంతి సంస్థితమ్ (మను, 8 - 90) ఇట్లే 3 - 78. ఇంకను పలుచోట్ల దీని మహాత్మ్యము స్తుతింపబడినది.

చెను. (చూ. Dr. Jacobi వ్రాసిన Psychology of C. G. Jung అన్న గ్రంథము). వీరు వ్యక్తము (Conscious mind), అవ్యక్తము (unconscious) నకు నడుమ జీవుడు (Self) ఉన్నాడన్నారు. ఈ జీవుడొకసారి యిటు - నొకసారి యిటుగా సంచరించునని యావేత్త జీవితసార నరిశోధన. కావున వ్యక్తికిట్లు రెండు ముఖాలు. భౌతికాధ్యాత్మిక సమన్వయ స్వరూపుడుగా జీవుడున్నాడని మనువు దర్శించి నిర్గుణతత్త్వ మెట్లు వికసించి సగుణ మయ్యెనో తెలిపి యిచట నున్న ధర్మవిస్తృతిని చర్చించి తుదకు నిర్గుణతత్త్వమే ధ్యేయముగా చూపి స్మృతిని ముగించెను.

వ్యక్తావ్యక్తముల కెట్లు జీవుడు ఒకతెయో సంఘము - తత్త్వము రెండికి నడుమ గృహస్థున్నాడు.



(ఇది Jacobi గ్రంథము ననుసరించి)

వ్యక్తికి బాహ్యజగత్తు కార్మికరంగము. ఇచట ధనసంపాదనా ప్రయత్నమున్నది. అది యజ్ఞనిర్వహణ సాధనము. స్వార్థము కొరకు కాదని మనువు నిష్కర్ష. గృహము విశ్రాంతి స్థానము. కర్మఫలముగా నావిర్భవించిన శాంతికి; ఆనందానుభూతి కునికిపటు గృహము. పారలౌకిక దశలో ద్యులోక మట్టిదిది. రెండును ఆనందస్థానములే. గృహము శృంగార (ఆనంద) స్థానము. పైది వీరస్థానము. ఇది ఐశ్వర్యమున లీనమై యది శృంగారమును సృష్టించును.

ఇందుకే భారతీయ సాహిత్యమున వీరశృంగార రస ప్రాధాన్యము - చూచిమాటికి నొక్కి వక్కాణింపబడుట జరిగెను. అట్లుగా సాహితీసృష్టిని బ్రహ్మ (కవి) శిల్పింపుటకు మూలనూత్రము మను ప్రసాదితము.

దాంపత్యము ద్యావా పృథివీ - వ్యక్తావ్యక్త - ద్రవ్యాత్మ సమ్మేళన రూపమైన అర్ధనారీశ్వర తత్త్వ నిదానము. (ఇందుకే కేవల్ మోక్షానిగారు తమ Manu Dharma Sastra గ్రంథమున మను నిరూపిత దాంపత్యమును వివరించి యొక్కమాటగా నది Cosmic - Symbiosis అన్నారు.) లౌకిక దాంపత్యమున కనాది ప్రథమభావము (Archetype) అర్ధనారీశ్వర తత్త్వము (ఇందుకే యంతగా నిది శిల్ప ప్రపంచము నేలుట)

ఇట్లు ప్రవృత్తి - నివృత్తి సంగమ - సమన్వయ స్థానము గార్హస్థ్యము ప్రజలు దల్లిఁ జెందు పగిది గృహస్థ ధర్మబునెల్ల యాశ్రమములుఁ జేరి కాదె జీవనంబు గావించుకొను గృహ, యుక్తుఁ డోషధులకు నొడయుఁ డగుట.
(శాంతి. 5-312)

అంబుజసూతి యేర్పడ గృహస్థ సమర్థముగాఁ బ్రవృత్తి ధర్మంబు నొనర్చె నార్య జనమాన్యము దాని తెఱంగు సౌల సూక్ష్మం బతికాంక్ష లేక తగుకాలమునన్ సమచిత్తవృత్తిని త్యంబును ధర్మముఖ్యముగ నర్థముఁ గాముఁ జల్పు బొప్పగున్”
(ఆ. శా. 5 - 30.)

ఇట్టి గృహస్థు ప్రస్తుత పర్వమునకు శ్రోత. ప్రవృత్తి - నివృత్తి సమన్వయము బోధించు భారత కథలో కేవల సన్యాసమునకు స్థానము లేదు. కావున సర్వ భారతమునకు శ్రోత గృహస్థే. గీతకు పరిజ్ఞాతఃకరణుడు శ్రోత. శాంతికి కొంత రాజు - కొంత గృహస్థు. అనుశాసనికమునకు కేవల గృహస్థే. ఇందుచే బ్రవృత్తి - నివృత్తి రూప ద్వివిధ యజ్ఞములను గృహస్థున కీవర్వము విధించుచున్నది

పర్వ ప్రారంభ మందు ధర్మజ ప్రశ్న—
లోకేవై - యథా ముచ్చ్యే మకిల్బిషాత్
తథా ప్రశాధిమాం రాజన్ - మమ చేదిచ్చసి ప్రియమ్.

గీతయుఁ శాధిమాం ప్రసన్నమ్,- అన్న వానికే చెప్పబడినది. మార్గమేదిః శాసింపుము, దీనితో పర్వము ప్రవృత్తి ధర్మవిషయము పెంచి నివృత్తివిషయము కుదించి చెప్పెను.

దీనికి శ్రోత గృహస్థ కానిచో దైవిక - పైతృక విధులు - శ్రాద్ధ విషయిక గో సువర్ణదానాది ప్రశంస, ధూప దీప మాహాత్యము - వీనికి చోటులేదు. కాక భూదేవి వాసుదేవునితో తృతీయాశ్వాసాంతమున చెప్పిన పంచయజ్ఞ విధానము కేవల గార్హస్థ్య ధర్మమే. దానిని చెప్పి చివర భీష్ముడు శ్రోతతో— “కర్మ శ్రద్ధామన సీవు నట్టి నడపు గార్హస్థ్యంబు” (ఆ. శా. 3 - 342) అనుట పొసగని విషయమే.

ప్రవృత్తి యజ్ఞవిధానము లేక తాకిక ధర్మములు. తత్సంబంధకథాదు లివి.

- I ఆతిథేయార్చన — సుదర్శన కథ
వరస్వరూప నిరూపణ — అష్టావక్రకథ
పంచయజ్ఞ విధానము — దైవిక పైతృక విధులు (5-ఆ)
గాంధర్వవివాహదులు. పుత్రభేదములు - భ్రాతృపవర్తన (4-ఆ)
పితృపూజ నాదులు (3-ఆ)

5. వ. ఆ. ము నందలి ఉ. మ. సం. (ఉమామహేశ్వర సంవాదము) లోని - గృహస్థ ధర్మము - పితృవిధులు - పైతృక కర్మ లందు గొడుగులు, చెప్పులు దానము చేయుట లగ్గని - వాని యుత్పత్తిని నిరూపించుటకు - జమ దగ్గి కథ - దానశీలతా నిరూపణార్థమై వృషాదర్శి కథ.

ఆశ్రయా పరిత్యాజ్యతా నిరూపణమే శుక శక్ర సంవాదము. తీర్థప్రశంస- తటాక నిర్మాణ - తిలభూదానాదులు - గోదాన ప్రాధాన్యము - దీనికై నృగకథ ఔద్ధాలకి కథ - రంతిదేవుని కథలు.

సువర్ణదానవిషయమున కుమారుని కథ - విద్యాదానము - దానార్థ నక్షత్ర నిరూపణ - దాన పాత్రత - దైవ పితృదాన పాత్రత - అన్నాది దానాదులు - దానప్రశంస - ఉమామహేశ్వర సంవాదము (ఉ. మ. సం.) నందలి తీర్థ - దాన విశేషములు - శుభకర్మ ప్రాధాన్యము - సాధ్య సాధు నిరూపణ

II ఆచారకాండ :— శౌచవిషయము - ఆచారాధ్యాయము - ఆయుర్దీర్ఘతా పాతువులు - ధూపదీపారోపణ - దీనికై నహుష కథ. వ్రత విశేషములు. ఉ. మ. సంవాద మందలి ఆయు ర్విషయము - ధూపాది ప్రశంస.

III ధర్మకాండ :— వర్ణాశ్రమాచార విధులు - పరాశరస్మృతి-ఇది సాంఘిక ధర్మ ప్రపంచము.

IV సృష్టి స్వరూప వివేచన - వ్యక్తి స్వభావ విషయములు :

జనన మరణ విషయము - దీనికై వ్యాసకీట సంవాదము - పాప పుణ్యములు - జీవన విషయములు (5 - ఆ) శ్రీ స్వభావ నిరూపణకు భంగాస్యనుని గాథ - శ్రీ స్వభావము - శ్రీ రక్షణ విషయముగా రుచి కత - పత్రివ్రతా ధర్మములు. కర్మ ఫల రూపనాక వైవిధ్య నిర్ధరణార్థము-ఇంద్ర గౌతమ సంవాదము ఈ సర్వము ప్రవృత్తి యజ్ఞము. చివరిది తక్క. ఇది పై దానికి ఫలము.

నివృత్తి యజ్ఞము :- I అధ్యాత్మికవిద్యాస్వరూపమైన బ్రాహ్మణత్వ ప్రశంస కొఱి కింద్ర మతంగ సంవాదము - వేదవాదము - సృగాల వానర సంవాదము- శంఖర శక్ర సంవాదము - కార్తవీర్య పవన సంవాదము - దుర్వాసకథ. అబ్రాహ్మణునకు మంత్రప్రదానము చేయరాదనుటకై శూద్రతాపస కథ (1-276) ఉ. మ. సంవాద మందలి రాజత్వ మహిమము - నల్ల ప్రథమాశ్వాసాదు లందలివి.

ఇట్లు ధర్మ దర్శన-వ్యాపన కారకులైన వీరి ప్రశంస చాలచోట్ల నున్నది. సద్యద్వ్య :- 1. వైష్ణవ ధర్మము (సుపర్వ గాథ దీని కంగముగా చెప్పబడినది). 2. విష్ణు మహాత్మ్య బోధ. (1 ఆ) నారద సనత్కుశాతీయము - హర సనత్కుమార సంవాదము - ఉ. మ సం. మందలి శైవ ధర్మములు - సాంఖ్య పాశుపత యోగములు - తపః ప్రాశస్త్యము - వైఖానస విధులు.

ఇట్లా ధ్యాత్మికము ధ్యేయవస్తువుగా జేసికొని గృహస్థ సకల లౌకికకర్మ పరంపరను దాని కున్ముఖముగా తీర్చుకొనుట నీ పర్వ మనుశాసించుచున్నది.

ప్రస్తుత పర్వము - ధర్మాదైవ్యము

ప్రథమాధ్యాయమున దీనిని నిదానదృష్టితో వివరింపనైనది. ఇట మరొక దృష్టితో.

ధర్మము మతాది వాచకమును. ఈదృష్టితో నిచట నివృత మగుచున్నది.

I ధర్మములు బహుళములు. అదైవ్యత మేకము. దీనితో ముడిపడిన ప్రతిదియు ధర్మమే. ఇది సాధనము- అది సాధ్యము. సర్వధర్మములకు మత, దర్శనాదులకు లక్ష్యమేది? వీని స్థితికి గతి యేది? వీని కదైవ్యత స్థానమేది? దీని ననుశాసించు పర్వము గావున 'ఆనుశాసనికము.'

గృహస్థాశ్రమము మృత్యుతారక మగునా? యన్న ధర్మజు ప్రశ్నకు భీష్ముడు సుదర్శనో పాఖ్యానమును చెప్పి దాని కదైవ్యతస్థానమునకు ముడివెట్టెను. అట్లే గోదాన సువర్ణ దానాదులకు ఫలితము లచటనే వివరించెను. ఇది యటనట ద్రష్టవ్యము,

II వ్యక్తతత్త్వము వైష్టవము. అవ్యక్తము శివ మన బడినది. వ్యక్త విశ్వ చక్రము పరిభ్రమింప వలెనన్న నాధారముగా నిడుసుండి తీరవలెను. దాని పేరు శివము. దీనిని శివ - విష్ణు సహస్ర ప్రారంభ నామములే సూచించుచున్నవి.

* స్థిరః - విశ్వం -

ఇట్లు వ్యక్తము స్థిరమై యచలమై యుండగా దాని నుండి యావిర్భవించిన

*1 "Her (Saraswati's) name denotes 'flow' or 'motion' (saras) she is such in the supreme sense as being the activity (sakti) of the unmoving Siva or Brahman"— It is this rigid, un - wasting enduring Ether which is Vajra, the hard stable, lasting, un-wasting Vajra, the static manifestation of the static Brahman in which the Dynamic Brahman as Saraswati flows or moves"

— The Garland of Letters. (P-9-10)

పై విషయ మిచట మరొక రీతిగా చెప్పబడినది. స్థావర వస్తువులు విష్ణు శరస్వతులు సమానతత్త్వములు.

తేజము సగుణసృష్టిచాలనసమర్థ మగుచున్నది. అదే శ్రీకృష్ణతత్త్వము. ఇది కథానాభి. తత్ప్రపంచ సువర్ణ బిందు.

ప్రతిపర్వమునందు నీ సమన్వయమును మహర్షి సూచించుచు వచ్చి యీ పర్వమును దానికి శేఖరముగా సృజించినట్లున్నది. ఇందుకే యానుశాసనిక మనుట. దీని తర్వాత నీ సమన్వయసూత్రము లేదు.

ఆరణ్యపర్వమున పాశుపతవిషయము, ద్రోణపర్వాంతమున శివతత్త్వ ప్రశంస - కర్ణపర్వమున త్రిపురాసుర సంహారము - సౌప్తికమున భూతవిషయము - నిర్ణాడనెడ నవ్యక్తతత్త్వమును గథారూపమున ప్రకాశింప జేయుచు శాంత్యనుశాసనికములందు శైవ వైష్ణవ తత్త్వములను ధర్మసూత్రములుగా కుదించి సమన్వయించి ప్రస్తుత పర్వమున శివ విష్ణు సహస్ర నామములు రచించి తాను ప్రతిపాదించ దలచిన కావ్యతత్త్వమునకు ఫలభూమిగా చేసినట్లు పొడగట్టు చున్నది. ఆ సహస్రరచన కేవల తాత్త్వికోపాసనా సంబంధమైనది. కావున మత సమన్వయ రూపముగా చేసెను. ఇందుకే సుపద్ధని విష్ణు స్తోత్రమున—
“—అచ్యుత, శివ, సహస్రాక్ష - త్రినయన గోవింద హర” (ఆ. శా. 1-373)
ఇట్లు హరిహరసమన్వయ మున్నది.

ధర్మాద్వైతమును భిన్న విషయ సమన్వయ సూత్రముగా గ్రహించినచో దైవ పౌరుష సమన్వయమును గ్రహింపవచ్చు.

దీని నీ పర్వము రెండు మూడు చోట్ల చెప్పెను. భీష్ముడు చెప్పిన దొక సారి (1 - ఆ.) ఉమామహేశ్వర సంవాదమున మతోకసారి కాగా నీ సమన్వయము ప్రవృత్తి - నివృత్తి రేక కారణకార్య సమన్వయము నొకరితిగా స్థాపించు చున్న దనవచ్చు.

వేదములు సాంఖ్యమును యోగవిధియుఁ బాశు
పతముఁ బాంచ రాత్రంబు నా బహు విధములఁ
జెల్లు బోధసాధనముల కెల్ల నిష్ఠ
యొక్కటియొ? యివి భిన్న నిష్ఠోదితములొ?

(శాంతి - 6-512)

ఈ ప్రశ్నకు సమాధానముగా -

విను మీ తంత్రంబులకె - ల్లను నరయఁ బరాయణం బలఘుతరసం వి
త్తునుఁ డగు నారాయణుఁడ - (6-516)

అని చెప్పబడినది. కాగా తంత్రము - దర్శనము - ధర్మము ఒకే యర్థ
యర్థమును చెప్పు భిన్నవాచకములు. ఆద్వైతము పై పద్యమందలి 'నిష్ఠ' అది
'యొక్కటి' భిన్నము కాదు. కావున నద్వైతము.

ప్రతిపర్వము నందును సాంఖ్యయోగసమన్వయమును జేయుటే గాక
హరిహరస్తుతులం దెడప దడప నీ దర్శన సాధ్య తత్త్వ స్వరూపులుగా వారిని
జిత్రించెను. ఈ పర్వమున 2, 3 సార్లు సాంఖ్యయోగ సమన్వయము చేయ
బడుట గమనార్హము.

ప్రథమాశ్వాసము నందలి నారద - సనత్కుమార సంవాదము.

ద్వితీయాశ్వాసము నందలి హర - సనత్కుమార సంవాదము.

పంచమాశ్వాసము నందలి ఉమామహేశ్వర సంవాదము.

ఈ సమన్వయమును గీతయే ప్రతిపాదించినది. దానికి శరీరభూతమైన
భారతకథయు దానినే ప్రతిఫలింప జేయుచున్నది.

పంచమాశ్వాసమున శివుడు పాశుపతమును తదద్వైత సాధనముగా ప్రతి
పాదించెను. దాని కతడే కర్త. పాంచరాత్రమునకు విష్ణువట్టు. అని శాంతిపై
సందర్భా భిభాషణ.

ఇట్లు ధర్మముల కద్వైతస్థి సమన్వయము, మతపరము లైన రెండువెల్లు
లకు సమన్వయము, దర్శన సమన్వయము - సర్వము ధర్మాద్వైతమే. *1 దీని
నీ పర్వములో ముగించుటతో మహర్షి దీనినే లోకమున కనుశాసించుచున్నానని
నామకరణముతో సూచించెను. ఇది శాంతరసమున కుద్బీపన విభావమే కావున
మహావాక్యార్థమైన రసద్బుద్ధి నిది సుపరిష్కృత మొనర్చు చున్నది.

*1 పర్వ సంగ్రహమున నీ పర్వమును గూర్చి - "పతత్ప్రయోదశం పర్వ
ధర్మ నిశ్చయ కారకమ్" - (1. 2-205) అనుటచే పై విషయ ముపపన్న
మగుచున్నది.

సహస్రనామరచన

దీనికిని కర్త మహర్షియే. 'లోకహిత నిష్ఠ' లో నిదాక భాగము. లోక కర్మజాలమున చిక్కుకొన్న గృహస్థునకు తరణోపాయముగా మహర్షి దీనిని విధించుచున్నట్లునిపించుచున్నది. కేవల యోగాదుల ననుష్ఠించలేని గృహస్థుని దృష్టిలో పెట్టుకొని వర్తింప జేసినాడు.

ఈ పర్వముననే విష్ణు - శివ సహస్రనామము లున్నవి. రెంటిని తిక్కన గారు వదలిరి. విష్ణు సహస్రమును సూచించిరి. శివ సహస్రమును సూచించ నైన లేదు.

హరిహరసమన్వయసూత్రమే యీ సహస్రయుగళమునకు పేరువు. తేనివో రెంటి నిచటనే గుడి గ్రుచ్చనక్కరలేదు. మతదృష్టితో సమన్వయమును సాధించుచే గాక హరిహరనాథతత్త్వదృష్టితోడను నామసహస్రములకు ప్రాధాన్యమున్నది. ఈ పర్వప్రాధాన్యమున కిదొక పేరువన బడినదికదా! రెంటిని విడివిడిగా రచించుటయే గాక శివనామములలో చైష్టవములు. ఇందలి పునరావృత్తము లగుట పరోక్ష - నిదాన - విద్యాదృష్టితో నొకటే నన్న సమన్వయము జపితకు దానంతట నదే సిద్ధించు నట్లుగా రచించెను. *(దైవ) నామము, నిత్యము గుణబోధకమేకాని వ్యక్తిబోధకము కాదు. ఇందుకే విష్ణు సహస్ర ప్రారంభమందే 'నామాని గౌణాని విఖ్యాతాని' - అన్నాడు - మహర్షి. గౌణ మన్నంతనే సగుణ - సాకార లక్షణమునకు గౌణత్వము పట్టినది. ఇదే శ్రుతితత్త్వమని నిదానవిద్యచే స్పష్టమే. ఈ గౌణత చేతనే హరిహరా భేదము సిద్ధించుట.

1. ఉదా:- శివసహస్రములందు - కృష్ణః (1 శ) - విశాలాక్షః (2 శ) -
హరిః (7-శ)

విష్ణు సహస్రములందు - సర్వః శర్వః శివః —

ఇట్లొక పద్ధతి యభేదమును సిద్ధింపజేసెను.

*తత్త్వమునకు శబ్దము వ్యంజకము (నిదానము) కాని వాచనము కాదు. ఇది వేద విద్యా సంప్రదాయము.

2. పై నామములు గుణ బోధకములు. వానికి వాచ్యార్థము లేదు. ఒక తత్త్వమును సూచించు నంతే. కృష్ణ శబ్దార్థముగా నీలకంఠుడు -కృషీర్హువాచకః - ఉదాహరించి ఇతి శ్రుతేః అనంద స్మృత ఇత్యర్థః బ్రహ్మోత్తర ఖండేవాగోప శిశుం ప్రతి మహాదేవేన తవాన్వయే సప్తమోఽహం భవిష్యామీతి వరదానాన్ మహాదేవస్యై వావ తారః కృష్ణ ఇత్యవగమాత్”
అని పౌరాణిక సమన్వయము నుదాహరించెను.

శ్రీ శంకరుల విష్ణు సహస్ర వ్యాఖ్యలో శివః - అన్న నామమునకు-

నిస్సై గుణ్య తయా శుద్ధత్వాత్ శివః - సబ్రహ్మ స శివః (కఠ.ఉప)
ఇత్య భేదోపదేశాత్ శివాదినామ భిర్హరి రేవస్తూయతే -

ఇట్లాకరీతి యభేదమును సిద్ధింప జేసెను.

3. తత్త్వమును సగుణ - నిర్గుణ సమన్వయ రూపమున జూపుట.
అవశః - (4శ - 7వ. నామము) దేహసంబంధా పరిహార్య దుఃఖాది సంబంధః నిపాతీ - దేహగరే నిపతి తుం తత్తాదాత్మ్యం ప్రాప్తం శీలమస్యేతి—

ఉన్మాదః — ఉన్మాదయతీతి ఉన్మాదః మోహకః

అశ్వత్థః — సంసారవృక్షః కామ ప్రదోవా వృక్ష ఏక -

(నీలకంఠ శివసహస్ర భాష్యము.)

జీవేక్వరై క్య బోధకముగా నామరసన కన్పించుచున్నది. తదై క్యమార్గమును సూచించుచు కొన్ని నామాలు, నిర్గుణాత్మకుని సూచించు కొన్ని నామములు.

భిక్షుః - లింగధారీ హంసః
భిక్షురూపః - అలింగ పరమహంసః
అవ్యయః - నిర్వికారః - వంటివి

ఇవి నిర్గుణ తత్త్వావ
బోధకములు.

విశాలాక్షః - మాలీ - వంటివి సగుణతత్వబోధకములు. ద్వంద్వా
తీత స్వరూపునిగా నిర్దేశించు వానిలో కొన్ని -

దంభః — దభ్నాతి శత్రూన్ దయతీతి తథా

ఆదంభః — నాస్తి దంభో దమకో యస్య.

(నీలకంఠభాష్యము - శివసహస్రము)

ఇట్టి సహస్రరచన మొక మహాజ్ఞానావబోధ నుద్దేశించి శ్రుతి తాత్పర్య
సీమగా మహర్షి యున్నేషింప జేసెను. ఇది కేవల ఋషి లక్షణము. ఆతత్త్వము
యోగ సాంఖ్య ధ్యేయముగా నిరూపించుచు - యోగాధ్యక్షః - సాంఖ్య ప్రసాదః
వ్రాయుట దర్శన సమన్వయమును చేయుటయే గాక ధ్యేయ వస్తు మార్గ వై విధ్య
మును సూచించెను. అన్నిటికి లక్ష్య భూతవస్తు వొక్కచే. నామ రూపములు
కల్పితములే. జ్ఞానబోధ పీని తాత్పర్యము. —

ప్రస్తుతపర్వము - శిల్పము

ఋతశిల్పు లైతిహాసికులు. వీరి పస్తుశిల్ప మనంతరత్నాకరము. చాల వరకు వీరు పస్తుశిల్పులే. ఈ పర్వమున వచ్చిన పరశురామ, విశ్వామిత్ర, చ్యవన, నమాష, అష్టావక్ర, కుమార - ఇతిహాసము లితః పూర్వ పర్వము లందున్నవి.

(1) పరశురామ కథ యరణ్యపర్వమున నకృతవ్రణుడను ముని ధర్మరాజునకు చెప్పెను. ఇందు కార్తవీర్యుని, తన తల్లిని, భార్యుడు సంహరించిన విషయము పెంచి యితర క్షత్రహననము నించుక సూచించెను. విశ్వామిత్ర విషయ మించుక సూచితము.

ఇదే కథ శాంతిలో మఱల కృష్ణునిచే చెప్పబడినది. శ్రోత ధర్మరాజే. ఇచట కార్తవీర్యుడు భార్యనిచేతిలో చచ్చుటకు హేతువుగా వసిష్ఠశాప మదనముగా కల్పితమైనది. భూమిని నిఃక్షాత్రము చేసిన వృత్తాంతము విస్తరింప బడినది. తర్వాత ధరిత్రి కశ్యపుని ప్రార్థించి పతిని బడసినట్లు - దండనీతి కంగముగా నీ కథ యతుక బడెను. ఈ పర్వమున 'బ్రాహ్మణ్య - మవుల మూడు జాతులకు దుర్లభమేని' విశ్వామిత్రు డెట్లు ఋషి యయ్యె నన్న ప్రశ్నకు సమాధానముగ నీ కథ చెప్పబడినది. ఇందు పరశురామనకు పూర్వపర్వము లందు విశ్వామిత్రునకు వలె - ప్రాధాన్యములేదు. కాగా నిట బ్రాహ్మణత్వమాహాత్మ్యమున కంగముగా నీ కథ యతుక బడినది.

(2) చ్యవనేతిహాస మరణ్యపర్వమున వచ్చినది. అచటి తీర్పు ప్రయోజనము వేఱు. ఇచట విశ్వామిత్ర జన్మకు పూర్వాంగముగా బ్రాహ్మణ మాహాత్మ్య ధ్వాటనకై చెప్పబడెను.

(3) నమాషుని వృత్తాంతము సరణ్యపర్వ మం దజగర కథగా వచ్చినది. శాంతి. 342 అధ్యాయమున మూల మందున్నది. తెలుగున లేదు.

ఉద్యోగపర్వమున సర్వాంగనుందరమైన శిల్పముగా చెక్కబడినది. ఇచట నాతని స్వారాజ్యపతిత్వ హేతువు (ధూపదీపారోపణగా) చూపబడినది. పూర్వ పర్వము లం దాకథ యట్లు సాగుటకు కారణబంధ మిచట. ఎంత విచిత్రకథా నిర్మాణము :

(4) అష్టావక్రకథ యరణ్యపర్వమున నాతని జన్మ - బ్రహ్మచర్యమును వర్ణించి యిచట నాతని గార్హస్థ్యజీవితకథను చెప్పి రెంటి నేకవృత్తముగా చేసెను. (అదొక యర్థము - యిదొక యర్థము కలిసి నిండు జీవిత మగుచున్నది)

(5) కుమారస్వామి కథ యరణ్య-శల్య పర్వము లందు రాగా నిచట సుపర్ణోత్పత్తి కంగముగా సంఘటింపబడినది.

ఇట్లు పూర్వకథా చక్రము నంతకు నిట (ముడి) నాభి. పూర్వస్థలము లందున్న కథలు నిండుగా నుండి వెలితిని కన్పింప నీయవు. తర్వాతిపర్వమున కేగునప్పటి కదే కథ క్రొత్తగా కన్పించును. ఇంతటి కల్పనావైభవము - వస్తుస్పృష్టి చేయుటయే కాక యిచట వానికి హేతుకల్పనయో వానిపుట్టు పూర్వోత్తరములు చూపుటయో చేయును గాన - నీ జిలుగు పనితనము - శిల్పము బ్రహ్మభేద్యము. దీని కీపర్వమే శేఖరము. తర్వాత నీ కథాసూత్రము సాగలేదు. అన్నికథలకు నిచటనే ముడిపెట్టబడుటచే నీపర్వమున కొక ప్రాధాన్య మున్నట్లు స్పష్టపడుచున్నది.

ఇంతేగాక యిట్లేకైకకథ భిన్నపర్వము లం దావృత్తమగుటచే కథా సర్వస్వానుస్మృతి యేర్పడి భిన్నపర్వముల నడుమ చిక్కదన మేర్పడుచున్నది. ఉదా:- నహష కథ యిట చదివిన వెంటనే యుద్యోగపర్వకథ మనసున తగుకు లారబోసి యనుశాసనికము - ఉద్యోగములు కలిసిపోయి నడిమి పర్వాలను సమన్వయించుచు పాతకుని చిత్తమున మెటుపువలె కథ మొత్తము వెలిగి పోవును. అద్భుతకథాశిల్పము !!

ఖారతము సంపూర్ణమైన మానవ జీవితమును వర్ణించుచున్నది. అనగా చతుర్విధపురుషార్థములను విధించుచున్నది. దీనిచే వ్యక్తావ్యక్త సమన్వయము

సిద్ధించు చున్నది. సంభవపర్వముతో మొదలై స్వర్గారోహణమున ముగిసిన మహాకావ్య మందలి ధ్వని యేమిగా చెప్పవలయును:

“ఓం పూర్ణమదః పూర్ణమిదం - పూర్ణాత్ పూర్ణ ముదచ్యతే
పూర్ణస్య పూర్ణ మాదాయ - పూర్ణమే వావ శిష్యతే”

అన్న శ్రుతిని వ్యంజించు చున్నది. ఆమాటలనే - మంత్రమునే - కథా రూపమున నావిష్కృత మొనర్చినది.

వ్యక్తసృష్టి యష్టరసాత్మకము - ఎనిమిదియు వికృతిరసములే. వీని స్థాయు లన్నియు సుఖ దుఃఖాత్మకములే. ఒక్కశమమే కేవలసుఖాత్మక మని యభినవభారతి. ఈ యష్ట-మష్టకష్టములు పడి యొకదానితో నొకటి ఘర్షించు కొని ప్రథానమైన శాంతమున కుద్దీపనము లగుచున్నవి.

యుద్ధపర్వము ప్రతిదియు దుఃఖమున బుట్టి యందే లీనమైనది. కాని మహాకవి దానిని కేవల కరుణస్థాయిగా జేయక దానిని కాలప్రభావమున కంగ ముగాజేసి శాంతము నుద్దీపింప జేసినాడు. కర్ణ మరణవేళ కాలుం ధదృశ్యా కారుండై ‘కర్ణుడు మరణించు’ ననుట నుండి తుది దాక కాల ప్రభావమున నట్లు ఆరిగెననుట ధ్వనింప జేయుటలో వ్యక్తికి కర్తృత్వ బుద్ధి నశించి పరమేశ్వరబుద్ధి నావిర్భవింప జేయుట ప్రధానము. ఇట వ్యతిరేక ముఖాన - యుద్ధపర్వాలు స్థిర పడుచుండగా - అనగా కాలాధీన వ్యక్తసృష్టియొక్క నశ్వరత స్పష్టపడుటచే వ్యక్తికి విరక్తి కలగక తప్పుదు గదా! కావున నిట్లు వ్యతిరేకముఖాన శాంత మనుభూత మగుచుండగా—

శాంత్యనుశాసనికములు విధిముఖాన శాంతమునకు విభావాదిక మగు చున్నది. ఇందు చెప్పిన ప్రవృత్తి నివృత్తి రూప ధర్మ బాహుళ్యము శాంతము నుద్దీపింప జేయునదే. ఇదొక మహానాటకము . ఆదిముఖసంధి. స్వర్గారోహణము నిర్వహణము. నడిమి పర్వా లితరములు. పూర్వసంధి గతావస్థాదుల కిట - స్వర్గమున - నే ముడి. అదే యవ్యక్తము. *1 దాని నుండి వికసించిన

*1 “యత ఏవేతో యత స్సంభూతో భవతి” — ఛాందోగ్యము 5-9-2.

దచటికే పోవును. కాగా, ప్రకృత రస నిష్పత్తియే. అనగా *2 శాంతమే. నడిమి యంకాల వంటి పర్వాలు - ప్రతిముఖాదులై - దీనికి పోషకములు కావలెను గదా! లేనిచో కుకవి కల్పిత నాటకమై ముఖనిర్వహణ భేదము సిద్ధించును. ఈదృష్టితో నానుశాసనికమున ప్రారంభాంతములు చక్కని యుదాహరణము.

యుద్ధిష్ఠర ఉవాచ :-

“శమో బహు విధాకారః - సచమే హృదయే శాంతిరస్తి
యథాముచ్యే మకిల్బిషాత్ - తథా ప్రశాధిమాం రాజన్...”

(1-1-14)

ఇట్లు ప్రారంభమై భీష్మమరణమున దుఃఖితయగు గంగాదేవి సూరార్చు భగవంతుడైన - గీతాప్రభువు —

సమాశ్మసిహి భద్రే ! త్వం మాశుచః శుభదర్శనే

..... నైనం శోచితు మర్హసి

.....

తస్మాన్ మా త్వం సరిశ్చేష్ఠే ! శోచస్య :

*2 దీనికి పోషకముగా On the meaning of Mahabharata, The Mytery of Mahabharata - అన్న గ్రంథములందు పరోక్ష నిదాన విద్యావృష్టితో భారతకథాప్రాధాన్యము తత్త్వము. దర్శన మనియే తీర్చి. మొదటి గ్రంథమున భారతకథ చారిత్రక - ధార్మిక - తాత్త్విక దశలందు సమన్వితమైనది. ద్వితీయగ్రంథమున భారతతాత్పర్యము శ్రుతిసారమైన దర్శన సమన్వయ మని చెప్పబడినది. ఉదా:- ఈ పర్వము 13. వది. దీని కర్థ మిదట!

“The number thirteen refers to the Heart of the System of Vedanta and so the idea of Vedanta is examined by Bhishma in this section (అనుశాసనిక పర్వభాగము) After having done his work Bhishma passes away”—

(పీఠిక - IVIII)

మాటలతో - గీతాచరమవాక్యమైన -

అహం త్వం పాపేభ్యో మోక్ష యిష్టామి మాశుచః —
యన్నట్లు ముగియుట యెంతటి తాత్త్వికశిల్పి చేయదగినది :

ఆ ఘట్టమును ముగించుచు వైశంపాయనుడు—

“ఇత్యుక్త్వా సాతు కృష్ణేన వ్యాసేన తు సరిద్వరా
త్యక్త్వా శోకం మహారాజ ! స్వం వార్యవ తతారహ”- ఇట్లన్నాడు.

ప్రశాధిమాం - తో మొదలు, శోక త్యాగముతో నంతము. పర్వ పార్శ్వముల
నిట్లు మహారసద్గుప్తితో చెక్కుట యథార్థమైన శిల్పము. కాశిదాసు మాశుచిక
నన్నాడు- పార్శ్వే ప్రమృష్టే ఇవ - ఇది శృంగారమూర్తి. అది శాంతమూర్తి.
(అనగా భారతము, భారతభారతి.)

ఇంతే కాదు - ఏ కథతో నెత్తుకొన్నాడీ పర్వమును ? ఎక్కడ మొదలు
పెట్టెను ? ఎక్కడ ముగించెను? ఎత్తుగడ దింపుగడ లందెంత బంధసౌందర్య
మున్నది ? అది ప్రౌఢమధురము !!

గౌతమీ లుబ్ధక మృత్యుకాలసంవాదముతో మొదలు పెట్టినాడు. కథ
నెక్కడనో యాకాశమున నెత్తుకొన్నాడు. దాని తాత్పర్యమేమి ? నీలకంఠు
డనుచున్నాడు—

(కథ మొదలు పెట్టుచు పితామహుడు - కర్మజ్ఞాంహి మహాభాగ - సూక్ష్మం
హ్యే తదతీంద్రియా (1-15) అన్న దీని వాఖ్యచో) -

కాలా దృష్టేశ్వ రాధీనా మాత్మనం త్వం కథం కర్మజ్ఞాం హేతుం
పుణ్య పాపయోః కారణం అనుపశ్యసి న కథం చి దాత్మానః

కర్తృత్వం సంభవతీతి భావః—

అకర్తృత్వబుద్ధి నలవరించు కొనుమన్నబోధతో ప్రారంభమై భీష్మస్వర్గ
ప్రాప్తితో నంత మగు చున్నది. మనుజుని పరమేశ్వరాధీనునిగా బ్రతుకు మను
చున్నది.

ఇట్టి పర్వ ప్రారంభాంతముల కనుగుణముగా టక్కన యాశ్వాస విభజనము చేసినాడు. దీనిని 'రసశిల్పి' యధ్యాయమున చూచెదము. ఇంతేకాక పద్వనామమును - ప్రశాధేమాం రాజన్ - (1-1-14) వ్యంజించు చున్నది. అట్లు ప్రారంభించుటతో నీ పర్వ మనుశాసించునది - అకర్తృత్వ బుద్ధి - నని స్పష్టపడుచున్నది.

పర్వ ప్రారంభాంతములే గాక యొక్కొక్క-కథయొక్క యాద్యంతములందు నీబంధురమైన బంధము చూడ ముచ్చటగా నుండును.

శుక శత్రు సంవాదము నందలి తుది మొద ఖ్టదాహరణము.
వేటకాని విష దిగ్దశరమున చెట్టెండి పోయినది.

“స తీక్షణ విష దిగ్దేన శరేణాతి బలాత్ క్షతః
ఉత్సృజ్య ఫలపత్రాణి పాదపః శోష మాగతః - (5-6)

కథాంతము - తతః ఫలాని పత్రాణి శాఖాశ్వాపి మనోహరాః

శుకస్య దృఢభక్తి త్వాత్ శ్రీమతాం ప్రాప సద్రుమః” - 5-30

‘భూజమునకుఁ దొందె పొల్పు కందె నెలమిసేసె’ (1-158) అని తెన్నసేత. ఇది పై శ్లోక తాత్పర్యానువాదము.

ఇది యానృశంస్యధ్యాయము. ఇందుచే మాటిమాటికి 10, 23, 27, 28, 31 - శ్లోకములందు ఆనృశంస్య శబ్ద ప్రయోగమున్నది. ఇది తెన్నసరాజేదు. మూలము తత్రాపాన్య వివక్షాస్ఫోరకముగా నున్నది.

“తముదారం మహాసత్త్వ మతిమానుష చ్ఛేతమ్ -

సమ దుఃఖ సుఖం దృష్ట్యా విస్మితం పాకశాసనః” (5-9.)

దీనికి తెలుగు - ‘ఎండను గాలిన్ జెదరక’ (1-152) అన్న వాక్యమున మూలమందలి చైరగ్య సంపదపోయి - సమ దుఃఖ సుఖం - అని శమాత్మకతను సూచించి యానృశంస్యమును పోషింపగా - తెనుగున పక్షి పక్షిగా నుండి కథా

ప్రాధాన్యమును చిత్రించినది. మూలమున పక్షికి ప్రాధాన్యము పోయి శమచిత్త ప్రతీకగా మిగిలినది. ధర్మోపేతముగా చేయు కథాచిత్రణమున మహర్షుల ముందు కావ్యకవులు నిలువరేరనుట నిది సూచించుచున్నది.

ఉమామహేశ్వర సంవాద ప్రారంభమున వక్తనారదుడు హిమవత్సర్వత వర్ణనమును 15 శ్లోకములందు చేసెను. అదొక ప్రత్యేకమట్టమున కుపోద్ఘాతముగా నుండి చెప్పబోవు సంవాదవిశిష్టత కది యుపబలకముగ నున్నది.

‘ఉత్తమంబగు పురావృత్తంబు సేపుమన్న’ కృష్ణునకు నారదుడు సమాధానము చెప్పచు బ్రారంభము నట్లు చేయుటలో దాని ప్రత్యేకత వ్యంగభూత మగుచున్నది.

దీనికి తెనుగున నొకే పద్యమున్నది. అది ప్రబంధ రచనా సౌందర్యము నివళింపచు చున్నదే కాని మూలస్వాభావిక రామణీయకమును చూపుటలేదు. అట్టి వర్ణనములు ఋషుల రచన లందు హెచ్చు. తిక్కిన దాని నట్లు తెనుగించుటలో *1 నాలంకారిక కావ్యపద్ధతిని చేపట్టెను. కాక మూలము దందమగు నట్లు తెనుగున సూచించి లేనిచోట్ల తెచ్చును. సామాన్యముగ నిది యనువాదపద్ధతి. అంతకంటె నేకవి చేయదగినదియు లేదు.

ధర్మక్రమవిన్యాస మొక పద్ధతిశిల్పము. ఆధర్మ ప్రధాన కథానంతర మిదే యేల వచ్చుట? ఇంకొక కథ నేల చెప్పరాదు? ఆ క్రమము నందున్న యందమేమి :

చెప్పబోవు ధర్మము లెడపెడ చెప్పక యాచెప్పటలో దాని తర్వాతనిదే రావలయునని యనిపించు నట్లు వ్రాయుటలో నొక సౌందర్య మున్నది.

దీనికొక యుదాహరణ - (మిగిలినవి నీలకంఠ భాష్యమున చూచుకోవచ్చు.) - శ్రీమద్భగవద్గీతలో స్వనివాస స్థానములను చెప్పిన యధ్యాయమున చివరి శ్లోకము—

*1 కావ్యపద్ధతి చాలవర కలంకారయక్తము. ఉత్పేక్షాదులతో సూహా సౌందర్యము నవభాసించజేయుట. పద్యరచనలో నొక సాగనును చెప్పుట. ఈయందము చేరు. ఇతిహాసపద్ధతి వేరు.

“నాహం శరీరేణ వసామి దేవి - నైవం మయాశక్త్య మిహాభిధాతుం
భావేన యస్మిన్నివ సాచి పుంసి - సవర్ణతే ధర్మయశోర్థకామైః”

(11-21)

తర్వాతిది భంగాస్వనుని కథ. అందు శ్రీ కామాధిక్యవిషయము చెప్పబడినది. దీనిని గూర్చి సీలకంఠుడు—

“పూర్వాధ్యాయాంతే సవర్ణతే ధర్మ యశోర్థ కామై రితి కామసుఖ వివృద్ధిరపి
లక్ష్మీ వత్సస్తి త్యుక్తం . తత్ర శ్రీమ పుమర్థే ౭ క్షయా కామసుఖ
వృద్ధి ర స్తితి లక్ష్మీ కామేన కామిన్యః ప్రీతి మతో లక్ష్మీ బుద్ధ్యా
పూజనీయా ఇత్యధ్యాయ తాత్పర్యమ్”—

పై యధ్యాయాంత మందలి కామశబ్దశ్రవణమున ధర్మజ్ఞుని మనస్సున
శ్రీ పురుషులందు కామసుఖ మెవరి కెక్కువ; యన్న ప్రశ్న యుదయించినది.
తర్వాత భంగాస్వనుని కథ సమాధానముగా వచ్చెను. ఇట్లొకదాని నుండి మరొక
కథ - యధ్యాయము పొడుమకొని వచ్చును.

ఇదొక సుందరమైన తార్కికక్రమము. ఈ ధర్మములు చెప్పవారిలో
సైత మొక యౌచిత్యమును మహర్షి యాపాదించినట్లున్నది. లౌకికధర్మము
లను భీష్మునిచే చెప్పించెను. జీవు డెచటనుండి వచ్చెను? ఎచటికి పోవును? వాని
కర్మఫల స్వరూప మెట్లు వానితో ననుగమించును? ఇట్టి ప్రశ్నలు ధర్మజ్ఞు
డడుగగా భీష్ముడు తానట్టి యవ్యక్త విషయమును జెప్పలేనని బృహస్పతిని
ప్రార్థింపు మనగా నత డట్టి చేయగా నతడు వచ్చి జీవుని సంసారయాత్ర
వర్ణించును.

ఆధ్యాత్మికవిద్యను - దార్శనికవిద్యను సనత్కుమారుడే చెప్పించెను
వైష్ణవ, పాశుపతధర్మాలను హరిహరులచే చెప్పించెను. ఐతిహేతాధర్మాలను
పార్శ్వతిచే చెప్పించెను.

ఎవనితోడనో చెప్పింపక విషయ గతాభివ్యక్తితో
చెప్పించుటలో నొకప్రణాళిక మహర్షి కున్నట్లున్నది. లేనిచో నెల్ల ధర్మాలను

భీష్మడే చెప్పగా పరాశరుడు చెప్పినట్లు కొన్ని ధర్మాల నేలవ్రాయవలెను? ఆతడు స్మృతికర్త కావున-తదర్హు డతడే. గీతను భగవంతుడే యేల చెప్పవలె? ఇంకొకరికి సాధ్యముకాదు కావున.

భీష్మ దేహత్యాగఘట్టము నం బాలంకారిక శిల్పము లేదు గాని యట్లా ఘట్టము నెవ్వడు వ్రాయగలడు?

“— వాయువుల సన్నిరుద్ధంబు సేసిన నది యూర్ధ్వ గతిం గైకొనియె నమ్మహాత్ముం డవయవంబులం బ్రాణంబులు నాపికొనుచు వచ్చునయ్యెచోట్లు శల్మరహితంబు లగుచుండె - యాత్మ మూర్ధదేశంబు చేదించి మహోల్కాకారంబున నాకసంబున కెగసి కొంత దవ్వరిగి యంత సంతర్హితంబయ్యె—”

(5-468)

భవభూతి ఉత్తరరామచరిత్రలో వాల్మీకిమహర్షి నిగూర్చి బ్రహ్మ పలికినట్లు:-

‘ఆర్షం తే ప్రాతిభం చక్షుః’— ఈ మాట వ్రాసినాడు: తదార్ష ప్రాతిభ చక్షుస్సు లేని వాని కి రచన కుదురని విషయము. మిగిలిన వారందఱు చచ్చిన పద్ధతి, పాండవులు మరణించిన పద్ధతి, భీష్మ విదుర దేహత్యాగము లెంత విభిన్నములు! దేవయాన జంఘాలురైస పీరి యోగశక్తిచే నాత్మోత్క్రమణము చేసికొనుట యెంత యద్భుత విషయములు! యుద్ధవీరు లందఱు చచ్చిన పద్ధతికి - ద్రోణు మరణమున కెంత భేదమును చూపినాడు మహాకవి! ఈ యద్భుత కల్పన లొక దివ్యలక్షణములుగా నైతిహాసిక రచనాశిల్పము లందు భాసించును.

సకలధర్మములు కూలంకషముగా చిత్రించి - చర్చించిన పిదప చిట్టచివరకు ‘ఉమామహేశ్వర సంవాదము’ ను వ్రాసెను. ఆ ధర్మములు - వర్ణాశ్రమ విధులతో మొదలై యోగసాంఖ్య పాశుపత విషయములతో ముగియుటలో నెంతటి చక్కని క్రమమున్నదో తెలియుచునే యున్నదిగా! ఇంతేగాక యీ సంవాదము చివర బ్రాహ్మణత్వ ప్రశంస యొక్కటే చెప్పబడినది. ధర్మవిషయ మంతగా చర్చితము కాలేదు. కావున నీ సంవాదరచన - పూర్వచర్చిత సకల ధర్మములకు సారభూతముగా చేసినాడు. పూర్వమున్న ధర్మములే యిందును

పునరావిష్కృతము లైనవి. వర్ణాశ్రమ - బ్రాహ్మణ తీర్థదాన ప్రశంసాదులు రెంటి నున్నవి. పునరుక్తి కదా యన్నచో లోకహితనిష్ఠగల మహాత్మునకు మానవ బోధ యత్యావశ్యకము కావున పూర్వమున చెప్పిన విస్తృత ధర్మరాశి సామాన్య నకు మనసున పట్టక పోవచ్చునని యొకే యధ్యాయమున సర్వమును కుదించెను. ఆధునికకాలమున విమర్శగ్రంథము లం దీపద్ధతి మనకు తెలిసినదే. దీర్ఘవిషయ చర్చాసారముగా నధ్యాయాంతములు వ్రాయుట వంటిదే యిది. దీని నుమా మహేశ్వరుల ద్వారమున చిత్రించుటతో పురాధర్మ వృత్తమున కొక వైశిష్ట్య ముబ్బినది.

ఇట్టి పర్వము తాత్త్విక - కళా - కవితా శిల్పములచే ప్రధానముగ నున్నది. ధర్మ - సహస్రనామ - దర్శన విషయములు శాంతరస పోషకములే కావున నిందు ధర్మాద్వైత మట్లు ముడివడి యున్నది. కావున నిది ప్రధానపర్వము. లేనిచో శాంతిపర్వము కంటె భిన్నముగ పరిగణింపనక్కరలేదు. నిజానికి కొన్ని ప్రతులు శాంతి కంగముగనే పరిగణించినవి. అనేకప్రతులు ప్రత్యేకపర్వముగనే గణించెను.

(చూ. భండార్కరు ప్రతి. ఆనుశాసనిక పీఠిక.)

రసశిల్పి

I మూల ప్రతి

దీనిని నిర్ణయించుట కష్టము. కాని గ్రంథిలో మెల్లగా నీ ప్రతి ననుసరించె ననవచ్చునే గాని యీ ప్రతినే యనుసరించె నన వలను పడదు. ఈ దృష్టితో భండార్కరు ఆనుశాసనిక ప్రతి ననుసరించి - యందలి యనుబంధము ననుసరించి యిది వ్రాయబడుచున్నది.

పై ప్రతి యనుబంధ మం దుదాహృతములైన —

శ్వేనకపోతోపాఖ్యానము (అనుబంధ సంఖ్య No. 8 ఇట్లే క్రిందివియు) విష్ణు ద్వాదశ నామములు. (12) హరిహరస్కందాదులు చెప్పిన ధర్మరహస్యములు. (14) శివకృత హరిస్తుతి. (16) సావిత్రి జపము. (18) ఉపమన్యుతన్మాతృ కృత శివస్తవము. (4) ఇవి కేవలౌ త్రాహ. ప్రతులందలివి. ఇవి యనూదితములు కాలేదు.

ఇట నొక ముఖ్యవిషయము. శివసహస్రము తిక్కనగా రనువదించలేదు. విష్ణుసహస్రము నందలి మొదటిపేరు - చివరిపేరును గ్రహించి దానిని (5-324) సూచించి వదలెను. అట్లే శివసహస్రమును సూచించవచ్చు. పోనిండు. ఇది కేవలౌ త్రాహ ప్రతులందలి దందమా? భం. ప్ర. పీఠిక యటు చెప్పలేదు. కావున నేమనవలయును ?

కేవలాంధ్ర భారత మందున్న —

1. ఆ. ము — సౌపర్ణిపాఖ్యానము - నారదసనత్సుజాతీయము - విష్ణుమాహా త్మ్యము - మద్రరాజవ్యాస సంవాదము.
2. ఆ. ము — పరాశరస్మృతి - రంతిదేవ గో సంవాదము - గోమతీశ్రుతి - ఇంద్రమాతలి సంవాదము.

4. ఆ. ము— హర సనత్కు-మార సంవాదము- నారద పుండరీక సంవాదము.
5. ఆ. ము— విష్ణుజపము - (ఔత్తరాహ ప్రతిలోని సావిత్రిజపము బదులిది దాక్షిణాత్య ప్రతులందున్నది.)

ఇట్టి ఘట్టములు దాక్షిణాత్య ప్రతులందే కలవని భం. ప్ర. నిర్ణయము.
(చూ. P. Lxxiii-iv)

కావున తిక్కనగారి ప్రతికి మూలమిదే. కేవల తంజావూరి సరస్వతీ మహల్ ప్రతియందు మాత్రమే కల యింద్రమాతలి సంవాదము (10 A - ఇది భం. ప్ర. అనుబంధ సంఖ్య) తెలుగున నుండుట చూడగా నా మహాత్ము డనేక దాక్షిణాత్య ప్రతులు పరిశీలించినట్లు స్పష్టపడు చున్నది.

ఇంతేకాక విశ్వామిత్రోపాఖ్యాన సందర్భము— ఇంద్రమతంగ సంవాదముతో నారంభమై వీతహవ్య కథతో నంతమగు క్రమము దాక్షిణాత్యప్రతులందలి విషయమే యని పై పీఠిక. (ఔత్తరాహ ప్రతులందు- గోరఖ్ పూరు ప్రతిలో 1, 8, 27, 28, 29, 30- అధ్యాయాలు. క్రమము పోవు చున్నది. అప్పుడు కొంత విషయము ద్వితీయాశ్వాసమునకు రావలయును. ప్రథమాశ్వాస ప్రారంభమున కొంత రావలెను ఇట్లు క్రమము లేదు.)

ఐనచో దాక్షిణాత్యమే మూలమని నిశ్చయించుటకీ క్రిందివి బాధకములు-

- (1) బ్రాహ్మణ ప్రశంసాపరమైన యింద్రాగ్ని సూర్యశచీ సంవాదము (No.1 భం. ప్ర. అనుబంధము)
- (2) వత్సనాభునికథ (No.2) ఇదికృతఘ్నతా ప్రాయశ్చిత్తమును చెప్పుకథ.
- (3) హవ్య - కవ్య విషయక నారద మార్కండేయ సంవాదము (No.7)

ఈ దాక్షిణాత్య ప్రతిగతవిషయముల నాంధ్రీకృతములు. తెనుగింపబడి యున్నచో మొదటి రెండు ప్రథమాశ్వాసమున మద్రరాజువ్యాస సంవాదమునకు మొదటిది ముందుండ వలసివది. రెండవది సుపర్వని కతకు పూర్వమందో - పరమందో రావలెను. మూడవది 2.వ ఆ. ము. నష్టాపక కథ తర్వాత భీష్ముడు

హూద్రయోసుల మునులు *1 పుట్టదురన్న విషయము చెప్పెను. దాని తర్వాత నారద మార్కండేయసంవాద ముండగా తెనుగున దానవిషయము వచ్చెను. కావున నే ప్రతి మూల మనవలెను : దాక్షిణాత్య ప్రతులే మూలములు. కాని కొన్నిటిని తెనుగించ లేదు. కారణము తెలియదు. ఇది గ్రంథిలో మెల్లయనుట కర్థము.

కాక మహాకవి మూలమందలి ప్రతివిషయము ననువదించడు. తద్వట్టాభి ప్రాయమునే తత్సారమునే భాష్యకారుడై వ్రాయునే కాని మొత్తము ననువదించడు.

ఉదా :- మద్రరాజువ్యాస సంవాదమున - శల్మ ప్రశ్నలు - తాని తీర్థాని
భగవన్ ఫలార్థాశ్చే హకే ౭౭ శ్రహాః కవిజ్యతే కశ్చయజ్ఞః
కోయాపః క్రమతే చకః —

కశ్చాధ్వరే శస్యతే గీతి శబ్దైః - కశ్చాధ్వరే గీయతే వల్లభామైః
కోబ్రహ్మ శబ్దైః స్తుతిభిః స్తూయతేచ - కస్యేహవైహ విరధ్వర్యః
కల్పయంతి షర్ణాక్రమే గోభశ్చ కశ్చసోమే - కశ్చోకారః కశ్చ
వేదార్థ మార్గః
షష్ఠస్తస్మై బ్రూహి సర్వం మహర్షే - శోకజ్యేష్ఠం యస్యవిజ్ఞాన
మాహుః

(భం. ప్ర. P. 797-800)

“మద్రనాథుండు - యెద్దాని నెఱుగుట యెఱుకలకెల్ల నెక్కుడని
సభక్తికసమ్మతి బ్రార్థించి యడిగిన —” (1-163.)

అని మాత్రమే వ్రాసెను. పై శ్లోకము లందలి చివరిమాట నొకదానినే తెనుగించె నన్నమాట : దానికి సమాధానము మూలము 80 - 85 శ్లోకముల వర కుండగా

*1 ఋషీణాంచ నదీనాంచ సాధూనాంచ మహాత్మనామ్ - ప్రభవో నాధిగం
తవ్యః స్త్రీణాం దుశ్శరీ తస్యచ. తన్నాత్ర చింతాకర్తవ్యా మహర్షీణాం
సముద్భవే. (భం. ప్ర. అ. శా. P - 844) దీనికి తెనుగుపద్యము
2-29 పై శ్లోకము తర్వాత నారద మార్కండేయసంవాదము. తెను
గున నా పద్యము మడమలు తొక్కికొని రావలసి యుండగా రాలేదు.

తిక్కన రెండాటవెలదులు, నొక్కవచనమును మాత్రమే వెచ్చించెను. ఇప్పుడిది పై ఘట్టానువాద మనుట ? అనగా దానిని కుదించి చెప్పెనవలెనా ? లేక యింకేదో ప్రతిమూలమై యున్న దుండియుండవలెనది మనకు చిక్కలేదనుట ? కొంత యీదృష్టితోడను పరిష్కరింప వలసియున్నది. అనువాదము మూలాభి ప్రాయమే కాని మూలఘట్టానువాదము కాదనుట పై సంవాదము ధ్రువపరచు చున్నది.

తిక్కనగా రనువదించని శివమాహాత్మ్యక విషయములైన నాల్గద్యాయాలు గ్రంథప్రతులు (G) లో లేవనియు తెలుగు ప్రతులు (T) లో కలవనియు గావున తిక్కన గ్రంథలేఖన ప్రతులనే యనుసరించి యుండవచ్చునని భం. ప్ర. పీఠిక (31 పుట) యథస్మాచికలో గుర్తించిరి. ఇది పరిశీలనార్హమే. ఇట్టివాని చర్చ కిది యదనుకాదు.

అనుశాసనికమున కొన్ని విషయము లనువదించబడలేదని భం.ప్ర. (పీఠిక P - 31) లో క్రిందివాని నుదాహరించినది.

I. కర్మఫలచర్చ (7). II. సృగాలవానర సంవాదము. (9). III. దశవిధ ధర్మాలు (13). IV. శపథకథ (96). V. హస్తీకూటము (105). VI. యధిష్ఠిర - బృహస్పతి సంవాదము (112 - 14) VII. శాండిలీసుమన స్సంవాదము (124). VIII. వంశాను కీర్తనము (151). IX. భీష్మ మరణ దుఃఖితయగు గంగను గృష్ణద్వైపాయను డూరార్చుట. మూలమున కృష్ణు డోదార్పగా కొంత వ్యాసుడు. తెలుగున కేవల మితడే.

ఇది పొరపాటు. నాల్గవది యైన శపథకథ యొక్కచే తెనుగున రానిది. మిగిలిన వన్నియు ననూదితములే.

- I. రైవ పౌరుష కథనానంతరము 1 వ ఆ. ము
- II. సుపర్ణకథానంతరమున 1-273, 74.
- III. ఆ సందర్భమున లేదు కాని 5-174 పద్యవిషయమిదే. ప్రథమాశ్వాస మున రావలసినది పంచమమునకు పోయినది.

- V. ఇంద్ర గౌతమ సంవాదమేయిది (4వ ఆ. ము.). కాని యి దన్ని ప్రతు లందును విషయసూచికలో నింద్రమతంగ సంవాదమనియే ముద్రితమై యున్నది.)
- VI. 4-246 నుండి 279 పద్యాల వరకున్న విషయమిదే.
- VII. 4-355-362 పద్యము లందున్నది.
- VIII. 5-313-14
- IX. అంతయు మూలము ననుసరించియే యున్నది. (కాని విషయసూచికలో గంగను కృష్ణద్వైపాయను డూరార్చుట - యని ముద్రించిరి. దీని ననుస రించి పై ప్రతిపీఠిక యట్లు వ్రాయుట, మట్టము తీసి చదివినచో సంతయు మూలానుసారమే.)
- *1 ఈ పౌరపాట్లకు కారణము పైవానిలో నైదవది తక్క మిగిలిన వేవియు విషయసూచికలో పూర్వముద్రాపకులు ముద్రింపకుండుట. (ఉస్మా నియా ప్రతియందు నిట్లేకలదు).

*1 ఈవిషయము ప్రస్తుతపరిష్కార భండార్కరు ప్రతి ప్రధాన సంపాదకులు శ్రీ దండెకర్ గారికి వ్రాయగా వారు దీనిని గూర్చి సరిచూచుకొందుమని సమాధాన మిచ్చిరి.

ఆశ్వాస శిల్పము

వర్ష ప్రారంభాంతశిల్పము పైన చూచితిమి గదా తదను గుణముగా నాంధ్రశిల్పి యాశ్వాసవిభజన చేసినా డంటిమి.

- 1 - వ ఆ. ము. గౌతమీలుబ్ధక సంవాదముతో ప్రారంభమై శ్రీమన్నారాయణుడు సుపర్థునకు స్వస్వరూపావబోధ కల్గించుట తో ముగిసినది.
- 2 - వ ఆ. ము. అష్టావక్రకథతో నారంభమై - గోదానభలరూపమైన గోలోక ప్రాప్తితో సంతమగుచున్నది.
- 3 - వ ఆ. ము. అనుష్ఠానయోగ్యములైన వేదాధ్యయనాధ్యాపన బ్రహ్మచర్యాది సద్విషయ ప్రస్తుతితో ప్రారంభమై వ్యక్తావ్యక్తసమన్వయ కర్మయైన పంచయజ్ఞవిధానముతో సాంతము.
- 4 - వ ఆ. ము. ధూపాదిమహత్ప్రస్తుతితో సుస్థితమై యుమామహేశ్వర సందాదారంభమున లీనమై—
- 5 - వ ఆ. ము. మఱల పైసంవాదముతో మొదలై భీష్మ స్వర్గారోహణముతో సమాప్తమై నది.

ఇట్లు ప్రారంభములు కర్మవిధానముతో మొదలై యవ్యక్తవిషయముతో ముగియుట వ్యాసపర్వనిర్మాణ శిల్పానుసారం. మహర్షి ముఖ నిర్వహణసంధులు చూపగా తదనుసారియై మహాశిల్పి తక్కిన సంద్ధిత్రయమును మూ డంకములుగా విభాగించెను.

ఇది కాదన్నచో మూలగ్రంథమందలి 168 (గో. ప్ర.) యధ్యాయముల (భండారక్కరు ప్రతిలో 154 అధ్యాయములు) లో మొదటి 18 అధ్యాయములు - ప్రథమశ్వాసముగాజేసి, 19-78 వరకు ద్వితీయాశ్వాసముగా విభాగించి, తృతీయము 97 అధ్యాయము వరకు గ్రహించి, చతుర్థముగా 98-140 వరకున్న విషయమును తెనుగించి, 140-168 తుదివరకు పంచమాశ్వాసముగా ననువదించుటలో సర్థము కనుపింపదు.

ప్రథమాశ్వాసము 18 అధ్యాయముల విషయమై - ద్వితీయము 54 అధ్యాయముల విషయమా? - ఇంత భేదము దేనికి? - కావున నావిభజనలో ప్రైయర్థ మూహ్యము. కాక ప్రత్యేకధర్మముల కొక్కొక్క యాశ్వాసముగా విడదీయుటయు ద్రష్టవ్యమే.

ఉదా :- గో సువర్ణ దానాదులు. శ్రాద్ధకర్మ కంగభూతములైన వానినెల్ల తృతీయమున సంగ్రహించి-ధూపదీపాది విషయముతో చతుర్థమును ప్రారంభించెను. దీని నుమామహేశ్వరసంవా దారంభముతో ముగించి యదే విషయముతో పంచమ మారంభించెను. ఇట్లే, ద్వితీయము గోదానవిషయముతో నంతమై దానితోడనే తృతీయారంభము జరిగెను. దీనిచేత రెండాశ్వాసములకు నడుమ సన్నివేశ నిబిడత్వము వచ్చుచున్నది. నాటకమున నంకావతారము వంటిదిది.

మూలగ్రంథ ప్రధాన తాత్పర్యానుసారము గావించిన యాశ్వాసవిభజన యందలి సౌందర్యమే యాశ్వాసశిల్పము.

కథానువాదము

సామాన్యముగ ననువాదకుని పని మూలవిస్తృతిని కుదించుట - మూల క్లుప్తతను వర్ణనాముఖమున విశదీకరించుట. మూలము కొన్నిచోట్ల గర్భిత సౌందర్య పరకముకాగా తిక్కన దానిని విస్తరించి వ్యాఖ్యాప్రాయముగ వర్ణించును. మూలము వర్ణించినచో తిక్కన కుదించును. ఇది మొత్తము మీద చెప్పినమాట. ఈపర్వమున కథావిషయమున క్లుప్తతనే పాటించెను. ఉదాహరణముగా — కుమారస్వామికథ, నహషోపాఖ్యానము - లు చూడవచ్చు. తారకమరణ మెట్లు సంభవించెనని ధర్మజుడు ప్రశ్నింపగా భీష్ముడు 86 వ. అధ్యాయము మొత్తమున సమాధానము చెప్పెను. నహషపతనకారణ మేమన్న ధర్మజప్రశ్నకు భీష్మ సమాధాన మాతని దుర్గర్వము హేతువుగా నతడు మునివాహనుడగుట-యగస్త్య శాపము, ఇత్యాది కథకోశము మొత్తము 100-వ యధ్యాయము వెచ్చింపబడెను.

I ఈ రెండుకథలు ధర్మజునకు శ్రుత పూర్వములే. కావున నాంధశిల్పి పృచ్ఛకుని ప్రశ్నలను తీసివేసి కథను ప్రస్తుతమునకు చాలినంతగా కత్తిరించెను. అనగా సువర్ణ - ధూపదానాంగములుగా మైకథలు రాగా కథాప్రాధాన్యము పోయి నట్లే గావున తదనుగుణముగా వానిని ప్రవర్తింపజేసెను. మూల మందిది లేదని కాదు. కాని యచట కథాశ్రవణాభిలాషిగా పృచ్ఛకు డుండగా నత డిదివరకే విన్నవాడు కావున తిక్కన్న తదభిలాషిగా చిత్రించలేదు. ఇదొక వద్దతి క్లుప్తీకరణ.

II గోరఖ్ పూరుప్రతిలో 99 వ. అధ్యాయము. రుచికథ. ఇందులో 10 (28-30) శ్లోకములలో నిండుడే యే మాయారూపములలో వచ్చునో గురువు శిష్యు నకు వివరించెను. తెనుగున నొకే యొక (2 - 188) పద్యమున్నది.

సుదర్శనుకథ (2-వ. అధ్యాయము) లో నామె యందమును జెప్పుచు — 'తాదృగ్రూపా న సారీష భూత పూర్వా' — అనగా 'అమరపురంద్రీ రామణీయ కంబు నిస్సారంబగు నట్లుగా' నని (1-45) తెలుగు జిలుగు.

అతిథివచ్చి యోఘవతి నఖిలషించెను. అచటి శ్లోకము
'తథేతి లజ్జమానా సా తమువాచ' (2-51.)

తెనుగు — సతి దన పతివచనంబులు - మతిఁజొనువుం దెంపు మాను మాన
వెఱచు న
య్యతిథి పనుపుసేయక త్రో-చు తలం పలవఱుచుఁ జేయఁ జూచుం
దలరున్

ఇట్లు లురియాడు చిత్తంబు నేట్లకేని
నాఁకుచెప్పిన ధర్మంబునకుఁ జొరంగ
నూలుకొల్పి నిర్ణయమునఁ గీలుకొన్న
లజ్జ ప్రేగున బోలెఁవ్రాలంగ మోము (1-72, 73.)

ఈ యమూలకవర్ణనమందలి మొదటిపద్యము పాత్ర చిత్తవృత్త్యుద్బోధకము. 2-వ. పద్యపు చివరివాక్యము లజ్జమానానమానసౌందర్య వ్యాఖ్యానము. మూలమున సౌందర్యము గర్భితము (Implied). తెనుగున వర్ణితము (Described). సామాన్యముగా తిక్కనగారి మార్గమిదే.

III గరుత్మంతుని కథలో నశ్వవర్ణన. ఇదికేవల ప్రాబంధికరచన. అచటి ప్రౌఢోహాలు - అలంకారాలు దాని యపూర్వసౌందర్యమును వివక్షించుచు చూచు కద్రావినతల దర్శన వ్యామోహమును తెల్పుచు పన్నిదము సజుమటలోని సామంజస్యమును నిరూపించుచు తర్వాతి కథాప్రవర్తనకు మెట్టు కట్టుచున్నది.

IV భంగాస్యనుని కథలో నింద్రు డాతని సంతానము నడుమ పొరపొచ్చెములు రగుల్పగా వారు కలహించి చచ్చిరి. అప్పు డాతల్లి

సంతప్తా ప్రరురోద (12-82) అని మాత్రమే యుండగా శ్రీ స్వభావోచితమైన దుఃఖానుభావవర్ణన మిక్కిలి సౌగంధ్య కరుణరసాంగత్యము చెందుచున్నది. (చూ. 1-299)

ఆమె యేడ్చుచు నింద్రునితో 'కరుణమబ్రవీత్' — (12-83)
'కరుణ మొగంబునందు గనుంగొని' - (1-800)

299 - ప్రేషద్యమున కరుణ రసానుభావ వర్ణనము. కావున నింద్రు డామె మొగాన వ్రేలేడు కరుణను జూచి యని తర్వాతి పద్యము. కాక రసము నిత్యమును భావ ముఖముగనే కదా వ్యంజింపబడుట. ఇట్టి నాతని రచనమున తామరతంపర. మన స్తత్వ చిత్రణమే కాక యాతనిరచన సర్వభా యనుభావముఖముగనే యాచి శ్చుతమైనది. వర్ణన మనగా ననుభావవర్ణనమే. వర్ణనాత్మకం కావ్యమృనుట తోని తాత్పర్యమిదే.

V నృగచరిత్రలో (70 అధ్యాయం.)

భవాన్ దాతా భవాన్ హస్తే త్యథ తా మామవోచతాం (18)

దేశ కాలోప సంపన్నా దోగ్ధే శాంతాతి వత్సలా

స్వాదు శీరప్రదా ధన్యామమ నిత్యం నివేశనే

కృతంచ భరతే సా గౌరమ పుత్ర మపస్తసమ్ (16-17)

దీని యనువాదము—

“ఇచ్చిన వారలు కొనగా - వచ్చిన యడ్డంబుగలదె? వసుధాధిప! యం చిచ్చగడు నొచ్చి పలికిరి - వెచ్చని నిట్టూర్పు లడర విప్రు లిరువురున్”

“పాలుగడు బెక్కు దాని సభాము లెస్స-పెయ్యి కర్మిలి గలదు మత్ప్రియ

సుతుండు

పాల కేడ్చిన యపుడ చన్నట్లు నిచ్చు- నేది ప్రొద్దైన నట్టి గోవెందు గలదు?

“శ్రీవోదేసింటిలో నా ! గోవుండగ”—(3-427, 28)

ఎంతసొగసు. భవాన్ భర్తా-యనుటకు ‘ఇచ్చిన వారలు కొనగా వచ్చిన’ యనుటలో నెంత గడుసుదన మున్నది! ఆబ్రాహ్మణుని కోపమెంత యణచు కొన్న నది దాగక బయటపడనే పడినది. రాజుమందు బైటపడుటకు వీలులేదు. పడకుండ నుండుటకు వీలులేదు. వెచ్చని నిట్టూర్పులన్న వర్ణన రసపరిధిలోనిది, కోపవ్యంజకము.

ధన్యామమ నివేశనే - శ్రీ వోదే - ఎంతపవిత్రానువాదము.

మమపుత్ర మపస్తసమ్ కృతంచ - యన్న మూలమెంత వక్రొక్తి సుంద రము. కావుననే యనువాదకుడు పైరీతి మార్పుకోవలసి వచ్చినది.

* సౌపర్ణో పాఖ్యానము

దీనిని చిక్కని ప్రబంధముగా దిద్దినాడు మహాకవి తిక్కన.

ఆదిపర్వమందలి యీ కథ (కద్రువ) తల్లి తన సంతానమున కేల శాపమిచ్చె - నన్న ప్రశ్నకే సమాధానము.

కథను రెండు ఖండాలుగా చేసినచో ప్రథమము వినతా దాస్యవిషయము. ద్వితీయము తదవసరణ మూలకమైన సువర్ణ సుధాసయనము. తిక్కనగారి తీర్పులో దీనికే ప్రాధాన్యము. ధర్మజ ప్రశ్న సుపర్ణని మాహాత్యము వినిపింపు మనగా భీష్ముడు గరుడి కత చెప్పెను. కావున కథలో ప్రాధాన్యము దీనికి. కద్రూ వినతల కథకుకాదు. ఇది దాని కంగము.

ఇందు చేతనే యప్రధానమైన యీ కథ గరుత్మంతుడు జనించిన తర్వాత నడుమ చెప్పబడినది. ప్రధాన విషయమైన గరుడి జన్మను ముందు చెప్పట ధర్మజప్రశ్నకు సరియైన సమాధానము. ఇందుకే వినత దాస్యము నేకవాక్యము ననే సూచించి కవి విన్నకుండుట. నన్నయ్యగారికథలో దీనికి ప్రాధాన్యము కావున దీర్ఘీకరించెను. తిక్కనగారి కథా పఞ్చాంగికలో దీనికి ప్రాధాన్యము లేదు.

ఈ కథ లోకవృత్తాంత సముచితమైన పద్ధతి - రచన - లో కవి సఃఖు టించెను. లోక మందాకథ యెట్లు జరుగుటకు వీలున్నదో యట్లుగా వ్రాయుట. లోక స్వభావో పేతమైన కథనపద్ధతి యని యర్థము.

ఒక కుటుంబ మున్నది. సవతులున్నారు. వారి నడుమ పొడుపులు, దెప్పళ్లు - ద్వేషము - కష్టసుఖములు - ఇట్లుండురు గదా ! ఆ పద్ధతితో నీ కథ చెప్పబడినది. కథాంతమున కథాశీల్పసూచకముగా కవి—

* ఈ వ్యాసము భారతి పత్రికలో వచ్చినది. దానినిట గ్రహించుట కనుమతించిన తదధిపతులకు కృతజ్ఞతలు.

— ‘మానవలోకకలిత బహుశానందకరంబు’ (1-272) అన్నాడు. పై స్వభావోచితముగా కథాయోజనము జరిగినది.

కద్రువ కింటి నిండుగా సంతానము. పాపము : వినతకు లేదు. ఆమెకు వగపు మాతృర్యము గల్గి యొక యండము నవియించెను. తనకు లేదని వగపు. దానికున్నదని మాతృర్యము. సాపత్న్యమనగా నింతే. ఆ యవియించిన గ్రుడ్డు నుండి పూర్వోంగ దార్ధ్యముగల కుమారు డుదయించి

“ఇరువుర మేము పుట్టుదు మహీనపుమేనులతో —

— న ప్పెనుపు (బొందగ నీ కవియించి తిట్లు మ

త్సరమున జాపలంబునను — (1-172)

అని శపించెను. శాపకారణము మాతృర్యము. ఎవరిని గూర్చి : కద్రువను గూర్చి. ఆమెకే దాని యగు మన్నాడు కొడుకు. ఆ మాతృర్యకారణమున తన కపరాంగ హ్రాన్యము సంభవించినది. ఆ కోపమున శపించెను. శపించి తన దారిన తాను పోలేదు. మాతృదేవత యమాయకురాలు. ఉత్తమురాలు. మెత్తనిది కోపముననేదో యన్నాడు. శాపభీతమైన తల్లి యేమగునో యని తమ్ముని పుట్టుక వరకు వేచియుండి తర్వాత సూర్య సారథ్యవృత్తి కేగెను. యన్మాహాత్మ్య మర్ధించి ధర్మజుండు ప్రశ్నించెనో యట్టివాడు పుట్టెను. దానిని భీష్ముడు —

‘ఘనతరకంధరుండు దృఢకాయుడు —

... .. సుపర్ణుడు పుట్టె భూవరా : ” — (1-177)

అని వర్ణించిన తీ రతి లోకము (ఇది రచనా శిల్పమున వ్యక్తీకరింపబడును) వాడు పుట్టినదే తడవుగా తాత గారైన పితామహుని కడ పెరుగుచున్నాడు. సిద్ధ సాధ్యులు ముద్దు చేయుచున్నారు, బిశ్యర్యము. అధికారము లున్నవి. ఇంటిగౌడవ పట్టించుకో లేదు. పట్టించు కొనుటకు తెరపి లేనంత రాజ భోగముగా నున్నది పెంపకము. పెద్దదిక్కునుండి యైశ్వర్యమున్నవారి వ్యవహార మింతే. వీరు దుర్మార్గులు కావచ్చు. వాడు కాలేదు. వాడు మహానుభావుడు కావున.

ఈ కథ నింతటితో త్రెంపి వినతకు దాస్యము ప్రాప్తించిన కథను మొదలు పెట్టెను. ఆ కథనుండి కవి యీ కథలోకి చేసిన లంఘనము మహాశ్చర్యముగ నున్నది.

జననిం బాసి చరించునపు తన యిచ్చం బక్షినాథుండునున్
— చరించుఁ బరితుష్టస్వాంతుడై యెల్లెడన్ (1-279)

ఆకాలంబున వినోదంబున కరిగి యొక్కెడ --
“ చంచల చిగురాకుఁ జించి యాడుచు నలి - నెలుగించుగండుకోయిలల
... .. సొంపు
తగిలి కొని యాడుచు ” -- (1-181)

ఎవరు ? గరుత్మంతుడే యనుకొనుట సహజముగదా : కాని కాదు. కద్దూ వినతలని పద్యాంతము. ఇదెంత విభ్రాంతి హేతువైన మలుపు : చమత్కార మైన రచన :

సవతులు విహరించుచున్నారు. ఉచ్చైశ్రవము తోచెను. వినత యున్నది. ‘ ఎంత తెల్లగా నున్నదో చూడవే, యని కద్రువ - అపరాంగమున నీలిమ తోచుటలేదా యన్నది వాడు పెరిగి పందెము దనుక జరిగెను. వినత పోయి చూతమా యనునేమో యని కద్రువయే - ‘ పతి పరిచర్యకు గాలంబయ్యె’ నని ‘ యప్పటికింజూపు దప్పించె’ నట. కద్రువ ధూర్త, ఆమె గద్దరితనము, గడుసుదనమంతయు నామాటలో నున్నది. వినత ‘కాదు. ఇప్పుడే చూత’ మని పట్టు పట్టునా ? ‘ పతి పరిచర్య’ కంటె గుఱ్ఱపు తోక - యెక్కువా నీ’ కని కద్రువ నిగ్గదీయును. వినతకపకీర్తి. వినత యంగీకరించినది. వారింటికి వెడలిరి.

కద్రువ నాటిరాత్రి కొడుకులను గుఱ్ఱపుతోకను ‘నల్ల చేయరయ్య’ యని యడిగెను. పెద్దకొడుకులు వాసుకి మొదలగువారు ‘ఇది యధర్మము. మావల్లకా’దన్నారు. వీరిట్లు మాటాడుమిండగా కొందరు ‘ఎక్కడేనిఁ జనిరి’ వారి నీమె శపించెను. ఇది యచ్చమైన లోకస్వభావము.

ఒక తల్లి పెద్దకొడుకున కొకపని చెప్పెను. వాడు ‘చేయనుపొ’ మ్మనుచు. తనంతవాడైన కొడుకు నేమియు ననలేని యా తల్లి మనస్సున కోపము

యన్న కావమున నిప్పువలె లోలో భ్రమించుచుండగా చిన్నకొడుకుల మీద వెళ్ల గొక్కును. చిన్నవాని యాట పాట లేమో వాడేమో. కల్లు పట్టడు. వేళకింత తిరుట. పోవుట. ఇంటి పట్టున సందడు. అట్టివాని నుద్దేశించి 'ఈ చిన్న వెధవ కల్ల పట్టడు. చాకు చప్పినాబాగే. ఒక యెద్దేడ్చీ పూరుకొంటాను. వాడే మైనా నామాట పెంటాడా : వింటే నాకి బాధ వుంటుందా : ఈ దొర గారు నామాట పెంటాడా : పెళ్ళ కాల్చే పోయారు. ఆ చిన్న వెధవ ఎటు చచ్చాడో--"

ఇది లోకస్వభావము. చేయనన్న వానికి లేదు. మొగము తప్పించిన వానికి సంతకము.

ఆ పాములందు కొన్ని మొగము తప్పించెను. మనకేమి మూడునో యని : వాని చావునకు వచ్చినది.

పెనత వాని యైనది. ఈ సర్వకథ యెప్పుడు జరిగెను? తన నుద్దరించు యుకొన్న యాకొడుకు లేనివేళ. ఆయనకి విషయము తెలియదు. క్రొవ్వి తిరుగు వానిని జూచి నారదుడు --

"వాడై నర తాటికి, దట్టి పనులు సేసి నలగంగ నద్దెస చింత వంత
లేని పిట్ట తిరుగంగ లెన్నయగునె - అద్భుతోజ్జ్వలతేజ : కశ్యపతనూజ : "

(1-205)

ఒకకుటుంబము నం దొకకొడుకు గొప్పవాడు. వీడు దాని సాధక వాతావరణ పట్టించుకొనడు. ఎక్కడోయుండును. తలిదండ్రులు 'పోనీ పనివాడు వాడి కిగోల చెప్పి బాధించుటదేని' కని చెప్పురు. ఐన వాడొకడు చూచి 'నా మాటలకే గొప్పవాడివి. వాళ్ళంత బాధపడుతుంటే నీ తిరుగుడేమో, కి వేమో : వాళ్ళ గోడే పట్టించు కోవేరా?' అని చీవాట్లు పెట్టు సందర్భమున్నదా వచ్చును.

చిన్న గరుడికి కోపము వచ్చినది. నాతల్లినింత బాధించు నా పెద్దమ్మ యిది వినిన పొకెనుట : దేనికి : ఆమె బాధకేకాదు "ఆ నోరు లేని తల్లి యింత పడియు నాతో చెప్పలేదు. నేనును పట్టించుకోలేదు. వంద యేండ్ల దాస్యము.

తానింటలేడు. ఇంత జరిగినది. అయ్యో! ఇది వగవు. దానితో “మేలు మేలప్పు హితంబు జేసెఁ జెలియల్ మనుచున్న” దన్నాడు.

తల్లి యమాయికతను పురస్కరించుకొని, కద్రువ చేసిన మోసముపై కోపము. ఆమె నోరులేనితనముపై నీమె నోరి గద్దరితనముపై కోపము. ఆంతయు మనస్వభావమే. లోకమే. వెంటనే వాయువేగమున వెళ్ళి తల్లినిచూచి ‘విషాద భరార్త మూర్తియై’ నమస్కరించెనే గాని ఏమియు మాటాడలేదు, ఏమనును, దోషమంతయు తనది. ఇంతటి కొడు కుండగా నంత భాధ ననుభవించిన తల్లిని చూచి యే మనవలె, ఆపురు మనవలె. ఆతడు గంభీరుడు, కావున లోలో నావటిల్లెను.

ఇది ‘విషాద భరార్త మూర్తి’ యనగా

తరువాత కద్రువ కడకేగి ‘పరమ విసీతియై నెఱఁగి బాంధవ మారఁగ దారి తారి — అల్లన నేదో యన్నాడు. పెద్దవారి కడకేగి వేచియుండుట. దాని కోసము పడు పాట్లు “తారి తారి” లో నున్నది. ఇది మహాకవి శబ్ద ప్రయోగవైచిత్రీ. పైది భావగర్భితరచన కుదాహరణము. ఇది వేరే శిల్ప మయ్యు ప్రస్తుతమును బోధించు చున్నది. అనగా లోకస్వభావమును వ్యంజించు చున్నది.

అన్నాడు. ‘నీ చెల్లెలను దాసి చేసిన నీకే మచ్చగదా ; విడిచిపుచ్చము. లోకము నిన్ను నుతించు’ నని ఆమె చలించలేదు. మరల నన్నాడు, ‘నేను నీ కుమారుడను. నా మొగము చూచి యైనను చేయుము. కద్రువ సంగతి తెలియదు. పుట్టినదగ్గరనుండియు పితామహుని చెంతనున్నవాడు. “నేనింత వాణి. నామాట వినదా పెద్దమ్మ ఈ “ధీమా” తో — “ననుఁ జూచియైన తల్లి కృపసేత పెద్ద యును లెస్స” — లోకస్వభావోచిత శబ్దసంఘటన. ఇట్లేకదా వ్యవహారము. పితెంతకు వదలుట లేదని యామె మొగము ముఱకబించు కొన్నదట : కద్రువ పెత్తనము “చెలాయించు” చున్నది. వీడు వచ్చి బంధుత్వము త్రవ్వచున్నాడు. ఈ లోకోపమును పైశబ్ద మభినయించుచున్నది. మహాకవి శబ్దమనగా నిట్టిది. చివర కన్నది.

“బలవంతుడవు నేర్పుఁ జందములఁ జెప్పఁ జాలితి—” బలవంతుడవు శబ్ద మామె యవహేళనను ధ్వనించుచున్నది. పెద్దమొనగావవు (—“నను జూచి యైన తల్లికృపసేత పెద్దయును లెన్న”— యన్నాడుగదా యందుకని) నేటికి వచ్చి నెర్పుతో బంధుత్వము త్రవ్వినంతనే సరా. ఈ నాటికి పెద్దమ్మ కన్పించి నదా. ఈ రిత్తమాటలతో నేమి పని. “తల్లికావలెనన్నచో లోకులు నిన్నుం బ్రజుఱింపఁ దెమ్మమ్మతమున్”— పద్యము పద్యమంతయు నవహేళనమే. ఇందుకే రచనలో బిగింపు లేదు. శిథిలబంధము. సామాన్యముగా తిక్కనగారిది గాఢబంధము. ఇట నవసరమై యిట్లు వ్రాసెను. ఆ చులకనతనము చేతనే - తెమ్మమ్మతమున్ - అనుట. అదేదో చాల తేలిక యైనట్లు. తేనేతేలేడని విశ్వాసము. తెచ్చునా, మరిమంచివి. ఇంకొక భావమున్నది. రేపు లోకము తన్నాడి పోనుకొనవచ్చు. “తనంత కొడుకువచ్చి పాపం నోరుతెరిచి అడిగితే కాదంటానికి నోరెలా వచ్చిందో! ఏ మాడకూతురో!” అని పొరుగువారు బుగ్గలు నొక్కుకోవచ్చు అందుకని “అట్లే నాయనా! తెమ్ము. నీతల్లిని గొంపొమ్ము— ఇది లొక్కల చాకచక్యము. ధూర్తస్వభావము.

గరుడి స్వర్గ మేగెను. అమృతభాండము చుట్టు వహ్ని జ్వలించుచున్నది. “ఎట్లరా” యని విచారించి బ్రహ్మకడ కేగగా నాయన “ఇంత వెన్నవేయు” మన్నాడు. అట్లే చేసెను. ఇందును లోకస్వభావ మున్నది. పసివాని కొక విషయము తెలియదు. పెద్దవా రున్నచో వారిమీదికి మనసు మరలును. వారుండరు. వీడే తంటాలు పడును. ఇదియు నంతే. లేవిచో నంతవాడు “తెక్కలు కమరు నేమో?” యనుకొనుటేమి?

సుధనుతెచ్చి కద్రువకు జూపి తల్లిదాస్య మీగెను. అమృతము చూపెనేకాని యీయలేదు. ఎందుకని? కద్రువ యన్నదేమి? తెమ్మమ్మతమున్ - ఎట్లు లోకులు ప్రజుఱింప. అట్లే తెచ్చెను. తెమ్మన్నదే గాని యిమ్మన లేదు. ఆరే! తెమ్మనగా నిమ్మనుట కాదా? కాదు. ఎచట? ఇట్టివారి సందర్భమున. ఆమె తనను దిరస్కారముగా నన్నది. ఇందుచే నితడు -

“జననీ! నీ వమ్మతమ్ము తెమ్మనిన యా సత్యోక్తి వాదించి - విభ్రాంతి లేకుండుమీ”— అన్నాడు. ఆమె “బలవంతుడ” వన్న ధోరణిలోనే జననీ!

యన్నాడు. అని తల్లిని గ్రహించి “మాటవెర వేపార” - కద్రువకు బుద్ధి చెప్పి వెడలిపోయెను. మాటవెర వనగా తెచ్చి యాయకుండుట (ఇది మూల మంచున్నదే. కావుననే లోకస్వభావముపై తిక్కన కథ సంతయు త్రిప్పుట)

లోకమం దొకముత్తెపొగరుబోతు మరొకనితో “ఒరే నా చెయ్యి వంచ నీ బలంచూర్దా” మన్నాడు. నాడు వీని చేయిని వెనుకకు మెలిపెట్టెను. వాడు చెయ్యి బెణకి యేడ్చి “వంచమంటే యిట్లాగా” అన్నాడు. వీడు నీవు వంచ మన్నావేగాని ఎటో చెప్పలేదుగా మరి” అన్నాడు. ఈ లోకకసంఘటన చృష్టిలో నుంచుకొని పై సందర్భము చూడవచ్చు. ధూర్తస్వభావమును శిక్షించుటే తాత్పర్యము.

గరుత్మజ్జన్మ సంభవించెనని కవి చెప్పి సిద్ధసాధ్యులు పఠాలించు చున్నారని చెప్పెను మఱల నదే సిద్ధ సాధ్యునితో కథ ముగిసెను. దీనిచే కథ కౌక పొందిక వచ్చును. ఎత్తుగడ - దింపుగడ లందలి సమత్వ మొక గుణమే. సమత పద్యమందే కాదు. కథ - కావ్యముల మీద నుండు నట్టిదే.

ఇది ప్రధాన కథాశిల్పము. మానవలోకమందలి వృత్తాంతముగా కవి వ్రాయుట యాతని లోకజ్ఞతకు గీటురాయి. అస లదిలేనివాడు కవియేమి వ్రాయును?

కథాశిల్పమునకు వన్నెవెట్టు రచనాశిల్పమును చూడదగినదే. సామాన్యముగా నిది కవిబ్రహ్మశైలి విషయము. అనగా సర్వత్ర దృశ్యరూపమున విషయము. శైలిలో వ్రాయదగినది. కాని కథాశిల్పము చెంతనే వ్రాసినచో విషయ స్పష్టత సిద్ధించును. గావున వ్రాయుట. ఇది పద్యరచనా శిల్పము. అనగా నాతని పద్యము నిట్లు చూడవలయునన్న సూచనగా నాల్గపద్యములు గ్రహింపబడుచున్నవి.

ఇందు రెండు మూడు రకాల శిల్పము లున్నవి.

(1) భండః శిల్పము (2) రచనాశిల్పము (3) బంధ శిల్పము లేక సౌందర్యము. మొదటిది వేతే యధ్యాయమున వ్రాయబడినది. అందు చేర్చిన పద్యములను గూర్చి యీ కథలోనివేయిట గ్రహింపబడుచున్నది. చూడవలె శైలిలో వ్రాయబడును.

- | | |
|---|----------------------------|
| <p>I</p> <p>(1) అనూరుడు పుట్టినపుడన్నమాటలు</p> <p>(2) గరుడి జన్మ</p> | <p>రెండును చంపకమాలలే.</p> |
| <p>II</p> <p>(1) కద్రువ సుపర్వనితో నన్నమాటలు</p> <p>(2) ఇతడు సుధతెచ్చి యామెతోనన్న
మాటలు</p> | <p>రెండును మత్తేభములే.</p> |

I అన్నదమ్ములు సమానబలులు. బలమే కాదు. మనస్స్వభావమును. ఆసాదృశ్యమును వ్యంజించుచున్న దా సమానవృత్తము. అరుణుడు శప్త వినతతో - “తల్లీ! వలవ దడల నిది విధాతృ వశమయి వచ్చెన్” సరిగా గరుత్మంతుడు కద్రువతో - నా జనయిత్రికి దాస్యము వచ్చుట. ‘దైవకృత్యమ’ - యని. సమాన దైహిక మానసిక విన్యాస సూచనకై సమానవృత్త స్మీకరణ.

II కద్రువ యే మనస్తత్త్వముతో నన్నదో యదే మనస్తత్త్వముతో గరుత్మంతు డామె నాశేపించెన. ఆ మనస్తత్త్వ సామ్యమునకు సమాన వృత్తమును గ్రహించినాడు మహాకవి.

రచనాశిల్పము

అరుణుని మాటలు — ఇరువుర మేము వుట్టుదు మహిసపు మేనులతో
త్సరమున -

యతిప్రాస లం దూనిక యున్నది. అది వక్త కోపమును వ్యంజించుచున్నది. హీ - ని సాగదీసి చదువవలెను. ఎంతబలముగా వాడు పెరుగునో యంతదాక సాగదీసినా డరుణుడు. అంతగా బెరుగదలచిన వానిని నడుమనే త్రుంచివది. తల్లి - మత్సరమున - 'మ' తో పాదము తెగి 'త్సర' తో తర్వాతి పాదము మొదలై 'మ' బరువెల్లె 'త్స' మీద పడి యతని కోపమును రషణీయముగ ధ్వనించుచున్నది. ఈ పద్యము పెనుపు పొందని వాని మాట. పెనుపు పొందిన వాని వర్ణన "మనతర కంధరుండు" - ఇది గాఢ బంధ సుందరమైన పద్యము. పై పద్య మందింత యోజుస్సు - శబ్ద ఘటనాత్మకమైనది - లేదు. కారణము - కాలమున వుట్టిన వాడొకడు. అకాలమున వుట్టిన వాడొకడు.

పై నారదుడన్న పద్యము - అద్భుతోజ్జ్వల తేజ - కశ్యపతమాజు! — సంయుక్తాక్షర విన్యాసము గరుత్మత్పరాక్రమము నవహేశన పఞచుచున్నది. కశ్యప - శ్య యతిస్థానమగుట. దానిని విరిచి నొక్కిన లక్షణము వ్యంజించుచు వక్త చిత్త మందలి జుగుప్సను ధ్వనించుచున్నది. కాక వాడెదురు తిరిగినచో - 'నేనే మన్నానురా నీవుకశ్యప తనూజుడవు కావా? అద్భుతోజ్జ్వలతేజుడవు కావా?' యని తప్పించుకోవచ్చు. ఇదియు లోకస్వభావపోషకమే,

కద్రువ శపించిన పద్యము —

ఆతఁడు సర్పయాగమను నధ్వరముం గుపితాత్ముఁడై (పితృ
ప్రీతిగఁ జేయుఁ దద్దహన భీకర భూరిశిఖా ప్రవేశ సం
జాత దురంతతాపమునఁ జావగలారని శాపమిచ్చెఁ ద
త్పాతనవృత్తికిన్ వెఱచి తక్కుటినాగము లా భుజంగితోన్.

సహస జటిలత కోప జటిలతకు వ్యంజకము. గీట్లు కొట్టిన వాక్యములపై బరు

వుంచి చదివినచో పండ్లు మీటు చున్నట్లుండును. అనగా ననుభావము నభి
 నయించుచున్నది. ఆ కోవమంతయు చావ గలారన్నమాటలో గూడు కట్టినది.
 పీడవిరగడై నదని చేతులు దులుపు కొన్నట్లున్న దామాట యనుట. వాడిది త్రాచు
 పాము పగ యని లోకము. పద్యమందలి భుజంగి శబ్దము దానిని స్పృశించు
 చున్నది. కాక పాము తన గ్రుద్దను తానే తినునని లోకము. ఈ సర్పస్వభావ
 మును సూచించు శబ్దమును వాడుట కవి నిర్దాతనమునకు - జాగ్రత్తకు
 నిదర్శనము.

ఇట్టికథలో కవిబ్రహ్మ శిల్పము. (1) శబ్దము, (పైన నటనట స్పృశింప
 బడినది. (2) రచన. (3) పద్యము. (4) ఛందము (5) శబ్దాభినయ
 శక్తి ఆ యీ ముఖాలుగా నుండునది ప్రధాన కథాశిల్పముతో బాటు కన్పించు
 చున్నది. అనగా నీ లఘుప్రబంధశిల్పము సామాన్యముగా తిక్కన కవితాశిల్ప
 మును సూచించుచున్నది. ఈదృష్టితో నాతని కావ్యము చూడదగినది.

కావ్యోచితవర్ణనలు

సాగరోపవన వర్ణన - (181) దీనిచే వినతా కద్రువలు వనవిహారార్థమై వెళ్లిరని తెలియుచున్నది. లేనిచో వారుచ్చైశ్రవదర్శనము చేయుటకు గాని తర్వాతి కథ జరుగుటకు గాని పీలులేదు.

అశ్వవర్ణన (183) ఇది వారుత్సకతతో దర్శించుట కనువైన హేతు నిరూపణ చేయుచున్నది. అశ్వమును చూచి పన్నిదము వేసి వారిర్వును దాని చూచుటకు వెంటనే యేల పోలేదు? పందెము వేసి కొనుట మాత్రమే మూలము తెల్పినది. వెంటనే కద్రువ కొడుకులనుబిల్చి యావిషయము తెల్పినట్లు మాత్రమే మూలమందుండగా తెనుగున - పతి బరిచర్యకు గాలంబయ్యెనని కద్రువ నెపం బిడి యప్పటికి “జూపు దప్పించె” (192) నని యుండుటచే పై సందేహము నివృత్తమగుచున్నది.

పరశురామునిచే నీకథ విన్నట్లు భీష్ముడు మూలమందనగా నిందేమియు వేదు. మొదటి యండమును వినత వగవును మత్సరంబు గదిరెడుమదితో, నవయించెనట. ఇది యామె చిత్తవృత్తి సూచకము.

అరుణుడు శాపమిచ్చినంత వినత - వెలవెల బాటుచు వడకుచు నలుకుచు - (173) ఇది భయభావమును వ్యంజించు సాత్త్వికభావసామగ్రి. కద్రువ కొడుకులను రావించి కన్నునీరు దొరగంగ (193) విషయము చెప్పెనట. ఇచటి బాష్పము కద్రువ ‘కుటిలంపు దలపు’ (193) ను వ్యంజించుచున్నది.

వినత ‘పందె మేమనగా’ కద్రువ వినతి వదనంబున జూడ్కి నిలిపి - (189) పందెము చెప్పెను. ఈ యనుభావము కద్రువ యాలోచన - కుటిలాలోచనకు వ్యంజకము.

గరుత్మంతుడు వచ్చి కద్రువతో వినతను విడిచి పుచ్చు మన్నపుడామె ‘మొగమ్ము ముఱకటించు’ కొన్నదట. ఈ యాంగికాభియమునకు మూలము దుష్ప్రజ్ఞాపరీతా - యని.

ఇట్లుచితవర్ణనముచే నభినయద్వారమున రచించుట కథానిర్మాణ రహస్య వేత్తయైన నాడు సిద్ధించునట్టిది.

ధర్మానువాదము

“తొల్లి యిట్ట వసిష్ఠుండు బ్రహ్మనడిగిన నమ్మహత్ముం డుపదేశించిన వాక్యంబుల యర్థంబు లుపన్యసించెద” — (1-138)

“ఆ దేవి మకరధ్వజమాతకుం జెప్పిన వాక్యంబుల యర్థంబు లుపన్య - సించెద” — (1-284)

పై వానినిబట్టి తిక్కన యనువాదపద్ధతి కావ్యారంభమందే సూచించినట్లు “అమ్మహాకావ్యంబు నర్థంబు సంగతంబు సేసెద” — మూల భారతార్థ - తాత్పర్యము తెనుగున చెప్పదలచు కొన్నట్లు స్పష్టపడుచున్నది. అచట నున్న పదము నిచట తెనుగున బెట్టలేదు. దాని తాత్పర్యము ననువదించెను. కావున ధర్మమట్టముల నిట్లే తాత్పర్యదృష్టి ననువదించెను.

ఉదా :- దైవ పౌరుష కథనము మూలమున 49 శ్లోకాలలో నుండగా తెలుగున 6 కందాలు రెండు తేటగీతులు మాత్రమే. మూలమందలి 5, 6, 10, 11, 14, 15-20, 23, 24 శ్లోకములనుదితములు కాలేదు. వీని తాత్పర్యమిది.

“అబీజము మొలకెత్తదు. బీజము లేనిదే ఫలములేదు. బీజము నుండి ఫలము, బీజములు పుట్టుచున్నవి. ఏ బీజము కర్షకునిచే క్షేత్రమున నాటబడునో దాని యందలి సుకృతమో, దుష్కృతమో ఫలముగా మొలకెత్తును. కృతము ఫలింపక తప్పదు. అకృత మభోజ్యమే. కృతిధన్యుడు. అకృతుడు రెసిన చాడు వలె నుసియై భ్రష్టుడగుచున్నాడు. జ్యోతీ నాగ చంద్రార్కులందఱును పురుష కారముచే దివ్యులగుచున్నారు. అర్థేశ్వర్యములు, స్నేహితులు, ఆభిజాత్యములు సర్వమకృత కర్మల కలభములు. శౌచమున వివ్రత్యము, విక్రమమున ఖాత్రము, పౌరుషమున వైశ్యత్యము, సేవచే శూద్రత్యము శ్రీనందుచున్నవి. నిష్క్రియుడు, నదాత, యకర్మశీలి, యశూరుడు, క్షీబుడు, నతపస్వి యర్థప్రాప్తి నందలేడు. స్వకర్మఫలము లేనిచో సర్వము నఫలమే. దైవమును చూచియేని లోక ముదాసి నముకారాడు. ఎవడు కర్మచేయక దైవమును విశ్వసించునో వానిది వృథాక్రమ

ఇది నవుంసకుని శ్రీ యభినరించిట్లు. పౌరుషవంతుని దైవమే యనువర్తిం
చును —” ఇత్యాది.

దీనిని స్థాపించు పూర్వరాజన్యుల కథ బుదాహరింపబడినవి (30 - 40 శ్లోకాలు). వీనిలో పరశురాముడును - భృగుడును బలియు లోమగాగ (1-140). ఇట్లు కొందఱే తెనుగున వచ్చిరి. మిగిలిన వారి నెత్తివేసెను. ఇందులో కొంత యౌచిత్య మున్నది. 38 - శ్లోకమున నృగుడు కృకలాసమగుట కథ. ఇది తర్వాత రాబోవుచున్నది. కావున 40 - పాండవ విషయమే కావున - చెప్ప నక్కరలేదు.

మిగిలిన శ్లోకములలో కొన్నిటిని కలిపి యొకే పద్యమున కుదించును. 7-8-13 శ్లోకాలు మూడును 136 - వ పద్యమున నిమిడిపోయినవి. 12 - 22 కలిసి 135-వ పద్యమున నొదిగిపోయినవి.

యథాగ్నిః పవనోద్ధాతః - సుసూక్ష్మోపి మహాన్ భవేత్
తథా కర్మ సమాయుక్తం - దైవం సాధు వివర్ధతే
యథా తైల శ్చయా ద్దీపః - ప్రహస ముపగచ్ఛతి
తథా కర్మ శ్చయా ద్దైవం - ప్రహస ముపగచ్ఛతి — 43-44

ఈ రెండికి క్రమముగా 138 - 139 పద్యములు యథానువాదాలు. అనగా నా యధ్యాయమున వీనికి ప్రాధాన్య మున్నదని కవి వ్యాఖ్యానము. 139 - పద్యము నకు 140 పద్యము నుదాహరణముగా నాంధ్రీకరించెను. మిగిలిన రాజులకథల నెత్తి వేసి దీనిని మాత్రమే గ్రహించుటలోని రహస్య మిదియే. మూలమున పరశు రామ విషయము, 38-వ బలి విషయము 35-వ శ్లోకాలలో నుండగా రెండిని కలిపి 139-గా వ్రాసెను. మూలమం దాయా యుదాహరణలను ముందిచ్చి దాని తాత్పర్యమును 43-44 శ్లోకాలుగా కుదింపగా తెన్నున దాని తల్లక్రిందులు చేసినాడు చమత్కరియైన యాంధ్రకవి.

II

పార్వతి శివునిస్వరూపమును గూర్చి - నీ నాల్గు ముఖములందు పూర్వము చంద్రునివలె ప్రీయదర్శనము. అట్లే పశ్చిమోత్తరములు. దక్షిణము రౌద్రము.

lviii

ఊర్వము జటాకపిలము. ఏల? నీ కంఠ నైల్య కారణమేమి? పినాక మేల ధరింతువు? జటిల బ్రహ్మచారిగా నేల యుంటివి? — ఇది నాల్గు శ్లోకాల మీది నాల్గు ప్రశ్నలు. (చూ. 140 వ. అధ్యాయం.)

తక్కిన యొక్కొక్క ప్రశ్ననే విడమరచి యడిగించి దానికి సమాధానము ముగిసినంత వేరొక ప్రశ్నగా వ్రాసెను. (చూ. 4-424-30)

III

మూలము 231-వ అధ్యాయమున 60. నుండి 82 శ్లోకముల వరకు నిరయ గాము లెవ్వరో వర్ణించబడినది. 85 నుండి 102 వరకు స్వర్గగాముల వర్ణన. ఈ రెండు పద్ధతులను రెండు - రెండు సీసములలో గవిబ్రహ్మ (2-81, 82, 83. 84) నిష్పక్షపాత బుద్ధియై కుదించెను.

IV

“దానప్రియ వచనంబుల రెంటియందును నధికరంజనం బెయ్యది సెప్పవే” (4-381) యని ధర్మజు డడుగగా భీష్ముడు దానంబు రంజకంబగుట దెలుప వలవదు— అని సామవాదగుణంబు తెల్లంబగునట్టి యితీహాసంబు వినుమని బ్రాహ్మణ రక్ష స్సంవాదమును చెప్పెను. దానవిషయము తెలుపవలవ దనుటకు హేతువది పూర్వమే - వ్యాస మైత్రేయసంవాదము (4-347) న వచ్చినదని సూచించుట. ఇచట సామవాదగుణమునే చెప్పెదనని యాకథ చెప్పెను. మూల మును దీనికే ప్రాధాన్యమిచ్చినది కావున. మూలమున (124 అధ్యాయం.) బ్రాహ్మణ రక్ష స్సంవాదము 30 శ్లోకాలు. తెలుగున మూడే సీసములు (4-382, 84, 86) 30 శ్లోకాల చివళ్లు - తేనాసి హరిణః కృశః. మూడు సీసాలు చివళ్లు — “కార్య పాండురతలు కలుగు ననఘ”. కథాంతమున నిర్ణేర్పడ జెప్పిన- అని వ్రాసెను. ఏర్పడ ననగా పదేసి శ్లోకాల కొక్కొక సీసము వ్రాసి నానని మనకు సూచించుట మూడే సీసాలు వ్రాయుట మూడే ముక్కలలో తేల్చిచెప్పట.

V

ధర్మజు డొక పురావృత్తము సెప్పుమనగా భీష్ము డుమామహేశ్వర సంవాదము సెప్పబోవుచు “పౌరవో త్రమా! య పురావృత్తంబు ప్రవర్తించుటకుం

గతంబైన కథ మున్ను సెప్పి మరిదానిం జెప్పిన నొప్పియుండుం గావున నప్పరి పాటిం జెప్పెద”(4-395) అని శ్రీకృష్ణుని చరిత్ర చెప్పెను. మూలమునందును ముందు కృష్ణునిచరిత్ర - తర్వాత నుమాసుహేశ్వరసంవాద మున్నది. తెనుగు కవి తర్వాతి కథకి కృష్ణచరిత్ర పీఠిక వంటిదని మూలకథాక్రమ వ్యాఖ్యానము చేయుచున్నట్లా పై వచనము నట్లు వ్రాసినాడు. ఇట్లు మూలమును చిన్నమాటలచే వ్యాఖ్యానించు పద్ధతి యొక విధమైన యనువాదశిల్పము.

వాక్యఖండములు - తదంతశిల్పము

- 1) తిక్కనగారు తమ యనువాదమున నడుమనడుమ కొన్ని వచనపు దుంటలు అమూలకములైనవి వ్రాయుచు వచ్చిరి. వాని ప్రయోజన మిచట చర్చింప బడుచున్నది.

3. ఆ. ము. న సౌదాసుడు వశిష్ఠునితో నేది పవిత్రమని ప్రశ్నింపనాతడు గోవని చెప్పి యది-సురలకు మరీకిపట్టు (29) అని చెప్పి 'మరియును' (29 వచ నము) అని వ్రాసెను. మూల మందలి (78 అధ్యాయము) 10 శ్లోకాలలో గో మాహా త్మ్యము సామాన్యముగా చెప్పి తద్విశేష విషయము తర్వాత చెప్పబోవుచున్నది. తిక్కన యా 10 శ్లోకాల భావము 31-38 పద్యాలకు కుదించి 29- వచనపు ముక్క వ్రాసెను. ఇది యాగామి గో మాహాత్మ్య విశేషసూచక మగుచున్నది.

- 2) 'అని నిర్దేశించి వెండియు న మ్మునీంద్రు డా నరేంద్రున కిట్లనియె' - (31-38) (అదే సందర్భము) దీనితో 78 వ. యధ్యాయము తెగి 79- ప్రారంభ మగుచున్నది.

పై 315 - వచనము తర్వాతిది పద్యము. అది 79 - అధ్యాయ మందలి 8-వ శ్లోకానువాదము. ఆ యధ్యాయమున 27 శ్లోకాలున్నవి. 80-వ అధ్యాయము 16 శ్లోకాలు. ఈ రెం డధ్యాయములను రెండు రెండు కందాలలో నందముగ సంగ్రహించెను. 315-317 పద్యాలు 79 యధ్యాయము. 318, 319 పద్యాలు 80 వ యధ్యాయము. *1 బ్రహ్మభేద్యమగు కుదింపు ఆ యధ్యాయమునకు సార

- *1 సీతాసౌందర్యము విని రావణు డామె నవహరించెనని పై శ్లోకమున నని క్రింది శ్లోకముగా దీనిని -

“తతో బధ్వార్ణవే నేతుం నిహత్య యుధిరావణమ్

సీతామాదాయ రామోఽపి సాకేతం వున రాగతః”

అని కుశలపులు పాడగా విని రాముడు “అహో! సాక్షేపః - అన్నాడట.

ఇది కుందమాల రీతి యంక మందలిది. దీనిని మహాకవి యొక శిల్పింగముగ భావించినట్లు పై సంక్షేప పద్ధతిని శిల్ప మనవచ్చు.

భూతములైన వానినే యనువదించుటచేత రచన క్లుప్తత సాధించెను. 80-ఆధ్యాయము. 91-వ. శ్లోకము 98 - వ పద్యము 12 - వ శ్లోకము 99 - వ పద్యము. రెండే యాత డనువదించినది. మిగిలిన వక్కఁబలేదని కాబోలు :

అదే కథలో (భీష్ముడు) 'అమ్మహిపతితో' గో విశేషం బింకను వినుమని యిట్లనియె (91-42). దీనితో మూల మందలి 81 - వ యధ్యాయ మారంభ మగుచున్నది.

పితృపూజనంబులకుఁ బాత్రంబు లెట్టివన్న ధర్మజప్రశ్నకు సమాధానముగా భీష్ముడు - నీవడిగి మేలుసేసి తాకర్జింపుము. (91-172) అన్నాడు. ఇట్లే - డుదాన కర్తలందేని వసింతురా లోకంబెట్టిదని ధర్మజుడు ప్రశ్నింపగా పితామహుగో దీనికి బ్రహ్మవాక్యంబులుగల విట్ల యింద్రు డడిగిన నతనికి బ్రహ్మయిట్లనియె.

“అడిగి మేలుసేసి తా లోక మెవ్వరు నెఱుగ కునికి తెల్లము” (2-464) దీనికి మూలము -

“యాయం ప్రశ్న స్త్యయా పృష్టో గో ప్రదానాది కారితః.”

నా స్తి పృష్టాస్మి లోకేఽస్మిం స్తత్తోఽన్యోహి శతక్రతో (73-1)

బ్రహ్మ నన్నెవ్వరు నడుగలేదని మూలమున ననుచుండగా నీతెలుగు బ్రహ్మ యట్లన్నాడు. అందు పెద్దవాని మాటతీరు - కొంత హాస్య ప్రియత్వము - తొంగి చూచుచున్నది. ఇదొక చమత్కారము. ఇట్టి వానితో కేవల ధర్మ కథనము లందొక యాభిముఖ్యము శ్రోత కేర్పడును. ఈ హాస్యప్రియత్వము తిక్కనగారి యనువాదము నందటనట కన్పించుచున్నది.

ధర్మరాజు భీష్మునితో “నాకలోకం బేకప్రకారమ నోహారియో - బహు ప్రకార ప్రమోదియో” యనగా భీష్ముడు “భవదీయ ప్రశ్నంబునకుఁ బ్రాదేశ విశదీకరణఁబగు నుత్తరంబై యుండెడు” (4-54) నని గొతమేంద్ర సంవాదము మొదలుపెట్టెను. ఆ కథ యట ధర్మజప్రశ్నకు లొడితె డెడములో నున్నదట! వ్యాసకథ యాప్రశ్నకు హుటిగా సమాధానము చెప్పక వక్రముగా వ్యంజించుచున్న దన్న తాత్పర్యమును మహాకవి చమత్కారముగ నట్లన్నాడు. అనగా కథా తాత్పర్యము నిట్లు చూచుకోవలసినదనియు మహర్షి కొన్నిచోట్ల నిట్లు వ్రాయుననియు సూచన.

: విను వర్ణాచారంబుల, ననఘ యిచట దెలుపఁ దొడగనైనను మునులీ
పను లాయర్వృద్ధికరము, లనుట కతనఁ దెలుపవలసె నీకునై చెప్పంగన్
(4-125)

దీని మూలము 104 - వ అధ్యాయము. అం దాయర్వృద్ధి హేతువు సదాచార
మని చెప్పి 145 - 48 శ్లోకాలలో రాజప్రవర్తనను వర్ణింపగా తిక్కన దాని నను
సరించి చివర నట్లన్నాడు. అది యమూలకము. వర్ణాచారములను దెలుపననుట
హాస్యప్రియత్వమే కాక యిది దానికి పూర్వాపరములందు చాలచోట్ల వచ్చిన విష
యమే. వాని నక్కడ చూచుకోవలసినదే. మరి యిచట చెప్పితివే. యనగా
మునులు చెప్పిరి కావున చెప్పితిని. ఈవునరుక్తి వారిదే. తనది కాదనుట.

“నాస్తి వేదాత్ పరం శాస్త్రం - నాస్తి మాతృ సమో గురుః
న ధర్మాత్పరమో లాభః - తపోనానశనాత్పరం

బ్రాహ్మణేభ్య పరంనాస్తి - పావనం దివిచేహస

ఉపవాసై స్తథా తుల్యం - తపః కర్మ నవిద్యతే” — 106-65, 66

మాతకును వేదమునకు ధర్మంబులకును - బరములగు గురుశాస్త్ర లాభములులేవు
తపము లే దుపవాస వ్రతంబు కంటె - నధికమైనది యండ్రు మహాత్ములనఘ !
పావనంబులలోనెల్లఁ బ్రాహ్మణుండు - పరమపావన మనుశ్రుతి పౌరవేంద్ర :
యట్లు గావున భూదేవ తార్చనంబు - భక్తి సంభృతముగ నడుపంగవలయు

అప్రసక్తం బైనను నీయర్థంబు వినవలయు నట్టిది గావునం జెప్పితిని —
(4-153, 154, 155) గీట్లుగొట్టిన వాక్యముల రెంటి నొకదే కావున 153 వ.
పద్యము దాని యనువాదము - పోగా మిగిలినది రెండవ శ్లోకమున బ్రాహ్మణ
విషయము. అది 154 పద్యముగా వచ్చినది. 3, 4 పాదాలు మూలమున లేవు.
ఇది యప్రసక్తమట : శ్రోతవ్యము కావున పూరించినాడట. చమత్కారముగ
నున్నది కదా :

“ధరణీసుర ధనహరణము - దురిత తమము -”

అనియె. నివ్యాక్యంబులు నీకుం జెప్పవలవదైన నితిహాసావసానవర్తి యగుటం
జేసి వినిపించితి” (2-440-41)

మూలము 70 అధ్యాయము. 31 శ్లోకము కృష్ణుడు చెప్పినది. నృగ కథాంతమది. అదే 440 - పై పద్యము. వివ్రస్వాహరణము దోషమని ధర్మజునకు తెలిసినదే. కావున 441 - వచన మటు వ్రాయుట. పాత్రాచితీ రక్షణ యనుట. కంటె హాస్యప్రియత్వమనుటయే బాగు.

“అని చెప్పి యాపగా తనయుం డొక విశేషంబు వినిపింపవలసి ధర్మజున కిట్లనియె” (2-393). వివిధ దానవిషయకమైన రీతి-వ యధ్యాయమందలి 16వ శ్లోకము దనుక తెనిగించి పై మాట వ్రాసెను. మూలమున — “అత ఊర్ధ్వం నిబోధేదం దేవానాం యష్టమిచ్ఛతాం” (17) ఇట్లు మొదలైనది 36 వ. శ్లోకము వరకు సాగిన బ్రహ్మదేవతాసంవాదము సంగ్రహించి 394-95 వ పద్యములందు 396లో గోదాన శస్త్ర మహిమ విస్తరింతు - నన్నాడు. 393 విశేష శబ్దముల మూలమందలి “అత ఊర్ధ్వం నిబోధ”ను తాకుచున్నది. ఇంతేకాక 394-95 పద్యాలలో రీతి-అధ్యాయము కుదించబడి 396-వ పద్యముతో మరొక యధ్యాయ మారంభమగుచున్నది. దానిని విస్తరముగా చెప్పుదునని విస్తరింతు- చే సూచించెను. నడుమ 50 - 60 శ్లోకాలుగల రీతి-ని కత్తిరించి కుదించి -67 ని విస్తరించునట. ఇట్లు చిన్నిమాటలచే నొక విశేషము సనువాదసంబంధమైన దానిని సూచించుట. అనువాద వైచిత్రి యనక తప్పదు.

పూర్వపూర్వ విషయాల ను త్రరోత్తర కథలలో రాగా వాని నిండుక స్మరించి దాని పునరుక్తిని భంగించు పద్ధతి యొక రకపు శిల్పము. ఇది మూల ముందున్నదే యని పూర్వ దృష్టమే.

1. ఉదాత్త బ్రాహ్మణిధియైన బ్రాహ్మణాన్వయంబునఁ బరశురాముడు జనించుట కత్తిరించు కులమున బ్రాహ్మణ్య విశ్రుతుండైన విశ్వామిత్రుడు జనించుటెట్లు ?

“తొల్లియుం గొంత వింటి నిస్సంశయంబు గాదు” (2-291) అని సంశయ నివారణార్థమై ప్రశ్నించును. సమాధానముగా భీష్ముడు చ్యవన కుశిక సంవాదమును చెప్పును. కొంత విన్నది పూర్వాశ్వాసమున. విశ్వామిత్రుడు బ్రాహ్మణుడైన కథ భీష్ముడు చెప్పినదిచట నతకుబడి యీ చ్యవన కుశిక సంవాదము పూర్వాశ్వాసమున చెప్పిన కథకు హేతువుగా ముడి వేయ బడినది.

2-291 వచనము కేవలము తెనుగు కవిదే. పూర్వాపర కథా ప్రవర్తనాచిత్యమును నిరూపించుచున్నది.

2. నహషుడు ధూపదీప విశేషమున స్వారాజ్య పట్టాభిషిక్తుడైన కథ చెప్పి యాతని యజగరత్వమును బోగొట్టినది నీవే గావున నీకది తెలియునని భీష్ముడు సూచించెను (4-38). ఇది యరణ్యపర్వకథకు లగించబడినది. 4-38 మూల శ్లోకము.

“బ్రహ్మణా రాజశార్దూల యథా పూర్వం వ్యరోచత -
ఏవమే తత్పురావృత్తం నహషస్య వ్యతిక్రమాత్” (100-38)

ఇందిదే మొదటిసారిగా కథ చెప్పబడినట్టి లక్షణ మున్నది. అనువాదపు సొగసు చెప్పనక్కరలేదు.

3. హరసనత్కుమారసంవాదమున నిత డతనితో—

“మణియు సాంఖ్యయోగ - శిష్టమానసుల కరిష్ట పరిజ్ఞాన
వై భవాతిశయము వలసియుండు” (4-230)

ఎట్లనిన నీ దృష్టారీష్ట వికృతులయ - పలుకు వలికి వానినెల్లను వివరించెదనని పరాశర సంయ మీశ్వరుండు శిష్యుల కుపదేశించిన విధంబులై యుండు నంత వట్టును మును నీ వాకర్ణించి తని యమ్మునివరుండు -(4-231)

ఈ పరాశరస్మృతి తృతీయాశ్వాసమున (270 నుండి) శిష్యుల కుపదేశించిన దానిని భీష్ముడు ధర్మజునితో చెప్పెను. దాని నిచట నెత్తివేయుటకు వేసిన యెత్తు సంగతి నట్లుంచి యట నాముని స్వశిష్యులతో చెప్పినదానిని సనత్కుమారుడు శివుని పరాశరస్మృతికి శ్రోతయైనట్లు ‘మును నీ వాకర్ణించితి’ వను చున్నాడు. అర్థమేమి? విన్నది ధర్మరాజు - లేక పరాశర శిష్యులు. అసలు శ్రోతలము మనము. వారెవ్వరును గారు. ఎంత గడుసు నోరిది :

కనిష్ఠులందు జ్యేష్ఠుడు - నితనియెడ వారు నెట్లు ప్రవర్తింపవలయునని ధర్మజు డడుగగా భీష్ముడు వివరించి (105- అధ్యాయం) చివర -

లోభనిరతి కాసపడి పాడి దొంగినఁ బ్రాణగొడ్డవుం

బనులగు నవ్విధంబు మన పడ్డదిగాదె జగం బెఱుంగగన్ (4-134)

ఇది కేవలము తిక్కనగారి ప్రౌఢమార్గము.

చందశ్శిల్పము

ఇది కేవలము తిక్కనగారి శిల్పము.

దీనిని రెండు మూడు పద్ధతులుగా విభజించి చూడవచ్చు.

- 1) కథాద్యంతము లేక చ్చందమున నిబద్ధించుట
- 2) కథాప్రధానమట్లము లేక చ్చందోబద్ధము లగుట
- 3) తత్తచ్ఛంద ప్రవృత్తిలోని మార్మికత.

సుదర్శన కథ

“అనఘ ! గృహస్థధర్మమున యందుఁ జరించి నరుండు మృత్యు సం
జనిత భయంబు వాపికొనఁ జాలునొ జాలఁడొ —” (1-43)

“నరవర ! పొల్చు నోమవతి నానదియై జనపావనాకృతిం
బరమతపంబులోని సగపాలను —” (1-82)

ఇట్లు కథాద్యంతము లందు చంపకమాలలే. ద్వితీయాశ్వాస ప్రారంభ
మందలి యష్టావక్రకథాద్యంతములందు సీసమే నిల్చినది

రుచికథలో ప్రారంభాంతములు కందము (2-181) - 218 చే నందము
లైనవి. ఇంద్ర గౌతమ సంవాదము గీతముల నడుమ బంధితమైన కథ (4-55,
79) సౌపర్ణిపాశ్వాసమున ఆద్యంతములందు సీసమే ప్రాసమై యున్నది.

ఇట్లాద్యంతములం దేకచ్ఛందము బంధించుటలో బ్రయోజన మున్నదా ?
లేదా ? యన్నచో సమత యను గుణము పద్యగతముగా నున్నట్లే కథ మీద
నుండవచ్చునుగా : పద్యమం దెత్తుగడ - దింపుగడ సమానముగా చెక్కుటచే
నొక సమతాసౌందర్యసిద్ధి యున్నది. శిల్పమునకు పార్శ్వములు చెక్కబడిన
ట్లుండుట ప్రసిద్ధమే. దానిచే నొక విచ్చిత్తివిశేషము నేత్రపర్య మగుట ప్రసి
ద్ధమే. అట్లే యిదియును. కాక, దండి ఏకాక్షరముగాని ఏకస్థాన జన్య భిన్నాక్షర

సంపుటిగాని మనోవిస్మృతము గానంత యదూరవర్తియైనచో నొకయందము వచ్చు' నన్నాడు. అట్లే యిదియును.

కథ యేకచ్ఛందముతో ప్రారంభించి యంతమగుటయే కాక ప్రారంభ చ్ఛందమే కథాప్రధానఘట్టములం దూది నిలుచుట కూడ విచ్చిత్తి విశేష హేతువే. గరుడి కథలో —

- I
 - 1) కద్రూవినతలు వాహ్యశి చన్నపు డచ్చటి సౌందర్యము సీసమందే వర్ణితము.
 - 2) కద్రువ కొడుకులతో అశ్వవాలమును నల్లగా చేయుమని చెప్పిన విషయము - ఆమె కుటిలనీతి సీసముననే.
 - 3) గరుడి అమృతానయకము నర్థించి పోవువేళ - తండ్రి గజకచ్ఛప విషయమును చెప్పినది సీసమున
 - 4) అంతము సీసమున.

II ఇంద్ర గౌతమసంవాదమంతయు సీసములే నిర్వహించినవి. మతం గుడు తన యేస్సుగౌదమను ధారవోయ స్థలములుగా నాయాచోట్లు చెప్పుట కందము గీతము లందుండగా మాయామూర్తి ఇంద్రుడు దానికి చెప్పిన సమాధానము (నాలుగు) అన్నియు సీసములందే. రెండు పాత్రలు భిన్న భిన్న మనస్తత్వములతో మాటాడినట్లు భిన్న చ్ఛందము లుపయోగించుట పతనవేళ పొడగట్టినచో నొక చమత్కారము కలుగకపోదు.

III కార్త్యవీర్య పవనసంవాదము (5-3131 నుండి) న పవనుడు చేసిన బ్రాహ్మణ మహత్తస్యస్థితి సర్వము (5 పద్యాలు) సీసములందే. కార్త్యవీర్యుని యవలేపము నణచుటకై వాయుదేవుడు వచ్చి బ్రాహ్మణ్యమును స్తుతించును. అది న్నాల్గైదు ఘట్టములుగా నుండును. ఒక పురాణేతిహాసము చెప్పును. అత డది చెవి దూర్చుడు. ఆ సమయమున కవి —“అనిననుం బలకకున్ను యన్నరపతితోడం బవమానుండు మణియు నిట్టనియె” (5-3146)

“ఒకతటి దేవతలకు దైత్యులకు మహారణమయ్యె” — నని తర్వాత సీసము ప్రారంభించును. మఱి నతడు పెడచెవిని బెట్టును.

“అనిన నూరక యున్న. యర్జునుతోడ సదాగతి యిట్లను (5 - 348) ఇది సీసమే. ఇట్లు చెప్పగా “నావినియు నొక్కమాడయు నావిభు డాడండ దాని కలయక మతియున్” - (351)

వాయుదేవుడు - ‘అకట దత్తాత్రేయునకు’ - అని సీసమునం దొక కథ చెప్పును. ఈ క్రమమున పఠించునపుడు హృదయము చమత్కరించుచున్నది. ఆ చమత్కారము నిర్మాణమర్మజ్ఞుడైన వా డేకచ్ఛందమునే పునరావృత్తము చేయుటచే కల్గించుచున్నాడు. అనగా కవి శిల్ప పరమేశ్వరి.

ధర్మానువాదములందు - కథానువాదము లందును మహాకవి సీసమునే గ్రహించెను.

(1) విషయమును సంగ్రహించుట. బృహచ్ఛందము గావున.

(2) అందు శిల్పములు సంయోజించుటచే దానికి ప్రాధాన్యము పోవు చున్నది.

ఈ రీతిగా సీసమును వ్రాయుటచే షోడశమహారాజుల విషయము సీసము నందే సడపుట వంటిదగుచున్నది. ప్రథమచ్ఛందముచే నేర్పడిన శ్లోత మనో వృత్తి పునః పునరేక చ్ఛందోవృత్తిచే నది నొక్కబడుచు వర్ణితాంతమునకు పుష్టి కల్గించుటయందు బర్యవసించుటచే నది శిల్పమగుచున్నది. అట్లే పైస్థలము లందును.

“అని యిట్లువ ర్తిల్లు నాలుగువాక్యంబులుం జెప్పి” — (2-44) దీనికి పైన ధరణి, కాశ్యప, వైశ్వానర, మార్కండేయులు గోష్ఠి నుండి యొక్కెడ జగద్ధిత వాక్పరు లైరని’ (2-39) చెప్పి నాల్గు పద్యములు వ్రాసెను. ఈ పద్య ములు నాల్గిటికి కర్తల పైవారు. ఇది ఓలిన (2-38) చదువుకోవలెనని కవి సూచన. (ఇది మూలమందు శిల్పమే)

గాంధర్వాది వివాహములను నిర్వచించు ఘట్టమున— ఇట్లు సెప్పం బడు నట్టి (2-225) అయిదు తెఱగులందు (226) పైన నైదు తెఱగుల వివాహములు చెప్పెను. దాని కిది సూచిక. ఇట్టివి పాఠకుని మనస్సులోని పఠనవేగమునకు నిగళములు తగిలించి యతని నవధానపరుని జేయును. ఇదొక భవత్కారము. ఆ యైదుతెఱగుల వివాహములను నాల్గవద్యాలలో జెప్పెను. పై 2-44 శిల్పమును చూచిన మన కివట నాల్గవద్యములే గదా చెప్పినది. యైదవ వివాహ మెవట చెప్పెను ? అనిపించును. దానిని వెదకినచో నొకే పద్యమున రెండు వివాహపద్ధతులను నిర్వచించెనని తెలియును.

‘అని భీష్ముడు వెండియు నా పన్నిరువురును’ — (2-255)

ఈమాట చదివి వెనుకకు మళ్లినచో 12 పద్యము లుండును. పన్నిద్రఱు కుమారులను గూర్చి వానితో చెప్పెను.

పదియును నూఱును వేయును - మొదవులు గలవారు దానములుగా నొకటిం బది యింటి నూటి నిచ్చిన - నదియు నదియును నదియు నసదృశమగు ఫలము నెడన్ (3-30)

అదియు నదియు నన్ని త్రిరావృత్తిచే నేదైనను సమాన ఫలదాయకమే యన్న నిశ్చితార్థమును ముమ్మారు చెప్పి నట్టెనది.

ప్రతిధర్మమును ప్రశ్నించుచు ధర్మజుడు - ‘ఎఱింగింపవే’ యని ప్రార్థనా మూర్తియై యార్తితో పలుకును. మూలమున ప్రతి సమాధాన ప్రారంభమున “హంతతే కథ యిష్యామి” - అని యుండగా తిక్కన దానిని వదలి సమాధా నము చెప్పించును.

ప్రతి కథాంత మందును మహాకవి ‘దీని తాత్పర్య మెఱింగి కొమ్ము’ — వంటి మాట తప్పక యనును. (ఈ తాత్పర్యమును నీలకంఠుని భాష్యమున చూడవచ్చు)

ఇవన్నియు చిఱు సొగసులు. శిల్ప సుధాపాదోధి పైన తేలివ పాల నురు గులు. తర్వాతి కవుల కిదియు మార్గోపదేశకమే. కాక ప్రతి శబ్దమునేదో యొక పద్ధతిగా నలంకరించుచునే బోవును గాని మహాకవి యూరక వ్రాయడనుట నిది సుష్ఠుగా స్పష్టపఱచు చున్నదిగదా !

సంబంధాలు

తిక్కనగారి రచనలో తొంబదిపాళ్లు సాఖిప్రాయ సంబోధన¹. అవి యాపాత్రమనస్సూచకములో, ప్రకరణోచితములో యై యుండి యొకవిధమైన చమత్కారమును గల్గించును. రెండు మూడుదాహరణములు.

“అసదృశ రూపగుణ వర్తనాన్వయవిద్యా” : (2-6) ఇచటి మూలము ‘ప్రభో!’ (19-17) అష్టావక్రకుడు వదాన్యుని కడకేగి యతని కూతు సుప్రభ యను దాని పెండ్లాడగోరి యడఁగగా నిత డన్నమాట. ఈమట్టము వరుం డెట్టివాడు గావలయు - నన్న ధర్మజప్రశ్నకు సమాధానముగా భీష్మ డీకథ చెప్పెను. వరుని గుణగణము లన్నియు నాసంబోధనలో నిమిడియున్నవి.

రక్షావిధాన మాచరింపుము సీవు దృఢావధాన- (2-186)

మూలము - భృగు సత్తమ : (40-36, 39)

ఇది రుచికరలోనిది. దేవశర్మ యాగమున కుపదర్శనము గావింప నేగుచు దన భార్య రుచి రక్షావిధానమును శిష్యునిపై పెట్టినప్పటి సంబోధన. ఇది యాతనికి ప్రబోధన. హెచ్చరిక. చెప్పకయే చెప్పుచున్నది. ఆమెపై నిండ్రుడు కన్ను వేసెను. అతడు మాయలాడు. ఎటువచ్చునో యెటుపోవునో తెలియదు. ఏమటక యుండు మనుచున్నాడు. ఇది చిన్న విశేషణమే యయ్య సందర్భమునకు మెఱుగు రాచు చున్నది.

విశాలచిత్త : (2-464)

బ్రహ్మ యింద్రునితో గోలోక విషయము చెప్పుచు నది తెలిసినవాడు లేడని చేసిన సంబుద్ధి. విశాలచిత్త మేమనగా - “అడిగి మేలు సేసి తాలోక మెవ్వరు - నెఱుక కునికిఁ దెల్లము - అదే పద్యము. కావున విశాలదృష్టి కల వాడై యజ్ఞాతవిషయమును సుజ్ఞాత మొనరించుకో గోరిన జిజ్ఞాసువైన దాని మనస్తత్త్వమును వ్యంజించుచున్నది.

ఇట్లు చూచుకో దగినది.

గౌరవవాచకములు

తమరు - మీరు వంటి గౌరవవాచకముల నుపయోగించి పాత్రల నడుమ నున్న మర్యాదను వ్యంజించు పద్ధతియు ముగ్ధమే.


అష్టావక్ర నాహ్వయించుచు నుత్తర దిశాంగన - 'ఇందు రండనుచు' (2-10) "— మీరు రెంటి - నడగ నొక్కమాట యడరి పట్టుట కృత్య మనియెదరు—" (1-225) నుపన్దిండు తండ్రితో మాటాడు పద్ధతి.

మీకు దెల్పు నెంతదాన - మీరడిగిన - (5-277-78) పాఠ్యతి భర్తతో నన్న మాటలు.


కృష్ణుడు దుర్వాసునికథ ధర్మజునితో చెప్పుచు — "దుర్వాసుండు మన మందిరమునకు వచ్చి (5-371) మాయుంటికి వచ్చియని యైన వానితో తెనుగు వాడనునా! అచటనే కృష్ణుడు రుక్మిణి గూర్చి ప్రస్తావించుచు - రథవహన పరిశ్రాంత యగు మీ తల్లిం జూచి - (5-379) మీ తల్లి యట. లోకగురువు శిష్యుడైన వానితో ననుపద్ధతి ధ్వనించుచున్నది. గురు భార్యను 'అమ్మగారు' అనుట తెనుగునాట ధ్వనించు మాటయే.

ర స శి ల్పి

*1 మూలభారతము వైదికసరస్వతి. ఆంధ్రభారత మాలంకారిక సరస్వతి. అది తత్త్వ ప్రధానము. ఇది రస ప్రధానము. అచటి శబ్దము నిదానకము. ఇచటిది శిల్పకము. అచటి ధ్యేయము ఋతము. ఇచటిది రసము.



మూలభారతము.



ఆంధ్రభారతము.

ఈ భేదము ప్రాచీనులే గుర్తించిరి. మూలభారతము తత్త్వప్రధాన మన్న దృష్టితో మహాభారత తాత్పర్య నిర్ణయకారుడు ఆనందతీర్థులు “- దుర్విజ్ఞేయ మథస్సర్వై, ర్భారతంతు సురైరపి-” అన్నారు.

ఇట్లే తిక్కనగారు “లేఖ్యంబైన యామ్నాయము”. వేదస్మృతి వాదము లకుఁ దామూదల”- యనుటయు దీనికే. అట్లేని ధ్వనికారుని శాంతరసవాదము మాటయేమి ? మూలము తత్త్వప్రధానమై రస మప్రధానమైనచో ? దానిని కాదనుట కాదు. రసదృష్టి వ్యాసునిదృష్టు లనేకము లందొకటి. దానినే ప్రధానము చేయుట నిట జరిగినది. ఎడనెడనున్న శిల్పదృష్టిని విస్తరించి సర్వకథను

*1 ఉత్తరరామచరిత్ర నాందీశ్లోకము వైదిక సరస్వతీ ప్రార్థన. లోచన ప్రారంభ శ్లోక మాలంకారిక సరస్వతీస్తుతి

తదను గుణముగా చెక్కుట ఈశిల్పదృష్టి ప్రధానము. *1 దీనిచే నది పుష్టమై శోభించుచున్నది. ఇందుకే ధర్మాదులను కుదించి యాలంకారికశిల్పమును పెంచిరి. తిక్కన నాటికి ధర్మ - తత్త్వశాస్త్రములు భాష్యకారుల చేతులలో ప్రత్యేక శాస్త్రములైనవి. ఇందుచే గీతాదులను వదలుట. ఇది భారతాత్మ. కథ శరీరము. ఇది యది యొకటే. కావున వదలుటచే నష్టిలేదు. తిక్కన నాటికి ప్రత్యేక శాస్త్రమైనది యలంకారశాస్త్రము. వ్యాసుని నాటికేదియు లేదు. కావున ధర్మములు - శాస్త్రీయ విషయము లన్నియు వ్యక్తీకరించవలసిన యవసర మున్నది. తిక్కనకులేదు. నాడులేని యాలంకారిక శిల్పదృష్టి నేడు ప్రధానమై పోగా తిక్కన వైదిక సరస్వతిని - ఋతశిల్పమును - రసశిల్పముగా నాలంకారిక సరస్వతిగా జొమ్ము చెక్కెను. “కావ్యరసముం గొనియాడుచు నుండు వెప్పుడున్” అనగా నిది. *2 వేదముల నుండి నాట్యమును భరతమహర్షి వేటువలచి నట్లు ఋతశిల్పము నుండి రసశిల్పము నీయన విడదీసెను. కావున ఋతము శిల్పముభమున రసమై యాంధ్ర భారతముగ నవతరించినది. ఇది యాజాతి యదృష్ట విశేషము. ఋతశిల్పులు వస్త్రశిల్పులు. వారు ఋషులు. కవులు రసశిల్పులు. *3 నాటకకర్తలు చేసిన దిదే.

*1 ఏమంగు నెక్కి పెక్కేమంగు లిరుగడరాన్ — (అ. శా. 4-3838.)

సారపు ధర్మము — — — — (అ.శా. 4-80)

ఈ మాటలు విరాటోద్యోగము లందలివి. వీనినల్లే వ్రాయుటచే పాఠకుని మనస్సులలో తత్పర్యక భానుస్ఫూతి యేర్పడుచున్నది. ఋతశిల్ప మందన్న యనుస్ఫూతి నిది పోషించునదే కదా! కావున మూలమం దెడనెడ మన్న యీ శిల్పమును విస్తరించుట యనువాదకుల ఘనత.

*2 జగ్రాహ్య పాత్ర్యం ఋగ్వేదాత్ - సామభ్యో గీతమేవచ యజుర్వేదా దభివయాన్ - రసానా ధర్వణాదపి” — (నాట్య. శా.1-17)

*3 భావ కాళిదాసాదులు చేసినపని యిదే. ఇందుకే వీరు క్రొత్తకథలు వ్రాయ లేదు. ఉన్నదానినే గ్రహించి రసమూర్తులుగా నవతరింప జేసిరి. ఋషులు తత్త్వ మందింపగా నాటకకర్తలు రసకుల్యలను త్రవ్విరి.

శిల్పశబ్దము శిల్పశాస్త్రవిషయము. దాని నిటకు ప్రవర్తింప జేయునపుడు తిక్కనగారి మనస్సులో నా శాస్త్రస్ఫురణ యుండి యుండక పోదు. ఆ శాస్త్రము ననుసరించి శిల్పమనగా యోగము. శిల్పియనగా యోగి, సాధకుడు, రూపకారుడు. ప్రతిమాకారుడు - ఇన్ని యర్థములం దాశబ్ద మున్నది. యోగి, సాధకు డన్న యర్థము లందెట్లు కుదురును ?

కవి తాను చిత్రించదలచుకొన్న భావమును మనసా ధ్యానించును. ఆ పస్తువు హృదయాంతర్భాగము లందెక్కడో జిలుగుగా స్ఫురించును. ఆ ధ్యేయ పస్తు రూపమున తాను లీనమై తిరిగి విడివడి తదంతర్జాత రూపమునే ద్రవ్య మూర్తిగా చిత్రించును. ఇది యోగము. సాధన. భౌతిక ద్రవ్యమూర్తుల నాధార ముగ గొని రచించువాడు శిల్పికాడు. ద్రవ్యమున కాధారమైన భావమును చూచుటకు యోగి కావలయును. “—therefore the mortal imager should resort to trance Vision, for thus and no otherwise and surely not by direct perception, is the end to be attained.”— శిల్పి కర్మను గుణించి యిట్లు శుక్రాచార్యులు తమ నీతిసారమున పల్కినట్లు శ్రీ ఆనంద కుమార స్వామిగారు తమ “The Transformation of Nature in Art” అన్న గ్రంథమున (పు. 166) వ్రాసిరి. అదే గ్రంథమున 114 వ. పుటలో నశ్వము నెట్లు చెక్కవలెనో తెల్పుచు శుక్రాచార్యు డిట్లన్నాడనిరి. —“When a figure of a horse is to be made, the model (bimba) should always be in View (Vikshya) and if one cannot be looked at (adrstua) the figure should not be made. The artist (silpi) having frist (agre) made his visual contemplation (dhyatua) on the horse and attentive to its froms (auayana natah) should do his work embodying all the proportions (mana) of horses meet for splendor and divorced from ill-omen” It will be seen here that inspite of the apparent demand for likeness to the horse inview there is insistance on Visualization—”

గుఱ్ఱము కుట్టకే ధ్యానము కావలె నన్నచో దేవతలను చెక్కుట కెంత కావలెను ? రెండును శిల్పిదృష్టిలో నొకటే. కాగా శిల్పావతార ద్వారము యోగము-ధ్యానము కావున శిల్పియోగి. ‘మహా కవిత్వ దీక్షావిధి’ ఏతా దృశంబులగు పుణ్య ప్రబంధంబులు దేవరసన్నిధిం బ్రశంసించుటయు నొక్క

యారాధన విశేషంబు” - ఇట్టి వందల మాటలు పైసిద్ధాంతమును సూచించుచున్నది. అలంకారికులు వాడని యీ శిల్ప శబ్దమును గ్రహించుటలో తిక్కన గారు తత్సంప్రదాయా ధారమైన తాత్త్విక దృష్టిని వ్యక్తీకరించిరి. ఇట నుండి యా *1 రస సంప్రదాయము ప్రపంచితమైన దన్న మహాకవి దర్శనము దివ్యాద్భుతము.

శిల్పమునగా బొమ్మ. ‘మట్టి బొమ్మ’ అన్న మాటలో బొమ్మ కాక ‘బంగారు బొమ్మ’ ఉచ్చారణలోని యూనిక గల బొమ్మ. ఇది భౌతిక మూర్తి కాదు. అంతర్జేయమూర్తి. సౌందర్యమెప్పుడును నాంతరమే. విగ్రహము - తదనుసార ధ్యానము నుండి యే హృదయాకారమున నో స్ఫురించెడి మూర్తి - వేఱు. ఇది శిల్పము. అనిపై శుక్రవాక్యముల వల్ల స్పష్టపడుచున్నది. ఆ శిల్పము - అంతర్జేయమూర్తి - ని వ్యక్తీకరించు శబ్దము శిల్పకము. ఇది యభినయాత్మకము. అభినయోపేతము కాని శబ్దమునకు తదంతర్జేయమూర్తి నవ భావింప జేయు శక్తి లేదు. ఈ దృష్టి ప్రాచీనాలంకారికుల కున్నది.

కథాయాః స్వభిసీతతా - 3వ. పరిచ్ఛేదమున భావికవిషయమున భామహు డన్న యీ మాట కథ సుష్ఠుగా నభిసీతము కానిచో వక్రత సిద్ధించదని తెల్పుచున్నది. మఱి శ్రీ శంకుకు డన్నాడు. రత్నాదు లభిసీతములే కాని స్వశబ్ద బోధితములు కావు. అనగా -

శోకేన కృతస్తంభః తథాస్తితోయోఽనవస్థితాక్రందైః

హృదయ స్ఫుటన భయార్తై రక్షితు మభ్యర్థ్యితే సచివైః -

ఇత్యేవమాదౌచ నశోకోఽభినేయో, అపితు అభిధేయః

భాతిపతితో లిఖంత్యాస్తస్యా భాష్పాంబు శీకరకణాఘః

స్వేదోద్గమ ఇవ కరతల సంస్పర్శాదేష మేవపుషి (రత్నావళి 2-11)

ఇత్యనేనతు వాక్యేన స్వార్థ మభి దధతా ఉదయన గతః సుఖాత్మారతిః

స్థాయి భావోఽభి నీయతే నతూచ్యతే నతూచ్యతే. అవగమన శక్తిర్వృద్ధి

నయనం వాచకత్వాదన్యః”

(నాట్యశా. 3.వ అధ్యాయం.)

పై శ్లోకము పర్వనాత్మకము. క్రిందిది వాచికాభినయోపేతము. అనగా వాచికానుభావ ముండుటచే నది స్థాయి నభినయించుచు దానిని సాక్షాత్కార కల్ప మొనర్చినది. పై శ్లోకము - శబ్దమర్థమును పరోక్షముగ చెప్పుచున్నది. అది పర్వనమే. పరోక్షపర్వన రసమును వ్యంజించలేదు. కాగా నెచట శబ్ద మనుభావ ముఖమున విన్యసింపబడునో యట రసము ప్రత్యక్ష మగుచున్నది. తిక్కనగారి యనువాదమెల్ల నిదే పద్ధతిని స్ఫుటీకరించును. దీనిని రెండు మూడు విధాలుగా చూడవచ్చు.

1. పాత్రల ముఖాన కథ నడపుట. ఇది స్పష్టమే. ఇదొక విధమైన 'కథాయాః స్వభిసీతతా' కథాస్పష్టత సిద్ధించి వక్రవ్యాంశము నందు భావుకుడు లీన మగుటకు వీలైన నాటకపద్ధతి యగుచున్నది.
2. పాత్ర మనోభావానుకూల సాత్త్వికాభినయమును సూచించుట డగ్గుత్తిక వెట్టి - వండివి.
3. కథ ననుభావ ముఖముగా నవతరింప జేయుట.

తిక్కనగారి ప్రత్యేకత ప్రధానముగా నిక్క డున్నది. అంతటి రసద్వని ప్రస్థానాచార్యుడు తెనుగున మరొకడు లేడు.

ఐతిహాసికశిల్పులైన ఋషులు వస్తుశిల్పులు. దానిని గ్రహించి రస మూర్తులుగా దిద్దినది కావ్యనాటకశిల్పులు. *1 వారు తాత్త్విక ధర్మతత్త్వరులు. వీరు కావ్యశిల్ప (ధర్మ) తత్త్వరులు.

*1 ఋతశిల్పుల పద్ధతి పల్లి నాగరకత వంటిది. తాతగారు కథ చెప్పు పద్ధతి. వేనవిరాక్రతులందు వేపచెట్టు క్రిసీడలో వెన్నెలలో పరుండి చుట్టు మనుమలు, మనుమరాండ్రు కూర్చుండగా తాతగారు కతలల్లి చెప్పుపద్ధతి. ఇంద శ్లీల ములును దొడ్లును. పల్లెలలో నిది తప్పదు. కావ్యపద్ధతి నాగరకము. ఇది బ్రాహ్మణి కథన పద్ధతి. తమ్మల, చెల్లెండ్రు చుట్టుకొనగా నొకకొన భార్యయు నుండగా కథచెప్పు పద్ధతి. అశ్లీలము లున్నను భార్య మనసుకు తగులునట్లు వ్యంగ్యముగ భాసింపజేయుచు చెప్పుపద్ధతి. అది తపస్వి- బుషి లక్షణము. ఇది రసతపస్వి - కవీలక్షణము. దీనికది యాధారము. ఇందుకే యీ వ్యాసము ఋత - రస శిల్పులన్న యధ్యాయములుగా వ్రాయబడినది.

సుదర్శనుకథలో నతిథివచ్చి యతని భార్యను వాంఛించెను. అది విని యాపె భర్తాగ్రజ్ఞయు నదే కావున నేమియు సంకోచింపలేదు. అంగీకరించెను. 'తథేతిలజ్ఞామానాసా' (2-51) అని మూలము. ఆమె ధర్మదీక్ష ధర్మమం దామె కున్న దృఢబుద్ధి యెంత విస్మయావహము : ఇది 'వజ్రాణామపి' కఠోరమైన ధర్మదీక్ష. ఇది ఋషి రచన. దీనిని తిక్కనగారు -

“నతి దనపతి వచనంబులు - మతి జొనుపుం దెంపెమాను మానవెఱచు న
య్యతిథి పస పు సేయక త్రో - చు తలఁపల వఱచు - ” (1-72)

ఈ డోలాందోళనము మూలమున లేదు. ఇది లౌకిక ప్రవృత్తి. పాతి వ్రత్యము- లోపించునుగదా యన్నబాధ. మూలమం దేల లేదు? అచట నతిథి మర్యాద. భర్తాగ్రజ్ఞ పాలనము వీని ముందా యాలోచన లేమి? ఏమైనను సరే. తల పోయినను సరే. ధర్మము ధర్మమే, “అరే : మానము పోవుచున్నది. బాధ యుండదా? ఆలోచన తావన్మాత్రమేని యుండదా : అది ఋతశిల్పము. ఇది రసశిల్పము. దాని ధ్యేయము ధర్మము. దీనికి రసము. దీని కాధారము లోకము. అనగా కథ, పాత్రల చిత్రవృత్తులు - ఈ భేదము ప్రధానము. కావున తిక్కన గారి దృష్టి రసలగ్నము. ఇందుచే మూలమందలి పస్తుశిల్పము ననుభావముఖమున రంగరించి నాట్యాయ మాన మొనర్చెను.

సుదర్శనుకథలో నగ్నివిరహవర్ణన (1-48) మఱియు నత డాసుదర్శనుతో స్వవిరహవేదన సూచించిన పద్యము (1-49) కేవల రసైకతత్పరములు. ప్రథమానురాగము-చతుష్ప్రీతి కలిగిన విధానమెట్లో మొదటిపద్యము చెప్పుచున్నది. అది సుదర్శనా సౌందర్య మెట్లాతని లోగొన్నదో చెప్పుపద్యము. ఆలంబన విభావ వర్ణన. రెండవది రతిభావవ్యంజకమైన తదాలంబన వర్ణన. సుదర్శన యంద మితని కాలంబము. దాని ననుసరించి యిత డన్నమాటలు తత్సౌందర్య వర్ణనమే కావున సుదర్శన కిది యుద్దీపనవిభావమై రతిపోషక మగుచున్నది. అగ్నిమాటలు వాచికాభినయము. అనుభావము. వాక్యే చేష్ట. ఇది శ్రీశంకుకుడు చెప్పిన పై శ్లోకము ‘-భాతి-’ వంటిదే. అమె సౌందర్య మగ్ని కుడ్డి పనము. దాని సీతడు పర్ణించుటామె కుడ్డిపనమై ‘రతి’ ధ్వనిత మగుచున్నది.

*1 ఇది కేవల రసతత్పరమైన రచన. కానిచో నమూలకమైన రచన కర్థములేదు.

శబ్దాభినయము :— పాత్రల ముఖముగ కథ నడచినచో నట్లే యనుభావవర్ణన మున్నచో శ్రవ్యము దృశ్యమాన మగును. సరే. మఱి కవి తానై కథ చెప్పు నప్పుడు వస్తువు నాట్యాయమాన మగుచెట్లు? అనగా శబ్ద మేవిషయము నభినయించవరె. శబ్దమున కభినయశక్తి యున్నది. అది వాచకత్వము కంటె భిన్నము. వ్యావహారిక శబ్ద మభినయాత్మకము కాదు. కావ్యశబ్ద మభినయాత్మకము. ఇది కవిమనోగతము. శిల వ్యవహారావతీత శబ్దము. శిల్పము కావ్యశబ్దము శిల శిల్పమగుట యభినయద్వారముననే. భారతీయ శిల్పమేమి : కళ లన్నియు నభినయోపేతములు. *2 పాశ్చాత్యముల నభినయోపేతములై వాస్తవిక ప్రాకృతికములైన వై నందుననే యాధునికకళ దానికి పూర్తిగ వ్యతిరేకములైన సిద్ధాంతములను పెంపొందించు కొన్నది. భారతీయశిల్పము ముద్రాఢంగిమా మనోజ్ఞయై యతౌకికమై కేవల సౌందర్య నిధాన మగుచున్నది. శబ్దము నిఁతే. తిక్కన శబ్దము త్రిభంగిమా మనోజ్ఞమైన పాలభంజిక—

“మను వంశంబునఁ బుట్టి సర్వజనతా మందారమై నేల యెల్లను బాలించి జగత్త్రయీ ప్రణత లీలం బొల్పె దుర్యోధనుండును రా జవిభు నొప్పు నర్మదకుఁ గామావేశముం జేసినన్
(1-44 ఆ.శా.) వనితారూపము దాల్చి పొందెనతనిన్ వైదగ్య హృద్యంబుగన్”

*1 కాని యిట విచారణీయాంశ మున్నది. కథలో నీవర్ణనకు ప్రాధాన్యము లేదు. కథాతాత్పర్య మాతిథేయ సవర్య మృత్యుతారక మని. ఈ యగ్నికి జనించిన సుదర్శనునకు పుట్టిన యోఘవతి సుదర్శను వివాహమాడగా నీమెను ధర్మదేవత వాంఛించుట - వారు ముక్తివడయుట కథ. కథాతాత్పర్యమిది కాగా వైశ్మంగార రహసుకూల వర్ణన మప్రధానమైన సుదర్శనాగుణ విషయమున నిబంధించుట యస్థాన పతితము. కథాప్రాధాన్యవివక్ష యది కామిరసము గుణీభూత మగుచున్నది. ఉన్నను లేనట్లే. ఐనచో వర్ణనలోని యాచిత్య మేమి? ఇందుకే మూలమున నీగొడవ లేదు. అక్కరలేదు కావున.

*2 పాశ్చాత్య శిల్పదులు చూచిన నీవిషయము స్పష్టమే. అచట తౌకిక వాస్తవిక సౌందర్యమే పరచుకొని యుండును. ‘ఎఫ్ఛాడెట్ - వీనస్’ వంటివి కేవల భౌతికసౌందర్యమూర్తులు. గ్రీకుల నుండి 20వ. శతాబ్ది దనుక నూటికి తొంబదివంతు లీకళ వాస్తవికమేయని పెర్సర్నోరిడ్ చెప్పినదే.

ఇట భీష్ముడు వక్త. సుదర్శనుగాథ క్త వ్యాంశము. కథ నిక్కడ మొదలుపెట్టినాడు. ఉదారత స్పష్టమే. ఎత్తుగడలోని సొగసు- వంశం- అన్న చోట నారోహణము. జనతా - తా మీద దీర్ఘము తీయుట - మందారమై తన్మయత్వము భజించి యర్థనిమీలిత నేత్రాలతో ననుట - నేలయె, ల్లను- మొదటి వాక్యము బరువంతయు దెచ్చి 'ల్ల' - మీద పెట్టి నొక్కుట జగత్, ప్రణత - ద్విరుక్త రేఫ సంఘటనచే బంధసాంద్రత ఘటించుచు చెప్పు వక్త యొక్క యభినయాత్మకమూర్తి జిలుగుజిలుగుగా రేఖాచిత్రమై మనోంతర్భాగము లందు పొడుచుచున్నది. భీష్ముడు నటుడై విషయము నభినయోపేతముగా ప్రదర్శించుచున్నాడు. ఇది లేనిచో న విభునొప్పు నర్మద కుద్దీపనమైన దన్నమాట యయధార్థమై తాటస్థ్యదోషము ఘటిల్లును. ఆ యొప్పు పై రెండు పాదములు పై రీతిగా నభినయాత్మకము లగుటచే సిద్ధించుచున్నది. (అనగా నర్మద ప్రేమించుటకు కారణ మాతని యొప్పుగదా : అదెట్టిదో శ్రోత కెట్లు తెలియును ? పాత్రలు కథలోని వారు. శ్రోతలకు వారికి సామ్యమెప్పుడు తటస్థించును. అనగా వారి భావాదులు వీరి యనుభూతి కెట్లందును ? ఇది లేక పోవుట తాటస్థ్య దోషము. ఇదెట్లు పోవును? అభినయద్వారమున. ఈ యభినయము శ్రవ్యకావ్యమున నెట్లు సిద్ధించును. ఆయొప్పుపాత్రకు తెలిసినది. శ్రోతనుభవమున కెట్లు రావలెను ? కావున శబ్దమునం దభినయశక్తి నాధారించవలెను. ఇది కవిమనోగత మహాశక్తి అపుడా 'యొప్పు' శ్రోతలకును తెలిసినది.)

మొగమ్ము ముఱకటించుకొని- గరుడి వినతను విడిచిపుచ్చు మన గద్రువ చేసిన యభినయమును కవి సూచించుచున్నాడు. ఆమాటచే పెదవులు బిగించి మూతి యొక ప్రక్కకు త్రిప్పి 'హి' అని సాగదీసిన ఒక స్త్రీ రేఖామూర్తి. భావాకృతి సూక్ష్మ శరీరయై స్ఫురించుచున్నది. ఇదే శబ్దాభి నయమనగా. సర్వత్ర నింతే.

ఇట్లు ఋతశిల్పము రసశిల్పమై యాంధ్రభారతిగా నవతరించెను.

శ బ్ద ము

తిక్కనగారి శబ్దము బంతిపూవు. అది జాత్యము. చిగుళ్లతో శోభించు మామిడిమొక్క. మామిడాకుల తోరణాలు వ్రేల గట్టిన నందగించు తెలుగుల వాకిలి. వీనికి వాసనలు లేవు. దీని పరిమళము ఆంధ్ర పల్లీ సౌందర్యము. నూటికో తొంజిపాళ్లు తిక్కనగారి శబ్ద మిట్టిది. సంస్కృతము తెన్ను గావించుట యనగా నేమి? మూల సంస్కృత శబ్దమే యే భావావేశమునకు ఆకృతియో ఆ భావావేశమున ననువాదకుడును తన్మయుడైనప్పుడు వా డేభాషాకవియో ఆ భాష యందలి జాతీయమే వాని నోటినుండి ఊడిపడును. ఇందుచే తిక్కనగారి శబ్దము తెలుగు పల్లెటూళ్ల అందము నెగబోయును. ముద్దబంతిపూవు వంటిదనుట. అది భావించినగాని తెలియని యందము. ఒక దేశపరిధికి యొదిగిన మనస్సున మాత్రమే భావింపబడునట్టి అందమది.

సారపుధర్మము (ఆను శా. 4 - 80) క్రూరపు భూతముల్ (ఆను శా. 4 - 435)

తిక్కనగారు సమాసము లిట్లు చేయుటలో అర్థము తెనుగు గావించుట. తత్సమీకరించుట కాదు. పుగాగమము చేయుటచేత సంధి సమాసములు తెలుగగు చున్నవి. సారధర్మము, క్రూరభూతము లనుటకంటె ఇట్లనుట తెనుగనుట జాత్య మనుట. ఇది యాతని శబ్ద స్వరూపమును సూచించుట కన్నమాట. (తిక్కనగారిది వికటశైలి. పుగాగమాదులు చేయుటచేత శైలియం దెగుడుదిగుడులు వచ్చి బంధ వై కల్యము సిద్ధించుచున్నది. సవర్ణ దీర్ఘాదులు చేయుటచేత మృదుబంధ మేర్పడి సుకుమారశైలిగా రూపొందు చున్నది. ఇట్లు శైలీ గతముగను దీనిని సమన్వయించ వచ్చును. అనగా శబ్దమును శైలీకత్య లోనిదే.)

తిక్కనగారు వాడిన శబ్దములకు సామాన్యముగా మూల ముండదు. అతడు చేసినది తాత్పర్యవాదము గాని శబ్దానువాదము కాదు. ఒకవేళ మూలమెట్లుండునో యని చూచినచో నిట్లుండును.

- | | | | | |
|----|------------|--------------------------------------|---------|--|
| 1 | ఆను 1-3 | పొడపాపపుర్వ | 1-24 | క్షుద్రం సర్పం |
| 2 | 1-23 | కాలుని యజ్ఞచేతిది | 1-52 | కాలాత్మకం |
| 3 | 1-76 | ఓ యనుట లేకున్న, కన్నువజిపి | 2-63 | కథం న ప్రత్యుదేత్సద్య స్మయమానా యథాపూర్వా |
| 4 | 1-75 | ఎలుగుసూపు | 2-63 | ప్రతి వచః |
| 5 | 1-211 | ముఱక బించుకొని | | ద్రుష్ప్రజ్ఞాపరీతా |
| 6 | 1-263 | ప్రగ్గబడు | | సంశమనమ్ |
| 7 | 2-5 | గట్టి ప్రాయమునది | 19-24 | వృద్ధాం |
| 8 | 2-14 | చూనై యుండెన్ | 19-79 | నిర్వికారం-కాష్ఠకుడ్యోపమమ్ |
| 9 | 2-8 | సర్వము సంపన్నంబు | 19-51 | అచ్చితోస్మి |
| 10 | 2-21 | ముదురుదనంబు | 19-98 | జరయార్దితాం |
| 11 | 3-257, 258 | ఇమ్మరి(యేల తడిసితి) | 95-15 | (కిం) చిరేణ (త్వమాగతేతి) |
| 12 | 4-113 | ఉప్పలివాయి | 104-104 | అంగుష్ఠస్యచ యన్మధ్యమ్ ప్రదేశేన్యాచ్చ |
| 13 | 4-274 | చచ్చునంతలు (వడి సిరిఁ దెచ్చుకొని) | 112-20 | అవాస్య ప్రాణసందేహం కార్కశ్యేన సమార్జితమ్ |
| 14 | 4-318 | తెప్పదెఱులంగ (బండు లేతెంచుచున్నయవి.) | 117-10 | శకటస్యాస్య మహాఘోషం శ్రుత్వా |

ఇట్లుండును. ఈతని యనువాదమందలి శబ్దవిధాన మిది. కొన్నిటికి యధామూల ముండదు. తత్సందర్భము మాత్రమే యుండును. ఉదాహరణముగా పై 3, 5, 11, 14. ఇట్టివి. 12 వ సంఖ్య మాట వంటివి తెనుగుమాటనే పని గట్టుకొని వ్రాయవలెనని వ్రాసినట్లున్నది. 13, 14 వంటివి జాతీయములు. 9-వంటివి మూలమున కెక్కడి తెనుగు :-

కావున, జాత్యమైన తిక్కనగారి శబ్దమునకు మూలము సంస్కృత గ్రంథమున నుండదు. అన్వేషణ మనవసరము. ఆ మహాత్ముని నోటినుండి వచ్చిన నీశబ్దములు, తెనుగుమాటను, నోటనానిన నుడులు, నానుడులు, నానుడునుడులు సర్వము జాత్యమే. జాతిగలదే. ఆ శబ్దము లెచ్చట నుండి తెచ్చునో గాని బహు విచిత్రముగ నుండును. తెనుగుభాషలో నిన్ని శబ్దము లున్నవా ? ఆ భాష యిట్లుండునా ? యన్నంత నివ్వెఱ గొల్పును. శ్రోతల కనులు మిఱుమెట్లుగొనును. చెవుల త్రుప్పు డుల్లును. ఇందుకే శ్రీనాథుడు “పదేను పర్వములు తెనుంగు గావించె” నని తిక్కనగారిని స్తుతించుట. (ఆయన వ్రాసినది పదిహేను పర్వములు చెప్పినచో వాఙ్మార్గమే. అందు స్తోత్రములేదు. వాస్తవిక సత్యము చెప్పినట్లు గావున. పదేనులో ‘దే’ ను దీర్చికరించి చదివినచో గుండెలు బాదుకొనుచు చెప్పినట్లు స్ఫురించును. అనగా నాశ్చర్యము వ్యక్త మగును. తెనుంగు గావించుట యనగా మూలకథను తెనుగుకథగా మార్చుట. బంగారమును హారముగా మార్చుట వంటిది. అనగా ప్రేరితిగా ననువదించుట.)

ఈ దృష్టితో తిక్కనగారి జాత్యములైన పలుకుబడులు నీపర్వమున నిట్లున్నవి.

ప్రథ. ఆ. 1-1 అది యొక్క తల

1-11 పేదమాటలు

20 మిడుకనీక

29 ఒరగనాడిన యంతన్

34 తన జేసినదానిం బడకపోవ శివునకు వశమే :

51 తలవీడు. (శబ్దారచంద్రిక 'వీడు' లో నఱుసున్నవేసి. పుర ప్రదేశము, సమీపప్రదేశము వంటి అర్థములు చెప్పినది కాని భారతప్రయోగమున అఱుసున్నలేదు. పాఠాంతరమును వావిళ్ల ప్రతి చూపలేదు.)

192 చూపు దప్పించె

193 ఒడ్డారము

261 ఆగడము

ద్వి. ఆ. 24 పోయెదఁ బనులు గలవు

177 కుడుచుట కట్టుట పూయుట తొడుగుటయును

200 మూడిన

205 చిక్కువడి

217 పలుకు వలికి (ఈమాట 2-272, 3-447, 4-381 ఇట్లు చాలచోట్ల వాడెను. ఇది నేటి ప్రయోగమున తోచుట లేదు. కాని రాయవాచకమున “మాటా పలుకు లాడి” ప్రయోగ మున్నది. మాటాపలుకు లేకుండ అన్న ప్రయోగము నేడును నున్నది.)

223 కన్ను మనంబును

423 మందట

దనిసిన గన్నియ

427 సబాము

270 తలవినరి- (కాదని-

446 ఏటిమడ, వట్టోడి

అన్న యర్థమున)

464 అడిగి మేయసేసితి

279 మొగమోట

తృ.ఆ. 104 పెటిక

302 కుడుపు నిదురయు

194 పూరి పంట ప్రాలు,

వర్జించి

ఆరుగబియ్యంబు

310 దాపట వలపట

220 కనుపుగొట్టు

331 ఇన్నిపోకలం బోయితి

232 తూడు తీగలపొది

365 నడుము (మధ్యలో

245 తూడుల కట్ట

నన్నయర్థమున)

257 త్రొక్కు (నడచు నన్న

402 గొడ్డు, బడుగు తెగులు

యర్థమున)

గొంటు క్రేపు

261 ఒడుగఁ బాఱక

297 కని కొనుచు	పం.అ. 34 పదాఠవపాలు
298 నలుమడించుకొను	64 వజ్రులవాఱ
285 ఇనుమాలు, ముమ్మాలు	75 కారుత.
299 అఱుగదు	84 తూలపోవు
300 అఱుగవండ్రు (ఈ రెండును పాపము పోదన్న అర్థమున)	93 కొనటులు
306 ఇయ్యన (ఈయనకు రూపాంతరము)	98 ఒరటులు
న.అ. 90 పిట్ట, పుడక, గోరు.	100 ఉలుము
98 రచ్చకొట్టము	104 గ్రచ్చులు, తూన్నిదఱపి
101 పాదు	107 పొలువలు
164 తంగెటి జున్ను	161 పొట్టు పొర లగుదురు.
183 చిక్కు గడవవచ్చు	163 ఊరక కానంగ నలవియె
203 చూఱ విడుచు	202 తేరసి
287 కుంటువడు	211 కుంచెడు
320 ప్రాణగొడ్డము	212 పొంపిరివోవు
358 ఇలువడి (5 - 290 లో 'ఇలువాడి' అని యున్నది ఇచట పాఠాంతరములేదు. 4-358 దగ్గర 'ఇలువాడి' యని పాఠాంతర మున్నది శబ్దార్థచంద్రిక 'ఇలువడి' నేగ్రహించెను. 5-290లో ఇలువడి యన్నచో ఛందము పోవును. కాన ఇలువాడియే ఒప్పు)	230 పొత్తినులిపురుగు
381 వెనుకంబాఱు	234 అచ్చవడుచు
407 ఉడుకులవెట్టు	235 కోలుపులి
పం.అ. 28 గురుములు	235 మాపు, రేపు
	299 సైకంబు
	345 పెడతల
	345 నక్కిళ్లు
	346 వలియం బాఱు
	348 ముడుంగఁబడి
	370 చేరుగడ
	372 మ్రొగ్గతిలు
	429 పూరి పుడుక
	430 మొలవంబెట్టని యట్టిడి మొలుచునే
	431 వెదకికొని వచ్చు

ఈ శబ్దప్రయోగము నందు మరియొక వైచిత్రి యేమనగా కొన్నిచోట్ల విద్యార్థిని దృష్టిలో పెట్టుకొని ఏకార్థకములైన శబ్దము లెన్నిటిలో ప్రయోగించును ఉదాహరణమునకు

గౌతీయనంజుడు ఖడ్గంబు నెఱచి గండ

మృగమునందలి పరిలంబు మేకమాంసము (3-167)

చతుర్థాశ్వాస మందలి ఇంద్ర గౌతమసంవాదము యేనుగు గురించి. ఆ యేను శబ్దమున కెన్నో పర్యాయవాచకములు కవి ప్రయోగించుట చూడగా విద్యార్థి కది యుపయోగపడు ననుటయే కాక యేకశబ్దమును వాడినచో విసుగుదల జనించును. గావున దానిని పరిహరించుటకు నవి వచ్చును. ఏనుగు 4-57, కరిపతి 58, సామజము 59, దంతి 61, హస్తీ 63, గజము 64, వారణము 66, ఇభము 67, కుంజరము, కుంభి, గౌరు 70, రది 72, ద్విపము 73, మతంగము 75.

ఇట్లాతని శబ్దప్రయోగవైచిత్రి కంతదప్పుమై కన్పించుచున్నది.

ప్రాచీన, నవీన పరాశరసూనులు

అనువాదకుడు మూలగ్రంథ తాత్పర్యమునే కాదు శైలిని సైతము ననువదించవలెను. అచటి పదబంధముచే లభించు శైలీరామణీయకమును ననూదితమైనచో మూలగ్రంథ సౌందర్యము దేశభాషావేత్తలకు బోధపడును. ఇది మూలకర్తను పరిచయముచేయుట, చాలవరకు నిది నాటకానువాద పద్ధతి. తిక్కనగారు చేసిన దిదే.

సౌందర్యము ద్వివిధము. స్త్రీ - పురుష భేదములచే. అది మన్మథము. మధురము. ఇది గంభీరము. బంధురము. ఇట్లే సాహిత్యాధికశ లందును. మధుర లేక యాలంకారిక శైలి. విచిత్ర లేక ఙ్గాత్రశైలి. వ్యాసశైలి రెండవది. తిక్కనదియు అద్భుతావహ మైనంత మధురముగాదు. వాల్మీకి, నన్నయలది మధురమైన యాలంకారిక మార్గము. ఇది యొదిగి ప్రవహించు శరత్ప్రవంతి. ఉద్యానవనరామణీయకము. వసంతర్తు శోభ. వ్యాసునిది పురుషసౌందర్యము. వర్షాస్రవంతి. కేవలాలంకారికమార్గమున కొదుగునది కాదు. కొన్నిసార్లు కేవల లోకానుసరణము చేయుచు మణికొన్ని సార్లు తృప్తికమున తెగసి తాత్త్వికలోకముల కంట పెరిగి మణికొన్నిసార్లు రెంటికి నడుమ నున్న యాలంకారికమార్గముల కొదిగి నడచును. ఇట్టిది త్రివిక్రమమూర్తి. దీని లక్షణ మిది యని తెగ వేసిచెప్పట కష్టము. కనుక విచిత్రము. బంధసాంద్రము కనుక ప్రౌఢము. ఙ్గాత్రము. కూర్పులో నోజ స్పృన్నది కనుక. ఇందు గాంభీర్యము ప్రధాన లక్షణము. Micheal Angelo, cezanne - వంటి శిల్ప, చిత్రకారుల రచనలను Heroic Style అని వారి విమర్శకు లన్న మాటలు. వ్యాసశైలిని గూర్చి శ్రీ అరవిందులు Masculine అన్నారు. ఇది సర్వాత్మనా తిక్కనగారి కన్వయించును.

ఇచటి శబ్దము ప్రసన్నము. గంభీరము. ఇది శబ్దమటనలో నుండును. ఎవ్వడో త్రివిక్రముడు తల యాకాసమున పెట్టి మాటలాడి నట్లుండును. శబ్దము కొబ్బరిబొండ్లముల సీరు వలె నుండును. కర్పూరజ్యోతి వలె నుండును. ఇందాలంకారికగుణములైన మాధుర్యాదు లుండవు. అవి శబ్దార్థములకు నడుమ

పొరలువైచి తెరలు పట్టి పాతకుని దృష్టిని యర్థము నుండి బాహ్య శాబ్దిక దశకు తెచ్చును. (ఇందుకే యాధునిక పాశ్చాత్యక శాపితామహాదైన పికాసో - రచన లందు వర్ణము లుద్భవై పోయినది. రంగునకు ప్రాధాన్యము పోయినది). తాత్త్విక దృష్టికల కవిలో దీనికి ప్రాధాన్యము లేదు. ఇచటి శబ్దము నిరలంకృతము సీదా సాదా మాటలు అంతయు 'దేశీవాళీ నరుకు'. కాని యీ మహాత్ముల చేతిలో నవి మొగము బిగించుకొన్న రారాజులు. గుండె దిటవుకల జ్ఞాత్రికుమారులు. అరవ్యక్తికరజ్ఞాథమే శబ్ద ముండును. దానంతట దానికి స్థితిలేదు. అర్థగ్రహ జ్ఞానంతరమే శబ్దమునకు తళుకు వచ్చును. ఇతరు లందు ముందు పదసౌంద ర్యము భాసించును. మహావేశవనస్కులై నందున విషయదృష్టిపై పోవుదురే కాని శబ్దముల నలంకరింతు మన్న పట్టుదలక లవారు కారు.

వ్యాస శబ్దమున వైదికవాసన యున్నది. అతడు ఋషి కావున. అది భవభూతి యందే యున్నది. వారి శబ్దము లందేదో శ్రుతిలక్షణము - పారమేశ్వ రీయకలక్షణ మున్నది. సంభవామి యుగే యుగే - నతత్ర సూర్యోభాతి వంటి చోట్ల రచన మాలంకారికమా? మధురమా? *1 కావున వైదికము. తాత్త్వికము. ఇట్టి రచనలో క్లిష్టత తప్పదు. ఇందుకే వ్యాసపుట్టము లున్నవి. తిక్కనపుట్టము లును పండితవేద్యములై యున్నవి. కాని సామాన్యముగ ప్రసన్నగంభీరము. తిక్కనగారు తెనుగుశబ్దమున కా వైదికలక్షణము కల్పించి యాభాషను పునీతము చేసిన మహాత్ముడు. సమాధ్యవస్థనుండి యావిష్కృత మైనందున కాబో లాశబ్దము శ్రుతిలక్షణ మేచుకొన్నది.

వీరి రచనలో వ్యక్తిత్వము, శాస్త్రీయ బుద్ధిపటుత్వము, తర్కలక్షణము మృదురోహపద్ధతి నతిక్రమించి భాసించును. చెప్పుచున్న భావమున బడి వారును కదలిపోవు స్వభావము కలవారు. కొండకొమ్ము నుండి దూకు సెలయేళ్ళవంటి వారు. పాయలవెంట నొదిగిన తీపిజాలు కాదు. వీరిశబ్దము వాచ్యతామహస్కము తెగవేసినట్లుండును. అలంకార రస సంవిధానకాదుల దొకపద్ధతి.

వ్యాసశైలిలో ప్రధాన గుణాలు - Purenness - strength, grandeur of intellect and personality - ఇవి అరవిందుని మాటలు.

*1 ఈ శైలివే The Problem of Style లో Middleton Murra's "Sublime Style" అన్నాడు. అట చూచుకోవచ్చు.

(చూ. Vyasa & Valmiki. పుట. 14) ఇందుచే నిది సర్వథా యాలంకారిక మార్గము కాదు. ఇందు శబ్దము చెక్కబడి యతుకబడును. వాత్మీకి శైలి యట్టి దిగా పై గ్రంథకర్తలు. వాత్మీకి దెంత విశ్వజనీనమార్గమో వ్యాసుని దంత కాదు. ఇది దేశీయము, జాతీయము. ఇదే తిక్కనగారి మార్గము. అది నన్నయగారి మార్గము. ఇందుకే రచనలో తిక్కనగారి మహావ్యక్తిత్వము కొట్టపచ్చినట్లుండును.

మొత్తము మీద వీరి శైలిలో నొక టీవి - దర్జా యున్నది. సంధి బంధ కార్మశ్య ముండును. అదొక యప్రధృష్య - అనధిగమ్యమైన పద్ధతి.

కావున విచిత్రశైలి యెంత వాస్తవికమో యంత తాత్త్వికము. ఎంత తాత్త్వికమో యంత యాలంకారికము.

ఈ దృష్టితో నాలంకారికులైన వక్రోక్తి జీవితకారాదులు సుకుమార - విచిత్రశైలులను గూర్చి కొంత వ్రాసిరి. వారి యాలోచనామార్గమున కిది తాత్త్విక భూమికగా కించిత్తు సూచింపబడినది. ఇది ప్రత్యేకించి వ్రాయదగినను నితరవిషయములతో బాటుగా స్థలాభావమున నీషత్తు స్పృశింప బడినది.

వ్యాస శైలిన గూర్చి —

* ఉత్తిష్టోత్తిష్ట కింశేషే భీమసేన యథామృతః

నా మృత స్యహి పాపీయాన్ భార్యా మాలభ్య జీవతి.

(విరా. 17-15)

* దీనికి తెనుగుపద్యము విరాటము

అందు సుఖోచితశయ్యను నిద్రమన్ని - ఇత్యాది కలదు. ఇందు యథామృతః వంటి మాటలేదు. కావున సౌచిత్యమున్న దనవచ్చు. ఉద్రేకము నణచుకొని భర్తను మర్యాదగా సంభావించుట యున్నది. మూలమున నసంయమితోద్రేక మున్నది. యథామృతః || - యన్నమాట భర్తను నిందించుట కాదు. పతివ్రత - అభిమానపతి పడిన యవమానాతిశయమును సూచించుమాట. ఇట్టి పట్ల సంయమన ముండునా? ఇందుచే మూలరచన మహోద్రిక్తమై నిశిడముగా నున్నది. తెలుగున సరళము వక్తమాటలో మృదుమనస్మిత యున్నది. ఇది చాలవర కాలంకారికమార్గము. ఈ దృష్టితో నిది జాగు. ఆ దృష్టితో నదియు. రెండును ప్రత్యేకరచనలు. ఇదే ఋత - రసశిల్పము లనబడినది. భర్తను “నీవు” అన్న చనవు నాటిది. మీరు-అన్న గౌరవము నేటిది. ఈ రెండు దృష్టులతో నీరచనలు చూచుకోవలెను.

ఈ శ్లోకముఖమున శ్రీ అరవిందులు వ్రాసిన విషయము (పు. 35)
చూచినచో నీ శ్లో లీగుణము తెలియును.

అలంకారికమార్గమున నీవిచిత్రశైలి నిట్లు చూడవచ్చు. శబ్దము ప్రసన్న
మగుట స్వరసానుకూలత సిద్ధించినది. ఇదే రసాభ్యుచితబంధము. శబ్ద సం
విధానకమం దెగుడు దిగుడు లున్నట్లు (అనగా వికటబంధము) రస సంవిధానక
మందును నున్నది. నానారససమావేశము ఘటించి ప్రధానరసస్ఫూర్తికి వీని
సంగములు చేయుట. ఇదే భవభూతి కాళిదాసు నతిక్రమించి యాయన నాటకము
లందు చేసినది. దానినే యాయన మూడు నాటకము లందును మాలతీమాధవము
శృంగారాద్భుతము; వీరచరిత వీరాద్భుతము; ఉత్తరచరిత్ర - కరుణాద్భుతము
నని రస ప్రాధాన్యమును సూచించుటతో వాడిన యద్భుతశబ్దము విచిత్రసంవి
ధానక స్ఫోరకమే. నానారససమావేశము చేసి అహో! రసములు పరస్పరము
స్పర్శించుచున్నవి - ఇట్టి మాటలనును. ఈ స్పర్శ సంవిధానకము. ఇది విచిత్రము.
ఇదే తిక్కనగారి మార్గము.

పద్యరచన

“పశ్చాద్ధరుత్వం సంయోగాత్ విసర్గణా మలోపనం

విసంధి వర్జనంచేతి బంధ చారుత్వ హేతవః” (వాగ్భటాలంకారము)

ఇది విచిత్ర మార్గశైలి. విసర్గ సంయుక్త ద్విత్వాక్షర పూర్వకలముపు
గురువైనపుడు రచన కదను త్రొక్కును. ఈ వికటబంధమునకు తెనుగున
రాద్యుడు కవిబ్రహ్మ. ఈ లక్షణము సర్వత్ర దృశ్యమానమే. రచనలోని చిక్క-
సమున కొక యుదాహరణము.

“ఘనతరకంధరుండు దృఢకాయుండు దీప్తముఖుండు వహ్నిలో

చనుండు మహోత్తమాంగకుండు చారు సుసంగత పక్షసారమం

దనుండు పరిస్ఫుర ధ్యుతివిడంబిత బాలదివాకరుండు లో

కనయన పర్వనిర్వహణకారి సుపథుండు పుద్గై భూవరాః”

(ఆను. శా. 1 - 177)

ఆ మహాకవి యెంత దంతురముగ వ్రాయునో దీనిని బట్టి విచారించు కోవచ్చు.
రు - తో పద్యమారంభమై గీటు గొట్టిన పదసంపుటి యందారోహణ భాసించు
టచే వర్ణితాంశ మహత్త్వ ముద్బోధక మగుచున్నది. లో, చనుడు - మం, దనుండు
ఈ సమానవిచ్ఛేదము. లో కనయన పర్వ నిర్వహణ - లో మీది దైర్ఘ్యము
ర్వ - కార పునరావృత్తిపై యవరోహణ సారభూతములై దాని నెల్ల నిట నిప-
తించుకొనుచున్నది. పరిస్ఫుర ధ్యుతి - ఈ కూర్పుచే బంధవైకట్యము ఆశ్చ-
గతి సిద్ధించుచున్నది. ఆ మహాత్ముని కూర్పు బ్రహ్మభేద్యము. మూలకారుని కథా-
నిబిడత్వము వంటిది. కూర్పులో నంత చిక్కదనమును తర్వాత రాయలు రామ
కృష్ణులను వదలి సాధించినవారు లేరు. ఆ మహానుభావుని శబ్దప్రసన్నత యభి-
నయ విషయమందలి పద్యములు సాక్షాత్కరింప జేయును. ఆ శబ్దశోభ శివ సౌం-
దర్యము కాని వైష్ణవ సౌందర్యము కాదు. అది కేవల వైదిక - ఆర్ష సంస్కృతి

ప్రసన్నత. ఇందుకే వ్యాసశైలిని గూర్చి శ్రీ అరవిందులు - Diction of the upanishads - అన్నారు precise, pure, clear and full అని యా మహా యోగి దార్శనిక సత్యవాక్కు. ఇదే తిక్కనగారి శబ్ద సౌందర్యమును.

కవి బ్రహ్మశైలిలో నొక మహాలక్షణము - ఊహ- భావము ననుసరించి పదములు - పాదములు తెగవేసి నట్లుండును. తూచి - కొలతతో కత్తిరించి నట్లుండును.

చతుర్వింశతి తత్త్వంబులు వివరించెద —

అవధరింపుము భూతంబు లయిదుఁ దద్గు
ణములుఁ బది, యింద్రియముల్లు మనంబు బుద్ధి
యును మహేశ ? యహంకారమును బ్రకృతియు
నాఁగఁ దత్త్వంబు లిరువదినాల్గు పౌలుచు (ఆను. శా. 4-178)

పద్యమే దానంతట నదొక చెక్కిన శిల్పము. పౌల్లుమాటలు మందునకేనియు నుండవు. ఏదో మంత్రమువలె మనస్సునుపట్టి వదలిపోదు. కాని యది యందఱ మనస్సులను బట్టదు. లౌకిక మనస్సులు మాధుర్యాదుల నాకాంక్షించును గావున

*1 గోవగ్ని మయ మమృతమయ
మో వసుధాధీశ : వినుము హోమ విధాన
శ్రీవాహని నిచ్చెన త్రిద, శావాసంబునకుఁ బూజ్య మమరులకైనన్
(ఆను. శా. 2-277)

మూలమున 'గావోవహ్నిసమాభువి' - అన్నమాటను దెచ్చి ప్రాస స్థానమున 'అగ్ని' ని వేయుటచేత విధాన-దగ్గర ద్విజీయపాదము త్రుంచి తృతీయమును

*1 మూలమున 9 శ్లోకముల ప్రాణ మీ పద్యముగా నవతరించినది. అందలి 'వహ్నిసమా' 'స్వర్గస్యసోపానం' 'స్వర్గేపిహజితాః' (51-23-34) మాటలతో వై పద్యము వచ్చెను.

‘శ్రీ’ తో ప్రారంభించుట - గోవగ్నిమయము, అమృతమయము - ఇటు వాక్యములను దెగవేయుట వీనిచే రచనశిల్ప మగుచున్నది. అమృతమయ - శబ్ద విన్యాసమున మృదంగధ్వనులు వినిపించుచున్నవి. ఈ యాలంకారిక రచనాశిల్పమును మించి యీ పద్యము ప్రసన్నగంభీరమై ఋషివాక్కువలె దివ్యమై మంత్రమువలె పారమేశ్వరీయకమై కన్పించుచున్నది. ఇది తెనుగునకు కవిబ్రహ్మచే కూర్చిన ఘనత. ఈ నిబిడ దివ్యశైలియే మూలకారునిదని శ్రీ అరవింద విమర్శ.

ఇట్లు వ్యాస శబ్దార్థ తత్త్వముల నన్నిటిని యనువదించి రసదశ నుండి ఋతదశకు పయనించిన మహాత్ము డాయన. ఋతశిల్ప - రసశిల్ప సమన్వయమే ప్రాచీన సవీన పరాశరసూనుల మార్గములు. రసచలనమున కాధారము, స్థిర ఋతశిల్పము. ఇది హరుడు. అది హరి. ఈ హరిహర సమన్వయ రూపమే తిక్కన భారతము.

నన్నయ గారెంత నాదబ్రహ్మోపాసకులో (ఈయన గేయమైన సామ వేదము, వాల్మీకి షణ్ణితి మాధుర్యమును తంత్రీలయ సమన్వితమే. ఇది తెలియును గావున ప్రాచేతప స్తుతి చేసినాడు మహాకవి) *1 తిక్కన గారెంత శబ్ద బ్రహ్మోపాసకులు. (ఈయన పాఠ్యమైన ఋగ్వేదతుల్యుడు. ఇందుచే గేయమాధుర్య మందు లేదు) ఈ సంగతి పుష్కలముగా నాకవి మహర్షికి తెలియును. కావుననే శాంతిపర్వమున—

“అరయంగా శబ్దంబును
జరంబు నన రెండు సూవె బ్రహ్మములు గుణో
త్తర : శబ్ద బ్రహ్మభజన
పరుడు పరబ్రహ్మ మహిత పదముం బొందున్”


(శాంతి - 5-312)

*1 ప్రత్యేకించి శాంత్యనుశాసనికము లందలి ధర్మాదులను గూర్చి వ్రాసిన ఘట్టము లందలి పద్యములు చూచినచో నా మహాకవి శబ్దమందలి స్వచ్ఛత పవిత్రత కలిసి - శ్రుతిశబ్దతత్త్వము తెలియును. వేదాంతఘట్టములు హర సనత్కుమార - నారదసనత్కుమార ఘట్టములు అనుశాసనిక మందలివి చూడవచ్చు. అచట నాలంకారికములైన మాధుర్యాది గుణములు పెట్టినచో నా తత్త్వము ధ్వస్తమై పోవును.’

ఇట్లు వ్రాసెను.

ఈ భారత భారతీ సమర్పనాయజ్ఞమున నన్నును నిమంత్రితుని జేసిన
అంధ్రప్రదేశ్ సాహిత్యఎకాడమీకి సర్వదా కృతజ్ఞతలు.

డా॥ తుమ్మపూడి కోటేశ్వరరావు



విషయ సూచిక

—o—

ఆనుశాసనికపర్వము

ప్రథమాశ్వాసము

విషయము	పుట
గౌతమీ లుబ్ధక సర్ప మృత్యు కాల సంవాదము	2
అగ్నిదేవుడు సుదర్శన యనుకన్యను వివాహంబు సేసికొనుట	7
సుదర్శను నింటికి ధర్మదేశత యతిథియై వచ్చుట	11
ఇంద్రమతంగసంవాదం బను నితిహాసప్రకారము	14
విశ్వామిత్రునకు బ్రాహ్మణ్యంబు గలిగిన తెఱంగు	17
వీరహవ్యం డనురాజునకు బ్రాహ్మణత్వము గలిగినప్రకారము	19
భీష్ముడు ధర్మరాజునకు దైవపౌరుషంబులతెఱుంగెఱింగించుట	22
భీష్ముడు ధర్మజున కాశ్రయం బెప్పుడు నపరిత్యాజ్యం బనిచెప్పుట	25
విభులకుం బాటింపవలయువారిని భీష్ముడు ధర్మజునకు జెప్పుట	26
భీష్ముడు ధర్మజునకు బరమ మైనధర్మంబు సెప్పుట	27
భీష్ముడు ధర్మజునకు గరుత్మంతుని చరిత్రంబు సెప్పుట	28
కద్రువ తనకొడుకులకు జనమేజయునివలన నాశంబు గల్గునట్లు శపించుట	32
కశ్యపుడు గరుడునకు గజకచ్ఛపంబులతెఱుంగెఱింగించుట	36
గరుడు డింద్రుని జయించి యమృతంబు దెచ్చి కద్రువకుఁ జూపుట	41
బ్రాహ్మణుడు హిసవర్ణునకు వైదికమంత్రంబు లుపదేశింపఁ గూడదనుట	45
లక్ష్మీనివాసస్థానములు	47
భంగాస్వనుఁ డనురాజు శ్రీయై కుమారులం గాంచినప్రకారము	48
ఇంద్రుడు భంగాస్వనునకుఁ గోరినవరంబు లిచ్చి యనుగ్రహించుట	51
సనత్కుజాతుండు నారదున కుపదేశించిన తత్త్వప్రకారము	54
గరుత్మంతుడు మునులకు విష్ణుదేవుని మహిమాలిశయంబు సెప్పుట	58
విష్ణుదేవుడు గరుత్మంతున కుపదేశించినయాత్మ తత్త్వప్రకారము	64

విషయసూచిక

ద్వితీయాశ్వాసము

విషయము	జాతి
అష్టావక్రకుం డనుమునికుమారుని చరిత్రము	67
ఉత్తరదిశ యష్టావక్రకుని చిత్తశుద్ధిఁ బరీక్షించుట	70
భీష్ముండు ధర్మరాజునకుఁ దాన పాత్రభూతుల తెఱంగెఁగొంచుట	74
దైవపితృత్వంబు లగుదానంబులకుఁ బాత్రభూతుల నిరూపించుట	78
భీష్ముండు ధర్మరాజునకుఁ బుణ్యతీర్థవిశేషంబుల నెఱింగించుట	82
అత్రిప్రముఖమహర్షులు శరతల్పగతుం డైన భీష్ముఁ జూడవచ్చుట	87
భీష్ముండు ధర్మరాజునకు గంగ్రాప్రభావంబు సెప్పుట	88
వాసుదేవనారదసంవాదప్రకారము	93
వాసుదేవ భూదేవి సంవాద ప్రకారము	98
నాగదపంచమాదాసంవాదం బనునితిహాసము	99
దేవశర్మ యను మునివరుభార్య రుచి యనుదాని చరిత్రము	102
భీష్ముండు ధర్మరాజునకు గాంధర్వాదివివాహముల తెఱంగెఁగొంచుట	108
భీష్ముండు ధర్మరాజునకు నౌరసాదిపుత్రు భేదంబు తెఱంగు సెప్పుట	111
చ్యవననహాషసంవాదం బనునితిహాసము	112
చ్యవనకుశికసంవాదం బనునితిహాసము	119
చ్యవనుండు తనయోగబలంబునఁ గుశికునకు నాకలోకంబు చూపుట	124
భీష్ముండు ధర్మరాజునకు దానివిశేషముల నెఱింగించుట	127
భూదానమహిమాభివర్ణనము	130
నక్షత్రదానమహిమాతిశయనిరూపణము	134
తిలదానవిషయకయమబ్రాహ్మణసంవాదము	140
నృగచరిత్రము	142
నృగుండు శ్రీకృష్ణువలనఁ జాపవిముక్తుఁడై పుణ్యలోకమునకుఁ బోవుట	145
గోప్రభావవిషయకం బగునౌద్ధాలకిపుత్రుచరిత్రము	148
ఇంద్రునకు బ్రహ్మ చెప్పిన గోదానవిషయక వాక్యములు	149

తృతీయాశ్వాసము

ధర్మరాజునకు భీష్ముం డనువేద్యంబులఁ జెప్పుట	153
బృహస్పతి మాంధాతకుఁ దెలిపినగోదానవిధిప్రకారము	154

విషయ సూచిక

విషయము	పుట
గోవులకుఁ గపిలత్వంబు సిద్ధించిన ప్రకారము	1౬6
వేదవ్యాసముని శుకునకుఁ దెలిపినగోప్రభావప్రకారము	160
సుమిత్రుఁ డనుమునిచేఁ బోషింపఁబడినగోవులప్రభావము	164
గోవులు రఱిదేవుయజ్ఞపశువులై గోలోకంబునకుఁ బోవుట	169
వేదవ్యాసముని శుకునకుఁ జెప్పిన కపిలగోమహానుభావము	171
గోశ్రీసంవాదము	174
భీష్ముఁడు ధర్మజునకు సువర్ణదానమహిమాతిశయంబు నెప్పుట	176
పశిష్టుఁడు పరశురామునకుఁ జెప్పిన మవర్ణమహిమము	179
భీష్ముఁడు ధర్మజునకుఁ బితృపూజావిధానం బెఱింగించుట	183
అత్రిమహాముని నిమి కెఱింగించిం శ్రాద్ధక్రియవిశేషము	188
సప్తర్షి వృషాదర్శిసంవాదం బనునితిహాసంబు ప్రకారము	192
వృషానర్షి పుత్రైంచిన కృత్తి శునస్సఖునిచే మృతిఁ బొందుట	194
ఉపాసద్దానవిషయక సూర్యజమదగ్ని సంవాదము	199
శూద్రున కవశ్యానుష్ఠేయం బైనధర్మము నిరూపించుట	201
సర్వవర్ణ సామాన్యధర్మ నిరూపణప్రకారము	207
పరాశరమునిప్రణీత ధర్మవిశేషము	211
తటాకనిర్మాణఫలవిశేషము	213

చతుర్థాశ్వాసము

ధూపదీపనై వేద్యంబుల ఫలవిశేషము	217
భీష్ముఁడు ధర్మజునకు నహుషునిధూపదానవిశేషంబు చెప్పుట	222
క్షత్రబంధూపాఖ్యానము	224
ఇంద్రమతంగమహాముని సంవాదము	228
భగీరథునకు బ్రహ్మతో నై నసంవాదప్రకారము	230
ఉపవాస విధివిశేషము	241
హరసనత్కుమారసంవాదప్రకారము	245
సవత్కుమారుండు శివునకు దేహాంతర్గతదైవతములం దెల్పుట	249
సనత్కుమారుకడు రుద్రునకు సాంఖ్యయోగంబులతెఱుం గెఱింగించుట	252

విషయ సూచిక

విషయము	పుట
అహింసాస్వరూప నిరూపణము	263
మాంసభక్షణ మందలి రుచివిశేషంబు మానుట దుష్కరంబని చెప్పట	266
వేదవ్యాసుడు గీటంబునకు నుత్తమజన్మంబులు గలుగ ననుగ్రహించుట	270
వ్యాసమైత్రేయసంవాదము భీష్ముడు ధర్మజునకుఁ జెప్పట	273
నారదపుండరీక సంవాదం బనుపరమేతిహాసప్రకారము	276
భీష్ముడు ధర్మజునకు శ్రీకృష్ణునిచరిత్రంబు సెప్పట	282
ఉమామహేశ్వరసంవాదం బను నితిహాసము	285
శివుడు పార్వతికిఁ దన శృణానవాసతకుఁ గారణంబు సెప్పట	290

పంచమాశ్వాసము

శివుడు పార్వతికి వర్ణాశ్రమాచారంబు తెఱంగెఁగించుట	293
శివుడు పార్వతికిఁ దనస్వరూపంబు సెప్పట	296
శివుడు పార్వతికి రాజత్వమహిమాశయంబు సెప్పట	301
శివుడు పార్వతికి వర్ణకర్మపరిపాకంబులతెఱంగెఁగించుట	307
శివుడు పార్వతికి నాయుర్వృద్ధిక్షయంబులకుఁ గారణంబులు సెప్పట	316
శివుడు పార్వతికి స్వప్నాదులతెఱంగెఁగించుట	320
శివుడు పార్వతికి మానస వాచిక కాయకములను త్రివిధ పాపములనుఁ దెల్పుట	324
శివుడు పార్వతికి దానఫలవిశేషంబుల నెఱింగించుట	328
శివుడు పార్వతికి ధర్మవిశేషంబులతెఱంగెఁగించుట	333
శివుడు పార్వతికి సాంఖ్యప్రకారంబు దెలుపుట	338
శివుడు పార్వతికి నాత్మసాయుజ్యపాప్తి సాధనంబులు దెలుపుట	342
పార్వతి శివునకుఁ బ్రతివ్రతాధర్మంబులతెఱంగెఁగించుట	345
పార్వతి శివునకుఁ బ్రతివ్రత కన్యకంబులగు ధర్మంబులఁ దెలుపుట	348
భీష్ముడు ధర్మజునకుఁ బరప్రాప్తిహేతుభూతం బగు జనవిశేషంబు దెలుపుట	350
విష్ణుమంత్రధ్యానం బవశ్యానుష్ఠేయం బని చెప్పట	352
విష్ణునామ ప్రభావంబు దెలుపుట	354

విషయసూచిక

విషయము

పుట

బ్రాహ్మణపూజాసమస్కారంబులు బరమోత్కృష్టంబులని చెప్పట	౩౬౬
పవనకార్యవిరూపనసంపాదము భీష్ముండు ధర్మజునకుం జెప్పట	౩౬౭
పవనుడు గార్తవీరార్జునకు నత్రిబ్రభుతులమహిమ సెప్పట	౩౬౯
భీష్ముండు ధర్మరాజునకుఁ గృష్ణుని ప్రభావం బుపన్యసించుట	౩౭౧
కృష్ణుండు ధర్మరాజునకు బ్రాహ్మణప్రభావంబు సెప్పట	౩౭౩
దుర్వాసుండు కృష్ణునిమనశ్శుద్ధి పరీక్షించి యనుగ్రహించినప్రకారము	౩౭౪
కృష్ణుండు ధర్మజునకు శివునిమహిమ చెప్పట	౩౭౮
భీష్ముండు ధర్మజునకు ధర్మసూక్ష్మ ప్రకారంబు సెప్పట	౩౭౦
భీష్ముండు ధర్మజునకు సాధ్వసాధుజనుల నిరూపించి సెప్పట	౩౭౩
శుభాశుభంబులు పూర్వజన్మకృతపుణ్యపాపంబులచేఁ గల్గునని చెప్పట	౩౭౪
భీష్ముండు ధర్మజు నూఱడించి కరిపురంబునకుఁ బంపుట	౩౭౬
ధర్మజుండు కృష్ణాదులఁ దోడ్కొని భీష్మునియొద్దకుఁ బోవుట	౩౭౮
భీష్ముండు శరీరంబు విడుచుటకు శ్రీకృష్ణు ననుజ్ఞ గొనుట	౩౮౦
భీష్ముండు శరీరంబు విడిచి నాకలోకిగతుం డగుట	౩౮౧
పరలోకగతుండైన భీష్మునకు నగ్నిసంస్కారంబు సేయుట	౩౮౨
పుత్రశోకాతురయైన గంగాదేవి కృష్ణాదులఁ గనుగొని దుఃఖించుట	౩౮౩
పుత్రమరణదుఃఖితయగు గంగను గృష్ణదేవైషాయనుం డూఱడించుట	౩౮౪



శ్రీ మ దాంధ్ర మ హా భా ర త ము

ఆనుశాసనికపర్వము - ప్రథమాశ్వాసము

—o—o—o—o—

శ్రీమత్కృతాక్షరోచి

స్తోమసముల్లాసవిహితసుస్థిరలక్ష్మీ

భూమానందితభక్త

వ్యామోహవిదూరయుక్త హరిహరనాథా.

- వ. దేవా వైశంపాయనుండు జనమేజయున కిట్టనియె నట్లు దివ్యజ్ఞానదేదీప్య
మానుడైన దేవవ్రతుండు వివరింప వివిధంబులగు ధర్మంబు లాకర్షించి
యజాతశత్రుం డతనికి సభక్తకప్రణామం బాచరించి వినయవిశేష
విభూషితుడై. 2

సీ. ఆనఘ నాదగుచిత్తమునకు శమంబు గా
వించుటకై నీవు వివిధ విశద
భంగులఁ బరమ కృపానిరతుండవై
సకలధర్మోపదేశములుఁ జేసి
తిమ్మెయిఁ జెప్పఁగా నించుకయేనియు
శమము లేకున్నది చలముకొని య
నేకబంధుల వధియించితి నది యొక్క
తలయు నీ కలిగిన దారుణత్య

ఆ. మొక్కతలయు నైన యుగ్రకర్మంబులు
చిత్తవృత్తిఁ దగిలి యుత్తలంబుఁ
జేయ శాంతి యెట్లు సిద్ధించు మునిమాన
నీయ యింక నేమిసేయువాడ.

వ. దుర్యోధనుం డతిలోభంబున నాతోఁ బంచి కుడువ నొడంబడండ
యేనును నాగ్రహంబున నతనికిరాజ్యం బిచ్చి తొలంగి నిలువను
మాయద్దఱకతంబున నింత పుట్టెం బిశ్చాత్రాపం బెప్పాటనుం ద్రోపు
వడ దయ్యెడు. 4

—: గౌతమీ లుబ్ధక సర్ప మృత్యు కాల సంవాదము :—

చ. అనవుడు భీష్ముఁ డిట్టులను నాతనితో నకటా వధింపగా
మనుజుఁడు గర్తగాఁడు వినుమా యితిహాస మొకండు సెప్పెదన్
మనుజువరేణ్య గౌతమి యనంగ శమాన్విత యొక్కభూసురాం
గన యురగంబుచే సుతుఁడు గాలవశత్యముఁ బొంది యుండఁగన్. 5

చ. వగచుచుఁ జూడ నయ్యురగవల్లభు రజ్జునఁ గట్టి తెచ్చి య
మ్మగువకుఁ జూపి దీనిఁ దల మ్రందఁగ మోదెదఁ గోల నొండె రెం
డుగ నెఱగత్తి వ్రేసెదఁ గడుం జెడు గీవొడపాఁపపుర్వు నే
మిగతి వధింతు నంచు నొక మేటికిరాతుఁడు రోషదీప్తుఁడై 6

క. ఉన్నఁ గని యప్పడఁతి యో
యన్న విడువు భుజగనాథు ననవుడు నతఁడీ
పిన్నాతని ప్రాణంబులు
గొన్నది యిది దీనియుసులు గొనియెద ననియెన్

వ. అనిన నక్కోమలి యక్కిరాతుం జూచి. 8

క. విధివశమున వచ్చినకీ
డధములు గొనియాడి వెడగులై విపులభవాం
బుధి మునుఁగుదురు మునుంగరు
సధర్మలగు నుత్తములు ప్రశాంతిం జులుకనై. 9

వ. అదియునుంగాక. 10

క. ఈపాముఁ జంప బ్రదుకునె
నాపుత్రుఁడు విడువు మర్జనక నావుడు వాఁ

దీ పేదమాట లెల్లను

గోపవివశుడైన నాకుఁ గొలుపవు ముగ్ధా.

11

ఉ. కావున నెట్లుఁ జంపుదున కాని భుజంగముఁ బోవ నీను జూ
నావుడు నింతి యర్జునకనామము నీ కవదాతభంగికిం
గావలదే మహీసురులు గా దనుచొప్పునఁ దత్సహాయులుం
బోవరు గాదె యేల నినుబోఁటికిఁ గ్రూరత నాదునన్నిధిన్

12

సీ. హింసకు నొడఁబడ నే నెట్లు ననవుడు
జనబాధకములైన జంతువులను
జంపినఁ బాపంబు నమకూర దని పల్కె-
బోయ వట్టినరిపుఁ బొరిగొనంగ
వల దని చెప్పె నవ్వనిత వాఁ డహిఁ దెగఁ
జూచి జనంబులఁ గాచు టుఱదె
వృతుఁ జంపఁడె దేవవిభుఁడు యజ్ఞ ధ్వంస
నము సేయఁడె ఫాలనయనుఁ డట్ల

తే. కావె ధర్మువు హింసలు నీవు దీని
కియ్యకొను మని తఱిమె న ల్లెంత దఱిమి
నను దయావతియైన యన్నాతి పాప
మునకుఁ జొరదయ్యె బోయ కిట్లనియెఁ బాము.

13

ఏ నేమి తప్పు సేసితిఁ
గానవు నెఱి నీవు లెస్సగా మృత్యుపరా
ధీనత బాలునిఁ గఱచితిఁ
గాని వినుము లేవు రోషకామాదు లెదన్.

14

చ. అనుటయు నతండు.

15

క. విను మృత్యువునకుఁ దగుసా
ధనమ వగుటఁ జేసి నిన్ను దండింపంగాఁ
జను ననవుడుఁ గుమ్మరికో
లను సారెం బోలితిం దలఁచి చూడు మెడన్.

16

- వ. ఈ క్రియ నావశం బగునే యని పల్కినం బామున కర్జునకుం
డిట్లనియె. 17
- తే. ఏయువాఁ డుండ న మ్మేమిసేయు ననక
యోపి తత్త్వండనముసేత పాప మండ్రె
యెవ్వరేఁ బంపఁ గఱతు గాకేమి క్రూరు
నిన్ను గీటడఁగించిన నింద రాదు. 18
- తే. అదియుఁ గాక విశేషించి యరయ బుద్ధి
గలుగునట్టి సాధనములు గారె మీరు
మృత్యువున కట్టుగావున మెలఁగ మిడుక
నీక పొరిగొనవలయు మి మ్మొల్లభంగి. 19
- వ. అనిన విని బోయకు భుజగం బిట్లనియె. 20
- తే. బుద్ధి గల్గు సాధనములపో హవిస్సు
లరసి వేల్చురు బుత్తిజు లాఫలంబు
గాంచు నధ్వరకర్తయ కాక వారి
కేమి పని యనఁగా మృత్యు వేఁగుదెంచె. 21
- క. చనుదెంచి పామునకు ని
ట్లను నిను నేఁ గోరి పనిచినట్టుల నన్నుం
బనిచెం గాలుం డీచా
వున కీవును నేను హేతువులుగా మనఘా. 22
- క. ఇనశశిపావక భూమి గ
గనజలవవనాది వస్తు గతులెల్లను గా
లునియఱచేతి పనినఁ ద
క్కినపని సెప్పంగ నేటికిని భుజగేంద్రా. 23
- క. విను మిట్టగు చేర్చడ నెఱి
గిన నాపై నిడుదు వెట్టు కిల్చిషముం గా
లుని చెయిది నన్ను దూఱిన
నిను దూఱుట యుఱదె నాదునిర్మాణమునన్. 24

- ఆ. అనిన భుజగ మిట్టలను నీవలన నేను
గుణము సెప్ప దోషగణన సేయ
నన్నుఁ బనిచె నంటి నామీదిదోషంబుఁ
బాపికొనుట నాకుఁ బాడిగాదె. 25
- క. విను మటు కాలుని దెస నై
నను దోషము కలిమి లేమి నా కాడంగాఁ
బని యేమి దోషగతిచిం
తనభాషణములకు నేను దగుదునె యనఘా. 26
- వ. అని పలికి పాము బోయమొగంబు సూచి. 27
- క. వింటే మృత్యువుమాటలు
గంటే నామీదఁ దప్పు గలిగించెద వి
ట్టంటం గట్టం దగునే
యంటకు నగి బోయ యిట్టులనియె నరేంద్రా. 28
- క. నీవును మృత్యువుఁ బాపన
మాదేశితమతుల రొఱగ నాడినయంతం
బోవునె మీపై దోషము
లే వెఱతునె యిట్టు లనినయింతన మీకున్. 29
- వ. అనిన మృత్యువునుం బామును. 30
- క. ఘనుడగు కాలునివశమునఁ
జనియెడు మా కరయ దోషసంగతి గలదే
యనునెడఁ గాలుం డవటికిఁ
జనుదెంచెం బ్రీతి ధర్మసంశయ ముడుపన్. 31
- వ. చనుదెంచి యర్జునకు నాలోకించి. 32
- క. పామును మృత్యువు నేనును
గా మీబాలకుని మృతికిఁ గారణ మీతం

- దేమేఁ గర్మముఁ జేసెం
దా మృతిఁ బొందించె నదియ తలకొని యితనిన్. 33
- క. విను కర్మం బొనరించును
జననము మరణంబు నదియ సౌఖ్యము దుఃఖం
బును గావించు దనచే
సినదానం బడకపోవ శివునకు వశమే. 34
- వ. అని చెప్పి. 35
- క. కావున నిందలు నుడుగుం
డీవాదం బనుడు బోయకిట్లను ధరణీ
దేవాంగన దనయెలుకయు
దేవాలాపములు నొక్కతెరువై యున్నన్. 36
- ఆ. ఇట్టివనటఁ బొందునట్టి పాపముసేసి
వనిత లిట్ల యగుదు రనఘ యివ్వి
ధంబు మరణ మొందఁ దగుకిల్పిషంబున
బాలురిట్ల పోదు రేల కలఁగ. 37
- వ. అని వెండియు. 38
- క. సకలజనంబులుఁ గర్మము
నకు ననుగుణమైన తెరువునం బోదురు దీ
నికి రోష విషాదము లే
టికి విడువుము పాము సంఘటింపుము శమమున్. 39
- క. అన విని తెలిసి విడిచె న
ర్థనకుఁడు భుజగము నపాస్త్రరోషం డగుచుం
జని రెలమిఁ బొంది కాలం
డును మృత్యువుఁ గావు నను విడువు మీవడలున్. 40
- తే. కారు దుర్యోధనుఁడు నీవుఁ గారణములు
బాంధవుల రణమరణ సంప్రాప్తి కనఘ

వారు దమతమ కర్మముల్ గారణములు
గాఁగ నిట్లయి రేల శోకంబు నీకు.

41

వ. గౌతమీలుబ్ధకభుజంగమృత్యుకాల సంవాదం బను నియ్యితిహాసంబు
తాత్పర్యంబు మనంబునం బట్టుకొలిపి యాపుట్టిన కలంకం దొలంగ
జడిసి శమంబున సుఖివి గమ్మనినం గొంతేయాగ్రజుండు సంతసిల్లి
శాంతనవునితో నిట్టనియె.

42

—; అగ్ని దేవుఁడు సుదర్శన యను కన్యకను వివాహంబు నేసికొనుట; —

చ. అనుమ గృహస్థధర్మమునయందుఁ జరించి నరుండు మృత్యు సం
జనితభయంబు వాపికొనఁ జాలునొ చాలదొ యన్న నాసరి
త్తనయుఁడు దానికిం దగు విధంబు దిరం బగు నేనిఁ జాలు న
య్యను వొడగూడునట్టి యితిహాసము విన్ను నరేంద్ర చెప్పెదన్.

43

మ. మనువంశంబునఁ బుట్టి సర్వజనతామందారమై నేల యె
ల్లను బాలించి జగత్త్రివియాప్రజుతలీలం బొల్పె దుర్యోధనుం
డను రా జవిభునొప్పు నర్మదకుఁ గామావేశముం జేసినన్
వనితారూపము దాల్చి పొందె నతనిన్ వై దగ్ధ్య హృద్యంబుగన్.

44

క. ఆరమణికి నతనికిఁ గ
న్యారత్నం బుద్భవించె నమరపురంద్రీ
శ్రీరామణీయకము ని
స్సారంబ గునట్లు గాఁగ జగతీనాథా.

45

క. విను దానికిఁ బేరు సుద
ర్శన యన్నరనాయకుండు సంప్రీతిమెయిం
బెనిచి తన యగ్నిహోత్రం
బున పరిచర్యలకుఁ బనిచె బుజ్జవ మొప్పన్.

46

వ. పనిచిన నప్పొలంతి యప్పనులవెంట మెలంగుచుండె నట్టియెడ.

47

సి. అర్చించునప్పు డయ్యంగనకెంగేలి
జిగిసొంపు చిత్తంబు దిగిచికొనఁగ

నరసి కన్గొనునప్పు డయ్యింతికనుగవ
పొలపంబు రాగంబు వొదలజేయ

నన్యులఁ బని బంచునప్పు డమ్ముద్దియ
పలుకులతీపు గోర్కులఁ గెరల్చ
నల్లన యూదెడునప్పు డక్కొమ్మవా
తెఱతావి ధైర్యంబు ద్రిప్పకొలువ

తే. మరుఁడు దోడ్తోడఁ దేకువమాలి కదిసి
తూపుగముల క్రొవ్వాడిమి సూప నంత
కంత కగ్గల మగువలవంతఁ దూలి
పోయెఁ బావకుఁ డేమి సెప్పుదు నరేంద్ర.

48

ప. ఇట్లు మదనాగ్ని నుదిలకొని యగ్నిదేవుం డక్కాంతతో నేకాంతంబున
నిట్టనియె.

49

సీ. చిగురుటాకుల గానిసేయు సీయడుగుల
చెలువంబు సూడ్కులఁ జేర్చికొనియె
మారేడుపండులగారాము సెఱచు నీ
యెలచన్నుగవ వేడుకలఁ బొనరెచ్చ
నునుదీవఁ జీరికిఁ గొనిన నీ మైదీవ
మరిపంబు డెందంబు మరులుకొలిపె
నెఱచందురుని సిగ్గువలువంగఁ జాలు నీ
నెమ్మొము దాలిమి వమ్ముసేసె

తే. నాతి సీకు నై పెక్కుబన్నములు వడితి
నంగజునిచేత వల్లభ పగుము నాకు
నావుడును సిగ్గుగదిరి యాననము వాంచి
యలఁతియెలుగున నిట్టను నాలతాంగి.

50

క. కులకన్యకలకు వేడుకఁ
దలవీడులఁ బరులతోడితగుమాటలకుం

- దలకొనఁ దగునే గురుజన
ముల కా కితైఁబగువారు పురుషార్థనిధి. 51
- వ. అసిన విని హుతవహుం డట్ట కాక యనియె నాసమయంబున. 52
- ఉ. ఆనరనాయకుం డొకమహాధ్వర మెంతయు వేడ్కఁ జేయఁగాఁ
బూని మహిసురావలికిఁ బూజ తొనర్చఁగఁ దాను బ్రాహ్మణుం
డై నయ మారఁగా ననలుఁ డాతనిపాలికి వచ్చి నాకు నీ
వే నృప నీదుపుత్రి గృపయేర్పడ దానము గాఁగ నాపుడున్. 53
- వ. అవ్విభుండు. 54
- తే. అన్యవర్ణుండు దీనుఁ డీయనకు నెట్లు
గూఁతు నీవచ్చు నని మడిఁ గుత్స వుట్టి
యీఁడ ప్రార్థన మఫల మై యేఁగి యజ్ఞ
సమయమున నగ్ని దనమూర్తి సంహరించె. 55
- క. కని యజ్ఞనపతి ఋత్విజు
లును దానును వెఱఁగుపడి విరోధము వాటి
త్రైవీకో కర్మగతుల నని
మనమున నూహించి భవ్యమంత్రముఖరులై. 56
- వ. పావకునిం బ్రస్తుతించు చుండ నద్దేవుం డాభూదేవతలకు నల్లన తన తెఱం
గెఱింగించిన. 57
- తే. వార లాన్యపుతోఁ జెప్ప గారవంబు
సంతసముఁ దలకొనఁగ నయ్యంతిఁ బెండ్లి
సేసె విప్రకుమారుడై చెన్ను మెఱసి
యగ్ని వరియించె నచ్చెరువంద జనులు. 58
- వ. ఇట్లు సుదర్శనావివాహోత్సవం బనుభవించి విభావసుండు విభాప్రభాస
మానుండగుచు హుతంబులు పరిగ్రహింప దుర్మోధనుయాగంబును సుప్ర
యోగం బై చెల్లెఁ బదంపడి. 59

- క. ఆనలునకు సుదర్శనకును
జనియించె నుదాత్తగుణవిశాలుఁడు సుద
ర్శనసామధేయుఁ డాన్పపుఁ
డనూనధర్మమునఁ దాల్చె నవనీభరమున్. 60
- వ. ఆసమయంబున. 61
- ఆ. అతని కోఁఁగువంతుఁ డనువాఁడు జనియించె
నుదితయశుఁడు వాని కోఁగురఁగుఁడు
నోఁగువతియు ననగ నుదయించి రయ్యోఁగు
వతికి నావిఁబుండు వరుని నరసి. 62
- వ. ఒరుల మెచ్చక. 63
- క. ఆలేమ సుదర్శనునకు
నాలిం గా నిచ్చె నద్దహననందనుఁడున్
తోలతఁ గైకొని పరిణయ
కేలి నడపి విమలబుద్ధిఁ గృతనిశ్చయఁడై. 64
- వ. గృహస్థధర్మానుష్ఠానంబునన మృత్యువు జయింతు నని ప్రతిజ్ఞ సేసి
యోఁగువతియునుం దానును గురుక్షేత్రంబునకుం జని యందు రమణీయ
ప్రదేశంబున విశాల మగుపర్వతాల కావించుకొని యుండె నట్టియెడ నయ్యో
లనాఁగతో నతం డిట్లనియె. 64
- తే. అతిథిఁ బూజించు వేడ్క నా కగ్గలంబు
వెలది నీవును ననుకూలవృత్తిఁ దాల్చి
సౌలయ కప్పని నడవఁగా వలయుఁ బూని
యే నిచట నున్నయప్పుడు లేనియపుడు. 66
- క. అతిథిజనులు దమతమవాం
చితము లనుభవించునట్లు సేయం గనినం
గృతకృత్యతఁ బొందరె గృహ
వతియును గృహిణియును ధర్మభారమువలనన్. 67

క. అతిథి నినుఁ గోరెనేనియు
మతిఁ గింకిరిపడగ యోలమాసగొనక నీ
వతనికిఁ బ్రియంబు నల్పుము
సతికిం బతివనుపు సేయఁ జను నెల్లదియున్. 68

—: సుదర్శనునింటికి ధర్మదేవత యతిథియై వచ్చుట :—

క. అని యూది చెప్పి యొకనాఁ
డనఘ యతం డిద్ధములకు నటవీస్థలికిం
జనినయెడ నతిథి యొక్కఁడు
సనుదెంచిన నాసనాదిసంభావనలన్. 69

క. అతివిసయంబున సమ్మా
నితుఁ జేయఁగ నాలతాంగి నెమ్మొమునఁ జూ
పతఁడు నిలిపి కామాతుర
మతి నైతిం బ్రియ మొనర్చు మానిని నాకున్. 70

వ. గృహస్థధర్మప్రకారంబు నీయెఱుంగని యదియే యని పలికిన నప్పరమ
పతివ్రత వేఱొండు దెఱంగుల నభ్యర్థనీయంబు లయినవస్తువు లుపన్యసించిన
నతం దవి యెవ్వియు నొల్ల ననుటయు. 71

క. సతి దనపతివచనంబులు
మతిఁ జొనుపుం దెంపు మాను మాన వెఱచు న
య్యతిథిపనుపు సేయక త్రో
చుతలం పలవఱుచుఁ జేయఁ జూచుం దలరున్. 72

తే. ఇట్లు లురియాడుచి త్రంబు నెట్టకేని
నాథుఁడెప్పినధర్మంబునకుఁ జొరంగ
నూలుకొల్పి నిర్ణయమునఁ గీలుకొన్న
లజ్జప్రేగునఁబోలే వ్రాలంగ మోము. 73

క. తెజవ యొడఁబాటు మాటం
బఱివోయినగొంకుతోడ బ్రాహ్మణఁ గొని క

న్నటుఁ గగునెడకు నరిగె న
త్రణి వచ్చె సుదర్శనుండు ధరణీనాథా.

74

అ. వచ్చి పర్వశాలవాకిట నిల్చి య
త్రన్విఁ బిల్చె నతిథి దాని నల్ల
నూర కుండు మనియె నువిదయు భూసుర
శాపభీతి నెలుఁగు సూపకుండె.

75

సీ. పేర్కొని పలుమాటుఁ బిలిచి యోయనుట లే
కున్న నయ్యింటిలోఁ గన్న వఱపి
వల్లభఁ గానక వహ్నితనూజుండు
దలఁ కొంది ప్రేముడిపలుకు పలుక
నతని నుద్దేశించి యతిథి నా కాతిథ్య
మొనరించుచున్నది వనిత సీవు
గృహధర్మవిదుడవు కినియకు మయ్యమ
మృనుఁడు నప్పరమపుణ్యాత్మకుండు

తే. నీదుకతమున నేను సమ్మోదమగ్ను
మానసుడ నైతి నతిథులు మహితపూజ
నములు గాంచినగృహములు విమలతరము
లంద్రు బుధు లింత యెఱుఁగుదు నట్ల నడతు

76

వ. అని పలికి వెండియు.

77

ఉ. నావచనంబు నట్టుల మనంబును దీనికి సాక్షు లుర్వియుం
దావకుండున్ జలంబును నభంబును వాయువుఁ జంద్రసూర్యులున్
నావుడు మ్రోసె నాకసమునన్ విశదంబుగ దివ్యవాణి సం
భావితుఁ డీతఁ డీవిభునిపల్కు నిజం బని కౌరవేశ్వరా.

78

అ. అప్పు డతిథి ప్రీతి నతనిసన్నిధి కేఁగు
దెంచి దుర్నిరీక్ష్యతేజ మడరఁ
దనదుమూర్తి యధికతరసమున్నతిఁ బొలు
పెసఁగ నిల్చి యతని కిట్లు లనియె.

79

సీ. ధర్మదేవత నేను దగ నీదుచిత్తంబు
నారయ వచ్చితి ననఘ నీవు
నిశ్చలవ్రతుడవు నీవ్రతిజ్ఞకు హాని
గలిగినఁ దెగఁజూడఁ దలంచి తిరుగు
వెనువెంట మృత్యువు విను జయించితి దానిఁ
గామరోషాదివికారసహిత
ముగ నంతరంగంబు మున్న గెల్చితి భవ
త్సతియుఁ బవిత్ర యస్థలిత చరిత

ఆ. యొడలితోడ నీకు సూర్యలోకమునకు
నరుగ వచ్చు నెప్పుడరుగుతలఁపు
దోచె నప్పు డిదియుఁ దోడిద యై ప్రీతి
నరుగుదెంచు ననియెఁ గురువరేణ్య.

80

వ. అని వెడియు.

81

చ. నరవర పౌల్పు నోఘవతి నా నదియై జనపావనాకృతిం
బరమతపంబులోనినగపాలను నియ్యమ యున్న సామున
స్వైరవునఁ దొంటిమై నిలిచి నీకుఁ దగం బరిచర్య సేయు ని
చ్చరితము మీకు నిర్మలయశంబు నొనర్చుట కే నొనర్చితిన్.

82

వ. అని చెప్పి ధర్మండు ధవళహయసహస్రంబు పూనిన మానసియరథంబు
నం జనియె నోఘవతి యద్దేవునిచెప్పినట్ల వర్తిల్లె సుదర్శనుండు బరమ
సంతోషభరితుండయ్యెఁ బాండవాగ్రజా నీమనంబున నెక్కొలుపు మీ
క్రథయభిప్రాయంబు.

83

ఆ. అతిథిపూజఁ గడచినట్టిధర్మవు గృహ
స్థులకు నొండు లేమి దెలుపు చున్న
యది సమ స్తకిల్చిషాపహ మీ యితి
హిస మిచ్చు నెల్ల యభిమతములు.

84

- క. అనినఁ బితామహుతో న
జ్జనపతి బ్రాహ్మణ్య మవులజాతులు మూఁటన్
జనియించినవానికి దొర
కొనునొకొ యతివిమలకర్మ గుణ యోగమునన్. 85
- వ. అని యడిగిన నతం డతని కిట్లనియె. 86
- తే. బ్రాహ్మణత్వంబు గడు దుర్లభం బనేక
జన్మములఁ బొంది తిరుగంగ సంభవించి
నపుడు గనునది యున్నతమైనయప్పు
దంబు విను మెఱిగించెద దానితెఱగు.

—: ఇంద్రమతంగసంవాదం బనునితిహాసప్రకారము :—

- వ. అది యింద్రమతంగసంవాదం బనునితిహాసం బాకర్ణించిన నెఱుంగనగుం
గావున నక్కఱ యుపన్యసించెద నొక్కవిప్రునికొడుకు మతంగుం డను
వాడుయజ్ఞార్థంబై నపనికిం దండ్రీపనుపునం బోయి. 88
- క. మదమునఁ బెలుచన యొకగా
డిదకొదమం గోల గొని యడిచె నడిచిన నొ
వ్వొదవి తనతల్లిఁ జేరఁగ
నది సని న స్నీతఁ డడిచె నని చెప్పటయున్. 89
- వ. ఆగార్హతి దనకొదమతో వీడు చండాలుండు ప్రచండస్వభావుండు గాకుం
డునే యనినం బూర్వజన్మకర్మవిశేషంబునం దిర్యగ్భాతిభాషావిదుం డగుట
నవ్వప్రపుత్రుం డప్పల్కులు విని యిది దూషణభాషణంబు గాదు నిరూ
పణా లాపంబై యున్నది యట్లు గావున మాలతనంబు గలుగ నేర్పు నని
నిశ్చయించి యగ్గాడిదకడకుం బోయి. 90
- క. తనకుం జండాత వ
చ్చినకారణ మడిగి దానిచేతం గంద
ర్పనిచెయిది మంగలికి నిజ
జననికిఁ బొం దగుట విషాదముతోడన్.

వ. తనపోయెడుపనికిం బోవక మరలి సదనంబునకుం జని జనకున క తైలం
గెల్ల నెఱింగించి యతనితో శూద్రబీజంబున బ్రాహ్మణియందు జన్మించిన
వాడు చండాలుం డగుటకు సందియం బేమి గార్దభి శాపజాత గానోపు
నది యున్నరూప వలికె బ్రాహ్మణ్యంబు దపంబున సంపాదించెదం గాక
యని పల్కి పిడ్గాని వనంబునకుం బోయి 92

క. పరమతప మాచరింపంగ
సురపతి వొడచూపి యడుగు సువ్రత నీకున్
వర మిచ్చెద ననిన ధరా
మరత్వ మి మ్మనియె నతఁడు మది ముద మొదపన్ 93

చ. అనవుడు బ్రాహ్మణత్వము మహత్త్వ మెఱుంగవ యన్యజాతి కం .
దునె యది యొండు వేడు మది దోచిన మే లనియున్ బలారి వాఁ
డనితరసాధ్యమైనతప మస్థలితంబుగఁ జేయు చుండెదం
జనుము మహాత్మ నీవనిన సస్మితుడై యతఁ డేగె నేగినన్. 94

వ. మతంగుం డేకపాదంబున నూరేండ్లు తపంబు సేసిన నింద్రుండు గ్రు
మ్మఱ వచ్చి. 95

డీ. ఏను వల దని చెప్పిన మాన వెట్లు
పరమదుర్లభపద మానపడి కరంబు
మేలితప మాచరించె చండాలుఁ డిట్టి
దాన నశించు నిది నీకుఁ దగదు విడువు. 96

వ. విను మిత్రై యంగుతపంబునకుఁ బదిమడుంగులు సేసి చండాలుండు శూద్రుం
డగు నూలుమడుంగు లనుష్ఠించి శూద్రుండు వైశ్యుండగు వేయిమడుంగు
లొచరించి వైశ్యుండు క్షత్రియుండగు నప్పుజ్ఞాచరణంబునకుఁ బదివేలు
మడుంగులు నిర్వర్తించి క్షత్రియుండు దుర్బాహ్మణుం డగు నానియ
మంబునకు లక్షమడుంగులు సల్పి శమదమనత్యాహింసల నమాత్సర్యం
బున నార్యబ్రాహ్మణహృదయంబులు సదయంబులు గావించి దుర్బాహ్మ
ణుండు సద్బాహ్మణుం డగు నిట్లు బ్రాహ్మణ్యం బలఁతులం బడయ

వచ్చునే పడసియు నది సెడకుండ నడప శక్యం బగునే యనేకజన్మం
బుల నొకప్పుడు బ్రాహ్మణజన్మంబు నొందియుం గొందఱు ధనవాంఛా
విషయలోల్యాదులం దదాచారంబుగ దిగ విడచి చెడుదు రిట్టిమహాపదంబు
గోరి నిన్ను నీవ యేల వినాశంబు నొందించుకొనియెద వీతపోన్యస్థ సాలించి
తగునది యొక్కవరంబు వేడు మనియె ననిన వాఁ డూర కున్న నాఖం
డలుం డరిగె వెండియు. 97

క. అంగుష్ఠ మొకటి మోపి మ
తంగుడు నూజేండ్లు సేసెఁ దపము నియతిమై
సంగముతో లస్థులతో
సంగతముగఁ దోష వెక్కనముగా నరముల్. 98

ఆ. ఇట్లు సేసి శక్తి యెల్లను గడచన్న
నతఁడు నేల వ్రాలె నతిరయమున
వచ్చి యమరఁ బట్టి వాసవుఁ డక్కట
నీకుఁ జెప్పనయ్య నెమ్మి నేను. 99

వ. క్షత్రియాదులచేతనుం బట్టువడని బ్రాహ్మణశార్దూలంబుతోడి మేలంబు
దక్కుము నీకు నొక్కవరం బిచ్చెదం గైకొను మని పల్కుటయు నతం
డొడంబడినం బరమాదరంబున. 100

ఆ. చండదేవుఁ డనఁ బ్రశస్తి వహించి సు
శ్రీలు పూజనంబు నేయఁ గామ
రూపధారి వై నిరూపింప విహగభా
వంబు గల్గి ప్రమదవర్తి ఁగుమ. 101

క. అని వర మిచ్చి మహేంద్రుఁడు
సనియె ననిన విని యజ్ఞాతశత్రుఁడు గాంగే
యునితో బ్రాహ్మణ్యము పెఱ
జనులనుఁ బొందంగ ని ట్లశక్యం జేసిన్. 102

—: విశ్వామిత్రుఁకు బ్రాహ్మణ్యము గలిగినతెలుంగు :—

వ. విశ్వామిత్రుం డెట్లు వొందె నత్తెలుం గెఱింగింపవే యని యడిగిన నన్నర
దేవునకు దేవప్రతుం డిట్లనియె 108

సీ. జాహ్నుషీదేవికి జనకుడై వెలసిన
జహ్నునికులమున సంభవించె
గాధి నాఁ బ్రకటభూకాంతుఁ డాతనిపుత్రి
యగునత్యంతి దన కాలిఁ గాఁగ
సీమ్మని యర్థించె నమ్మహిశ్వరు ఋచీ
కుం డనుముని భృగుకులవరేణ్యుఁ
డతని కీ నొల్ల కప్పతి దనకూఁతున
కుంకువగాఁ జెప్పె నొక్కకర్ణ

తే. మసితమై తెలుపారెడుహరులు వేయి
మానియై భార్గవుఁడు దేరఁ బూని వరణుఁ
గానఁ జని యవ్విధముఘోటకముల వేడె
నాతఁ డిచ్చుట కొడఁబడి యతనితోడ.

104

క. నీలసినప్పు డట్టిహ
యావలి ప్రభవించు నెచటనైన ననవుడున్
దీవించి యరిగి యమ్ముని
దేవతటిని యుత్తరంపుఁదీరమునఁ దగన్.

105

వ. నియతుండై తలంచినతత్క్షణంబ గాధిచెప్పినచందం బగుగుఱ్ఱంబులు వేయు
నుం బుడమి పొలిచి నిలిచె దానం గన్యాకుఙ్గంబున కనతిదూరం బగు
తత్రదేశం బశ్వతీర్థం బనం బరఁగె నమ్మునికుమారుం డత్తురంగంబుల
నిచ్చిన నచ్చెరువును సంతోషంబును శాపభయంబును హృదయంబున
ముప్పరిగొనం దన పుత్రికి నుంకువగా నియ్యకొని.

106

తే. గాధి యమ్మునిపుత్ర శీఘ్రమునఁ జెండి
సేసె నిట్లు వరించి ఋచీకుఁ డధిక

సమ్మదమున గృహస్థధర్మమ్ము నడపు
చుండి సంతానకాంక్ష నయ్యువిదతోడ.

107

ప. నీకుం బుత్రోత్పత్తి గావింపం జాలువరువు సంపాదించెద ననియెఁ దొల్లి
దానితల్లి దనయల్లునిమహాభావం బెఱుఁగుటంజేసి యాసత్యవతితో నాకుం
దనయిండు గలుగ దయ సేయునట్లుగాఁ బుణ్యకర్తయగునీభర్తం బ్రార్థింపు
మనినయది గావున నమ్మాట యమ్ముద్దియ యతనికింజెప్పిన నప్పరమ
ధర్మపరుండు.

108

తే. రెండుచరువు లొనర్చి యొక్కండు బ్రాహ్మ
జత్వ మత్సుజ్జ్వలముగ నొనర్చ నొకటి
రాజభావంబు నధికతీవ్రముగఁ జేయఁ
జాలునట్లుగ నిజతపశ్శక్తిఁ జేసె.

109

ప. ఇట్లు గావించి యారెండిని సత్యవతికిం జూపి తత్రప్తభావంబు వేఱువేఱు
యుపన్యసించి షాత్రం బయినచరువు మీతల్లి కిచ్చి బ్రాహ్మం బయిన
దాని నీవు వుచ్చికొనుము ఋతుకాలంబున నీతల్లి యశ్వత్థంబును నీ వుచుం
బరంబును నాలింగనంబు సేసి భక్తితో మీమీ చరువు లుపయోగించు
నది యని నియోగించె వారియుపయోగంబునమయంబున విధివశంబునం
జేసి.

110

క. చరువులు నమ్ముని చెప్పిన
తరువులు వీడ్వడియె సుతకుఁ దల్లికి నట్ల
య్యిరువురు సుపయోగింపఁగఁ
గరువులు దత్తత్రప్తకారకలితము లయ్యెన్.

111

ప. దివ్యబోధ మహనీయుండు గావున.

112

ఆ. చ్యవననందనుండు సత్యవతీగర్భ
భంగి సూచి యకట బ్రాహ్మణుండు
గాఁడు తరుణి నీదుకడుపులోపలిబిడ్డ
క్రూరుడైనరాచకొడుకు గాని.

ప. అని పల్కి చరుతరువ్యత్యాసంబున నట్లగుట దేటపడం జెప్పిన నబ్బోటి
యత్యంతవిషాదవేదనాదూయమానమానసయై. 114

క. నీకుం బుద్ధైడుకొడుకు వి
వేకనిధీ బ్రాహ్మణత్వవిరహితుఁ డైనన్
లోకము మెచ్చునె యట్టులు
గా కుండఁగఁ జేయు తపము గౌరవ మొప్పన్. 115

తే. నాకు నివ్వర మిమ్ముని నమ్ర యగుడు
వీడు బ్రాహ్మణుడగుఁ గాక వేనికొడుకు
నందు రాజత్వసంపద యతిశయిల్లు
ననియెఁ గరుణార్ద్రచిత్తుడై య తపస్వి. 116

ప. అట్లమ్ముని యావహించుటకతంబున సత్యవతిపుత్రపౌత్రులైనజమదగ్ని
పరశరాములు గ్రమంబున బ్రహ్మక్షత్త్రుజేజోవిరాజితులయిరి గాధి
భార్యకు జనియించి విశ్వామిత్రుండు 117

క. నరనాథుం డై యుండియు
జరుతరుగుణసంక్రమమున సద్రాహ్మణతా
స్ఫురణంబు వడసెఁ దపమును
గర మధికం బతనియందుఁ గలిగెఁ గుమారా. 118

—: వీతహవ్యం డనురాజునకు బ్రాహ్మణత్వంబు గలిగిన ప్రకారము :—

ప అనిన విని ధర్మజుండు వీతహవ్యం డనురాజు బ్రాహ్మణత్వంబుఁ బడసె
నని విందు నత్రైలం గెఱింగింపు మనవుడు నతనికి శతననందనుం డి
ట్లనియె మనుసంభవుడైన శర్యాతియన్వయంబున హైహయం డనునొక్క
జనపతి జనియించి వత్సదేశాధీశుం డయి పొలిచె నతనికి వీతహవ్యనామం
బునుం గలిగియుండుఁ దదీయభార్యలు పదుండ్రు వారలు వీరులు ప్రబ
లులు నగు పుత్రుల సూర్వురఁ గాంచి రమ్మహరధులు విక్రమకుతూ
హలంబున. 119

- సీ. హర్యశ్వుఁ గాశీశు నాజికిఁ బిలిపించి
యొక్కయుమ్ముడి లావు నుక్కు మెఱయఁ
బొదివి బంపిరి వాని పుత్రుండు పట్టంబు
గట్టె సుదేవుండు గ్రమ్మజంగ
నురవడి నరిగి యద్ధరణీశు ననిఁ దెగఁ
జూచి రాహైహయసుతులు గడిమి
నాతనినందనుఁ డగుదివోదాసుండు
రాజైన అమ్మహిరమణుమీద
- ఆ. నడచి వారు ఘనరణం బొనరించి సై
న్యంబుఁ ద్రుంచి రోడి యతఁడు వాటి
ప్రకటనయమిని భరద్వాజమునిఁ గని
యధికభక్తి నతని నాశ్రయించి. 120
- క. తనకులము వీతహవ్యుని
తనయులచేఁ ద్రుంపఁబడుట దగ నెఱిగింపన్
విని యతఁ డోడకు నీకొక
తనయునిఁ గల్పింతు రిపువిదారణనిపుణున్. 121
- ప. అని పుత్రకామేష్టి సేసినం బ్రభవించినపుత్రుం డప్పడ పదుమూఁ డేండ్ల
ప్రాయంబువాఁ డయ్యెఁ బ్రతత్తననామధేయుం డగునక్కుమారుం డమ్మ
హాత్మునియనుగ్రహంబున వేదంబులు ధనుర్వేదంబును వేగంబ యధిగ
మించి. 122
- చ. ముని కృప నావహింపఁగ నముజ్జ్వలతేజముఁ బొంది ప్రీతిమై
జనకుఁడు యౌవరాజ్యపదసంగతుఁ జేసినఁ బేర్చి యవ్వీభుం
డనుమతి సేయ నెత్తి చని యాజిముఖంబున వీతహవ్యనం
దనతతి నెల్ల గీ టఁచె దర్ప మెలర్చుఁగ నశ్రమంబునన్. 123
- క. తనయులఁ దెగటార్చి వడిం
దనమీదం గవిసినం బ్రతర్థను శౌర్యం

బున కలికి వీతహవ్యం
డనయము వెసిఁ బాతె భృగువునాశ్రమమునకున్. 124

ఆ. పాతీ భీతి దోడఁ బల్గు నమ్ముని తన
దైనశిష్యసమితి లోన నునిచె
నతనిఁ గాశిరాజసుతుఁడును వెనువెంటఁ
దగిలి యచటి కరిగి తగువిధమున. 135

క. మునిపతికిని వినయము సే
సిన నిట రాకకుఁ గతంబు సెప్పు మనియె న
జ్ఞనసంద్యుఁ డక్కుమారుం
డనఘా మధ్యస్థవృత్తివై వినవలయున్. 126

వ. ఆని పలికి తమకులంబు వీతహవ్యనికొడుకులచేత నశించినవిధంబును
దాను వారల నందఱు ప్రమందించుటయును వీతహవ్యుఁ డాహవంబునం
దనకు నోశి పాటుటయును జెప్పి మునీంద్రా యారా జిట వచ్చె న్నాతనిం
బొలియించుటకై వచ్చితి ననిన సత్ప్రవోధనసత్తముండు. 127

క. విను మిచ్చట నృపకులసం
జనితుఁడు లేఁ డింతయుం బ్రశస్తమహీదే
వనికాయమ కనుఁగొను మని
తనశిష్యప్రతతిఁ జూపె దయ చిగురొత్తన్. 128

వ. చూపినం జూచి. 129

ఆ. అతఁడు నగుచు భృగునియడుగుల కెఱిగి మ
హాత్మ దీన నేఁ గృతార్థవృత్తి
నైతిఁ బగతు నిట్లు జాతికిం బెడఁబాపి
గాసి గాఁగఁ జేయఁ గంటిఁ గాన. 130

క. కలుగునె యమోఘ మగునీ
పలుకున కన్యతత్వ మేను బనివినియెద న

న్నలఋకృపఁ జూడు మని తగఁ
బలికిన ముని ప్రితి నాన్మపతి వీడ్కొల్పెన్.

131

ఆ. వీతహవ్యఁడును మహాతపస్సంధీవుఁ
డై నయమ్మునీంద్రు నప్రతర్క్య
భంగి భాషణముల బ్రాహ్మణుడై గృత్వ
మదనమాఖ్యఁ గాంచె మహితసుతుని.

132

వ. తత్పుత్రపౌత్రక్రమంబున సుతేజసుండును వర్చసుండును నిహవ్యఁడును
వితత్యుండును సత్యుండును సంతుండును శ్రవసుండును దమసుండును
బ్రహ్మకుండును వాగీంద్రుండును బ్రమతియును రురుండును సముదుండును
శునకుండును శౌనకుండును నన మహాద్విజులు జన్మించి రిట్లు విద్యా
మౌక్తికశ్రేణివంశం బగు మునివంశంబునకు మూలం బయి యవ్వీత
హవ్యుండు భవ్యకీర్తి వడసెఁ బాండవాగ్రజా యింక నెయ్యది యడిగెద
వడుగు మనుటయు నతండు దైవంబును బౌరుషంబును నను రేంటి
యందు నెయ్యది యధికంబు సెప్పు మనిన నప్పురుషవరుండు దొల్లి
యిట్ల వసిష్ఠుండు బ్రహ్మ నడిగిన మహిత్ముం డుపదేశించిన వాక్యంబుల
యర్థంబు లుపన్యసించెద నాకర్ణింపు మని యిట్లనియె.

133

—; భీష్ముండు ధర్మరాజునకు దైవపౌరుషంబుల తెలుం గెఱింగించుట :—

క. క్షేత్రంబు పురుషకారము
ధాత్రీశ్వర బీజ మరయ దైవము రెండున్
సూత్రపడఁ గూడెనేనిం
బాత్రం బగుఁ గర్మకరుండు ఫలమున కెందున్

134

క. విను పురుషుండు గావింపని
పనులకు దైవ మది యెట్లు ఫల మొనరించున్
జనములు గార్మము నడపఁగ
ననుకూలత నిచ్చుఁగాక యయ్యైఫలముల్ఁ

తే. పౌరుషమ్ము దైవంతోడ్పాటు లేక
ఫలముఁ బొందంగ నేరదు పార్థివేంద్ర

విత్తు సహకారి గాకున్న రిత్తనేల
వంధ్య మగుఁ గాక తా ఫలవంత మగునె. 136

తే. మేలు రెండులోకంబుల మేల తెచ్చు
గీడు సేసినఁ దప్పదు కీడ యగుట
కాన పురుషవర్తనమున కానుకూల్య
శీల మగుదైవ మది ఫలసిద్ధిఁ జేయు. 137

క. అనలం బించుకయైనఁ బ
వనుచేతవెలుఁగొందుమాడ్కి వర్ధనముం బొం
దును సత్కర్మాచరణం
బున దైవము నానుకూల్యము గురుప్రవరా. 138

క నేయి పౌలు పఱిన దీవియ
మాయుకరణిఁ గర్మశుద్ధి మలిగిన హీన
త్వాయ త్రంబై తానును
మాయును, దైవానుకూల్యమహిమ మహిశా. 139

తే. పరశురాముఁడు భృగుఁడును బలియు తోను
గాఁగ మహనీయపురుషులు గర్మసూక్ష్మ
భంగిఁ గలుషితదైవప్రభావితాత్ము
లైరి కర్మంబు దైవంబు నలఁతు లెట్లు. 140

క. విను పౌరుషమును దైవము
నన రెండును గార్యఫలము నందింపఁగ నె
ట్టిన కారణములు గావున
జననాయక శదృశములు విచారింపంగన్. 141

ప. ఆనిన విని ధర్మతనయుండు సత్కర్మంబుల నయ్యెడుఫలంబులు విన
వలతు ననుటయు నక్కురుసత్తమునకు నక్కురుపితామహుం డిట్ల
నియె. 142

- సి. అధ్వపరిశ్రాంతుఁ డగువంతవానికి
 నన్నం బీడినఫల మట్టి దిట్టి
 దనఁ బెద్ద యగ్నిసమారాధనమునకుఁ
 బొరుషశ్రేష్ఠత భవ్యదాన
 ములకుఁ దత్తద్వస్తువులమహామహిమలు
 మౌనంబునకుఁ బరిజ్ఞానశక్తి
 యతులతపంబున కధిక భోగము లహం
 నకు రూపబలచిదైశ్వర్యసీధీ
- ఆ. బ్రహ్మచర్యమునకుఁ బరమాయు వుపవాస
 ములకు జిత్తశుద్ధి ఫలజలంబు
 లాహరించి యునికి కాధిరాజ్యము పత్ర
 భక్షతకు దివంబు ఫలము లధిప.
- క. క్షుతివతనమునకు నర్థ
 ప్రతిబోధంబునకు వరుస ఫలములు సౌఖ్య
 స్థితియును సుగతియు సత్య
 వ్రతమునకు ఫలంబు ముక్తి వసుధాధీశా.
- క. ద్రుమముల దళకుసుమఫలో
 ద్దమములక్రియఁ గర్మముల నొదవుఁ దత్ఫలముల్
 దమతమతఱిఁ గర్తకు భో
 గ్యములై నియతిని కుభాశుభాకారములన్.
- ప. అని చెప్పి.
- చ. వినుము జరాశుబంధమున వెండ్రుకతండముఁ బండ్లు వీనులుం
 గనుఁగవయ్యున్ జరఁ బొరయుఁ గాని యొకప్పుడుఁ దృప్త జీర్ణ గా
 దనయముఁ బేర్చి ప్రాణముల నప్పక పో వనిరోగ మల్పబు
 ధి నరులు ద్రోవ లే రది ముడిం జొర నీరు సుఖార్థులై బుధుల్.
- క. పాపంబుఁ బుణ్యమును దృ
 ష్టాపరులకు దుఃఖసౌఖ్యసంపాదు లగున్

143

144

145

146

147

భూపాల విత్పాస్తులు ని

రేవు లగుట వారిఁ బొంద లే వాఫలముల్.

148

- వ. అని పల్కినం బాండునందను లందఱుం బ్రహ్మర్షోత్కర్షంబు నొందిరి
గంగానందనుండు ధర్మనందను నుద్దేశించి యీయర్థజాతంబు మునిప్రణీతం
బయి యధిగతం బైనది నీకు నుపదేశించితి నీ వింక నేమి విన వల తన
వుడు నాభూవల్లభుండు నిజాశ్రయంబున కాస్పదం బయినపురుషునెడ
భక్తజనంబు చరితం బెట్టిది గావలయు నని యడిగిన నతం డతని కిట్ల
నియె.

149

—:భీష్ముండు ధర్మజున కాశ్రయం బెప్పుడు నపరిత్యాజ్యం బని చెప్పట:—

- క. విను కాశీశ్వరుదేశం

బున నొకలుఖకుండు వేటవోయినచోటన్

ఘనతరవిషదిగ్ధశరం

బున నేసిన మృగముఁ దప్పి భూజముఁ దాఁకెన్.

150

- క. పూవులఁ గాయలఁ బెరిగిన

యావృక్షము శుష్క మయ్యె నవ్విధమున ధా

త్రీవర తదీయకోటర

మావాసము గాఁగ నొకమహాశుక ముండున్.

151

- క. అది తరువు విడిచి పోవక

హృదయంబున భక్తి పేర్చి నెండను గాలిన్

బెదరక ధృతిమై నయ్యెడఁ

గదలక యుండె ననుజీవిగౌరవ మెసఁగన్.

152

- ఉ. దానియుదాత్తవృత్తము శతక్రతుఁ డాత్మ నెఱింగి వచ్చి బెం

దైనది యిమ్ముహిజము మహాతరువుల్ ఫలవృద్ధి నొంది యి

క్కాన ననేకముల్ గలుగఁగా నిటు లేటికి నిందు నిల్వ నో

మానితకీరమా యనియె మానుషభంగికరూప మొప్పగన్.

153

- వ. అనిన విని యాశుకంబు.

154

- చ. అనయముఁ బండు చుండునెడ నాశ్రయ మొప్పిన నిల్చియెండి పో
యినతఱిఁ జాసి పోక తగ వెట్టు కృతఘ్నత గాదె యివ్విధం
ఋనిమిషనాథ యన్న నతఁ డచ్చెరువంది పురాకృతోపసం
జనితవిశేష మీఖగము జానుగ నన్ను నెఱింగె దీనికిన్, 155
- వ. మే తొనరెదం గాక. 156
- క. అని తలఁచి నీదుపలుకులు
విని మెచ్చితి వరము గోరు విహగోత్తమ నీ
వనిన శుకంబు మహీజం
బునకుం బేరెలమి వేఁడె భూపవరేణ్య. 157
- ఆ. అమరవల్లభుండు నమృతసేవనమున
భూజము నకుఁ దొంటిపొల్పుకంటె
మిగుల నెలమి సేసె మేలియాశ్రితు లిట్ట
మనుతు రధిపుఁ గురుకుమారవర్య. 158
- :విభులకుం బాటించవలయువారిని భీష్ముండు ధర్మజునకుఁ జెప్పట:—
- వ. అనిన నతం డెవ్వరిఁ బాటించుట విభులకు వలయు నని యడిన నాభూ
పతికి భీష్ముం డిట్లనియె. 159
- సీ జననాథ విను తపస్సాస్వాధ్యాయముఖకర్మ
కరణత నుభయలోకముల వశగ
తములఁ జేయఁగఁ జాలుధాత్రీసురులు మన్న
నకుఁ బాత్రములు పతి నాతి కెట్లు
రాజునకును నట్లు బ్రాహ్మణుఁ డొడయుండు
బ్రాహ్మణుం డనుమాటపావనంబు
హర్షించి శుభముల నలిగి యాపదం నిం
ద్రునకైనఁ జేయు విప్రుండు నృపతి
- ఆ. గొడుకుఁబోలె నరయ గురుఁబోలెఁ గాలువంగ
నగ్నిఁబోలె నిష్ఠ నర్చితుఁడుగఁ

జేయ వలయు విప్రుఁ జెప్పెద వేదసం
వాద మేకబుద్ధి నాదరింపు.

160

ప వేదంబులు దమలోన గోష్ఠి సేయుచున్న సమయంబున.

161

సీ. బ్రాహ్మణజాతికిఁ బరిభవం బొనరింప
మున్నుచేసిన పుణ్యములు నశించు
జపహోమముఖకర్మసంచయంబున కధి
కతరంబు విప్రముఖమున నిడుట
భూసురార్చన మొకమాసంబు సల్పినఁ
బాపంబు లెల్లను బాసి పోవు
నగ్రవర్ణులఁ గాంచి యాదరింపక యుండు
కంటెను గీ డొండు గలుగ దరయ

తే. నని క్రమంబున ఋగ్వేదమును యజుస్సు
సామము నధర్వణమ్మును సారభూత
భవ్యసంభాషణము సేత దివ్యమునుల
వలన విందుము కౌరవకులవపిత్ర.

162

—: భిష్ముండు ధర్మజ్ఞానకుఁ బరమ మైనధర్మంబు చెప్పుట :—

సీ. అని చెప్పి భిష్ముఁ డమ్మనుజేంద్రునితోఁ బర
మశ్రేష్ఠమైనధర్మంబుఁ దెలియ
విను మని పల్కి యిట్లను మద్రనాథుండు
సత్యవతీపుత్రుచరణములకు
నెఱగి కేలు మొగిడ్చి యెద్దాని నెఱుగుట
యెఱుకల కెల్లను నెక్కు డని న
భక్తికసమ్మతిఁ బ్రార్థించి యడిగిన
నమ్మహాముని దయ నతనిఁ జూచి

ఆ. విష్ణు నెఱుగు టధికవిమలబోధము యజ్ఞ
మూర్తి యజ్ఞకర్తృమూర్తి యజ్ఞ

కలనమూర్తి యజ్ఞఫలమూర్తి విష్ణుఁడ
తండు కృష్ణుఁ డమలతరచరిత్ర.

163

వ. అని పల్కి-యమ్మహాత్ముండు వెండియు శల్యున కిట్లనుఁ గృష్ణుండు విను
చుండఁ గొందఱు బ్రాహ్మణు లతని నుపలక్షించి నాతో నిబ్బాలుండు
యాదవుండైన వసుదేవునకుఁ గంసాసుజయైన దేవకియందు జన్మించినవాఁ
డీతని నీవు క్రతువురువుం డని కొనియాడుటకుఁ గతం బేమి యని యడి
గిన నన్నారాయణుండు నగుచు నన్నుఁ గన్గొని వీరలవ్రశ్నంబునకు
నుత్తరంబు దగ నిత్తు గాక యనిన నద్దేవునకుం బ్రణమిల్లి నిట్లంటి. 164

ఆ. వేదమయుండు వేదవేద్యుండు వేదార్థ
విత్తమప్రియుండు విష్ణుఁడీతఁ
డిట్టిఁ డగుట యాత్మ నెఱుంగుట యుత్తమ
బ్రాహ్మణత్వసిద్ధి భవ్యులార.

165

వ. అనిన విని వారలు దద్భావనం గృతకృత్యులై రని చెప్పిన మద్రవిభుండు
మానసంబు మాలిన్యరహితంబును బ్రసాదసహితంబును నయి చరితార్థం
డయ్యెఁ బాండవాగ్రజా నీకు నీయర్థంబు విజ్ఞాతం బగుట యెఱుంగుదు
నైననుం బ్రజ్ఞా విశుద్ధికరణం బాచరించితి నని చెప్పటయు నతం డత్యం
తసంతుష్టాంతరంగుం డయి గరుత్మంతుండు మహానుభావుం డని విందు
నవ్విహగవిభునివృత్తాంతంబుతెఱుంగ గెఱుంగ విన వలతు వివరింపవే యను
టయు నతం డద్యుతు నాలోకించి యాసుపర్ణుండు నీవ కా విని యుండు
దుంజెప్పెద ననవుడు నప్పుండరీకాక్షుండు వికచవదనుండై యట్ట చేయు
మిక్కురువతి కోర్కి- దీర్చుటకర్తవ్యం బని పల్కిన నాదేవవ్రతుండు
భూవల్లిభున కిట్లనియె.

166

—: భీష్ముండు ధర్మజునకు గరుత్మాతుని చరిత్రంబు చెప్పట :—

సీ. కశ్యపుభార్యలు కద్రువ వినత నాఁ
గల రాతపస్వి వారలకు పరము
గరుణ నిచ్చెద నన్నఁ గద్రువ వేవుర
వినత యిద్దఱ వేడికొనిరి సుతుల

మునియు నట్టగుఁగాక యనియెఁ బదంపడి
యండముల్ వేయిను నండయుగము
వరుసస యాకద్రువకు వినతకుఁ బుట్టె
నవి కుండముల నిడి యరసి యుండి

తే. రహిసహస్ర మేనూఁజేడ్లు నంత నుదయ
మయ్యె నవ్వేయిగుడ్డుల నధికబలముఁ
దేజమును గల్గి యాసర్పరాజి యొప్పు
చుండె నారెండు విరియక యుండె మరియు.

167

కి. తన సవతియైనకద్రువఁ
గని వగపును మత్సరంబుఁ గదిరెడుమదితో
వినత గడున్ వేగిరపడి
యనీతి నొకయండ మనియ నడిచె నరేంద్రుఁడ.

168

వ. అడిచిన నందు.

169

క. పులుఁ గొక్కఁడు పూర్వాంగము
గలిగి జనించుటయు వానిఁ గని యాసతి గ
న్నుల నశ్రుజలంబులు పె
ల్లొలుకఁగ శోకమున మునుఁగునుల్లముతోడన్

170

వ. నివ్వెఱ పడి యుండ నయ్యండజంబు.

171

చ. ఇరువుర మేము పుట్టుదు మహినపుమేనులతో మహాబల
స్ఫురణ వెలుంగ నప్పెనువుఁ బొందఁగ నీ కవియించి తిట్లు మ
త్సరమునఁ జాపలంబునను దత్పల మందుము నీసపత్నికిఁ
వరపుడవై చరింపు మని వారని నెవ్వఁగ శాపమిచ్చినన్.

172

క. వెలు వెలఁ బాటుచు వడఁకుచు
నలుకుచుఁ దనమేముఁ జూచునయ్యంగన న
ప్పలుఁగు కృపఁ జూచి తల్లి
వలవ దడల నిది విధాత్మవశమయి వచ్చెన్.

173

- వ. అని వెండియు. 174
- శా. ఏనూజేండ్లకుఁ బుట్టు నాయనుజుఁ డిం కీయున్నయండంబు నె
దె నన్ దై ర్యము గల్గి కాపుము ప్రయత్నాసక్తిమై వాఁడు ద
ర్శనూనుండు బలాభిరాముఁడు మదీయస్ఫూర్తి మన్మూర్తి నీ
కానందంబుగ నీగు దాస్యము త్రిలోకాశ్చర్యసంపాదియై. 175
- వ. అనియె నిట్లు ప్రథమపుత్రుండు వికలాంగుం డగుటకును శాపప్రాప్తికిని
బరమనిర్వేదనంబు నొంది వినతయు నవ్విహగంబు నిర్దేశించినకాలంబు
ప్రతీక్షించి యమ్యుండంబు రక్షించుకొనియుండం దత్సమయసమాగ
మంబున. 176
- చ. ఘనతరకంధరుండు దృఢకాయుఁడు దీప్తముఖుండు రక్తలో
చనుఁడు మహాత్తమాంగకుఁడు చారుసుసంగతపక్షసారమం
దనుఁడు పరిస్ఫురద్వ్యతివిడంబితబాలదివాకరుండు లో
కనయనపర్వనిర్వహణకారి సుపర్ణుఁడు పుట్టె భూవరా. 177
- క. ఆసమయంబున నరుణో
ద్యాసితగాత్రుండు దొలుతపట్టి యరుణుఁ డు
ల్లాసి యగుచు రవిపరిచ
ర్యాసుఖ మెదఁ గోరి చనియె నంబరపీఠిన్. 178
- మ. జనినం బాసి జనించునష్ట తనయిచ్చుం బక్షినాథుండునుం
జని పద్మోద్భవకల్పితంబు లగుభోజ్యంబుల్ శరీరంబు వ
ర్జన మొందించగ సిద్ధసాధ్యగణముల్ దన్ ముద్దు సేయంగఁ గ్రీ
డనలోలత్వమునం జరించుఁ బరితృప్తస్వాంతఃకై యెల్లెడన్
- వ. ఆక్మలంబున వినోదంబునకై యరిగి యొక్కయెడ. 180
- సీ. చంచలఁ జిగురాకుఁ జించియాడుచు నలి
నెలుఁగించుగండుఁగోయిలలసొంపు
సలరుఁదేనియ గ్రోలియన్ను సొలంబుల
మరియుతేటలనును మోతయింపుఁ

దసిపండ్లరస మాని తమలోనఁ జెలఁగుచుఁ
బలికెడురాచిల్కు పదువురంగుఁ
గొలఁకుల తెలఁకులఁ గూడి క్రీడించు చుం
డెడునంచతండంబునడిబెడంగుఁ

- తే. దరఁగఁదేలుచుఁ బూదీపఁ దగులఁబడుచు
వచ్చుచిటుగాలిసోకును మెచ్చిమెచ్చి
తగిలి కొనియాడుచును వినతయును గద్రు
వయును మున్నీటిచేరువ వనమునందు. 181
- వ. మెలఁగు చుండి రట్టియెడ 182
- చ. కరువునఁ బోసిరో విధునికాంతి సుధాభితరంగఁ దెచ్చి గం
దరు వొనరించిరో హరుజటాస్థలికిం దొడ వైనయేటిపె
న్నురువునఁ జేసిరో యన మనోజ్ఞసితచ్చవి సుల్లసిల్లు సుం
దరతురగో త్రమంబు దవుదవ్వలఁ గాంచిరి చారులోచనర్. 183
- వ. నిజేచ్ఛమై వచ్చినయ్యలై శ్రవంబు ని ట్లాలోకించి. 184
- క. వినత హయ మింతయొప్పునె
యనూనధవళప్రభాధ్యమై యని పలుకన్
విని క ద్రువ యపరాంగం
బున సీలిమ దోఁచె ననియె భూపవరేణ్యా. 185
- చ. అనవుడు నమ్మగాక్షి యిటు లాడితి నవ్వుల కాడితో నిజం
బునకునా నీదుచూపునకుఁ బోలినభంగియొ చెప్పు మన్న న
వ్వనిత దరస్మితస్ఫురితవక్తముతో నిది యేటిమాట న
ల్లనియెడ గాన రాదె తెరలం బలుకం బని యేమి నావుడున్. 186
- వ. వినత దెలియం జూచి. 187
- ఉ. కాదని పూని పల్కుటయుఁ గద్రువ పన్నిద మేమి దీనికి
న్యా దిది యేల రి త్ర యనినన్ విని యాసతి నిక్కమేని నీ

- వేది పణంబుగాఁ దలఁచి యేర్పడఁ జెప్పితి దాని కేను సు-
వాదము సేయువాన గరువంబుగ నొక్కటి నిశ్చయింపుమా. 188
- వ. అనిన విని కద్రువ వినతవదనంబునఁ జూడ్కి నిలిపి. 189
- తే. నీవు గెల్చిన దాస్యంబు నీకు నేను
జేయఁ గలవాన నేను గెల్చినను నీవు
నాకుఁ జేయంగఁ గలవాన వీకడింపి
పన్నిదము సఱ మని తెగఁబాటి పలికె. 190
- క. ఆపొలఁతి యట్లు వల్కిన
శాపము ప్రేరేప నరుణజననికి నుత్సా
హోపేత మయ్యెఁ జిత్తం
భాపన్నిదమునకు నేమి యనఁగల దధిపా. 191
- వ. ఇట్లు వినతయుం దెంపు సేసి యత్రైఱంగున కియ్యకొనియె నయ్యిరువురుఁ
బంచమహాభూతంబులు సాక్షులుగాఁ బల్కి పన్నిదంబు సఱచిరి కద్రువ
పతిపరిచర్యకుం గాల మయ్యె మఱి వచ్చి యశ్వంబు నాలోకింత మని
నెపం బిడి యప్పటికిం జూపు దప్పించె నవ్విధంబున మగిడి యరుగు
దెంచిరి తదనంతరంబ. 192
- సీ. కుటిలంపుఁ దలఁపునఁ గొడుకుల రావించి
కద్రువ యిట్లనుఁ గన్ను నీరు
దొరఁగంగ వారలతో నబ్ధిభౌంతకు
వినతయు నేనును వేడ్క నరిగి
యచ్చతెల్పునఁ గడునభిరామ మగునొక్క
యశ్వంబు గాంచితి మవ్వధూటి
గేవలధవళంబు నా విని యొడ్డార
మునకు నే నదె నల్లదనము గంటె

తే. వెనుకదెస నన్న వాదయ్యె గనలి పన్ని
దంబు సఱచితి మోడిన దాస్యవృత్తి
పచ్చు సవతికి నే నెట్లు వరవుడంబు
సేయఁ దగుఁ దోక నల్లగా జేయరయ్యె. 193

చ. ఆనవుడు వాసుకిప్రభృతు లక్కట ధర్మవు గాదు నీవు సూ
చిన తెరు వట్టిగెల్పు శుభసిద్ధి యొనర్చునె యట్లుగాక య
వ్వనితయుఁ దల్లి గాదె గరువంపుఁదనంబునఁ జూడ మాకు ని
ట్లనఁ దగుదమ్మ యెట్లయిన నయ్యెను బాపము సేయవచ్చునే. 194

క. ఈవిధ మెమ్మెయి నైనం
గావింపఁగ వలయు ననుట గల్గినఁ బరదే
శావాసుల మగుదుము మము
నీ వింకం దగదు తల్లి నిర్బంధింపన్. 195

క. అని రట్టియెడం గొందఱు
జననిఁ దొఱఁగి యెక్కడేనిఁ జని రాభంగిం
జనినతనూజులఁ బేర్కొని
నెనరు విడిచి యానెలంత నిష్ఠరమతియై. 196

—: కద్రువ దనకొడుకులకు జనమేజయునివలన నాశంబు గల్గునట్లు శపించుట :—

చ. ఆమృతకరాన్వయంబున మహాముని వేడ్క నరుండు పాండుభూ
రమణునిదేవి గొఱియిందరంబునఁ బుట్టి ధనంజయాదిసా
మముల వెలుంగుఁ దత్పుతునిమన్నడు సంభృతధర్మమైన పే
ర్ని మెజయ నేల యేలు జనమేజయనాముఁ డరాత్యజయ్యుండై. 197

ఉ. ఆతఁడు సర్పయాగ మనునధ్వరముం గుపితాత్ముడై పితృ
ప్రీతిగఁ జేయఁ దద్దహనభీకరభూరిశిఖాప్రవేశసం
జాతదురంతతాపమునఁ జావఁ గలా రని శాప మిచ్చెఁ ద
త్సౌతన వృత్తికిన్ వెఱచి తక్కుదీనాగము లాభుజంగితోన్. 198

- తే. నల్లగాఁ జేయువార మే మెల్లభంగి
నాతురంగమపతివాల మని రయమునఁ
బోయి వాలధిరోముముల్ వొడివి నీల
రోమసంసయ మేరి కురుక్షితిశ. 199
- క. కద్ద్రువ గన్గొని సంతో
షద్ద్రోతమతి యగుచుఁ బిలిచి సవతికిఁ జూపెన్
భద్రాత్మక యవ్వినతయుఁ
దద్దోహం బెఱుగ లేమి దై న్యము నొందెన్. 200
- క. నగుచుం గద్రువ వరవుడ
వగుము విచారంబు విడచి యనుడు వినత య
ట్లగుఁగా కని లజ్జయుఁ బెను
ఁగయుఁ దొలఁగఁ ద్రోచి చేసె వరవుడము దగన్. 201
- వ. ఇట్లు కపటజయంబునఁ గద్రువ సత్యవినయాదిగుణవతి యయిన వినతం
దనకు దాసిం జేసికొని పరిహీణంబు లయినపరిచారికాకృత్యంబుల
నిత్యంబు నలంచు నుండెం బదంపడి యప్పరమసాధ్వి దనయగ్రతనయుం
దాదేశించిన తెఱం గూహించి రెండవయండంబున జనియించెడుతనూజుం
దలంచుచు నానపాటు గదిరనహ్మవయంబుతో దాస్యం బనాలస్యంబున
నడపుచుండ. 202
- ఉ. యౌవనదర్ప మంది జవ మంతకు నంతకు నగ్గలింప మై
లా వధికంబు గాఁగ సుపలాలన సేయఁగఁ బద్మసంభవుం
దావిహగోత్తముండు హృదయంబున గర్వ మెలర్చ నుద్ధతుం
డై విహరింపఁ జూచి యొకయప్పుడు నారదుఁ డల్లఁ జేరినన్. 203
- వ. అతఁడు భక్తిం బ్రణమిల్లి నిల్చిన నప్పక్షిపుంగవునకు నమ్మునిపుంగవుం
డిట్లనియె. 204
- తే. దాసియై సవతాలికిఁ దల్లి పనులు
సేసి నలఁగంగ నదైనఁ జింత వంత

లేక నీ విట్లు దిరుగుట లెస్సయగునె
యద్భుతోజ్జ్వలతేజ కశ్యపతనూజ.

205

చ. అనుడు విహంగనాథుడు మదంబకు దాస్యము రాకకుం గతం
బనఘవిచార యెద్ది దెలియన్ వినిపింపవె యన్నఁ జెప్పె న
మ్మునివరుఁ డున్నరూపు హయముం గను టాదిగఁ గల్గకశ్యపాం
గలనచరిత్ర మాతన కఖండపరిస్ఫుటభాషణంబులన్.

208

ఉ. చెప్పినఁ గోపమున్ వగవుఁ జిత్తమునం గదురంగ మేలుమే
లప్ప హితంబు సేసెఁ జెలియల్ మను చున్నది పెంపుతోడ నం
చప్పడ వాయువేగమున నయ్యెడకుం జని మాట యెద్దియుం
జెప్పక తల్లికిం బ్రణతి సేసె విషాదభరార్తమూర్తియై.

207

వ. కద్రువపాలికిం బోయి.

చ. పరమవినీతిమై నెఱఁగి బాంధవ మారఁగ నల్ల నిట్టనున్
గరుడుఁడు దారితారి వగఁ గందుచు నీచెలియల్ చరించుని
వ్వరవుడపుంజరిత్రమున వచ్చునె నీ కొకపేర్మి యీసతిం
గరుణ యెల్వఁగా విడువ గౌరవసంపదఁ జేయు నెంతయున్.

209

ఉ. నీకును నేను బుత్రుడన నెమ్మిఁ దగన్ ననుఁ జూచియైనఁ ద
శ్రీ కృప సేత పెద్దయును లెస్స యధర్మము ధర్మ మన్యగల్
నా కవి యేల దాస్యకృతి నాజనయితికి నివ్వెధంబున
న్రాకయు దైవకృత్యమ మనంబునఁ బొంగుదు విడువ గల్గినన్.

210

వ. అనిన విని మొగంబు ముఱకబింపకొనుచుఁ గద్రువ గరుత్మంతున
కిట్లనియె.

211

మ. బలవంతుడవు నేర్పుచందములఁ జెప్పం జాలి యీర్తవ
ల్కులఁ దేర్పం బని లేదు తల్లికి మదిం గూర్చేని వే పోయి లో
కులు నిన్నుం బ్రణతింపఁ దెమ్మమృతమునన్ ఘోరంపుదాస్యంబు నేఁ
దొలఁగం బెద్దెద మీ కనంత మగుసంతోషంబు సంధిల్లఁగన్.

212

- చ. అన విని దాని కియ్యకొని యష్ట సుపద్మండు వోయి కళ్యపుం
గని తనభాషణంబులును గద్రువపల్కులుఁ జెప్పితెచ్చువాఁ
డ నమృత మెట్లు నే నని యొడంబడి వచ్చితి నన్న నాతఁ డ
త్తనయునిఁ జూచి యుల్లము ముదంబును నచ్చెరుపాటు నొందఁగన్ . 213
- క. అమృతంబు దుర్లభం బ
య్యమరుల కేనియు నతిప్రయత్నంబున గు
ప్తము సేసి యుండు వాసవుఁ
డమలచరిత నీకు నగునె యట్టిది దేరన్ . 214
- వ. వినుము. 215
- చ. ఉదకము రక్షకం బగుచు నుండఁగ నుజ్జ్వలవహ్ని యందునుం
బొదువఁ గృపాణశ క్తి ముఖభూరితరాయధహస్తులై బలో
న్మదులు మహోగ్రకోపులు ఘనస్థిరకాయు లనేక రాక్షసు
ల్వొదిగొని కావ నిన్నవలలో నమృతంబు సురక్షితస్థితిన్ . 216
- క. ఉండు నన విని విహంగవి
భుం డల్లన నగుచు నీవు పుత్త్ర)స్నేహ
ఢ్యుండ వయి పలికితే బలి
యుండ నుపాయజ్ఞుడను మహోజ్జ్వల తేజా. 217
- మ అనుమానం బది యేల తెత్తు నమృతం బన్నంగడుం బొంగి యా
తనిఁ దాఁ గొఁగిటఁ జేర్చి కళ్యపుండు పుత్త్ర) నిశ్చయం బట్టయే
ని నిభంబుం గమతంబునుం గలవు వానిం దిన్న లావెక్కు నా
ఘనజంతుద్వితయంబు నీకు నెరగాఁ గల్పించితిం బోవనా. 218
- వ. అనుటయు సంతోషించి గరుత్మంతుం డాగజకచ్చపంబు లెచ్చట నుండు
నెబ్బంగివి యని యడిగిన నమ్మునీండుం డవ్వహగేంద్రున కిట్లనియె. 219
- : కళ్యపుండు గరుడునకు గజకచ్చపంబుల తెలుం గెఱింగించుట :—
- సీ. ప్రాకృమౌనిధిపొంతఁ బర్యతం బొక్కటి
ఘనశృంగకబళితాకాశ మగుచు

నురగనామంబున నొప్పు నచ్చేరువ
 వసియించు నొకమహావారణంబు
 దానితటంబునఁ దామరకొల నబ్ధి
 ననుకరించుచు మధురాచ్చవారి
 సంపద సొంపారు సమదలీలల నగ్గ
 జం బానగంబుపై సంచరింప

లే మిఱ్ఱుఁ బల్లంబు గట్టును మెట్టు నొక్క-
 మట్టమై యది నునుపారుమహితమైన
 యక్కొలన నీరు ద్రావఁగా ననుదినంబు
 నరుగు నయ్యిభవల్లభుఁ డనఘచరిత

220

ఉ. అం దొకకచ్చప్రవరుఁ డత్యధికం బనుకాయమున్ బలం
 బుం దనరన్ వసించు జలముం గొనువాంఛ గజంబు వోయినం
 జెందఁగ నీక సంగరముఁ జేయుఁ బెనంగుచు నీరు ద్రావు గొ
 రుం దెగి యుండు నిట్ట పగ రోష మెల్లర్పఁగ నాఁడునాఁటికిన్. 221

క. విను మధు కైటభు లనియెడు
 దనుజేంద్రులు కచ్చపంబు దంతియు నై పు
 ట్టినవారు దమ్మెఱుంగమిఁ
 బెనఁగుదు రొండొరులతోడ భీకరభంగిన్ 222

క. ఒంటిమెయి నుండఁగా ము
 క్కంటికి నాకచ్చపంబు గొరుం బట్టం
 గంట యరిది యొకపటి నా
 రెంటిం బొదువంగ వలయు రే వెర వారన్. 223

వ. అనువుడు వైనతేయుండు 224

అ. ఒకటి గొలనిలోన నుండు నొక్కటి గొండ
 మీద సంచరించు మీరు రెంటి

- నడగ నొక్కమాట యడిరి పట్టుట కృత్య
మనియెదరు వశంబె యట్లబేయ. 225
- వ. అనిన నది యట్టిద యుపాయంబు సెప్పెద నాకర్జింపు మని యమ్ముని
వరుండు. 226
- చ. కరిపతి సీరు ద్రావుటకుఁ గాఁ జనుదెంచిన గూర్మరాజు సం
గర మొనరించు చుండి తమకంబున నీళ్లలఁ బాసి వీఁకమై
దరి నడరంగఁ బట్టు నది తత్సమయంబున రెంటిఁ గూడ నీ
వెరవున నూఁది చిత్తమున వేగిరపా టెటు లేక పొంచుమీ. 227
- వ. అని యుపదేశించిన వీడ్కొనుటకు వినతుం డయిన తనయు నత్యాదరం
బునం గనుంగొని యత్తపోధనన త్తముండు సీవు గజకచ్చపంబుల నాహా
రంబుగాఁ గొనిన నీకుం ద్రిదశాహారంబు వేర దొరకొనుటకు సందేహంబు
లే దనుపల్కు నల్కి పరమాశీర్వాదంబు లిచ్చిన. 228
- మ. విని యుత్సాహము గందళింపఁగ వియద్విశ్రిగతుం డై విమా
ననికాయంబులు దూలఁ బక్షివితానస్సారదీప్తిప్రజం
బినరశ్మిప్రకరంబుఁ గీడ్పఱుపఁ బక్షిండుండు చంచద్గతిం
జనియెం దా సురగాభిధాన మగునాశైలంబు పెందిప్పకున్. 229
- క. చని యల్పశరీరుండై
తను నెఱుంగక యుండ మెలఁగి దానోగ్రగజేం
ద్రునిఁ గాంచి నీరి కది వో
యినయప్పుడు వెనుకఁ జనియె నెలమి దలిర్పన్. 230
- ఉ. దంతి సనంగ భూరిమదధారలగాలి యెఱింగి కూర్మ మ
త్యంతసముద్ధతిం గొలని కడ్డపడన్ వెన వచ్చె వచ్చినన్
దంతియు నీరువట్టున నుదగ్రవుఁగోపము సందడింప దు
ర్ధాంతసముద్యమం బెనఁగ దానిపయిం గవిసెన్ మహాగ్రమై. 231
- చ. కవిసి ఖరంబు లైన మునికాళ్లను వ్రేయఁగ సాము నీరిలో
ను వెడల కుండి కూర్మ మతనుస్థిరతీవ్రనఖంబులం బదా

గ్రవిదళనంబు సేయఁగఁ గరంబున మోదఁగ వారణంబు దం
తవిహతి నొంపఁ గచ్ఛపము దారుణ మయ్యె రణంబు భూవరా. 232

౪. ఇమ్మెయిఁ బోరి పోరి మది నేవును గోపము నగ్గలింపఁ గూ
ర్మమ్ము గడంగి నీ ర్వెడలి మత్తకరిన్ వడి నాక్రమింపఁగా
గ్రమ్మన రెంటిని బొదివి కచ్ఛపమున్ వలకాల వామపా
దమ్మున వారణంబును మదమ్మునఁ బట్టి తగిలెచ్చి గోళ్ళులన్. 233

౫. ఇట్లు వినతపట్టి వట్టిన నవి దమయంగంబులు పొరలం బడ నడిచిపడు
టయు నతఁడు. 234

౬. పెలుచన్ గోళుల నొత్తి యగ్గజముఁ దాబేలున్ వసం బేది మూ
ర్చల నొందన్ వెననెత్తి మేఘయుగశీనక్షోల్లసద్దెరికా
చలవై హూచనకేలియో యన నభస్సంచారియై యుబ్బున
గ్గలికన్ దవ్వుగఁ బాటి యొక్క మనవృక్షం బయ్యెడం దోచినన్. 235

౭. దానిమీద నుండి వాని రెంటిని భుజిం
పఁగ మదిఁ దలంచి పంచయోజ
నములు నిడుపు గల్గు రమణీయశాఖపై
గరుడఁ డెలమి నెఱఁగెఁ గురువరేణ్య. 236

౮. ఎఱఁగిన యప్పెనుప్రేగున
విటుగుటయును శాఖ చూచి విహగేంద్రుఁడు గొం
దలు మునుల నందుఁ గన్గొని
వెజవున నాత్మీయచిత్తవృత్తిగలంగన్. 237

౯. అవనిఁ బడ సక శాఖఁ జంచువునఁ బట్టి
పట్టి వారలనుస్థితుల్ పల్లటిలక
యుండ వెరవున ధరియించి యొయ్య నెగయఁ
జూచి యవ్వాలబిల్బులు చోద్య మంది. 238

౧౦. వై నతేయుం డగుట మనంబుల ననుసంధించి కరుణించి. 239

- క. ఈతఁడు దక్కఁగ నొరులకు
 సితెఁజగుబలంబు వెరవు నేల కలుగు నం
 చాతరుశాఖ విడిచి చని
 రాతని దీవించి యోగ్య మయ్యెడు నెడకున్. 240
- ప. చనినన్ గరుత్మంతుఁడు సంతోషించెఁ దదనంతరంబు 241
- ఆ. విపులశాఖ నిచట విడిచిన నిచ్చటి
 జంతుకులము తెల్లఁ జచ్చు నింక
 నేమి సేయువాడ నే ననునెవ్వగ
 వుద్దె నవ్వహంగపుంగవునకు. 242
- ప. అట్టియెడ. 243
- తే. నిందితాచారయుతము కువిందదేశ
 మంబుధిప్రాంత మీశాఖయందు విడువు
 మమరవరుల పం పిది విహగాధినాథ
 యను నెలుంగు నభంబునం దావహిలై. 244
- క. విని సత్వరముగ నటగొని
 వని యుద్దేశమునఁ గల్గుజనములు మృతిఁ బొం
 ద నతిం డాచక్కటి నా
 ఘనశాఖయు నెమ్మనంబు కలఁకయు విశిచెన్. 245
- ప. విడిచి భరితలీలంబుగా నొక్కశైలంబు విశాలతటంబునకుం బోయి. 246
- క. కరికచ్చపముల పెన్నె
 త్తురుఁ గండలుఁ గ్రొవ్వు మెదడుఁ దుష్టిగఁ బక్షి
 శ్వరుఁ డాని యధికబలబం
 ధురుడై యమృతమున కేగె దుర్ధాంతగతిన్. 247
- ఇవ్వీధంబున. 248

క. చని దానిచుట్టు మండెడు
ననలంబును జూచి తన్మహాత్తరజిహ్వల్
దనికిన నెఱకలు గమరునొ
యనుతలపున బ్రహ్మఁ గాన నరిగె రయమునన్. 249

వ. అరిగి తచ్చరణపద్మంబులకుం బ్రణతుండై కేలు మొగిచి. 250

చ. వినతకు దాన్య మొందె నొకవెంటఁ దదీయనిరాసహేతు వై
యనఘవిచార నాకు నమృతాహరణంబు విధేయ మయ్యె న
ప్పనిమెయి నగ్ని చేత నగుఁజా టగు నన్వేఱతో భవద్దయా
వననిధి నాశ్రయించుటకు వచ్చితి నార్తశరణ్య కావవే. 251

వ. అనుటయు 252

చ. అతనికి వత్సలుం డగుట నంబుజగర్భుడు వెన్న పై పయిన్
వితతము గాఁగ జిహ్వలకు వ్రేఁ గగునట్లుగఁ జాల వై చినం
బితగవరేణ్య మ్రక్కఁబడుఁ బావకుఁ డయ్యెడఁ జొచ్చి నీదువాం
చితము ఫలింప సత్సరతఁ జేకొను మయ్యమ్మతంబు నావుడున్. 253

ఆ. ఆత్మఁ బొంగి మొక్కి యతఁ డాలమందలు
పరపులై నయెడల కరిగి యరిగి
కొండయంతవెన్న గూర్చి వేగమ కొని
పొయి యమ్మహాగ్నిఁ బొదువవైచి. 254

—:గరుడుఁ డింద్రుని జయించి యమ్మతంబు దెచ్చి కద్రువకుఁ జూపుట:—

శా. నీరుం బాయఁగఁ జల్లి రాక్షసులయున్నేషంబు మర్దించి హృ
త్సారోదారుఁ డయోమయం బయినయజ్ఞాలంబు వే వ్రచ్చి డు
ర్వార స్వైరవిహార మొప్ప నమృతగ్రాహం బొడంగూడుడుం
దారావీధి జనం దొడంగె మగుడన్ దర్పం బెర్పన్ వడిన్. 255

వ. అంతయు నెఱింగి. 256

మ. అమరేంద్రుండు సముద్ధతిన్ వెడలి దేవాసికముల్ దోడ్పడన్
సమరక్రీడకుఁ జొచ్చి పక్షిపతిచే సైన్యంబు లెల్లఁ విధూ
తము లై సంగనుగ్రేపఁ గెం పెసఁగ రౌద్రం బైనచిత్తంబుతో
డ మహోదగ్రతఁ బొల్పువజ్రము నవష్టంభోగ్రుడై వైచిన్. 257

క. అది యొకఁడుఁ జేయఁ జాలక
విదళితశైల మగుతనదువిలసన మచటం
గుదియుట దనకుం దెలిసిన
మద మఱి గిరిభేదికడకు మగుడం జనియెన్ 258

క. చేయునది లేక నిర్జర
నాయకుఁడును వెఱగుపాటునను మ్రాన్పడుచుం
బోయెం గ్రుమ్మటి ధరణీ
నాయక నిజపట్టణంబునకు దీనగతిన్. 259

చ. అజానియనుగ్రహంబున విహంగమశ్లఘుఁ డట్లు సాల న
క్కజ మగుశౌర్యసంపద ప్రకాశతఁ బొందఁగఁ గేలి సల్పి యిం
ద్రజయమహోత్సవంబున నుదాత్తయశఃపరిపూరితంబు లై
క్రీజగములన్ వెలుంగ నలిఁ దెచ్చె సుధారసపూర్ణభాండమున్. 260

తే. తెచ్చి డించి కద్రువ ప్రీతిఁ దేలఁ జూపి
తల్లి చెఱ వాపికొని పొంగి చెల్లునాగ
డమున మగుడ నయ్యమృతభాండంబు దాన
పుచ్చికొని యెడ గలుగఁగఁ బోయి నిలిచి. 261

ప. తన్ను వెఱుగుపడి చూచుచున్న కద్రువ నుద్దేశించి. 262

మ. జునీ నీ వమృతంబు దెమ్మనిన యాసతోక్తి వాటించి యే
జని నానావిధకర్మకర్మతుడ నై సాధించి వే తెచ్చితి
విను నానీయొడఁబాటు సెల్లె జనులన్ విన్పించితిం దెల్లగా
వినతం చొడ్కొని పోయెదన్ మనమునన్ విభ్రాంతి లే కుండుమీ. 263

- మ. అని ధర్మస్థితితోప మాటవెర వేపారం దగం బల్కి నే
 ర్పునకున్ లోకము మెచ్చు గడ్డువకుఁ జెంపుం గీర్తియున్ మాయ సౌం
 పునఁ దల్లిం దనయింటి కన్ని యమృతంబుం గ్రమ్మఱన్ గ్రక్కునం
 గొని పక్షింద్రుఁడు వోయి యింద్రుఁ డెలమిం గూరంగ నిచ్చెం దగన్. 264
- వ. ఇవిధంబున నౌచిత్యంబు సంతృప్త్యంబుగా సమృతం బమృతాశన పతికి
 నొసంగి యెనకం జెనంగు తేజంబున విరాజితుం డయి యాపృతతైరిని
 సూరెల సున్న సురలను మునులను గలయం గనుంగొని. 265
- చ. కొడుకులఁ బంచి తెల్పెనఁగుగుఱ్ఱమువాలమునందు నల్ల గ
 ల్లెడుక్రియఁ దీర్చి పన్నిదము గెల్చినకద్రువ నేను మాటమై
 నొడిచితిఁ దల్లి దాసి యగు బోర్వక తండ్రియనుజ్ఞ మీ తెడు
 ర్పడిన దురుద్ధతిన్ మఱచి బాంధవ సత్కృతి నాదరింపుఁడీ. 266
- వ. అని వెండియు. 267
- క. వినుఁ డట్టులు పాపము సే
 సినకద్రువనుతులఁ బొదిచి చెండుదు మత్తం
 డ నీతాంతోగ్రవిహారం
 బునఁ దండ్రియు మీరు ధర్మమును సాక్షులుగన్. 268
- వ. అని పలికిన నతని నందఱు నభినందించి రమ్మునులును సురలునుం
 బురందరునితోడ నితనికి నొక్కివరం బొసంగ ఎలదే యనిన నతండు
 దలంచికొని డరహసితంబుతో వారల నాలోకించి మనవరంబునకు నాన
 పడియెడుకొలంది వాఁడు గాఢతండు సాక్షాద్విష్టుండు కృష్టుం డన
 శూరుఁ డనయాదవహాత్రిశునకుఁ బొత్తుండై లోకహితార్థంబుగాఁ జరి
 యింపం గలవాఁ డిమూర్తియు విడువఁడు వివిధవర్తనంబుల వినోదించు
 చుండుననియెఁ దడనంతరంబ సముచితప్రకారంబున నాజంభారిని వార
 లను దా నామంత్రతులంజేసి. 269
- సీ. అజుఁ డుపలాలింప నదైవుకావించు
 వరభోజనంబులఁ జెరిగె నితఁడె

ఘనకాయ జపసత్త్వగజకచ్చపముల నొ

కైత్తున లీలమై నెత్తె నితఁడె

విపులభూరుహశాఖ విఱిగిన మునిహితా

ర్థంబుగాఁ జంచున దాచె నితఁడె

సురసేనతోఁ బురందరుని నిర్జించి యు

ద్దీప్తుడై యమృతంబు దెచ్చె నితఁడె

తే. తల్లిదాస్యంబు దనబాస దప్ప కుండఁ
బాపి యాసుధ మరల నప్పాకశాస
సునకు దయ నిచ్చె నీతఁడె యనుచు సిద్ధ
సాధ్యు లగ్గింప గరుడుఁడు సనియె మగిడి.

270

వ. అని చెప్పి భీష్ముండు.

271

క. మానవలోకకలితబహు

లానందకరంబు నిష్కలావ్యయసుఖ సో

పానము నగు సౌపర్ణ

భ్యానము విని పుణ్యతముఁడ వైతి నరేంద్రుఁడ.

272

వ. అనినం బాండవాగ్రజుండు సంతసించి విప్రున కెద్దియేనియు నిచ్చు
వాఁడుగా నొడంబడి యీనివాఁ డేమిగతిం బోవం గలవాఁ డని యడుగు
టయు నతం డతనితో నొకనిదర్శనంబున నది యెఱింగించెద విను మని
యిట్లనియె.

273

సీ. ఒక్కస్సృగాలంబు నొకవానరంబును

బ్రీతిమైఁ గూడి వర్తించుచుండుఁ

దొలుపుట్టువునమానవులును నెచ్చెలులునై

యుండుట గూర్చు నొందొంటికొక్క

యెడ నొకనాఁ డవ్వఱడుతోడ నాక్రోతి

గటకటా నీ కిట్లు గడును హేయ

మైన పీనుఁగునంజు దాహార మైనట్టి

భవము వాటిల్లు చేపాపముననొ

తే. యనిన జాతిస్మరణవంత మగుటఁజేసి
యది విషాదముఁ బొంది ధరామరునకు
నీ నొడబడ్డధన మీన కాన యిట్లు
నీచతరజాతియందు జన్మింప వలసె.

274

వ. అని తెలిపె నట్లగుటఁజేసి యాస గొల్పి విప్రున కియ్యకున్కి యొప్పు
దని చెప్పిన నప్పాండవాగ్రజుం డహీనగుణవర్ణనీయు - డయిన హీనవర్ణు
నకు మంత్రతంత్రాదు లుపదేశించుట ధర్మవిరుద్ధం బయియుండునొకో
యని యడిగిన నయ్యనిమిషనదీనంద నుం డీప్రశ్నంబున కుత్తరం బగు
నది యొక యితిహాసంబు గల దాకర్ణింపు మని యిట్లనియె.

275

— : బ్రాహ్మణుఁడు హీనవర్ణునకు వైదికమంత్రంబు లుపదేశింపఁ గూడదనుట ; —

సీ. హిమగిరిమీద ననేకద్విజులు దప
మాచరింపంగ నయ్యాశ్రమమున
కొక్కశూద్రుండు ధర్మోపేతుఁ డేతెంచి
యమ్మునులకు గురుఁ డగుమునీంద్రుఁ
గని కృప నుపదేశ మొనరింపవే తపో
వృత్తికై నాకని వేడుటయును
జనదు వైదికము శూద్రున కుపదేశింప
నీవు శుశ్రూషమై నిలువు మనియె

తే. ననుడు వాడు శుశ్రూషకుఁ డై వసించె
గుడిసె యొకదెసఁ గావించికొని ముదమున
సతిథిసురపితృపూజ లత్యధికభక్తి
తోడఁ జేయుచు నొక్కింత కీడు లేక.

276

క. నియతియు వినయముఁ జూచిన
దయ పుట్టెడునట్లు గాఁగ ధర్మనిరూఢి
క్రియ లొనరింపఁగ మనివతి
ప్రియమునఁ గనుఁగొనుటకై యరిగె నచ్చటికిన్

277

- ఆ. అరిగి యతనిచేయు నయ్యనుష్ఠానంబు
 లోనఁ గానివాని మానఁ జెప్పి
 యనఁడు యిట్లు సేయు మని యుపదేశింపఁ
 గరుజపేర్కె బుజ్జకర్మగతులు. 278
- క. అతఁడు దానికి నతిసం
 ప్రీతాత్ముం డగుచు నడపి పివపం గాలం
 బై తెగి యొకనృపునకు సం
 జాతుం డయ్యెను సమస్తసద్గుణములతోన్ 279
- క. మునిపతియుం దఱితోడన
 తనువు విడిచి యరిగి యతనితండ్రి యగుడు వి
 ప్రునకుం బుట్టెన్ వేదా
 ద్యనుపమపద్యలకు నెల్ల నావాసం బై. 280
- చ. పదపది యక్కుమారకుండు పట్టము గట్టి పురోహితత్వమున్
 విడితవిభాతితో నొసఁగె విప్రునిపుత్రిన కివ్విభుండు న
 వ్వాదవెడుమోముతో నతని నోరలు వాఱఁగఁ జూచు నాతఁ డె
 య్యది గతమొక్కొ నవ్వునకు నంచు మదిం దలపోయు భూవరా. 281
- వ. ఒక్కనాఁ దననరంబు గాంచి యప్పురోహితుం డాభూపరునితో దేవా
 నన్నుం గనినప్పుడు నవ్వుడు నావలన నేమికిడు గల దది యెఱింగిపవే
 యిదియ నాకు వరం బని వేడిన నజ్ఞనపతి దనకు జాతీస్మరత్వంబు
 గలుగుటంజేసి పూర్వజన్మంబు దెలిపి యక్కాలంబునం దనయనుష్ఠానంబు
 ననేమేని విహితంబు లుపదేశించుట దేటపడం బలికి శూద్రవిషయోపదేశం
 బునం బరమ గతి దప్పి యిప్పాట రాజసేవాత్మకం బై నపూరోహిత్యంబు
 నడపుటకై నీకుం బుట్టవలసె నేను బుట్టు వెఱింగి పుట్టినవాడ నగుటం
 జేసి యెఱింగి నవ్వుడు నవ్వునకుఁ గతం బింతియ కాని నీ వొండుకల్మ
 షంబు గలవాడవే మహాధర్మపరుండవు గురుండ వాడుష్కర్మంబునకుం
 బ్రాయశ్చిత్తంబు సేసికొమ్మని యనేకగోవులం గనకరాసులను నొసంగిన
 నాభూసురోత్తముండఁ పురాతనజనకృతం బగు సుకృతంబునం జి త్తంబు

నిర్మలం బై యుండు కతంబున నారాజు సెప్పినంతవట్టునుం గలవోలె
దనకుఁ దోచినం దోషితుండై దానంబులం దీరస్సానంబుల మఱియు
జపహోమాది పుణ్యవిధానంబులం బాపంబులం వాపికోని యీపుట్టువు
సిగిక్కిని సంయమిసంతానజాతుండై యెప్పటియాశ్రమంబునం దపంబాప
రించి మహాపదంబు నొందెఁ గావున బ్రాహ్మణక్షత్రియవైశ్యలకుం దక్కఁ
దక్కటివారికి నుపదేశించి బ్రాహ్మణుండు కల్మషభాజనం బగుబ్రాహ్మ
ణాదులకుం బరీక్షాపూర్వకంబుగా నుపదేశింప వలయునని చెప్పిన నప్పు
డమితేఁడు లక్ష్మియెట్టిజనంబుల యందు వసియించు నని యడిగిన నా
దేవప్రతుం దతని కిట్టినియె.

282

—: లక్ష్మినివాసస్థానములు :—

- క. నారాయణాంకతలమున
శ్రీ రాజిల్లంగఁ జూచి చిత్తం బతివి
స్మేరం బై రుక్మిణి వి
స్తారదురనయన యగుచు సంభావనతోన్. 283
- ప. నీ వెట్టిపురుషులయందు తెబ్బంగిభామలపాల వసియింతు వనన నాదేవి
మకరధ్వజమాతకుం జెప్పినవాక్యంబుల యర్థంబు లుపన్యసించెద దాన
సియడిగిన యది దేదపడు నాకర్ణింపుము. 284
- సీ. నిత్యసత్తులు శౌచనిరతులు గురుభక్తు
లప్రమత్తులు దక్షు లమలమతులు
సత్కర్మపరులు షణ్ణానముఁ దపము దా
నము బ్రహ్మచర్యంబు శమముఁ గల్గు
వాఁలు ప్రీతి నావసియించునిక్కలు
క్రూరు నాస్తికుఁ గృతఘ్నునిఁ గుబుద్ది
వర్జితు నెంగిలి వర్జించి యిలువాడి
మఱిశుద్ధి గడిగిన కాంతలందు
- తే. నిల్చి వల్లభప్రతికూల నిష్ఠరాత్మ
నన్యమందిరగామిని నధికనిద్ర

యైనమానినిఁ దొఱఁగుదు నబ్జినీత
టాకతరుషండపుష్పవాటముల నిలుతు.

285

- వ. అని చెప్పె ద్రత్పకారంబులు బుద్ధిగతంబులు సేసికొమ్మనినం గురుపతి
పురుషుల పురంద్రులసంగతియందు సంస్కర్మసుఖంబు నతిశయం బెవ్వ
రికిం గలుగునని యడిగిన వియత్తజినీతనూజుం డివ్విషయంబున కొక్క
యితిహాసంబు గలదు విను మని యిట్లనియె.

286

—: భంగాస్వనుఁ డనురాజు శ్రీయై కుమారులం గాంచినప్రకారము :—

- సీ. అనఘ భంగాస్వనుం డనురాజు పుత్రార్థి
యై వజ్ర కప్రియం బగుమఖంబు
సేసి పుత్రుల సవిశేషుల నూర్వరఁ
గని సంతసంబునఁ గ్రాలు చుండు
నాతఁడు వేఱకై యరిగినచో వజ్ర
దిగ్భ్రాంతి వుట్టించి తేరకాడు
సనునట్లు సేయ నజ్ఞనపతి యెక్కిన
తురగంబుతో నొంటి దూరమైన

- ఆ. కానకేఁగి తృప్త గదిరిన నలుగడ
నరసి యొక్కపద్మనరసి గాంచి
వెన్ను మునుఁగ హయము నన్నీర దిగిచిఁ తాఁ
దనివువొంపు మిగుల మునిఁగిలేచి.

287

- క. భూనాథుఁడు దృష్ట సెడం
బానక్రియ యాచరించి భామినియై తన్
దాన కనుంగొని విస్మయ
మూనెడు మదితోడ సరసి నొయ్యన వెడలెన్.

288

- సీ. వెడలి చింతించి యీయెడలితో నేభంగిఁ
దురగంబుఁ నెక్కుదు బురజనంబు

లేను బోయినఁ జూచి యే మని తలఁతురో
 పొలఁతు లే మనువారో పుత్తులేమి
 గాఁగ నూహింతురో కానన యుండంగ
 వచ్చునే పోవంగ వలయు నెట్లు
 నని పెచారించి పోయిన నెల్లవారును
 నాశ్చర్య మందుచు నంత నంతఁ

ఆ. గనుఁగొనంగ మంత్రిగణము రావించి ది
 గ్రాంతిఁ దాను బోయి పద్మసరసి
 యందు మునిఁగి వనిత యగుట యెఱింగించి
 రాజ్యమునఁ దనూజరాజి నిలిపి.

289

ఉ. కానకు నేఁగి తాపసులఁ గాంచి తపం బొనరింప నం దొకం
 దానలినాక్షిఁ బొంది ప్రియుఁడై నడచెం గ్రమవృత్తి నందనుల్
 దానికిఁ బుట్టి రిద్దబలదర్బులు నూర్చురు వారిఁ గొంచు న
 మ్మానిని పూర్వపు త్రకసమాజముపాలికిఁ బోయి నెమ్మితోన్.

290

వ. తనకు నొక్కతాపసుండు ప్రియుం డగుటయు వానివలన నత్తనయశతంబు
 జనియించుటయు నెఱింగించి.

291

క. మగతనమునాఁడు మీరు
 న్మగువతనమునపుడు వీరు నాయం దుదయం
 బగుటను దోడంబుట్టువు
 లగుదురు ధర పంచి కుడువుఁ డందఱు ననుడున్.

292

క. బ్రాతృస్నేహము గల్గి య
 రాతులు భయ మందఁగా ధరారాజ్యము సం
 ప్రీతి ననుభవించిరి జను
 లాతతహర్షమునఁ బొంద నందఱు నెమ్మిన్.

293

తే. దానిఁ గని పాకశాసనుఁ డేను వీని
 కహితముగఁ జేయ నిది హితమై ఘటించె

నధికిప్రత్యసమ్మర్థి రాజ్యాభివృద్ధి
నిమ్మహేపతి సమ్మదం బినుమడించె. 294

ప. దీని విమజింపం జేయుచు నని భూసురాకారుండై వచ్చి పూర్వలం
గాంచి. 295

క. ఆరాజకుమారుల మతి
నీరసము జనించునట్లు లెక్కడిజనకుం
డెరికినేనియుఁ బుట్టిన
వారిం దోబుట్టువులుగ వల్లం జనునే. 296

ప. అని మణియు ననేకప్రకారంబులం జెప్పి వార లెలుంగ కుండ నపర
కుమారులకదకు నేఁగి యితకరిమాటలమొత్తంబుల వారల చిత్తంబులను
గలంచె. 297

క. అనివిషవరుఁ డివ్విధమున
జనియింపఁగఁ జేసెఁ యనంగతు లై వా
రును దెగి యొండొరువులతో
నని బెట్టుగఁ జేసి చచ్చి రందఱు నధిపా. 298

ఉ. చచ్చిన నత్తపస్విసతి సన్నులు మోమును మోఁదికొంచుఁ బై
వెచ్చనికన్నునీ రడర వీడిన వేనలితోడఁ బెల్చి వా
పుచ్చి తనూజులం బనువఁ బొంచి కనుంగొని పోయె విప్రుడై
యచ్చటికిన్ సురాధిపతి యాతనిఁ జూచి లతాంగి వెక్కుచున్. 299

ఆ. కరుణ మొగమునందుఁ గనుఁగొని తాను ము
న్నర్థివేఁడువోవు టాది గాఁగ
సకలసురులు నాజిఁ జచ్చుట తుదిగాఁగఁ
గలుగువత్తనంబు దెలియఁ బలికె. 300

క. విని యతఁడే నింద్రుడ నా
కసిష్ట మగుక్రతువుఁ జేసి తది హేతువు గా

నినుఁ బఱచితి నిత్రెఱఁగున

ననుటయు సంభ్రమసమేత మైనభయమునన్.

301

క. ఇలఁ జాగి మ్రొక్కి యటు తన

యులకై నమ్మాడబుద్ధి నొనరించితిఁ ద

ప్పలఘదయఁ జూడు నీ కేఁ

జలమునకుం బాత్రమే విశాల యశోక్తి.

302

వ. అని రామయై యున్న రాజన్యుండు దైన్యంబు దోషం బలికిన ఐలనూన

నుండు ప్రసన్నుండై.

303

—: ఇంద్రుఁడు భంగాస్థునకుఁ గొరినవరంబు లిచ్చి యనుగ్రహించుట :—

సీ. ఇచ్చెదఁ గొందఱ నెత్తఱి గాంచిన

తనయుల నొసఁగుదు ననిన నతఁడు

కాంతనై యుండియేఁ గనినవారల నిమ్ము

దేవ నావుడుఁ దొల్లి నీవు గన్న

ప్రజల నే లడుగవు నిజము సెప్పము నాకు

ననియెఁ బురందరుం డవ్వెఱుండు

వెడసిగ్గుపాటుతోఁ బడఁతుల కర్మిలి

బిడ్డలదెసఁ గడుఁ బెద్ద యనిన

ఆ. సత్యవాది వైతి సకలతనూజులు

బ్రదికి నెగడువారు భామినీత్వ

దైన్య ముడిసి పురుషతయు నిత్తు నీ కని

పాకశాసనుండు వల్కె నధిప.

304

క. విని యజ్ఞగతినాథుఁడు

దనయుల నందఱను నీదుదయఁ బడసితి నే

వనిత నయి యిట్ట యుండెద

ననఘా యివ్వరము నొసఁగు మని పల్కుటయున్.

305

- వ. విస్మితం దై యింద్రుండు దీనికిం గతం జేమి యని యడిగిన నాభంగా
స్వనుం డిట్టనియె. 306
- క. సురతంబునఁ గడు నెక్కుడు
పురుషులకంటెను సుఖంబు పొలఁతులకు సురే
శ్వర యట్లగుటను నాకీ
వెరవున రమించి నిలువ వేడుక గలిగెన్. 307
- అ. ఆనిన నట్టలేని నౌఁ గాక యిమ్మెయి
విపులసౌఖ్య మొంది విహరణంబు
సలిపి నిలుపు మనుచు శక్రుండు సనియె భం
గాస్వనుండుఁ బ్రీతి నట్ల యుండె. 308
- వ. అని భీష్ముండు పొండవాగ్రజా దీన నీయడిగినయర్థంబు దెలిసికొమ్మనిన
నమ్మనుజుపతి బహువిధము లగుధర్మంబులు భవత్ప్రసాదంబున విను
చున్నవాడ నవి యెల్లను జన్మమరణాదిదుఃఖంబులం బాపంజాలునే
యనేకజననీజనకులకుం బుట్టుచు సంసారచక్రంబునం దిరుగం జాల
గర్భవాసం బన నరకంబన భేదంబు గలదె సచరాచరం బైనయిజ్జగం
బస్థీరం బట్లుం గాక దీని విషాన్నంబు చందంబుగాఁ గనియెద భవ
మోక్షణం బగువైష్ణవధర్మం బుపదేశింపవే యది యాయుగంబునం
దిరోపితం బగుట కృష్ణదైవపాయనుండు సెప్పె మీయనుగ్రహంబుల
నెఱింగెద భవదీయచరణంబులు శరణంబుగాఁ బ్రసన్నుండ నైతి నని
ప్రార్థించిన నమ్మహాత్ముండు పగతురం దెగటార్చి పేర్చి పూజ్యం బగు
సామ్రాజ్యంబు గై కొని తదీయంబు లగుసుఖంబు లనుభవించుచుండుట
గీడుగాఁ జూడఁ గురుకులచూడామణి యగునీకుం జనుఁగాక యౌవనస్థు
లగు రాజ్యపదస్థుల తలంపులదొప్పె యిది మిథిలాపతి యగుజనకుండుం
బోలెం బలికెద వని యుపలాించి యమ్మహిపాలున కిట్టనియె. 309
- క. పురుషాధిక యై తోచుచు
నిరూపణము సేయ నూఁది నిర్దేశింపన్
వెరవుపడక శాశ్వతసుఖ
భరితత నిర్వాణ మనఁగఁ బడుఁ బ్రకృతి నృపా 310

- క. ప్రక్రితులు పెక్కిన్నింటికి
నక్రత్తి యనం జనినయదియ యాద్య మహిపా
లక పురుషరూపిణియు నై
వికృతిం బొరయదు వివేకవిజ్ఞాత యగున్. 311
- క. విను సంసారపథమునకు
ననురూపతఁ దోచుచుండ నన్యప్రకృతుల్
దనతోపు భవనిరాసం
బునకుం గారణము గామమునఁ బిహిత మగున్. 312
- క. కావునఁ గామక్రోధము
లావిరూపములు గానియట్లుగఁ దత్స
త్వావేశంబునఁ దనువుము
భావం బివ్విధము విష్ణుపరతఁ గుమారా. 313
- క. నృప వైష్ణవధర్మము నీ
కువదేశించితిఁ బ్రసాదయుతుఁడ వగుచు సా
రపుఁ దెరు వగు నిది గనికొని
యపగతసంసారభయుఁడ వై నడపు తగన్. 314
- వ. అనిన సంప్రీతుండై ధర్మజుండు భీష్మునితోఁ దత్త్వంబులు నధ్యాత్మం
బులు నధిభూతంబులు నధిదైవంబులు ననుసర్వంబునకుం గర్తయు
భర్తయు హర్తయు నగుచు నకలభూతంబులుం దన్నుపజీవింపం బెంపారు
వాని నెఱింగింపవే యని ధర్మజుం డడుగుటయు నతనికి నమ్మహితాత్మం
డిట్లనియె. 315
- క. సనకుఁడు సనందనుండును
సనత్కుమారుఁడు సనత్సుజాతుఁడు నలువురే
తనయులు బ్రహ్మకుఁ బంపముఁ
డును షష్ఠుండును వసిష్ఠుఁడును శంకరుఁడున్. 316
- అ. అనఘ విను మరీచి యనఁగ భృగుం డన
సంగిరసుఁ డనఁగ ననంతరంబ

యత్ర యనఁ బులస్త్యఁ డనఁ బులహుం డనఁ
గ్రతు వనంగఁ బుట్టు సుతపయంబు.

- వ. ఆసనత్పుజాతుం డంగుష్ఠప్రమాణమూర్తియుర బ్రజ్వలదనల స్ఫూర్తియు
నయి లోకంబుల నెందునుం జరియింపుచు నొక్కనాఁడు మేరుశిఖరంబున
నారదుండు నన్నిహితుం డగుటయుఁ దదీయసల్లాపసౌఖ్యం బనుభవించు
చున్న యెడ నిట్టిపోలే నడిగిన నారదునకు నమ్మహాయోగీశ్వరుండు
సెప్పిన వాక్యంబు లితిహాసరూపంబునం జెల్లు నవి యుపన్యసించెద నవి
భవత్పత్నంబున కుత్తరం బగు నాకర్ణింపుము. 318

—: సనత్పుజాతుండు నారదున కుపదేశించిన తత్త్వప్రకారము :—

- క. దశకల్ప సహస్రంబులు
నిశ యింతియ దివస మిది సునిద్రారతికిన్
విశదప్రబోధమునకు
న్వేశగతకాలములు విష్ణునకు విమలమతీ. 319
- క. ఆవృక్తం బనఁగా దన
దివ్యాత్మన కలిగి యుండు ధీసారనిధి
భవ్యాత్మ లభేదస్థితి
నవ్యాహతద్బష్టే గాంతు రయ్యమశమ్మున్. 320
- వ. ఆప్పరమేశ్వరుండు. 321
- క. రే నిద్రించు ప్రభాతం
బై నకేమేల్కని స్మజించు నంబువులఁ దగం
దా నం దిడుఁ దనపీఠము
దాన మహండ మగు హేమతాస్పరితంబై. 322
- వ. తదనంతరంబ 323
- తే. బ్రహ్మఁ గల్పించి దానికిఁ బతిగఁ జేయ
నమ్మహాత్ముఁ డహంకార మాపహించి

మనసుఁ బదియింద్రియములు బుద్ధిని ఘటించి
చదలు మొదలగుభూతపంచకముఁ జేయు.

324

వ. అయ్యాశాశపవనాగ్నిజలభూము లగుభూతంబు లేనింటికి గుణంబులుగా
శబ్దస్పర్శరూపరసగంధంబు లావహించుం గ్రమంబున దేవమునిదానవ
గంధర్వకిన్నరనరజాతిజంతుజాలంబులం గల్పించు నన్నియు నహంకార
వ్యాప్తంబు లయి యవ్యక్తసాగరంబున మగ్నోన్మగ్నంబు లగు
చుండు.

325

క. విభుఁ డావిష్టుం డేత
త్రభవస్థితివిలయముల శుభము నశుభంబుం
బ్రభు వై తగఁ గాంచి నడపి
విభవోజ్జ్వలకేలి నల్పు వినుము మహాత్మా.

326

తే. అంబరాదిభూతములు శబ్దాదిగుణము
లింద్రియంబు లహంకార మిద్ధతేజ
మనము బుద్ధి యవ్యక్తంబు మహితవేద
వేద్యత త్వంబు లీచతుర్వింశతియును.

327

వ. అధ్యాత్మాదులు సెప్పెద నాకర్ణింపుము.

328

సీ. శ్రోత్ర మధ్యాత్మంబు సూరె శబ్దం బధి
భూతంబు దిక్కులు పురుషముఖ్య
యధిదైవముల్ చర్మ మధ్యాత్మ మందలి
సంస్పర్శ మధిభూతసంజ్ఞకంబు
దానికి నధిదైవతంబు మరుత్తు నే
త్రంబు దా నధ్యాత్మకంబు రూప
మధిభూత మాదిత్యుఁ డధిదైవతము జిహ్వ
యధ్యాత్మకము రస మారయంగ

తే. దానియధిభూత ముదకము దదధిదైవ
తంబు ప్రాణ మధ్యాత్మంబు దలఁప గంప

- మనఘ యధిభూత మగుఁ దదీయాధిదైవ
తంబు మేదిని యండు విద్యజ్ఞనమ్ము. 329
- వ. ఇది బుద్ధిం దియప్రపంచంబు 330
- సీ. పాదపాయూపస్థ పాణివాగ్వర్గంబు
గర్మేంద్రియము లివి నిర్మలాత్మ
యధ్యాత్మములు వాని కగు నధిభూతముల్
గంతవ్యమును విసర్గంబు నోలి
నానందమును విను మనఘ కర్తవ్యవ
క్తవ్యంబు లన నధిదైవతములు
వాసుమిత్రప్రజాపతిశక్రవహ్నాలు
మఱి యహంకారంబు మనసు బుద్ధి
- తే. పూజితాధ్యాత్మకము లధిభూతవృత్తి
వెలయు నభిమానమంతవ్యములును నిశ్చ
యంబు నధిదైవములు మేధ యమృతకరుఁడు
బ్రహ్మ మిది వేదవాక్యనిర్ణయ విధంబు. 331
- క. ఇవి యెల్ల విష్ణునం దు
దృవము లయముఁ బొందుచుండు బహువీచిక ల
ర్థవమునఁ బొడమి యడఁగుమా
డ్కి విశేషము గల్గి దతనికిఁ విభుఁ డగుటన్. 332
- క. విను మవ్యక్తం బనఁగాఁ
జను మూలప్రకృతి పురుషచైతన్యము నె
క్కునినం జేతన యగుచు భు
వనతంత్రం బెల్ల నడపు నై భవ మెనఁగన్. 333
- ఆ. ఆట్లు లోకకర్త యగునంబుజాక్షుండు
పట్టుఁగొమ్ము భావభవహరుండు

హరునియనుమతమున నభిలాజ్ఞాండంబు

లట్లు వుట్టఁ జేసి యడఁచుచుండు.

౩౩4

వ. ఇట్లు సెప్పి ననత్తుజాతుండు నారదుం జరితార్థం జేసె ననిచెప్పి భీష్ముండు
భీమాగ్రజుతో వెండియు.

౩౩5

ఉ. ఇంతకు మూలమై యిరువదేనగుతత్త్వ వనఁగ వేదవే
దాంతపురాణవేద్యుఁ డగునప్పురుషుండు వెలుంగు వాఁడకా
లాంతకుఁ డైనయచ్చుతుఁ డనంతుఁడు యోగిజనాంతరంగవి
శ్రాంతుఁడు విష్ణుఁ డద్యయుఁ డనంగుఁడు గౌరవపంశదీపకా.

౩౩6

వ. అనిన విని యజాతశత్రుండు సరిత్పుత్రునితో నియతు లయి యగ్నులు
దమయంద సమాహితంబులు సేసికొని మహితాత్ములు నిజాత్మల నప్పర
మాత్ము నెట్టివానిగా భావించు రెఱింగింపవే యుచుటయు నకనికె భీష్ముం
డిట్లనియె.

౩౩7

క. అమృతోత్పత్తిసమయమున
నమరులకును దానవులకు నని వాటిలె నం
దమరులు డప్పిం జేడ్పడి
కమలభవుని నాశ్రయింపఁ గా నియతిమెయిన్.

౩౩8

వ. అతండు నారాయణు నాత్మయందు నిలిపి.

౩౩9

తే. భక్తవత్సల పరమాత్మ పద్మనేత్ర
సర్వభూతమహేశ ఋక్సామయజురు
పాస్యఃసాధుసంరక్షణ పరవిహార
సురలు రిపులచే నలఁగిరి శరణ మగుము.

౩40

వ. అని సంస్తుతిపూర్వకంబుగాఁ బ్రార్థించె నట్టియెడ.

౩41

క. జలదస్యనసన్నిభమై
యెలుఁ గొక్కటి నదలఁ జెలఁగె నే నిదె మిమ్మున్

గెలిపింపగ వచ్చితి నను

విలసద్వర్ణములు గాఢవిశదంబులు గాన్.

842

వ. తదనంతరంబ యకుంతవిక్రముం డగువైకుంఠుండు.

843

క. గరుడారోహణలీలా

సరభసుడై చక్రగదలు శార్ఙ్గముఁ జంచ

త్కరముల వెలుంగ నడరి య

సురగణములఁ ద్రుంచె సురలు చోద్యం బందన్.

844

వ. ఇట్లు నిర్జించి తత్క్షణంబ యతం డంతర్దానంబు నొందిన సంతసంబును నచ్చెరువును బెనంగొనుడెందంబులతో బృందారకబృందంబు లిమ్మహాత్ముం డెవ్వం డేమిభంగివాఁ డెఱింగింపవే యని యడిగిన నజాం దితండు విష్ణుండు వైకుంఠాభిధానంబగు మూర్తివిశేషంబున విహరించె విష్ణునివిధం బిట్టి దని యెఱుంగను నెఱిగింపను శక్యం బగునే యయిన నొక్క తెఱంగునం దెలిపెడునట్టియితిహాసంబు గలదు విసుం డని పలికి ఛినిపించె ధర్మనందనా యానిర్మలవాక్యంబు లుపన్యసించెద దాన నీ యడిగిన యర్థంబు దేటపడు నాకర్ణిపుము.

845

—: గరుత్మంతుండు మునులకు విష్ణుదేవుని మహిమాతిశయంబు నెప్పుట :—

సీ. హిమగిరిమీద ననేకమునీంద్రులు

సిద్ధులుఁ గూడి గోష్ఠీసుఖంబు

ననుభవెంపగ లీల నచటికి వచ్చి సు

పర్జుండు వారికిఁ బ్రణతుఁ డగుడు

వారభినందించి గారవంబున సుఖా

సీనుఁ గావించి యర్చించి ప్రీతి

నతనితో సల్లాప మాచరించుచు నుండి

యొక్కటి యడిగెద ముఱ్ఱులోత్క

తే. యనిన నాతండు ధన్యుండ నైతి మీర

లెద్ది యడిగెద నాయెఱిగినంత

యతులపతులోర చెప్పెద ననుడు వార
లెలమి నవ్విహగేంద్రున కిట్టు లనిరి.

346

క. ప్రియభక్తుండవు భక్త
ప్రియుడును విష్ణుండు నీవు ప్రియుడై భక్తుం
డయి వర్తిం తావిభుకడ
దయఁ దెలియఁగఁ జెప్పవే యతనితెఱఁ గెల్లన్.

347

వ. అని యడిగిన నతండు వారల కిట్టనియె.

348

క. స్థూలప్రకారమున నీ
త్రైలోక్యము గావఁ బూని దయ చిగురొత్తన్
లీలఁ బ్రవర్తింపఁగ మన
మారోకింతు మది గనుట యన వచ్చునాకో.

349

ఉ. ఏనును మీరు నేల మఱి యెవ్వరు దక్షులు విష్ణుచందముం
బూని యెఱుంగ నవ్విభుడు భూరిదయారతి నాకు నేర్పడం
దాను మహాద్భుతంపుఁజరితంబులు సూపుచు భాషణామృతం
బానఁగఁ జేసి నాచెవుల నవ్విధముం దెలియంగఁ జెప్పెదన్.

350

సీ. అమరేంద్రు నిర్మించి యమృతంబు గొనిపోవు
నప్పడు వీతెంచె నాకసమున
మెచ్చితి విహగేంద్ర యిచ్చెద వరము నీ
కనుమాట యది విని హర్ష మెసఁగ
నెవ్వరో యెఱుంగ ని న్నెఱిగించి మఱి వర
మిమ్మంటి దానికి నెలమి నగుచు
గాలంబుతోఁ గూడఁగా నెఱింగెదవు వా
హనమవు గమ్ము నాకనుచుఁ బురుషుఁ

తే. దొక్కఁ డుజ్జ్వలతేజోమయుండు దోచి
జరయు మరణంబు లేక యసురుల సురల

నోర్వఁ జాలినబలముతో నుల్లసిల్లు
మని వరం బిచ్చె నిచ్చిన నధికభక్తి

వ. ఏను దండప్రణామం బాచరించి.

351

క. నీవాహన మయ్యెద రథ
మీ వెక్కినఁ గేతు వై వహింతుఁ బెనుపు నా
కీవరము నిచ్చి మనుపుము
నావుడు నవుఁ గాక యని మనఃప్రియ మెసఁగన్.

352

వ. పలికి యంతర్హితం డయ్యె నంత సంతసంబు నచ్చెరువునున్ బెరయుమ
నంబుతో మదీయజనకునిపాలికిం జని యీవృత్తాంతం బెఱింగించిన నతండు
వికసిల్లుచు నావదనంబు వీక్షించి ధన్యుండ వైతి వమ్మహాత్ముఁడు నారా
యణుండు నీవలనియనుగ్రహంబున సల్లాపసౌఖ్యంబుఁ బ్రసాదించెఁ దపం
బున నేకయోగసమాధి నవలంబించి యేను దన్నెఱుంగుటం గోరి యారా
ధించిన నాకు నీలశ్వేతపీతారుణ పింగళంబును బహూదరపాదపాణిశిరో
నేత్రంబునునైన దివ్యగాత్రంబు సూపి సంగంబు గలయంతరంగంబున
నన్నెఱుంగ వచ్చునే నిస్సంగుండవై యెఱింగెదవుగాక యనియె నట్టి
యవ్వేశ్వరూపునకు శాశ్వతపరివర్య సేయంగలవాడ వగుటం గృతార్థత
బొందితి బదరికాశ్రమంబున కరిగి యచ్చట సకలలోకసేవ్యుం డగునాభ
వ్యమూర్తి సేవింపు మని యానతిచ్చిన నయ్యెడకు ముదంబునం బొదలు
చుంటోయి.

354

సీ. ఆచట నారాయణు నచ్యుతు హరిఁ బుండ
రీకాక్షు గోవిందు లోకజనకుఁ
గని భక్తిఁ బ్రణమిల్లి వినుతి సేయంగఁ బీ
తాంబరకలితమై యష్టభుజము
శంఖచక్రగదాసిశార్ఙ్గధనంబును
నైన రూపము చాల్చి యవ్వేశుండు
సిఱునవ్వుతోడ వచ్చితి మేలు సేసితి
రమ్మించుఁ దా నుత్తరఁపుదూర్పు

- తే. దెసకు నల్లన పొవఁ బెం పెనఁగఁ గడఁగి
పాఱవలయు నా కెమ్మెయి బహు సహస్ర
యోజనంబులు నని వితతోజ్జ్వలాగ్ని
యద్భుతముగ ననింధనమై వెలుంగు. 355
- వ. కని యప్పావకుం బావకద్యుతి యగునమ్మహామోగి ప్రవేశించి యందు
శివాసహితుండై శివుఁడు దపంబు సేయఁ దదీయ సంవిత్సౌఖ్యం బనుభ
వించి యయ్యనలంబు గడచి యరుగుచుండ నేనును బధిశ్రమాభిభూతుండ
నగుదు విడువక వెనుకఁ బోవుచుండితి నీట్లు మఱియును బెద్దయు దవ్వు
సని యద్దేవుండు భాస్కరకీరణంబులకుం బ్రవేశంబు లేనిమహాతమంబు
సౌచ్చె నచ్చటం జూడ్కి సెడి మూఢత్వంబు నొంది. 356
- క. ఆదేవుఁ జిత్తమున నిడి
యాదిపురుష కరుణ నన్ను నరయు మెచటికో
యేది గతియొ నా ననగా
నీదెస రమ్మనుచుఁ దీవుఁడెలుఁగుం జూపెన్.
- క. మది భేదము మై డప్పియుఁ
గదిరిన నే శరణు వేడఁగాఁ దమ మెల్లం
దుది వోయి లేక తక్కిను
హృదయానందకర మైనయెడయై యుండెన్. 358
- తే. పట్టపగలింటిసూర్యుని పగిది నతఁడు
దోచెఁ సూర్యేందుతారకద్యుతుల కచటు
గోచరము గాదు దేవతాకోటి యాది
యైనజుతువులకు నగమ్యస్థలంబు. 359
- క. దుదుంభినిస్సనములు నా
నందనమ్మదుమధురగీతనాదములుఁ జెవిం
బొందె మకరందబిందు
స్యందికనులసుభగనదులు నచ్చటఁ దోచెన్. 360

- క. సురలకు నిమ్మెయిఁ దేజు
స్ఫురణము లే దన్న యట్టిపొలుపున వెలుగన్
నదులం గొందఱుఁ గాంచితిఁ
దరుణులనుం గంటి నద్భుతతమాకృతులన్. 361
- తే. వారు పూజ తొనర్పంగ గారవంపుఁ
జూడ్కి నద్దేవుఁ డందఱుఁ జూచు చరిగె
మఱియు నట తత్ప్రదేశంబు మహితవహ్ని
మయతఁ జేసి భయంకర మయి వెలింగె. 362
- వ. అచ్చట నే నతనిం గానక. 363
- క. భ్రమ గొని యద్దేవునిఁ జి
త్తమునం దిడి శరణు శరణు దయం గావుము న
న్నమితైశ్వర్య యనుడు శీ
తమధురలలితాక్షరముగఁ దా ని ట్టనియెన్. 364
- క. నిను నే మఱుతునె నీ దగు
జనకునిచే నన్ను విని సుసంగతమతి వై
చనుదెంచు డే నెఱుంగనె
వినతాసుత యిందు రమ్ము విడువుము భయమున్. 365
- వ. నన్నుం గానమికిం గలంక వలవదు. 366
- క. మమకారాహంకారము
ల మతిం జొరనీక నిశ్చలం బగు చూడ్కిన్
సమవేతరూప నన్నున్
శమభరితాత్మకులు గండ్రు సారవిచారా. 367
- తే. నీవు నామీదివేడుక నెఱయ నిష్ట
తోడఁ దలఁచుట మామకస్థూలరూప
దర్శివై యుండు దని నన్ను దయ దలిర్ప
గారవించిన వనలంబుక్రందు వాసె. 368

వ. ఇవ్విధంబున సుఖిం జేసి ననుం గెలిపించుకొని మఱియు దవ్వు సని
యాకాశంబున కెగిసిన నేనుం దోన తగిలి పోవ నంతర్ధానంబు సేసె నిట
రమ్మును నెలుంగ యాధారంబుగా నాచక్కటికిం బోయి. 369

క కమనీయహంనకులసం
గమశోభిత మైనయొక్కకమలాకరముం
బ్రమదమున దాన నవగా
హము సేయుచు నున్నతన్ను సవటం గంటిన్. 370

క. నాదిక్కు గనుంగొని తా
నాదరమునఁ బెత్పె నేను నచటికిఁ జని యం
దాదేవునిఁ గానమికి వి
షాదం బందుమదితోడఁ జంచలదృష్టిన్. 371

చ. కలయఁగఁ జూడ నద్భుతము గాఁగ ననేక శతాగ్నిహోత్రముల్
వెలుగుట గాన వచ్చె బహువేదరవంబులు వింటిఁ దత్ప్రవ
క్తలఁ బొడిగాన నట్టియెడ దారుణరూపసువర్ణసంఘముల్
బలువిడి నావయిం గవిసె బ్రాంతుడ నై తి భయంబు పెంపునన్. 372

ఆ. అట్లు భయముఁ బొంది యచ్యుత శివ సహ
స్రాక్ష వేదమయ యనాదినిధి
త్రిభువనైకవాఘ త్రినయన గోవింద
పద్మనాభ హర కృపావిధేయ. 373

క. అని మఱియుఁ బెక్కు పేళ్లన్
వినుతించుచు శరణు వేడి వినతశిరస్కుం
దును ముకుళికృతహస్తం
దును నై యే నుండ దేవుడు ప్రసాదమునన్ 374

క. తనుఁ జూపి యోడ కోడకు
వినతాసుత యనియె నపుడు వినుడే మొదలం

గనిన బదరికాశ్రమ మ్
య్యో నచట విష్ణునిప్రభావ మే మనవచ్చున్.

375

ఉ. ఆపూరమేశ్వరుండు లలితాష్టభుజం బగురూపు దాల్చి తా
నెప్పటియట్ల నిల్చె గని యేను మనంబున నద్భుతంబుతో
ముప్పిరీయైనకొతుకము మోదము నెక్కొన నాకు సత్కృపం
జెప్పెడు గాక యెట్లు నని చేరితి నంజలి మోళి జేర్చుచున్.

376

ప. చేరి వినయావనతుండ నయి దేవా యేను భవత్పాదభక్తుండనేని నీదయకు
భాజనంబ నేని నాకు వినం దగు నేని దురధిగమసారం బైనభవదీయ
ప్రకారం బిట్టి దని యెఱుంగునట్లుగా జెప్పవే యనిన నాసర్వలోకశర
ణుండఁ గారుఁజ్యోమృతమయం బైనచూడ్కి నామీద నొలయ నిట్ల
నీయె.

377

— విష్ణుదేవుండ గరుత్మాంతున కుపదేశించిన యాత్మతత్త్వ ప్రకాశము:—

సీ. అనిమిషగంధర్వదనుజు లాదిగ నెవ్వ
రును విను నాయున్నరూ పెఱుంగ
రఖిలభూతములు నాయం దుద్భవించు వః
ర్తించు లయించు వర్తింప నేను
వానివశంబున వసియింతు సర్వంబు
నంతును నాతత్త్వ మధిగమింప
నగు నగ్ని యాత్మ సమాహితంబుగ జేయఁ
గామవర్జిత మహంకారవిముఖ

తే. మజ్జద్ద మప్రదిగ్రహం బహింసానుమోది
క్రోధరహితంబు నిర్మలబోధయుతము
నిత్యతృప్తంబు శాంతంబు సత్యభక్తి
యైనచి త్తంబు గల నియతాత్మకులకు.

378

ప. సాంఖ్యయోగయుక్తులు బహిర్భాసులై నిశ్చయరహితులై రేని నస్మదీయ
తత్త్వంబు గాన నేర గది మోహపంకమగు లగువారికి నుపవాసంబుల

నియమంబుల ప్రతంబుల నెఱుంగ శక్యంబు గా దేకాంతికధ్యానపరుల
కెఱుంగుట గలుగు రజస్తమోదూషితంబు గాక కేవలసత్త్వాధిష్ఠితం
బయిన జ్ఞానంబున నన్నచలంబించునది సూక్ష్మసరణి వాసుదేవసంకర్షణ
ప్రద్దుమ్మునిరుద్ధనామంబులం జతుర్విధంబుల విభక్తుండనై ప్రాణులయం
దాత్మ బుద్ధ్యహంకారమనోరూపవ్యాపకత్వంబు నొంది యుండుదు నిట్టిది
మదీయస్థూలప్రకారంబు గశ్యవనందనా నీవు మన్మనస్కుండవు మద్భు
క్తుండవు మత్పరాయణుండవునై మత్స్వరూపవేది వగు మనియె నని
చెప్పి సుపర్ణుండు.

379

క. పురుషచరులార యద్భుత
తర మగుహరిదివ్యచేష్టితము నాకుం ద
త్కరుణం దోచినయట్టిది
పరిపాటిని మీకుఁ దేటపఱచితి భక్తిన్.

380

వ. అనిన విని యమ్మునిసిద్ధజనంబులు పరమాదరంబున నప్పక్షిదేవు దీవించి
యామంత్రణంబు సేసి హర్షోత్కర్షణంబునం జిత్తుంబులు జొత్తిల్లఁ దమ
లోన.

381

సీ. ఆక్కజం బగుచున్న యిక్కిఁ యితనిచే
విని కృతార్థుల మైతి మనిరి మఱియుఁ
బుణ్యమాయుష్యంబు భూతిప్రదము భక్తి
వినినవిప్రుఁడు వేదవిద్య పెంపు
నృపవైశ్యశూద్రు లనుపమానజయధన
సౌఖ్యంబులను గండ్రు సర్వజనుల
కిహపరసిద్ధుల కిది సాధనం బగు
నని పల్కి యాత్రేచ్చఁ జనిరి దీని

తే. బ్రహ్మ సురలకుఁ జెప్పినభంగి వసువు
లవనిసురు లయి వచ్చి మాయమ్మపాల
నున్ననాకర్ణిఁ జెప్పి రయ్యున్నరూపు
నీకుఁ జెప్పితిఁ గురుకులనృపవరేణ్య.

382

వ. అని చెప్పి దేవప్రతుండు వెండియు నిట్లనుఁ బాండవాగ్రజా వైకుంఠ సువర్ణసంవాదం బగునీయాభ్యాసంబునకు నభిప్రాయం బాకర్ణింపుము. 383

తే. వివిధసంకల్పయజ్ఞముల్ విడిచి యాత్మ
యందు నిష్ఠమై నగ్ని సమాహితముగఁ
జేసి నిస్సృహఁడై విష్ణుఁ జి త్రవృత్తిఁ
జేర్చునఁ డత్యయస్థితిఁ జేరనేర్చు. 384

వ. అని యిట్లు భీష్ముండు విష్ణుస్వరూపజ్ఞానప్రకారం బితిహాసరూపంబున ధర్మజునకుం జెప్పె నని చెప్పిన నప్పురుషవరులయడుగుటలును జెప్పుట లును లోకహితంబులై యింత యొప్పి యుండునే యట మీఁదిసంభాషణ విశేషంబులు సెప్పు మని యడుగుటయు. 385

చ. మునిహృదయాజ్ఞ శాంతిమధుమోదవినోదిమరాళ గాఢవ
క్రసిహతశూలనిర్మథితరాక్షసయాధ నితాంతభక్తి భా
వనరమణీయ వేదపరివాదనిరర్గళసేవనీయ ని
త్యనిరుపమాననిర్మలనిరంజనఖేలన ధర్మపాలనా. 386

క. సదయాపాంగా పరిణా
మదశాసంగమనిరాస మధురతమాంగా
మదశోకరహితచేత
స్సదనా సంజనితసముపసంహృతమదనా. 387

మాలిని గరుడవృషవతాకా కల్పితాశేషలోకా
సురపరిషదుపాస్యా శుద్ధసంవిద్వికాస్యా
పరమమహిమసీమా భవ్యకారుణ్యధామా
నిరతిశయగుణాలీ నిష్కలనందశాలీ. 388

గద్యము:- ఇది శ్రీమదుభయకవిమిత్ర కొమ్మనామాత్యపుత్ర బుధారాధనవిరాజి తిక్తనసోమయాజి ప్రణీతంబైన శ్రీమహాభారతంబున నానుశాసనిక పర్వంబునందుఁ బ్రథమాశ్వాసము.

శ్రీ మదాంధ్రమహాభారతము

అనుశాసనికపర్వము - ద్వితీయాశ్వాసము

○—○—○—○

శ్రీమయ పక్షస్థలగౌ

రీమయవామార్థ బంధురీకృతసౌంద

ర్యామృతరసకీర్తనవి

ద్యామయ నిగమాంతవేద్య హరిహరనాథా.

—: అష్టావక్రకుం డనుమునికుమారు చరిత్రము :—

వ. దేవా వై శంపాయనుండు జనమేజయున కిట్టనియె నట్లు నారాయణ
స్వరూపనిరూపణప్రకారంబు విని యజాతశత్రుండు సంజాతప్రీతుండై
వీతామహుతోఁ గన్యాదానంబునకు పరుం డెట్టివాఁడు గావలయు ననుటయు
నక్కురువంశపరుం డీవిషయంబున నొక్కయితిహాసంబు గలదు విను
మని యమ్మానవపతి యాననం బాలోకించి. 2

సీ. అనఘ యష్టావక్రకుం డనుబ్రహ్మచారి స
త్రముండు వదాన్యుఁ డనైపసోత్త
మునికూతు సుప్రభ యనుకన్యఁ బెండ్లిగాఁ
గోరి యాతని నడుగుటయు నతఁడు
నీవు యోగ్యుండవు నీ కిత్తు నాపుత్రి
నంతకు నుత్తర మిగిలి రమ్ము
నావుడు సంయమినందనుం డెందుల
కరుగుదు నేపని యాచరింతుఁ

తే. బనువు మనుడు వదాన్యుండు ధనదుపురము
గడచి హిమగిరి కరుగుము మృదునిగుఱిచి

గిరిజ తప మొనరించె నగ్గిరితటమునఁ
దత్తదేశంబు పుణ్యంబు దానియందు.

3

క ఆడుచుఁ బాడుచు గణములు
గూడి చరింపంగ గిరిజకుం బ్రియముగఁ దా
వేడుక నమ్ముడుఁ డెప్పుడుఁ
గ్రీడించుచు నుండు మునులు గీర్తింపంగన్

4

ఆ. అది పవిత్రదేశ మచ్చట సూచుచుఁ
గడచి చనఁగ నీపకాననంబు
గానవచ్చు నందుఁ గట్టిప్రాయము నది
పుణ్యమూర్తి యమలబుద్ధి యోర్తు.

5

క. వసియించు నమ్ముదితఁ బ్రియ
మన లారఁగఁ గాంచి వచ్చునప్పుడ ప్రమదం
బెనఁగంగఁ బెండ్లి సేసెద
ననదృశరూపగుణవర్తనాన్వయవిద్యా.

6

సీ. అనిన నష్టావక్రకుఁ డట్ల కాకని చని
బాహుదాతీరభూభాగవర్తి
యై రాత్రి గడిపి ధనాధీశుఁడొలికి
నరుగంగ నతఁ డమ్మహాత్మురాక
విన యెచురేతెంచి వినయంబుతోడఁ దో
డ్కొనిపోయి మహితపూజన మొనర్చి
యూర్వశి రంభ తిలోత్తమ మొదలగు
నప్పరోపనితలయాటపాట

తే. లాదిగాఁ గలవివిధవినోదకృతుల
ననుదినంబు నారాధింప నందు నిలెచ్చె
నమ్మునీండుండు దగులు లే కభిమతప్ర
వర్తనంబుల నొక్కసంవత్సరంబు.

7

వ. పదంపడి ధనదుండు నీకేమి సేయవలయుం జేసెదం జెప్పు మనిన నతం
డును సర్వంబును సంపన్నంబు నీవు నిత్యసంపద నున్నతుండవై యుండు
మే నొక్క మునిపతి సెప్పినపనికై పోయెద నీతోడ వేడుక నిల్పితి
నింతియ కాని నాకభ్యర్థనీయం బొండు లేదని పల్కి యట వోయి. 8

సీ. హిమశైలతట మెక్కి యాశ్వరక్రీడన
స్థలిఁ గాంచి మ్రొక్కి ప్రదక్షిణముగఁ
జని యట యరుగంగ మునివరు చెప్పిన
కడిమిలేమాఁకులయడవి దోఁచె
దానిఁ బ్రవేశింపఁ గా నందు మణిహేమ
మయచిత్రరమ్యహర్యము లనేక
ములు గానవచ్చె నుజ్జ్వలసమున్నతరమ్య
హర్యంబు వానిలో నధికవిభవ

తే. సారమై యున్న జూచి తద్వారభూమి
జేరి లోనికిఁ దనబోరు సెప్పి పుచ్చఁ
గన్యకలు పఱతెంచిరి కాంతిరూప
విలసనము లొప్పఁ గొందఱు వినయ మెసఁగ.

9

ప. పఱతెంచి పరమాదరంబునం దోడ్కొని పోవునప్పు డప్పొలంతులయొప్పు
సూడుకలకుం జిత్తంబునకు వేడ్కలు సేయం జాలినను లోలత్వరాహి
త్యంబున నత్తుదాత్తుం డగుచుం జని యభ్యంతరమందిరంబున వివిధ
రత్న రశ్మివిరాజితంబై నపర్యంకంబున నార్యమూర్తియు ధవళససాంగ
రాగయు రుచిరాభరణభూషితయుఁ బ్రౌఢవయస్కయు నగునొక్క
వనితం గని మేలయ్యెడు మనుచు నిలిచిన నయ్యిందువదన యిందు రం
దని పలుకుచుం బ్రత్యుత్థానంబు సేసి.

10

క. * అమ్మనివరు నాపర్యం
కమ్ముపయిం బ్రీతి నునిచి గారవమునఁ బా
ద్యమ్మును నర్ఘ్యము శ్రుతివిహి
తమైనవిధమున నిచ్చి తత్పార్శ్వమునన్.

11

వ. తానును వేటొక్కసెజ్జం గూర్చుండె నమ్ముని గలయం గనుంగొని యక్క
న్నియల విభ్రమవికారంబులు దనలోచనంబులకు గోచరంబు లగుటకు
నొల్లక యిమ్మదవతీజనంబు లిచ్చట నేల యనిన నక్కంత యక్కన్యల
నెల్లం బోవం బనిచ్చి సముచితసల్లాపంబులు సేయుచుండి రాత్రి యగు
టయు

12

—: ఉత్తరదిశ యష్టావక్రకుని చిత్తశుద్ధిఁ బరీక్షి చుట :—

క. సీతయ్యో ననుచు నల్లన
యాతనిశయనమున కరిగి యతఁ డెడ యీఁగా
నాత్పంబున నొకదెసఁ
బ్రీతహృదయమై శయించెఁ బృథ్వీనాథా.

13

క. పదపడి నయమున మెయిమెయిఁ
గదియించి లతాంగి చిక్కఁ గొఁగిటఁ జేర్చు
గదలనిచిత్తము గలిగియు
మద మేమియు లేక యతఁడు మ్రానై యుండెన్.

14

ఆ. అట్లు లున్నఁ జూచి యత్తన్ని మగవారు
భోగపరులు తాల్చి పొలఁతులందుఁ
గలుగు నవ్వెడంబు గాక యే గోరంగ
ననభవింప కునికి యగునె నీకు.

15

క. సంపదయు దివ్యభోగము
లింపారఁ బరిగ్రహింపుఁ డే మీధన మై
పం పొనరించెద ననుఁ గా
రింపక కై కొని వరింపరే యిచ్చోటన్.

16

సీ. ఆనిన నష్టావక్రఁ డటదూష్య మగుపర
దారాభిగమనంబు దగదు శూద్ర
సత్యైన నధికదోషంబు బ్రాహ్మణపత్ని
యగునేనిఁ బాతక మప్రమేయ

మదియును గాక నే నస్థలితబ్రహ్మ
చర్యంబునందుండి భార్యఁ గోరి
యున్నాఁడ ననుడు నీయొప్పునఁ దగిలితి
వనితలు గామార్తివశతఁ బొంది

తే. వంశహాని దలంపరు వరుస కలుక
రాత్మజులఁ జూడ రగ్రజు ననుజుఁ గొనరు
పురుషశతకంబుసంగమంబునను దృప్తి
సనరు దీని విచారింపు మనియె నువిద.

17

వ అనిన నమ్మునివరుండు

18

క. ఇది యేటికార్యముగ నా
మది తెక్కఁగఁ జెప్పె దిట్టిమాటలుఁ గలవే
మదవృత్తి మాను మేఁ బో
యెద నావుడు నామృగాక్షి యెలన వ్వొలయన్.

19

తే. కార్య మగుటయు నరిగెదుగాక పిదప
నిల్వ మంతకు ననుటయు నీవు నన్నుఁ
గదియ కుండెదవేని నిల్చెద సధర్మ
పృత్తివగు మని వారి చె నత్తపస్వి.

20

వ. ఇట్లు వారించి యిది శాపంబున ముదురుఁదనంబు నొందిరబృందావకసుం
దరి గావలయు నట్లయ్యెం గాకుండె దీనితెఱంగు నాకెఱుంగన్ జాలిం బడ
నేల యని యాత్మ నూహించి యూర కుండె నంతఁ ప్రభాతంబైన
గాలోచిత కృత్యంబులు దీర్చు మని పలికి యహ్మలంతి యుత్తమ స్నానీయ
ద్రవ్యంబులు దెచ్చి యమ్మునియనుజ్ఞ వడసి మృదుకరతలంబుల మేఁ
దొడసి కృతస్నానం జేసి యతండు సంధ్యావందనాగ్నికార్యంబు లాచ
రించిన నమృతోపమానంబులగు నన్నపానంబుల నతనిం దృష్టసిం
గావించి యుచితసంభాషణంబులం బ్రొద్దువుచ్చి నిశాసమయం బగుటయు
శయనంబునకుఁ బలికిన నానుళ్లొకుండు రాకున్న నేనుం గన్యక నస్థలిత
బ్రహ్మచర్యంబునన చూవె పరిణతవయస్కు నయితి స్వతంత్రునై

యుండుదుం బాణిగ్రహణమహోత్సవం బనుభవించు మని పలికిన నమ్మ
హాత్ముం డిట్లనియె. 21

తే. బాల్యమునఁ దండ్రి యౌవనప్రాప్తి మగఁడు
వార్ధకంబునఁ దనయుఁడు వామనయన
నరసి నడపన కా కెందు నంగనలకు
ఁలసినట్టులు సేయఁగా వచ్చు నెట్లు. 22

వ. కావున నీవు నిన్నిచ్చినం బరిగ్రహించుట పాడిగా దనుసమయంబునం
జూడఁ జూడ నచ్చేడియ సుభగయౌవనసుందరాంగియు ఘనోహరవిలాస
భంగియు నయ్యె నైనను దానియందుఁ దగులనిచి త్తంబుతో నత్తపోధన
కుమారుండు. 23

క. ఈయనృతవర్తనము లే
లా యున్ననిజంబు నీతలంపును నిన్నుం
దోయజులోచన చెప్పుము
పోయెదఁ బనులు గల వనిచి పుచ్చుము నన్నున్. 24

సీ. అనవుడుఁ బ్రీతయై యనఘ ని స్సారయు
తలఁపునఁ జూవె పదాన్యుఁ డందుఁ
బుత్తెంచె నేను నీయు త్తరదిశఁ జుమ్ము
నీనిష్ఠఁ గాంచితీ దీన నతఁడు
నిను మెచ్చు నాదెన మనఘునఁ బ్రియ మొందు
మరుగుము సుప్రభాపరిణయమున
కనిన నద్దేవికి వినతుఁడై వీడ్పొని
యరిగి యమ్మునిపతి యాత్మ గనియుఁ

తే. దన్ను నడుగంగ సకలవృత్త జెప్పి
యతనిపుత్రికఁ బెండ్లియై యతులధర్మ
భోగగౌరవకీర్తనలఁ బొంది జగతి
నతిశయిల్లె నష్టావక్రకుఁ డధిపముఖ్య.

వ. అని యష్టావక్రక్షాసంవాదంబు సెప్పిన విని యహ్వాండవాగ్రజుండు
మునులవలన శూద్రజాతిభామలయందుఁ బ్రభవించిన వారికిఁ బ్రహ్మక్షీ
త్యంబు గల్గుట యది యెట్లాకో యని విత్కరింతు నత్రైత్యం గు నా కెఱిం
గింపవే యని యనిమిషనదీనందను నడుగుటయు నక్కురుపతికిఁ గురు
పితామహుం డీట్లనియె. 26

సీ. నాలుగుజాతులనాతులు విప్రస
కాండ్రుగాఁ గైకొన నగు నృపునకుఁ
దనకులంబున నట తక్కువ కులములు
రెంటను బరిణయశ్రీ వహింపఁ
జను వైశ్యునకు నాత్మజాతి శూద్రాన్వయం
బునఁ బెండ్లిగాఁ దగు భూపవర్య
శూద్రున కర్హంబు శూద్రకన్యకఁ బెండ్లి
యగుటయు నిది వివాహప్రకార

ఆ. కథితధర్మ మిట్టిగతిఁ దప్పి ప్రతిలోమ
సరణియైనఁ గల్గు సంకరంబు
తల్లియెట్టికులము దానికులంబ యో
సన్నతానులోమసంభవునకు

27

వ. ఇది సకలజనసామాన్యం బయినతెఱంగు విశేషించి మునిసత్తముల
య్యత్తమ తపోజ్ఞానవిద్యా ప్రభావంబులంజేసి తదీయబీజసంజాతులు యోని
యెద్ది యైనను బ్రాహ్మణుల యగుదురు మహాక్షత్రియులు ననులోమవృత్తి
నాత్మప్రభావంబులంజేసి నిజబీజసంజనితులకుఁ దమకులంబ కలిగింపం
జాలుదురు నీవు వియోనిజాతు లని శంకించి యడిగితివి వారల యేల
పశు యోనిజాతులు నయోనిజాతులును లోనుగా సద్విజులును రాజవరులు
నగుట గన్నది గాదె కావున మునివరుల నృపవరులవలనం గలిగిరజన్మంబు
లెల్లను బీజ ప్రధానములై యతిశయిల్లు వినుము వసిష్ఠుండు ఋశ్యశృంగుం
డగస్త్యుండు సత్యవత్సదృవుం డగుకృష్ణద్రైపాయనుండు మందపాల

నందనులు మఱియు ద్రోణకృపాదులుం బ్రభవించినభంగులు విందుమ
కాదె వార లెట్టెట్టివారయి రెఱుంగవె యివ్విషయంబున మనువాక్యంబు
గల దాకర్ణింపుము. 28

క. మునిజనుల నదుల సిద్ధుల
జననంబులు బుద్ధివృత్తిఁ జర్చింపఁగ నె
వ్వనికిన్ వశంబుగా వవి
తనతనయైనట్ల యై యుదాత్తతఁ బొందున్ 29

వ. అనిన విని యుధిష్ఠిరుండు. 30

ఆ. అనఘ దానపాత్ర మగుట విప్రుఁడు లింగి
యైననో యలింగుఁ డై చరించు
టనొ యెఱుంగఁ జెప్ప మనవుడు గాంగేయుఁ
డిట్టు లనియె నమ్మహిశ్వరునకు. 31

—: శ్రీశ్ముండు ధర్మరాజునకు దానపాత్రభూతులతెఱుం గెఱింగించుట :—

క. విను సద్విజుండు నిజవ
ర్తనమునఁ జరియించు చున్న దానార్హత్వం
బున వెలుఁగు లింగియైనను
మనుజేంద్ర యలింగవృత్తి మహితుం డేనిన్. 32

వ. అనుటయుఁ బొండవగ్రజుండు. 33

తే. శ్రద్ధ సాలంగఁ గల్గినజనము లిచ్చు
భూరిదానముల్ దురితంబుఁ బొంద నేర
వేయెడల నని తలఁచెద నేను బుద్ధి
ననుడు నాతని కతఁ డిట్టు లను నృపాల. 34

క. నరవర దుర్గాంతు లయినఁ
బరిపూతులు శ్రద్ధగల్గు భవ్యులుఁ దారా
దర మొప్ప నిచ్చుదానము
దురితహరమ కాక కీడు దొడరునె యెందున్. 35

అనుడు ధర్మాత్మజః డతనితో దైవకా
 ర్యమునష్ట విప్రని నతిపరీక్షి
 తునిఁ జేయ వలయునే యనఁడు పైతృకము వి
 ధంబున నన్న నాతండు నీవు
 దలఁచినయట్టిద తగవు నావుడు నాన్య
 పాలుం డపూర్వసంబంధిసూరి
 యాజితపోనిత్యులందు సత్సాత్రము
 తెవ్వార లనుటయు నింతవట్టు

వారు సత్సాత్రముల వంశవర్య ధర్మ
 భాషణమ కాని తత్త్రియాపరత లేని
 యట్టివానికి నరుడు హేమాదు లిచ్చి
 పౌరయుఁ బదియేండ్లు నరకానుభూతి ననియె

36

అని భీష్ముండు వెండియు.

37

ధరణీయుఁ గాశ్యపవైశ్యా
 నరమార్కండేయు లోలిన జగద్ధిత వా
 క్పురులై రొక్కెడ వారొక
 మరి గోష్ఠీనిరతి నుండి మనుజాదీశా.

38

అవ్యాక్యంబు లాకర్షింపుము

39

ఘనతర మగుహీగౌరవ
 మున మునిగినఁ బాప మఖిలమును రూపుసెడుం
 బెనువునయగ్గలికఁ బొగడు
 గనినపయోరాశిఁ బద్ధగద్ధయుఁబోలెన్.

40

సత్కులంబునఁ బుట్టుట సకలవేద
 ములుఁ బురాణంబులును శాస్త్రములును జదువు
 టయును సద్గతిఁ జేయఁ బ్రౌఢములు గావు
 శీలసామగ్రి లేని దుశ్చిష్టితునకు.

41

- ఆ. పలుసదువులు సదివి పండితమానియై
తనదువిద్య నొరుల పునయశఁబుఁ
దూలపుచ్చునట్టి దుష్టాత్మకుని బ్రహ్మ
హత్య వొందు సందియంబు లేదు. 42
- తే. వాజిమేధముల్ వే యొక్కవలనఁ బెట్టి
యలఘునత్యంబు దక్కటివలనియందు
నిల్చి తులఁదూఁపఁగాఁ సత్యనిష్ఠతోని
యర్థమున కెత్తు వచ్చె నయ్యధ్వరములు. 43
- వ. అని యిట్లు వర్తిల్లునాలుగువాక్యంబులుం జెప్పిం.
- తే. బ్రహ్మచర్యంబుకంటెను బరము మధ్య
మాంసములు రెండు నుడుగుట మనుజునాథ
లోకయాత్ర వాటించు చలోలుపతయు
శమముఁ గల్గి వర్తించుట శౌచవిధము. 45
- వ. అనిన విని యజాతశత్రుండు ధర్మంబు నర్థంబును గామంబును నాచరించు
కాలంబు తెఱింగింపవే యనుటయు నాపగేయుం డతని కిట్లనియె. 46
- తే. రేపకడయును బగలును మాపు పరుస
నర్థధర్మకామంబుల నాచరింప
పలయు వానియం దానక్తివలదు సక్తుఁ
డయ్యెనేనియు ధర్మాభినిరతి. 47
- వ. అని మఱియును. 48
- క. విను గురుపూజనవిప్ర
ర్చనము లధికపుణ్యములు ధరావల్లభ వి
ప్రసి నిందించుటయును న
గ్నిని వేదము విడుచుటయును గిల్చిషతమముల్. 49
- సీ. అనుటయు ధర్మనందనుఁడు దానంబుల
కెవ్వరు పాత్రంబు లేర్పరింపు

మనిన సద్ధర్మము నక్రోధము సత్య
రతులు దాతులును ధీరత్వయుతులు
నిజకర్మనిరతులు విజితేంద్రియులు నర్య
భూతహితులు నలుబ్ధులును శుచులు
దానపాత్రములు వేదంబు సాంగంబుగాఁ
జదివి షట్కర్మనిష్ఠులఁ దొడంగి

తే తత్త్వవిదు లైనబ్రాహ్మణోత్తముల కీగి
విను సహస్రగుణంబగు విశ్రుతశ్రు
తంబుఁ బ్రజ్ఞయు శీలవృత్తములుఁ గలుగు
వారి కిచ్చుట వంశవిస్తారకంబు.

50

వ. అని నిర్దేశించి భీష్ముండు వెండియు.

51

ఆ. యోగ్యుఁ డైనవిప్రుఁ డొకరుండు సంతృప్తిఁ
బొంద నధికత్వప్రిఁ బొందు దేవ
వితతి మునిసమూహపితృసమాజములు న
ట్లగుట వెదకి తెచ్చునది విశిష్ట.

52

వ. అనిన విని కౌంతేయాగ్రజుం డతనితో దేవపితృమనుష్యపూజలకాలంబు
లెఱింగింపవే యనుటయు నతండు.

53

క. నృపవర పూర్వాష్టకంబును
నపరాష్టమ దేవపితృసమారాధనవి
ధ్యుపదిష్టకాలములు మ
ధ్యపునమయము మానుషార్చనార్హం బరయన్.

54

వ. అన చెప్పి మఱియు నట్లనియె.

55

సీ. నరనాథ కాలహీనంబును నశుచిసం
స్పృష్టంబుఁ బరిభుక్తశేషమును న
మంత్రకంబును వీతతంత్రంబుఁ గీటకే
శప్రదుష్టంబు రాక్షసులు గొండ్రు

మానసియద్రవ్యమేనియు సుర పితృ
క్రియల దురాత్మకు లయినవారు
గుడిచిన నట్ట యక్కుడుపులఁ జొనుపక
మత్తుని జడుని నున్నట్లుఁ బలితుఁ

ఉ. గ్రీబుఁ గుష్ఠి దేవలకుఁ జికిత్సకునిని
వీతనియము నపస్మారి శ్విత్రి రాజ
యశ్మయ్యతుని నర్తకుని గాయకుని సోమ
విక్రయని వేదవిక్రయ విడువవలయు.

56

ఆ. వడ్డి కిచ్చి కుడుచువాఁడు ననగ్నియుఁ
బ్రాణివిక్రయమున బ్రదుకు నతఁడు
దైవపితృములకుఁ దగరు సంధ్యోపాస
నములు లేనివారు నరవరేణ్యు.

57

వ. అనిన విని ధర్మనందనుండు శంతనందనునితో దైవపితృంబులగుదానం
బులకు నుత్తమపాత్రంబు లెవ్వ రెఱింగింపవే యనియడుగుటయు నతం
డతని కిట్టనియె.

58

—: దైవపితృంబు లగుదానంబులకుఁ జాత్రభూతుల నిరూపించుట :—

సీ. భోజనార్థులఁ దుష్టిఁ బొందించునతఁడును
దెరువాటువలనఁ దస్కరులచేతఁ
జే టొంది ధనము వాంఛించునతండు వ్ర
తంబున కుద్యాపనంబు సేయఁ
దలచి యర్థించునతండును గురుఁ దల్లి
దండ్రుల సంక్లిష్టదారపుత్రు
లనుబ్రోవఁ బడునతండును షహావ్యాధిని
రాసంబు సేయంగ నానచేయు

తే. నతఁడు నిష్పావుఁ డై నధరామరుండు
నెపుడు భిక్షయ బ్రదుకగునేని నట్టి

యతఃఁ డైవపితృములకు నతిశయంబు
గల్గు పాత్రంబులగుదురు కౌరవేంద్ర.

59

వ. అని చెప్పి మఱియు నిట్లనియె.

60

సీ. సత్రంబు సాలయుఁ జలిపందిరియు రచ్చ
కొట్టము వ్రచ్చుట గురుజనముల
నిందించు టాగమనింద దదీయ వి
క్రయవిధి దద్విలేఖనము గొండి
యము నంధిభేదన మన్య కర్మోపజీ
వన మకృతజ్ఞత పారదార
వృత్తిమంత్రసుశాస్త్రవిధ్వంసనము మద
లోల ననాథను బాల వృద్ధఁ

తే. దాపసిని భీతి వంచనఁ దలరఁ జేయు
టతిథిపుత్రభృత్యులకు నాహారకలన
మాచరింపక కుడుచుట యార్యకోటి
నిరయ హేతువులుగఁ జెప్పు నృపవరేణ్య.

61

సీ. విషశస్త్రకేశముల్ విక్రయించుట శస్త్ర
ములచేత కన్యాజనులను విప్ర
తతిని గోగణమును దఱిసి పోవుట యుపా
ధ్యాయ సభ క్రికుం దైనభృత్యు
విడుపుమార్గముఁ గ్రంపనడిచి కొయ్యలు ప్రాణి
చెఱుచుట నరకంబుసేయు నంద్రు
నేరమి లేకయు నెవ మిడి యర్థంబు
గొనురాజుఁ బ్రజరక్ష వినికి గలిగి

తే. యాచరింపనివిభుఁడును నప్పనంబు
పలుకుబడి దప్పి కొనియెడుపతియు గోవు
ముక్కుఁ గుద్దెడువాఁడుఁ దమ్ముష్కఁ ఘాతి
యగునతండు నధోగతి కరుగువారు.

62

సీ. ధర్మంబు భయమున దారిద్ర్యసంబాధ
మున రోగమును బాపములుఁ దొఱంగఁ
జేతకునైనఁ జేసిన దేవకార్యార్థ
పశుహింసనంబును బరమతపము
శుశ్రూషయును గల్గి శ్రుతము సంపాదించి
యప్రతిగ్రాహకుఁ డైన మధ్య
మాంసపరశ్రీ సమాగవైముఖ్య
మున నాశ్రమస్థులఁ దనకులంబు

తే. వారి భరియించినను హేమవస్త్రమంది
రాన్నపానంబు లొసంగిన నాశ్రయంబు
దీనులకు నిచ్చినను హింస మానినను స
మంచితస్వర్గలక్ష్మి సిద్ధించు నండ్రు.

63

సీ. రచ్చకొట్టంబు నారామంబుఁ గూపంబుఁ
బ్రపయుఁ గావించు టభయభరార్త
కోటి గాచుట కన్య గోవు వాహనము దా
సుని దాసి నిచ్చుట దనకుఁ గీడు
సేసిన సైచుట చెలులఁ జుట్టంబులఁ
బ్రోచుట పెక్కండ్ర పొంచెఁ గార్య
మునఁ బరాక్రమమున ధనమునఁ దా నల
జపిపాటు దుష్కర్మసరణిఁ బొరయ

ఆ. కునికి నాకలోకమునకు నిచ్చెన లగు
నెక్కులమునఁ బుట్టిరేని బహుసు
తుండు నతకృపాన్వితుఁడు వేయనెలలపై
బ్రదికినతఁడుఁ గండ్రు త్రిదశపదము.

64

వ. అని నిర్దేశించి.

65

ఆ. నరకవాసకారణము నెఱింగించితఁ
బుణ్యలోక హేతుభూతములును

దేటపడఁగఁ జెప్పితిని గురుసంతతి
శ్రేష్ఠ యింక నేమి సెప్పవలయు.

66

వ. అడుగు మనినం గొంతేయూర్వజుండు శాంతనవుతో బ్రహ్మహత్యా
సమంబు లని కొందఱు గొన్నికర్మంబు బుగ్గడింతురు హింస లేకయు నట్టి
య్యెడునవి యెయ్యవి వాని నేర్పడ నెఱింగింపవే యనుటయు నతం
డతని కిట్లనియె.

67

సీ. దివ్యబోధాధ్యు వేదవ్యాసమునినాథు
నడిగితి నొక్కనాఁ డధికభక్తి
నిట్లని యాసంయమింద్రుండు గృప నాకు
నెఱింగించె ననఘ నాయెఱింగినట్టి
విధము లెఱింగింతు వినుము విప్రులిఁ గృతు
నామంత్రితునిఁజేసి యతఁడు గుడున
వచ్చినఁ జెట్టమి వరకులంబును సార
విద్యయుఁ గలవిప్రువృత్తి గొనుట

తే. నీరు ద్రావంగ గోవు లేతేర విఘ్న
మాచరించుట బధిరపంగ్వంధధనము
లపహరించుట వేదశాస్త్రాదినింద
బ్రహ్మహత్య లెట్టట్టుల పౌరవేంద్ర.

68

తే. అలుకఁ బురి నూర వనమున నగ్ని యిడుట
పాపశీలతమై బొంకి బ్రాహ్మణునకు
నధికతర మగుశోకంబు నావహించు
టంచితాచార బ్రహ్మహత్యాసమములు.

69

తే. రూపగుణశీలముల ననురూపుఁడైన
వరుని కీక కన్నియఁ దనవలసినట్లు
తగనివానికి నిచ్చుట ధర్మదేవ
తాతనూభవ బ్రహ్మహత్యాసమంబు.

70

—:భీష్ముడు ధగ్ధరాజునకుఁ బుణ్యతీర్థవిశేషంబుల నెఱింగించుట :—

వ. అనిన విని యజాతశత్రుండు గంగాపుత్రుతోఁ బుణ్యతీర్థవిశేషంబులు విన
వలతుం జెప్పవే యనుటయు నమ్మహిపతికి నమ్మహితాత్ముం డిట్లనియెఁ
దొల్లి గౌతముం డడుగ నంగిరసుండు దీర్ఘంబులు గొన్నింటిప్రకారంబు
సెప్పె నప్పరిపాటి సెప్పెద నాకర్ణింపుము. 71

సీ. సప్తదినంబులు చంద్రభాగను విత
స్తను నూర్మిమాలినిఁ దగ వసించి
యాహారవిరహితుం డై యుండ మునిసమా
నుం డగు గాశ్మీరమండలమున
నదులు గొన్ని మహావనము సొచ్చి పాటు ది
వంబు సిద్ధింపుఁ దదంబుసేవఁ
బుష్కరమ్ముఁ బ్రభాసమును నైమిశము నింద్ర
మార్గంబు దేవికాన్వర్తబిందు

తే. లును సమవగాహనంబున జనుల సప్న
రస్యమేతవిమానవర్తనులఁ జేయు
నవనినాథ పారణ్యబిందువుఁ గుశేశ
యంబు నెల్ల పాపంబుల నపనయించు. 72

వ. గంధమాదన సంగత యైనయింద్రతోయయుం గురంగదేశగత యగుకర
తోయముం ద్రిరాత్రోపవాసోపేతస్నాతకులకు నశ్వమేధఫలంబు గలుగం
జేయు. 73

తే. కలఖలమున గంగాద్వారమునను నీల
భూధరమునఁ గుశావర్తమునను బిల్వ
కమున సుస్నాతుఁడై పాతకములు దొఱఁగి
నాకలోకవిహారంబు నరుఁడు వొందు. 74

క. భాగీరథి యెచట నుద
గ్భాగమునకు శివునినెలపుప్రాంతమునఁ జనున్

ధీగణ్యయచట నెలకు స
మాగతు లగుసురలుఁ గం ద్రనాహరవిధిన్.

75

సీ. ఆహార ముడిగి మహాశ్రమంబున నగ్ని
హోత్రీయై యొకమాస ముండి నరుడు
సకలసిద్ధులు మహాశ్చర్యంబుగాఁ గను
జననాథ భృగుతుంగ మనుమహాహ్ర
దమ్మున వాసరత్రయ ముపవాసియై
బ్రహ్మవధంబు పాపంబుఁ దొఱఁగు
వినుము కన్యాకూపమున సాగ్నిహోత్రత
నున్నఁ గీర్తితుఁ డగు నుభయలోక

తే. ములను సుందరికాహ్రదంబునను దగఁగ
సకృదుపస్పర్శనము చేసి చారుమూర్తి
యై జనించు వై మానిక మనఁగఁ బరగు
భవ్యతీర్థంబు సేవించు పడయు దివము.

76

తే. కృత్తికాంగారసంసేవ గిల్పిషములఁ
బాపి నాకంబుఁ జేర్చు విపాశం ద్రిదివ
సములు గాలికాశ్రయ బ్రహ్మచర్యనియతి
తోడ సేవింప జన్మంబు దొఱఁగు నరుడు

77

క. స్నానముఁ బితృతర్పణమును
మానితగుణ కృత్తికాశ్రమంబున నియతిన్
మానవులు సేసి శివుకొలు
వానందాత్మకతఁ గాంతు రండు మునీంద్రుల్.

78

తే. ద్రోణశర్మపదంబున రూఢ మైన
తీర్థమును శరస్తంబంబు దేవదారు
వనముఁ దమ్ముసేవించిన మనుజు నెట్టి
వాని వై నను నప్పరోపరునిఁ జేయు.

79

తే. చిత్రకూటజనస్థానసేవనములు
రాజలక్ష్మి నౌసంగు వీతభోజనత్వ
మహితవృత్తుడై శ్యామాశ్రమమున నొక్క
పక్షమున్న నంతర్ధ్యానఫలము గలుగు.

క. విమలమతిం గౌశికవా
లమున ననాహారమౌన లంపటుఁ డై యు
న్న మనుజుఁ డిరువదియొక్కది
నములం బరమగతిసాధనశ్రీ నొందున్.

81

సీ. పేర్చుమతంగవాపిక నేకరాత్రంబు
నిలిచి సిద్ధుం డగు నెల వసించి
నైమిశంబునఁ బొందు నరవర పురుషమే
ధఫలంబు నట్టివిధంబ యుత్ప
లావనంబునఁ జేయఁగా విను మశ్వమే
ధంబుఫలంబు నర్థంబుఁ బడయు
నరుఁడు గంగాయమునానంగమమ్మునఁ
గాలాంజనం బనుశైలమునను

తే. నియతి నాచరితస్మానుఁ డయి విముక్తి
తెరువు గాంచు వై వస్వతతీర్థసేవఁ
దీర్ఘభూతత్వ మొందు విధేయచిత్త
వృత్తిఁ గౌరవహాశపవిత్రచరిత.

82

ఆ. విను ప్రయాగమునకుఁ జనుదెంచు గోటిత్ర
యంబు దశసహస్రకంబుఁ దీర్ఘ
ములు నరేంద్రదర్శనము నందునెలనాళ్లు
లున్ననరుఁడు ముక్తి కొడయఁ డండ్రు.

83

క. విను గంగను బ్రహ్మశిరం
బనుతీర్థమునందు నెల నిరాహారతమై

నునికిని మర్త్యం డమృతాం

శునిలోకంబున మహాయశుం డై యుండున్.

84

సీ. అనఘ యష్టాశ్రమమును గలవింకము
దేవప్రదము బ్రహ్మభావ మొసఁగు
నాచరితస్సానుఁ డగుమర్త్యనకు నుర్వ
శీకృత్తికా యోగసిద్ధకీర్తి
యైనతాపిత్యంబునందు సుస్సాతుఁడై
పుండరీకాధ్వరమున ఫలంబుఁ
బొందు రామప్రదంబున నిరాహారుఁడై
పండ్రెండుదినములు భరితనియతి

తే. నున్న సకలకల్మషములు నుజ్జగించి
నరుఁడు నిర్భోజనత నెలనాళ్లు దా మ
హాప్రదావాసియై జమదగ్ని గన్న
పుణ్యలోకంబుఁ గను మునిగణ్యుఁ డగుచు.

85

క. విను వింధ్యంబున నొకనెల
తనుతాపము నోర్చి చేయుతపమున జనరం
జన సర్వప్రాయశ్చి
త్తసిరూఢిం బొంది నరుఁడు ధర్మజ్ఞుఁ డగున్.

86

సీ. నర్మద నాడి భూనాథనందనుఁడగు
జంబుమార్గంబున సంయతాత్ముఁ
డై మాసములు మూఁడు నట యొక్కనాఁడును
నిలిచిన సర్వసిద్ధులను బొందుఁ
గోకాముఖము నీరఁ గ్రుంకి తండులికాశ్ర
మమునకుఁ జని వల్కలము ధరించి
శాకభోజనుఁ డయి శాంతిమై నున్న న
న్నెలవున నున్నకన్నెలు పడుండ్ర

- లే. కధిపుఁడై యజరామరుం డయి సుఖించుఁ
గుల్యయందుఁ ద్రిరాత్రమ్ము గుడుపు దక్కి
శౌచియై యమమర్షణజపము సేసి
యశ్వమేధఫలముఁ బొందు ననఘ నరుఁడు. 87
- వ. అర్చి సేనాశ్రమంబున సుజ్ఞానస్నాతుండై మర్త్యం డఖిలసౌపంబులం
దొఱంగుఁ బిండారకంబున నేకరాత్రంబు నిలిచి యగ్నిష్టోమఫలంబుం
బడయు ధర్మారణ్యంబున బ్రహ్మసరస్సు సేవించి పౌండరీకఫలప్రాప్తిఁ
గాంచు. 88
- చ. జనకుఁడు గౌరికిన్ వినుము శంకరుమామ హిమాద్రి సర్వర
త్ననికరవిశ్వపుణ్యభవనంబు ప్రశాంతత నందు నిల్చి స
న్మనిగణసేవనంబుఁ దపమున్ నడపంగ నరుండు సిద్ధుఁడై
వినుతికి నెక్కుఁ బొందు నరవిందభవాంతికవాససంపదన్. 89
- క. విను తీర్థసేవ గామం
బును శ్రోధము మదము లోభమును జేరని నె
మ్మనము గలిగి నడప యలయు
ననఘా ఫలసిద్ధి దాన నగు బురుషునకున్. 90
- క. దమమును దపము నహింసయు
శమమును తీర్థముల వాన శౌచాతిశయం
బమలగుణ కల్గ రిత్తజ
లములం దోగిన శుచిత్వలాభము గందే. 91
- క. దొరకొననివానిఁ గోరక
దొరకొనినందున మమత్వతుష్టహృదయతం
దొరయక విగతస్పృహఁ లగు
పురుషులు శుచి లేర తీర్థములు వారలకున్. 92
- ఆ. ఆరయ దుర్ధమములు నతివిషమంబులు
నై నతీర్థములు ధరాధినాథ

యథిః భక్తియుక్తి నాత్మః దలంచినఁ
జాలు నరులకల్పవములు వాయు.

93

౬. జనవరత్తిర్థవిధాశం
సన మగునీపుణ్యవాక్యవయము పవిత్రం
బనుపమము మాననీయం
బనిమిషపదప్రదము రహస్యము సుమ్మీ.

94

క. అనుగతుఁ డగుశిష్యునకుం
దనసుతునకుఁ జుట్టమునకు ధరణీసురము
ఖ్యానియతిపదద్విజాతుల
కును దగ నెఱిగించునది యకుంతితకరుణన్.

95

క. నరవర గౌతమునకు నం
గిరసుఁడు సెప్పినది యిది యకిల్పిషబుద్ధిం
బరిపాటిఁ బరించినఁ ద
త్పరత వినిన నపుడ పాయుఁ బాపములెల్లన్.

96

క. మునులకు జప్యం బిది స
ద్వినుతము నిత్యముఁ బరించు విమలాత్మలకున్
విను జాతిస్మరణముతో
జననం బతిపుణ్యపురుషసంతతిఁ గలుగున్.

97

—: అత్రిక్షముఖమహర్షులు శరత్పర్వగతుఁ డైనభీష్ముఁ జూడ వచ్చుట :—

వ. అని చెప్పె నయ్యవసరంబునం బుణ్యవిశేషగణ్యం డైనయగ్గాంగేయుం
డట్లు గాండివిశరంబులు శయ్యగా వీరశయనంబున నునికి నతని పీఠింప
నత్రియు వశిష్ఠుఁడును భృగుండును బులహుండును బలస్త్యుండును
గ్రతువు నంగిరసుండును నగస్త్యుండును గణ్యుండును గౌతముండును
విశ్వామిత్రుండును జమదగ్నియు మొదలయినమహామునులు శిష్యవ్రాతం
బుతో నేతెంచి తపః ప్రభావస్ఫురితప్రభాపూరంబు భూనభోంతరంబున
సంతతంబు లగుచుండ నిలిచి యద్దేవవ్రతునియున్న తెఱంగుగలయం

గనుఁగొనిరి పాండవు ాశ్చర్య భరితచిత్తు లగుచు నత్తపోధనవయ్యలం
బ్రస్తు తించుచుం బ్రజమిల్లి రప్పు డప్పరమనంయము లంతర్ధానంబుసేసి
రక్కోరపులు నక్కురుపితామహుండును దారును వారలమాహాత్యుంబు
లుగ్గడించుచుఁ దద్విషయం బైనసంభాషణం బొనర్చిరి తదనంత
రంబు. 98

డే తాతపాదపద్మములు మస్తకము సోఁక
వినతుఁడై ధర్మతనయుఁడే జనపదంబు
లేనగంబు లేనదులు పుణ్యానుభావ
సమధికత్యంబు గలయవి జనపరేణ్యు. 99

వ. అని యడుగుటయు. 100

—: భీష్ముండు ధర్మజనకు గంగాప్రభావంబు సెప్పుట :—

సీ. అతనికి నాతఁ డిట్లను నివ్విషయమురఁ
గల దితిహాస మొకండు దాని
వివరింతు నీకుంభవృత్తి పరుం డగు
నొకవిప్రునింటికి నొక్క సిద్ధుఁ
డతిథి యై వచ్చిన నాతిభ్య మొనరించి
యతనితో సల్లాప మాచరింప
నమ్మహాత్ముండు నీయడిగినయట్టుల
యాసిద్ధు నడిగిన సతఁడు సెప్పె

తే. ననఘ యెవ్వనినడుమగా నరిగెఁ బావ
నాంబుపూర భాగీరథి యట్టిదేశ
భూధరాదిపదార్థముల్ పుణ్యతమము
లట్లు గాకయు గంగమహత్త వినుము. 101

తే. త్రిపథగాసేవనమున సిద్ధించునట్టి
గతి జనములకు నియతకల్పితము లయ్యు
నధ్వరంబును బ్రహ్మచర్యంబుఁ దపము
సంపరిత్యాగమును జేయఁ జాల వనఘ. 102

- క. మే నించుక సోకిన గం
గానదితోయములు జనులకల్మషకోటిం
బో నమిచి పురందరలో
కానందముఁ బొందఁ జేయు నాగమవేదీ. 103
- క. మును పాపము లెన్ని యొన
ర్చినఁ బదపను గంగ నాడఁ జీకటి రవి దోఁ
చిన విరియుగతి విరియు న
య్యనఘఁ డిలాతలము దొఱఁగి యమరత నొందున్ 104
- తే. ఎన్నియేడులు మనుజునియెమ్ము గంగ
వారియం దుండు నన్ని వేల్వత్సరములు
నాకలోకమహాసుఖశ్రీకి నాతఁ
డుత్తుఁడై యుండు నిర్మలచిత్తవృత్తి. 105
- సీ. ఆనఘ సోమము లేనియధర్వంబును శశి
లేనిరాత్రియు రవి లేనినభము
నాత్మధర్మములేనియాశ్రమంబును బుష్ప
సంపద లేనిభూజమునుబోలె
హీనత నొందు గంగానది లేనిదే
శంబు చాంద్రాయణశతము లైన
గంగావయఃపానకరణంబు గావించు
నిర్మలత్వముఁ జేయనేర వగ్ని
- ఆ. యందుఁ బడినదూది యట్లగు గంగావ
గాహనమునఁ బాతకంబు లఖిల
భూతములకు దుఃఖములు వాపికొనుటకు
నేవిధములు గంగ కీడు గావు. 106
- క. శరణంబు లేనిజనులకుఁ
బరమశరణ మ౧్డ్రు మునులు భాగీరథి నె

ర్జరులకు నమ్మతము లట్టుల
నరులకు గంగాజలం బనగ నే విందున్.

క. తలపై జాహ్నువివాలుక
యలికికొనిన ఫాలతటిఁ దదంతర్మృత్సం
కిలితముఁ జేసినఁ బాపం
బులు దొలఁగు సుపర్ణఁ గనినభుజగములక్రియన్. 108

క. గంగాతరంగశీకర
సంగత మగుమారుతమున సద్యస్పర్శం
బంగీకరించు నెవ్వఁడు
భంగవటుచు నతఁడు ఘోరపాపదయంబున్. 109

తే. ఇవుల నేడుదరంబుల నవుల నేడు.
దరములను బిత్పర్ణంబు నరుఁడు గంగ
నాడి శుచిఁ జేయుఁ జూచిన యంతమాత్రఁ
బాచు వాఙ్మనఃకాయజపాతతుల 110

తే. వినిన వేడుక సేసినఁ గనినఁ జేత
నంటినను రెండుకులములయందుఁ గలుగు
పితృగణంబుల నెల్ల సద్గతికిఁ బుచ్చు
గంగ యెటు సేయునో యవగాహనమున. 111

క. విను గంగ గంగ యను కీ
ర్తనములతో నొండునీటఁ దగ మునిగిన య
జ్ఞనులు దురితములఁ దొలఁగుదు
రని యార్ములు సెప్ప విందు నంచితచరితా. 112

సీ. అనఘ చూడ సమర్థుఁ డగువాఁడు జాహ్నువిఁ
జూడకయున్నఁ బశుప్రతిముఁడు
నంభసమానుండు నగు నింద్రుఁ డాదిగా
సురలు గోరెడుగంగ నదుల గోర

వలదె చేకుఱు నపవర్గముత్రమణికా
లంబున గంగఁ దలంచి రేని
రాజభయంబుఁ జోరభయంబుఁ బాపభ
యంబును భూతభయంబు లోను

ఆ గాఁగఁ గలుగు భయనికాయంబు గంగాప్ర
శంసనమునఁ బాయు శంభుఁ డర్థి
నతులపుణ్య యైనయద్దేవి దివినుండి
రా ధరింపఁడే శిరస్తలమున.

113

తే. మూఁడుపథములఁ జని లోకములకు మూఁటి
నుజ్జ్వలాలంకృతియుఁ బెంపు నొసఁగినట్టి
యమలతరమూర్తి యగుదేవి నాశ్రయించు
వాఁడు కృతకృత్యుఁ డిది నిక్కవము కృతాత్మ.

114

క. జనులకు నింద్రుఁడు గ్రహముల
కినుఁడును దారలకు నోషధీశుఁడసోలెన్
మనుజోత్తమ కడునెక్కుడు
వినుము నదులకెల్ల జాహ్నువి మహత్త్వమునన్.

115

ఆ. సగరనృపతిపుత్రప్రచయము మునీంద్రశా
పమున భస్మమై యపారదురిత
కల్మషంబుఁ బొందఁగా గంగ నిజజల
సేక మొసఁగి యనిచె నాకమునకు.

116

ఆ. దేవతలఁ జిత్రతపమునఁ దెలచి గంగఁ
బ్రచురపౌరుషుఁ డగుభగీరథుఁడు దనదు
పూర్వులైన సగరనృపపుత్రులకు ను
దాత్రగతికయి తెచ్చె నిర్ధరణి కనఘ.

117

ఆ విష్ణుపదమువలన విధనివలన సూర్యు
వలన మేరురూపకలితుఁ డైన

- విష్ణువలనఁ ద్రిపురవిజయిమాళివలన
నుండి హిమనగమున నొలసె గంగ. 118
- క. విను తత్పరభావంబున
మనంబు నిశ్చలత వొంద మనుజుఁడు శరణం
బని యాశ్రయింప జాహ్నువి
సనాతనపదోపలబ్ధిసంపద నొసఁగున్. 119
- వ. అని చెప్పి సిద్ధుండు వెండియు. 120
- క. ఏ నెఱిగినంత సెప్పితిఁ
గాని యనంతమహిమంబు గంగాగుణసం
తానంబు శతానందము
భానిమషప్రవరకీర్త్య మనఘచరిత్రా. 121
- క. మేరుపుమణులును వారిధి
వారికణంబులును నెన్ను వడు వగు గంగా
స్ఫారగుణంబులు తగుసం
భ్యారూఢంబులుగఁ జేత యతులవివేకా. 122
- వ. అని పలికి యిట్లనియె. 123
- ఆ. వేడ్క నీకు నేను వివరించినట్టియూ
జాహ్నువీగుణములు సంతతంబు
మనసు వాక్కుఁ దనువు ననఁ గలసాధన
ముల భజింపు భక్తిపూర్వకముగ. 124
- తే. అట్లులైన గంగాప్రసాదాతిశయము
వలన సిద్ధుండ వై త్రిభువనములందు
నర్చనీయసంక్రీడన మవిహతముగ
సంచరించు మాహాత్మ్యంబు సంభవించు. 125

క. నిజధర్మసిరతుడై తను
భజించునజ్ఞునునిచి త్తపద్మము గృహఁ దా
భజియింప గంగ యతనిం
భ్రజనితచిరసౌఖ్యఁ జేయుఁ బాఁసచరితా. 126

వ. అని యిట్లు గంగాగుణంబు లమ్మహాద్విజునకు వివరించి యాసిద్ధుండు
గగనగమరుంబునం జనియె న్నైపుత్రోత్తముండు నియతచిత్తుండై గంగా
సేవనం బాచరించి యనన్యసులభ యగుసిద్ధిం బడసెఁ బాండవాగ్రజా
సీవును గంగాభజనంబునం బరిమళభంబు నొందుము. 127

క. అని చెప్పి శాంతనవుఁ డి
ట్లను గంగాస్తోత్రసహిత మై పరఁగిన యి
వ్వినుతేతీహాసముఁ బఠిం
చిన వినినను రుజులు వాయుఁ జెంద వఘంబుల్. 128

క. ఆనిన విని య న్నరేంద్రుం
డనుజునిహితముగఁ బ్రభూతహర్ష సమున్మీ
లనకలనాసంవేశిత
మనస్కుడై యాతనికి నమస్కృతి సేసెన్. 128

వ. ఇట్లు పరమహర్షంబునం బ్రజుతుండై ధర్మజుండు మందాకినీతనయతో
నెఱ్ఱరు సర్వజనపూజ్యు లెఱింగింపవే భవద్వచనామృతంబునఁ దృప్తిననక
యడిగెద ననిన నమ్మహాత్ముండు వాసుదేవనారదసంవాదం బనునితి
హాసంబు వినుము నీయడిగినయర్థంబు దానం దేటపడియెడు ననిపలికి
యతని కిట్లనియె 130

—: వాసుదేవ నారద సంవాదప్రకారము !—

క. తనకడకు నారదుండు వ
చ్చిన సత్కారము దగంగఁ జేసి ముకుందుం
డును సమధికబహుమానం
బున నెవ్వారలకు నీవు మ్రొక్కుదు చెపుమా. 131

వ. అనిన నద్దేవముని యద్దేవకీనందనున కిట్లనియె. 132

- సీ. పరుణు సమీరణుఁ ధరణిఁ బర్ధన్యుని
 సప్తార్చి నీశాను షణ్ముఖుని మ
 హాలక్ష్మి విష్ణుని నజు బృహస్పతిఁ జుండు
 జలముల భూమి నెజ్జనము లెపుడు
 నతిభక్తి సేవించు రట్టివారలకు నే
 మ్రొక్కుదు వేదపరులుఁ దపోధ
 నులు దేవతాపూజనులు భూమిధనధాన్య
 గోదానశీలురు నాదరంబు
- ఆ. గల్గి యతిథిపూజ గావించువారలుఁ
 బిత్తసమర్చకులును భిక్షితాన్న
 పూతకాంతభావములు గలవారు స
 త్యవ్రతులును బూజ్యులనఘ నాకు. 133
- క. వినుత త్రివర్గనిరతులు
 ననహంకారమమకారు లగుజనులు సువ
 ర్తనయుతులు నలోలురు బో
 ధనులు నమస్కార్యు ల్పద్రిధర విను నాకున్. 135
- క. సీవును మత్సంపూజ్య జ
 నావలిఁ జిత్తమున నెఱిగి యర్చనమును సం
 సేవనము నడువ భూరిశు
 భావహ మగు నవ్విధంబు యాదవసేంహ. 135
- క. అనియెం గావునఁ గుంతీ
 తనయాగ్రజ సీవు నివ్విధముల జనములం
 గొనియాడుము వారలు శో
 భనము లొసంగుదు రఘంబుఁ బాపుదురు కృపన్. 136
- వ. అనిన విని యమ్మహేశ్వరుం డమ్మహితాత్మున కిట్లనియె. 137
- క. జనపతులకుఁ గర్తవ్యము
 లనేకములు గలవు వానియన్నిటిలోనన్

వినుతప్రధానకృత్యం

బసఘటిత చెప్పవే దయం దెలియంగన్.

138

క అనుటయు నతనికి నతఁ డి

ట్లను సామ్రాజ్యాభిషిక్తుఁ డైన నృపతికిన్

విను కర్తవ్యతమం బగు

పని బ్రాహ్మణవూజనంబు భవ్యవిచారా.

139

క భూనాథ విప్రులు సమా

ధానంబున నున్నఁ బొదలు ధరణీకిభముల్

మానార్హు లగుట వారికి

మానన లేకున్న నడఁగి మనుజాధీశా.

140

క. దైవంబు నదైవముఁగ న

దైవము దైవముఁగఁ జేయ ధరణీదివిజుల్

భూవర శక్తులు విను వా

రేవానికిఁ గూర్తు రతఁ డధీశత నొందున్.

141

క కోపమునఁ ప్రసాదంబున

నాపదయును సంపదయును నప్పుడ తే వా

రోపుదు రింద్రున క్రైస్తను

శాపానుగ్రహము లానుచరితులశీలన్.

142

క. ద్రావిడ కళిం గౌశీవర

య న శక పుళింద నృపతు లవనిసురపరా

భవమునఁ గాదే ధరణి

ధవ పొందిరి తొల్లి హుద్రతాదైన్యంబునన్.

143

క. సోమాత్మకు లీశ్వరతా

శ్రీమహితులు సర్వసౌఖ్య సిద్ధికరులు గో

త్రామరులు వారి నెప్పుడు

భూమీశ్వర పూజనములఁ బోషింప తగన్.

144

- క. వినుతాచారుం డగువి
ప్రునకు సభక్తికము గాగ భోజన మిడినన్
విను దేవపితృసమూహము
లనూనపరితృప్తిబొందు నతులదరితా

145

—: వాసుదేవ నారద సంవాదప్రకారము :—

- వ. అని చెప్పి భీష్ముం డాభూపతితో వెండియు నిట్లను భూసురవిషయం బై
వాసుదేవునకుం బృథివికి సంవాదంబు గలగె నది యితిహాసరూపంబున
జెల్లు దానిఁ జెప్పెద నాకర్ణింపుము వాసుదేవుం డొక్కసమయంబునం
బృథ్వి నలోకించి.

146

- క. లోకజనని వగుటచె నిను
నోకాశ్యపి యడుగవలయు నొక్కటి దెలియన్
నాకుం జెపుమా పాపము
లేకృత్యము సేసి గెలుతు రెల్ల జనములున్.

147

- ఆ. అనినఁ బృథివి యిట్లు లను విప్రసేవను
విప్రపూజనమున విప్రహితవి
ధానమునను బాపతతి నోర్చు మానవ
ప్రతతి యెందు నివి నృపాలుపనులు.

148

- ఆ. అమరవిభుని భగవహస్రచిహ్నానిఁగాగఁ
జేసినదియు నేత్రభాసురుండు
గా నొనర్చినదియుఁ గమగాక్ష విప్రున
లక్మయుఁ బ్రసాదసంపదయును గావె.

149

- క. అనిన విని మెచ్చి పృథివిం
గొనియాడె రథాంగపాణి గురున్మవవర సీ
వనిశంబు మిగుల నుతిమ
న్ననలను విప్రులకుఁ బ్రియ మొనర్చుము కృపతోన్.

150

- క. అని మణియు శాంతనవుఁ డి
ట్లను జననంబునన విప్రు నధిప మహాభా
గునిఁ గాఁ జెప్పదు రార్యులు
జనులకు వండ్లంబు లతనిపరణాంబుఁముల్. 151
- వ. బ్రాహ్మణుల సృజించి బ్రహ్మ వారలతోఁ జెప్పినవిధం బాకర్ణిం
పుము. 152
- ఆ అరయ మీకుఁ గృత్య మశ్యంబు లే దాత్మ
కర్మ మూఁది యుక్తధర్మనిరతి
బ్రహ్మగోపనంబుఁ బాటింపుఁ డవ్విధ
మధికశోభనంబు నావహించు. 153
- వ. బ్రాహ్మణ్యం బెల్ల వర్ణంబులకుం దారకంబు బ్రాహ్మియైవశ్రీ దపస్సాస్వి
ధ్యాయంబుల వెలుంగం జేయుం డనియె నట్లు గావున రాజులకు బ్రహ్మ
వచనపరిపాలనంబు ప్రధానకర్తవ్యంబని చెప్పి వెండియు. 154
- ఆ. అగ్ని నంట హిమవదచలంబుఁ గదలుప
గంగఁ గట్ట వచ్చుఁ గాని విప్రు
రాజిఁ బరిభవింప రాదు విప్రులకొల్కు
కల్పవృక్షసేవకరణి యధిప. 155
- వ. ఏతద్విషయం బైనది శక్రశంఖరసంవాదం బనునితిహాసంబు గలడు
పినుము శక్రుండు జటాసురనందనుండైన శంఖరుకడకుం బోయి తదీయ
గోష్ఠి నుండి యతనితో నీ వేమిట నున్నతిం బొంది యుండు దనిన నతం
డతని కిట్లనియె. 156
- క. అలుకయు నసూయయును వి
ప్రులయెడలే వనఘ వారిఁ బ్రోతుం గాతున్

సౌలయః దదీయారాధన

ముల కట్టులు గావునన్ విభూతి వహింతున్.

157

- వ దేవాసురయుద్ధంబున విప్రానుగ్రహంబు దేవతల గెలిపించుట గని మజ్జన
కుండు సోమునితో భూమిసురులు మహానుభావులు గదే యనుటయు
నమ్మహితాత్ముం డతని కిట్లను వారలు తపస్సాస్విధ్యాయసిద్ధులై యుండు
దురు వారితెఱం గాకర్తింపుము

158

- ఆ. అప్రవాసి యైనయవనీసురుని యుద్ధ
శాలి గానిధరణిపాలు సురగ
ముల బిలాంధగారమున నడంచినయట్లు
మెఱయ నీక భూమి మ్రింగు నండు.

159

- క. దాని నెఱింగి గృహంబున
మానిత మగుచదువునందు మనసు గొలుప కెం
దేనిఁ జని చదువుదురు శ్రుతు
లానంత్యమునకుఁ దపస్సు లగుదురు విప్రుల్.

160

- వ. కావున వారలు సర్వాధికులు వారలయెడ బహుమానావమానంబు లెట్టి
వారికి శుభాశుభంబుల నొందించుటకు సందియంబులే దనిన సోమునివాక్యం
బులు వాదించి మజ్జనకుండు విప్రజనంబులం బూజించి తేజిష్ఠుండయ్యె
నేనుం దదాచారంబునం బెంపు వడసితి నని పలుకుకుటయు నయ్యసురేం
ద్రుని వచనంబు లూడి సురేంద్రుండు భూసురులకుం బరితోషంబు
గావించి సవిశేషసమున్నతిం బొందె నని చెప్పిన విని గాంగేయునితోఁ
గొంతయాగ్రహం డపూర్వవిరసమాశ్రితదూరాగతులతోన నధికతమం
బగుపాత్రం బెవ్వరని యడిగిన నప్పుడమితేనికి నప్పురుషవరుం డిట్ల
నియె.

161

- క. చెలులుఁ జుట్టలు సంచం
దులు ఋత్విజులును బురోహితులుఁ దగుపాత్రం
బులు హింసాక్రోధేర్హ్య
దులు లేనిజనంబు లైన దురితవిచారా.

162

క దూరాగతులు నపూర్వులుఁ
గౌరవకులముఖ్య పూజఁ గనుటకు నర్హుల్
సారాచారము విద్యా
గౌరవముం గలుగఁ జూపు కరణీయ మగున్.

163

క. ఈమూఁడు తెఱంగులజను
లామెయిఁ జూచినను నశుచు లైనను బాత్ర
శ్రీమహితుల నిజభృత్య
స్తోమము జీవనము నడపి చుమ్మి యీగుల్.

164

క. అనిన విని ధర్మసుతుఁ డి
ట్లను శంతనుసుతునితోడ నఘకోటికి నె
ల్లను మూలము వసితల య
జ్ఞనమలతెఱఁ గెఱుగఁ జెప్పు చాతుర్యనిధీ.

165

—: నారదపంచచూడాసంవాదం బనునితిహాసము :—

వ. అనుటయు నతం డతని కిట్లనియె నతివలు నీచెప్పినట్టివార దీనికి నారద
పంచచూడాసంవాదం బనం బరఁగునితిహాసంబు గలదు వనితాస్వభావ
విషయంబయి యుండు దాని నాకర్ణింపుము దేవమునివరుం డగునారదుం
డెందునుం జరించుచుండి పంచచూడ యను నచ్చరలేమ నొక్కెడం
గాంచి.

166

క. ఏ నొక్కటి యడిగెదఁ జెపు
మా నశినదకాక్షి యనుడు మాకొలఁదులప
ల్లైన సదుత్తర మిచ్చెద
నానతి యి మ్మనియె నది ప్రియం బెసఁగంగన్.

167

వ. అనుటయు నతండు.

168

క. వనితాస్వభావ మిట్టిది
యని తెలియం జెప్పు మనుడు నల్లనగుచు న

వ్యనిత తగునయ్య వనితకు
పనితలదు శ్చేష్టితములు వాక్రవ్యంగన్.

169

క. అనిన విని నిక్క మాడిన
విను తప్పించుకయు లేదు వివరింపు నిజం
బని ముని బల్కిన నయ్యం
గన యతనికి నిట్టు లనియెఁ గౌరవముఖ్యా.

170

వ. శ్రీస్తభాపంబులు నీవెఱుంగనియవి లేవై ననుం జెప్పెద సవధరింపుము. 171

క. కులమును సమ్మాన్యతయును
గలిగి యొకనిభార్య యైన గౌరవతీలఁ
మెలఁగుచు వెలిఁ జరియించు
న్లన వలసినట్ల యే మనం గల దనమా.

172

వ. అని పల్కి వెండయు.

173

సీ. యోషిజ్ఞనంబులు దోషంబులకు నెల్ల
మూలంబు వారల నేల చెప్ప
నడిగితి గానఁ గన్నంత సెప్పెద విను
పురుషులమేలిమి పొలఁతు లెఱుఁగ
రది గాక నిర్దజ్జలై కుత్సితుల భజి
యింతురు కదిసినయంతఁ జేసి
వర్జనీయులు లేరు వారల కెవ్వరు
దండభీతిన పాడి దప్పకునికి

ఆ. యగ్ని కాన్తముల మహాంబుధి యేఱుల
నంతకుండు భూతిసంతతులను
వనజముఖులు పురుషులను దృష్టిఁబొందుట
గలుగదండ్రు కోవిదులు ముసీంద్ర.

174

క. కల దొకరహస్యగోపన
మలఘుమతీ వినుము పురుష నన్యుం గనినం

బొలఁతులకు నేమి సెప్పుదుఁ
గలుగుఁ బదసంతోషకళలు గామగృహమునన్. 175

వ. అని వెండియు. 176

క. పడుచుట కట్టుట పూయుట
తొడుగుఁ యును వివిధధనతతులు గూడుట యె
క్కుడు వేషసేయఁ జాలవు
పడతికిఁ బరపురుషుఁ గవయఁ బాటువోలెన్ 177

వ. అని చెప్పిన విని నారదుండు నిజంబు పల్కి తని పంచచూడ ననిపి
నిజేచ్ఛం జనియె నని చెప్పిన విని ధర్మజుండు సుందరీజనంబులఁ గాచు
తెఱుంగెఱింగింపవే యని యడిగిన నాపగాతనూజుం డతని కిట్లను వారు
మయశఁబరాది రాక్షసులమాయలం గడచినమతకంబులు గలిగి నిరూపింప
రాక యుండుదు రధియుసుంగాక వేఱొక్కవిశేషం బాకర్ణింపుము. 178

తే. తొల్లి నిర్దోషచిత్తత నెల్లజనులు
వలచినప్పుడ దేవత్వవై భవంబు
నొందఁ జాలి యుండుదురు మాయోపయుక్తి
వనితలకు లేక సాధ్యులై యునికిఁ జేసి. 179

వ. దానికి దివిజు అనూయాగ్రస్తులై కమలయోనిం గానం జని నిజచిత్తప్రకా
రం బెఱింగించిన నతం డతివల మాయాపతులం గావించి వారికిఁ గామం
బగ్గలంబుగాఁ జేసినం బురుషులు వారిచిక్కులం బడి రోషాదిదుర్గుణదూషి
తులగుటం జేసి విగతానుభావులైరి దేవతలును బ్రియంబంది రట్లు
గావున. 180

క. వనితలు మాయావిను లై
యనిరూపితచిత్తవృత్తి సంచితరక్షం
బనుపడ కుండుదు రైనను
వినినది కథ యొకటి నీకు వినిపింతుఁ దగన్. 181

- వ. దేవశర్మ యనుమునిభార్య రుచి యనునంగన సర్వాంగసుందరియై
యుండుఁ దదీయరూపాతియంబు దేవగంధర్వాదులకును తోవనీ
యంబు. 181
- క. అతఁ డొకనాఁ డొకయెడ కొక
క్రతువున కుపదర్శనంబు గావించఁగఁ జో
వుతలంపు వుట్టి వికన
స్మృతి యగుతనశిష్యు విపులనామకునిఁ దగన్. 182
- వ. పిలిచి యేకాంతంబున నతని కిట్లనియె. 184
- క. రుచి నెపుడు వేచివిరుగును
శచీవిభుఁడు దాని నెఱిగి సంరక్షణ మే
నుచితంబుగ నొనరింతు వి
కచ్ఛకమలనిభాస్యఁ జేరఁ గానం డతఁడున్. 185
- తే. నాకుఁ గ్రతువు సేయింపఁ జనంగ వలసి
యున్నయది పరదారసముత్సుక్కుండు
శక్రుఁ డటుగాన రుచికి రక్షావిధాన
మాచరింపుము నీవు దృఢావధాన. 186
- క. అనిన విని యట్లు సేసెద
నని విపులుఁడు గురునితోడ నమరవిభుం డే
యనువునఁ జొచ్చునొక్కో పర
వనితాహరణమున కనియె వసుధాధీశా. 187
- క. అనుటయు ననేకమాయలు
పొనరుపగా నేర్పు రూపములు పెక్కులు గై
కొనుఁ బక్షిమృగాదిత్యము
తొనరఁగ నవి నియతి నరసి యుండఁగ వలయున్. 188
- క. రుచిమీదం గన్నిడి యా
శచీవిభుఁడు దిరుగు విను మనంశయము సుమీ

- యిచటికి నాతఁడు వచ్చుట
యచలితమతి నమ్ముగాక్షి నరయఁగ వలయున్. 189
- క. అని యప్పగించి యాగఁ
బున కమ్ముని ననియె నవ్విపులుఁడును జిత్తం
బున నవధానము దృఢముగ
వనితం గాచికొని యుండె వసుధాధీశా. 190
- వ. అట్లుండి యొక్క యనువు విచారించుకొని. 191
- క. ఆవేశించెద యోగ
ప్రావీణ్యంబున మునీంద్రులభార్యం దప్పే
యావిశ్రతాత్ముమనమున
కివిజ్ఞానంబు దోచు నేవెఱు పేలా. 192
- వ. అని వితర్కించి యమ్మునిచాతుర్యకారుణ్యంబు లూది శంక దక్కి
యొక్కొమ్మ కింత నంత నాసీనుండై యుచితకథ తొక్కింతసేపు
సెల్లించి యోగమాయాబలంబునంజేసి నడపుటయు. 193
- ఆ. పవనుఁ డాకసమునఁ బరఁగువిధంబున
నమ్ముగాక్షితనువునందుఁ గలయ
విపులునాత్మ దగఁ బ్రవేశించె నవ్వధూ
రత్నమునకు నెఱుగ రాకయుండ. 194
- వ. ఇట్లు ప్రవేశించి యయ్యోగివరునాత్మ యన్నాతిచైతన్యంబు జడంబుగాఁ
జేసికొని యుండె నట్టియెడం బురందరుం డతిసుందరం బగునాకారంబు
దాల్చి యచ్చటికి వచ్చి విపులునిశరీరంబు సూచి నిద్రితునింఁగాఁ దల
చుచు నున్నదుం డగుటంజేసి యొండు పరికింపక మునిపత్నిం జేర
వచ్చి. 195
- క. నీవు కతంబుగ నా దగు
భావంబును భావభవుఁడు వఱచుట యరయు

- గావలదే యని పలికిన
భూవర యప్పొలతి మూఢబుద్ధిత్వమునన్. 196
- క. సముచితముగాఁ బ్రత్యుత్తా
సము సేయరు దగినపలుకునకుఁ జొరఁదను నే
రమి నూర కున్ననుం దను
కము పెంపున నతఁడు కమలాననతోన్. 197
- కి. ఏ నమరేంద్రుఁడ నాదగు
మానముఁ గామశీఖి గ్రాఁచె మానిని దడయం
గా నేల నన్నుఁ దగ స
మ్యానింపుము నీకు సిగ్గమా టిం కేలా. 198
- వ. ఆనుటయు నత్తన్ని తనువున నున్న విపులుడు దనయెగమాయం జేసి
యచ్చనిత వాసవునితో నీకు నిందు రాఁ బని యేమి యని పలికి పరమశ
యగునట్లుగాఁ జేసినం జూచి యతండు వ్రీడాభయభరితచిత్తుం డయ్యె
నయ్యవనరంబున. 199
- ఉ. అమ్మనిశిష్యుఁ డయ్యవిదయంగము వాసి నిజాంగవర్తియై
యమ్మరుదీక్షతో మఱచి తా మును మూఁడినయబ్బుగాఁకిత
త్వ మ్మొకభంగి నీగు టిది దై వతసంయమిసేసనీయభా
వమ్ము గలట్టిసికుఁ దగవా యిసిరో యనిపల్కి వెండియున్. 200
- తే. అవిజితేంద్రియబల కుత్సితాత్మ నీచ
యెట్లు పాపంబు దొడరుట కియ్యకొంటి
నాదుగురునికోపాగ్నిని నీదుదేవ
గణవిభుత్వమహోన్నతి గ్రాఁగి పోదె. 201
- వ. అనిన నిని దివ్యబోధంబున విపులునియొగబలంబుతెఱుం గెఱింగి వెల
వెలం బాటునబ్బలవైరి నాలోకించి యత్తపోధనుండు. 202
- క. ఏ నొల్లఁ గాక భస్మము
గా నిన్నుం జూతునే వికారి యనుడుం

294.592

Acc. No. 3411

TOK

తమ శాసనానికవర్తము - ద్వితీయాశ్వాసము

105

దా నెదురుపలుక కంత

ర్థానము వెనఁ జేసె నతఁడు ధరణీనాథా.

203

వ. తదనంతరంబ విపులుండు రుచిం బ్రబుద్ధం జేసెఁ బదంపడి దేవశర్మ
వచ్చిన నాశిష్యోత్తముండు వినయాచారంబు నడిపి యేకాంతంబున
నమ్మునితోడ.

204

తే. నాకపతి యిచ్చటికి వచ్చి నాకతమునఁ
జిక్కువడి మది భయమును సిగ్గు గదురఁ
జనియె ననవుడు నాతఁడు సంతసిల్లి
యభిమతం బగువర మిచ్చె నభివవర్య.

205

వ. ఇచ్చినం బ్రీతుండై యవ్విపులుండు విపులతపం బాచరించె దేవశర్మయు
దేవేంద్రునివలనిశంక దక్కి సుఖం బుండె నొక్కనాఁడయ్యాశ్రమంబు
వక్కటివదల దేవాంగన యొత్తు వోవ దానిచేతనుండి ప్రితిలి భూరిపుష్ప
దామంబు.

206

ఆ. దివ్యపరిమళంబు నవ్యవికాసంబు
నుల్లసిల్ల వచ్చి యుర్విఁ బడినఁ
గాంచి రుచి యుదీర్ణకౌతుకచిత్తయై
దానిఁ బుచ్చికొనియె మానవేంద్ర.

207

ఆ. తదవసరంబున నంగాధీశ్వరుం డగుచిత్రరథుం డయ్యాశ్రమంబున కరుగు
దెంచె నతనిదేవియు రుచియుఁ దోడంబుట్టువు లగుటంజేసి నిజగృహం
బునం గలిగిన యత్సవంబున కతండు రుచిసహితంబుగా దేవశర్మం
బ్రార్థించి పిలిచినఁ జంపానగరంబున కరుగుచుండి రుచి గై సేసి యద్దివ్య
కుసుమదామంబునం గేశకలాపం బలంకరించుకొనినం దత్సమాగమనమా
చారంబు నడపి తద్భగిని దదీ మకుసుమపరిమళంబునకు నచ్చెరు
వంది.

208

వ. ఇట్టిసౌరభంబు నెన్నఁడు నెఱుంగని
పువ్వు తెచటఁ గలిగెఁ బువ్వుఁబోడి
యనినఁ గలిగె నన్నదాశ్రమంబున నని
పలికి దేవశర్మపాలి కరిగి.

209

వ. రుచి యపువ్వులకుం దనచెలియలు వేడుకపడట యెఱింగించిన నమ్మ
హనుభావుండు విపులుని రావించి యత్రైఱుగు దేటపడం బలికి యిట్టి
కుసుమంబులు గొని రావలయు నని పలికిన నతం డపువ్వులు గనిన
చోటు రుచి నడిగి చెప్పించుకొని గురుప్రభావంబును నితపశ్చక్రియు
నూఁది యప్పని పూని భనియె దైవికం బయి యచ్చట నెప్పటివఁదంబు
పుష్పదామం బున్నుం బుచ్చికొని వచ్చునప్పు డొక్కయెడ నారీపురుషు
లొండొరులచెట్టులు వట్టికొని చక్రభ్రమణభంగిఁ దిరుగుచుండి యొక క్లాకళ్ల
గతి యొప్పదని పలికి కాలుదొడరితి కడువేగ తిరిగి తని వివాదంబు
పుట్టి యం దొకం డేనట్లు సేసితినేనిం బరలోకంబున విపులుఁచన్నగతికిం
జనుదు నని శపథంబు సేసిన నమ్మాట వినుచు విపులుం డట ననం జన
మఱియు మార్గంబున నార్వరు జూదం బాడుచుండ వారైన నొకం డట్ల
యొట్టిడిన నప్పలుకు నాకర్ణించి యత్రపోధనుండు చిత్తంబున విషాదంబు
గదుర నేమిదోషంబు సేసితి నొకో యని విచారించి రుచిశరీరంబునందుఁ
బ్రవేశించుట గురునకు నెఱింగింపమి గా నోపునని తలంచుచు నరుగుదెంచి
యక్కుసుమమాలిక యొప్పించినం గైకొని యమ్మునివరుండు మఱదలి
కొనంగి సంతోషం బొలయించెఁ దదనంతరంబ తమయంత నున్నయవ
సరంబున నగ్గరుం డాశిష్యునితో నిట్టనియె.

210

క. తెరువున నొకమిథునము జూ
దరులను గనుఁగొంటి నీ వధర్మము నీయం
దరసి కసినవారై పలి
కిరి వారల నెఱుంగుదే యకిల్పిషచరితా.

211

త. సీవు రుచిఁగాచునప్పటి నిపుణవృత్తి
నాకు నెఱింగింపకునికి యన్యాయముగఁ ద

లంచిరో కాక దాని గల్మషము గాగ
నేను దలచిన శాప మీనెట్లు నీకు. 212

వ. అప్పని పాపంబు గాకుండ వరం బిచ్చితి నది మఱపు మమ్మిడునం బహూ
రాత్రంబు లయ్యార్వరు ఋతువు లని పలికిన గురునిబోధంబునకు
నాశ్చర్యంబును బ్రసాదంబునకుఁ బ్రమోదంబునుం బొందుకొప్పునితో
నతండు వెండియు. 213

తె. దినము రాత్రియు ఋతువులు మనుజువేయు
సుకృతమును దుష్కృతంబును జూచు చుండు
గాని యెంతరహస్యపుఁ గార్య మైన
నారు తెలుంగరు న న్నని యునికి మోస. 214

వ. అని మఱియును. 215

క. శ్రీరక్ష సూక్ష్మ మీ వ
జ్ఞేయాపుననైన వంశహీనత మమ్ముం
జేరక యుండం దగఁ బరి
హరము సేసి తది యేల యవగుణ మయ్యెన్. 216

వ. దాని తెఱంగు నాకెఱింగింప కున్న నేమి యనుపలుకు వలికి దేశర్య
విపులు నుల్లం బూఱడిల్లం జేసె నవ్యధూవరులును విపులుండును బుణ్య
లోకంబులు వదసిరి పాండవాగ్రజా తెఱవలతెఱం గెఱింగించితి వారి
రక్షించుటయు ని ట్టరిచియై యుండు నని చెప్పి భీష్ముండు. 217

క. పలువురు క్రీడింతురు భూ
వలయాధిప యరయ మంచివారును గల ర
క్కులధర్మవతులకతమున
నిల నిరపాయత్వ మొంది యెసకం జెనఁగెన్. 218

క. ప్రాణివ్రత్యము గలిగిన
నాతి యనగ దైవ మన జనస్తుత వేతే

యాతతథశ్చార్థసుఖ

భ్యాతులు సచ్చార్థవలనఁ గాదే కలుగున్.

219

—: భిష్ముఁడు ధర్మజనకు గాంధర్వాదివివాహంబులతెఱఁ గెఱిచుట !—

వ. ఆనిన విని యజ్ఞసపతి జాహ్నువీనందనుతోఁ గన్యావరణప్రకారంబు విచార
జీయం బైనకృత్యంబు దానితెఱఁ గెఱింగింపవే యనుటయు నతం డతని
కీర్తినియె. 220

క. కులమును శీలము విద్యయుఁ
గరివానిం బిలిచి ప్రీతిఁ గన్నియ నీఁగా
వలయు నుదకప్రదానా
కలితఃకుగ బ్రాహ్మకర్మగతి యిది యధిపా. 221

ఆ. శ్రాత్రమండ్రు బుధులు గన్య పురుషుఁ గోర
నతఁడుఁ గన్యమీద నాససేయ
నచల మగువరస్పరానురాగము గని
ప్రమద మెసఁగఁ జేయు పరిణయంబు. 222

క. కన్ను మనంబును దనిసినఁ
గన్నియ యెవ్వనిఁ గోరు గాంధర్వం బా
యన్ను నతని కిచ్చుట వెల
వన్నుట యాసురము నూవె పౌరవముఖ్యా. 223

క. బలిమిమెయి వరుఁడు గన్నెకుఁ
గరివారిం బొడిచి కరము త్రొక్కంబున న
పౌలఁకుక దుఃఖింపగఁ వా
రలు వొగులఁగఁ దెచ్చికొనుట రాక్షసము నృపా. 224

వ. ఇట్లు సెప్పంబడునట్టి. 225

ఆ. అయిదుదెఱఁగులందు నారయ మూఁడువి
ధములు ధర్మకృతులు ధర్మపుత్ర

యాసురంబు రాక్షసాహ్వయంబును ధర్మ
దూరసంవిధాన దూషితములు.

226

తే. మాతృపితృహీన యైనను బ్రాతృరహిత
భావ మొందిన నబ్బాల పరిణయార్థ
పరణమున కర్హ గా దని కురుకులాశ్ర
గణ్య చెప్పదురు పరిణయకల్పవిదులు.

227

అ. ఆత్మజాతియందు నవులజాతులు రెంటుఁ
గ్రమవివాహ ముప్పు బ్రాహ్మణునకు
ననఘ శూద్రవనితయందు నాతని కప
త్యంబు గలిమి పాప మనియుఁ గలదు.

228

తే రాజునకు రాజవంశజరమణియైన
వెనుక వైశ్య వరించుట విహితవిధము
వైశ్యునకు శూద్రునకుఁ దమవంశమువలన
పరిణయంబు గాఁ దగు నరపాలవర్య.

229

వ. రాజునకు వైశ్యునకు శూద్రకన్యాసరణంబు సేయుటయును గలిగియుండు
నని చెప్పిన విని యక్కంతేయాగ్రజుండు శాంతనవుతో బ్రాహ్మణునకు
శూద్రజాతియందు భార్యాపరిగ్రహంబు సేయం దగు నని విందు నతనికి
భార్యలు మువ్వు రని నిర్దేశించితి రది యెట్లొకో యనుటయు నతం
డమ్మహిపతి కిట్లనియె.

230

అ. అనఘ విషమ మైనయట్టికార్యంబు వా
టిలినఁ జూచి పెద్ద వలచియైన
లోభమునను శూద్రఁ దా భార్యఁ గాఁ గొను
విప్రఁ దధికపాపవృత్తి గామి.

231

క. అవ్యధంబు నొక్కొక్కయెడం గల్గి దూష్యంబు గాక చెల్లు నని
చెప్పి వెండియు.

232

క. ధరణీసురరాజవణి

క్రరుణులకును విప్రపలనఁ గల్గినతనయుల్

కురునాథా ద్విజులనఁగాఁ

బరఁగుదు రది లేదు శూద్రభామ సుతులకున్.

233

వ. అనవుడు ధర్మపుత్రుండు భూసురునివలన నాలుగుజాతులనాతులకును
బ్రహ్మాతులైన సుతులకును నతనివిధంబునందు భాగం బెట్టుండు నని
యడిగిన.

234

సీ. విను జనమేజయమనుజేంద్ర యమ్మేది

నీశ్వరుతో భీష్ము డిట్టులనియె

బ్రాహ్మణునర్థంబు పదిపాళ్లుగాఁ జేయ

నాలుగు బ్రాహ్మణి నందనుండు

క్షత్రియాత్మజుఁడు భాగములు మూఁడును వైశ్య

తనయుండు రెండు శూద్రాతనూజుఁ

దొకపాలు గొనుటకు నొడయులు తుదివాఁడు

వలచి పెట్టఁగఁ గొనువాఁడు గాని

తండ్రితోడఁ ద్రివిధతనయులతోడను

దనదుభాగమునకుఁ బెనఁగి కొనఁగఁ

దగదు వారలకును దగదు నిర్ధయతఁ ద

ద్వశమభాగ మీక తార కుడువ.

235

వ. ఆనిన విని పాండవాగ్రజుండు దక్కినవర్ణంబులవారిధనంబు తెట్టుగాఁగల
యవి సెప్పు మనుటయు ననిమిషనదీనందనుం డితని కిట్లనియె. 236

సీ. క్షత్రియుధనము భాగము లెనిమిది సేయ

భూపాలవైశ్యుల పుత్రికలకు

శూద్రపుత్రికకును సుతులైనయట్టివా

రోలి నాలుగు మూఁడు నొక్కటియును

గొనువారు పాళ్లు కురుముఖ్య వైశ్యుని

సొమ్మున వైశ్యకు సూనుడైన

యతఁడు నాలుగును శూద్రాత్మజుఁ డొకటియుఁ
గాఁగ నైదుగ నంశకములుగొండ్రు

ఆ. పెనఁగి కొనఁగఁ దగమి విను శూద్రకొడుకున
కెందుఁ గలదు వాని కీక కుడువఁ
గామియును సమంబ యేమిజాతులవారి
కయిన నిట్లు దెలియు మంశకృతులు. 237

తే. ఆలు నిజజాతీయఁడు శూద్రాలికెల్ల
సమములుగఁ బంచికొండ్రు భాగముల శూద్ర
తనయు తెందఱు గల్గినఁ దగ్గడిధనము
ధర్మసంగ్రహతత్పర ధర్మతనయ. 238

వ. అని నిర్దేశించి వెఁడియు. 239

క. విను హవ్యకవ్యములు మ
జ్జఞ్ఞోజనములును విప్రజాతివనిత దాఁ
బసినేయ నడపునది య
ప్పనులకుఁ బెఱసతులు గామి బ్రాహ్మణుఁడు నృపా. 240

—: భిష్ముఁడు ధర్మజున కాఁసాదిపుత్రభేదంబు తెఱంగు నెప్పుట :—

బ. అనిన విని యుద్ధిష్ఠిరుండు. 241

క. కొడుకులు బహువిధులని యే
ప్పడు విందును వారితెఱంగు పురుషవరా యే
రృదఁ జెప్పవలయు నాకని
యడిగిన గాంగేయుఁ డిట్టు లను నాతనితోన్. 242

తే. పరమసంస్కృత యగునాత్మ భార్యయందు
ధర్మవిధిఁ గలిగించిన తనయుఁ డనఁగఁ
దాన యౌరసుఁ డనునభిధాన మొప్పుఁ
బరఁగు నుత్తముఁ డాతఁడు ప్రథముఁ డధిప. 243

- తే తగినవరునకు నిచ్చిన తనదుదుహితఁ
గనినపుత్రు నయ్యిరువురు వినఁగ నియ్య
కొనఁగ వీడు నాకొడుకనఁ గొడుకు వాని
పేరు పుత్రికాపుత్రుండు పొరవేంద్ర. 244
- తే. ధర్మపథమునఁ బనిచినఁ దనదుపత్ని
యర్హుడుషసంగతిఁ గన్నయాత్మజుండు
క్షేత్రజుం డనఁగా నిజపుత్రభావ
మొందు ధర్మప్రపంచాభినందితాత్మ. 245
- క. జనసిజనకు లుదకదా
ననిదూఢము గాఁగ నిచ్చినం బడసిననం
దనుపేరు దత్రిముం డని
మునిజనములు సెప్పుదురు విమోహవిదూరా. 246
- ఆ. తల్లిఁ దండ్రీఁ బాసి తనయంత నెచ్చట
నేనిఁ దిరుగునట్టివానిఁ జూచి
యాత్మసదృశుఁ డైనయాత్మజుఁ జేసికొ
నంగఁ గృత్రిముం డనంగఁ బరఁగు. 247
- తే. ఎవ్వనికిఁ బుట్టెనేనియు నెఱుంగకుండ
నొక్కసికిం బరభార్యయం దుదయమైన
సూనుఁ డాభార్యగలవానిసుతుఁడు వాని
పేరు గూఢజుఁ డనబడుఁ గొరవేంద్ర. 248
- క. విను తల్లిదండ్రు లొల్లక
తనయుని విడిచిన నొరుండు దనకుఁ దనయుఁ గా
గొని నెమ్మి నడవ నపవి
ద్దనాముఁ డగు వాడు విమలధర్మప్రవణా. 249
- ఆ. పెండ్లి గాక మున్నపితృగృహంబునఁ గన్య
సూనుఁ గనిన వినుము దానిఁజేసి

కొనినయతని కతఁడు గొడు కగుఁ గానీన
నామకమునఁ బరఁగు నరవరేణ్య.

250

క. విను గర్భిణి యగు బెఱుగక
యును నెఱిఁగియుఁ బెండ్లియైన నుదయించిన నం
దనుఁ డావరునకుఁ గొడు కగు
జననాథ సహోధుఁ డనఁగఁ జను నండ్రు బుధుల్.

251

తే. విభునిఁ దాను దొఱంగిన వెలఁది విభుఁడు
విడిచి నట్టిసుమధ్యమ విధవ యక్ష
తాత్పదశ నెవ్వనికిగనఁ దనయుఁ డాతఁ
డతనికొడుకు పౌనర్యపుం డనఁగఁ బరఁగు.

252

క. జనసీజనకులు లేకు
న్నను వారలు దన్ను విడచినం దాన తనుక్క
దనయుఁడుగ నారల కిచ్చిన
ననఘా యాతండు నను స్వయందత్తుఁ డనన్.

253

ఆ. తల్లి దండ్రు లమ్మఁ దనయుఁగా నొక్కరుఁ
డాత్మసదృశజన్ముఁడైనవాని
పెలిచికొనినఁ బాండవేయమహత్తర
యక్కుమారుఁ గ్రీతుఁ డండ్రు బుధులు.

254

క. అని భీష్ముఁడు వెండియు ని
ట్లను నాపన్నిరువురును భరాధిప యోగ్య
త్వనిరూఢ తెల్లకర్మం
బున కౌరసుఁడందులోన ముఖ్యుం డరయన్

255

ఉ. వానిన పోలు నండ్రు బుధవర్యులు కౌరవనాథ పుత్రికా
సూనునిఁ దక్కునీ వినినసూనులు యోగ్యత గాంతు రుత్తమం

బైనకులద్యయంబును సమాగత మై విధి వత్ప్రయోగతా
నూనత గల్గెనేని నిగమోదితకర్మకలాపయుక్తికిన్.

256

—: చ్యవన నహుషసంవాదం బనునితిహాసము ;—

వ. అనిన విని ధర్మజుండు సంవాసంబునను దర్శనంబునను బుట్టెడిస్నేహంబు
లెఱ్ఱివి వానిని గోవులమాహాత్యంబును నెఱుంగ వలతుం జెప్పవే యని
యడిగిన నప్పడమితేనికి భీష్మం డిట్టనియె.

257

సీ. చ్యవనుని నహుషుని సంవాద మితిహాస
మై చెల్లు జగమున ననమ నీకుఁ
దానిఁ జెప్పెద విను దాన నీయడిగిన
యర్థముల్ దెలియు మహాత్ముఁ డైన
భాగవద్యవనుండు భాగీరథీ యము
నలు గూడినెడ కేఁగి యలఘునిష్ఠఁ
గ్రుంకి సుస్థిరుఁ డయి కూర్చుండి యతులస
మాధిపరుం డయి మత్స్యకులము

అ. దనదు చుట్టు మెలఁగఁ దనువునఁ జెందంగ
మూరుకొనఁగఁ గృపయు ముదముఁ గదుర
భావవృత్తితోడఁ బండెండువర్షము
లుండె నట్లు లుండ నొక్కనాఁడు.

258

క. జాలరులవలల నచ్చటి
మీలఁ దిరుగుచుండి యయ్యమేయోగ్ర తప
శ్శీలునిఁ గూడఁగఁ దిగివి భ
యాలోలమనస్కు లగుచు నమ్మునిపతికిన్.

259

ఆ. చాఁగి మ్రొక్కి తప్పు నైపు మెఱుంగమి
నింత పుట్టె సంయమేంద్ర మమ్ముఁ
బరమకరుణఁ జూచి పనుపుము దీనికి
నేమిసేయువార మింక ననుడు.

260

- క. జలచరములపై నర్మిలి
గలిగెడుమదిఁ దాల్చి చేర్చి కారుణ్యము బో
యలమీద నించుకేనియు
నలుక వాడమ నీక యుండె నతఁ డవికృతుడై. 261
- వ. ఏటిదరికిం దిగువంబడినమీలదెస వారికిం జూపి వారితోడ. 262
- తే పీనితోడిసంవాసంబు మానసమునఁ
జాల నర్మిలిఁ బెనిచె నిమ్మిలతోడఁ
గూడఁ బ్రాణంబు విడచుట గూడదండ్రె
జనులు గావున నటుసేయుఁ డనఘులారా 263
- వ. తగినతెజంగు సెప్పెద వినుండు. 264
- క. ఇమ్మీలను నన్నును మీ
రమ్మికొనుఁడు సేయువెలల కనుటయుఁ గడుశీ
ప్రమున్న నహషకడకుఁ జని
యమ్ముని తెఱఁ గెల్ల జెప్పి రలుకుచు బోయల్. 265
- వ. చెప్పిన భయంబును సంభ్రమంబును బెనంగొన నమ్మనుజపతి మంత్రి
పురోహితసహితంబుగా నప్పరమమునిపాలికిం జనుదెంచి సాష్టాంగదండ
ప్రణామంబు సేసి బోయలు సేసినయపరాధంబు నేమిభంగి నీఁగువాఁడ
నని విన్నవించిన నద్దయాళుం డిట్లనియె. 266
- క. బోయలు నిజకులధర్మము
సేయుట యపరాధ మగునె చెప్పెద విను వీ
రాయాసపడిరి వీరికి
నామొడలికిఁ దగినవెల జనస్తుత యీవే. 267
- క. అనుటయు మునివరుమనమునఁ
గినుక యొకింతయును లేమికిం బ్రీతుం డై
జనపతి గిరాతులకు నిం
దని పనిచెను వేయుమాడ లాత్మసచివులన్. 268

- వ. పనిచిన యప్పులుకులు విని యమ్ముని యమ్మనుజవిభునితోఁ దగ వెఱిగి
యిత్తుగా కనవుడు నప్పడమితేఁడు పదివేలు సెప్పిన నప్పరమనంయమి
యప్పబీమాటయ యాడిన నారాజు లక్ష యుగ్గడించె దానికిం దపస్వి
ముందబీపలుక పలికిన నతండు కోటి యమ్మునియె నమ్మాటకు నమ్మహా
త్ముండు 269
- క. తలవినరి వెలదగఁగ బో
యల కీ వలదయ్యె యనిన నన్నరపతి వా
రల కిల సగ మిచ్చెద నని
పలికిన నప్పులుకు ద్రోపువడ ముని వల్కెన్. 270
- ఆ. రాజు దనదుసకలరాజ్యంబు బోయల
కిత్తు ననుఁడు నమ్మునీశ్వరుండు
సీవు మంత్రివరులు నెయ్యరుఁ దలపోసి
యచితమైన మూల్య మొసఁగు మనియె. 271
- వ. ఆనిన విని విషాదంబుతో నహంబుం డవులం జని సచివులుం దానును
నింక నేమ సేయువాడ నని చింతిల్లుచున్నసమయంబున నయ్యెడకు గవి
జాతుం డనునంయమి ననుదెంచి వారలతో మీరు చింత విడువుఁ డే
నిమ్మునిపతి మూల్యంబు నిశ్చయించెద ననుటయు నయ్యవనీవిభుం డప్ప
రివారం బింతటితో నాపత్తయోధి మునుంగ కుండునట్లుగా నన్నుం గావవే
యనుపలుకు పలికిన నతం డతని కిట్టనియె. 272
- తే. గోవునకు బ్రాహ్మణులకును గుల మొకండ
కమలజుఁడు రెండుదెఱుగులు గా నొనర్చె
హవికిఁ బూర్వంబు గారణ మఖిలమంత్ర
ముల కధిష్ఠాన మవరంబు భూపవర్య. 273
- క. వివిధాగమాశ్రయం బగు
నహాదేవునకు మూల్యమని వాక్రువ్యన్
శివునకును గాదు ధరణి
ధవ గోవును నజ్జిదగుటఁ దగునది యొసఁగన్. 274

- తే. ఆనినఁ బ్రియ మంది నృపతి సంయమిసమీప
మునకు వచ్చి మహాభాగ ననుఁ గృపార్థ్య
దృష్టిఁ జూడుము భవదీయదేహమునకు
నింతవెల యనవచ్చునే యేరికైన. 275
- క. మునినాథ గోవు నిచ్చెద
ననవుడు వికవముఖుడగుచు ననుగుణమూల్యం
బున సంప్రీతిం బొందితి
నని భృగుకులముఖ్యుఁ డిట్టులను నహపునితోన్. 276
- క. గో వగ్నిమయ మమృతమయ
మోవసుధాధీశ వినుము హామవిధాన
శ్రీ వాపిని నిచ్చెన త్రిద
శావాసంబునకుఁ బూజ్య మమరుం కైనన్. 277
- చ. అని యిటు లేర్పడం బలికి యాతలఁ పెంతయు మేలు గోవు ని
మ్మనపుచరిత్ర యన్న విభుఁ డట్టుల చేసిన బోయ లిప్పు నె
మ్మనములు మోద మంద గరిమంబున భార్గవుఁజేరి మమ్ముఁ గ
నొనినది యాదిగాఁ గరుణ గూరెద వొక్కటి విన్నవించుమే. 278
- క. అని ప్రీతిఁ బలికి యమ్ముని
యనుజ్ఞఁ గొని మమ్ముఁ గావు మక్కటికమునం
గొన వయ్య గోవు మాచే
నన విని మొగమాట మనము నార్థ్యతఁ బెనుపన్. 279
- తే. వేడికొనినట్టికృపణుపై వాడిచూడ్కి-
యరయ నాశివిషము చూపునట్ల కాన
చేయఁ బ్రార్థనాభంగంబు మీయభీష్ట
మాచరించెద నని గోవు నతఁడు గొనియె. 280
- ప. కొని యంత నిలువక. 281

- తే. దర్శనప్రీతి వారిపైఁ దగుల మీల
వలని యర్మిలి మనమున దళముకొనఁగ
మీరు మీలును సమ్మోద మార దివికి
నేఁగుఁ డని పల్కె- భార్గవుండెల్ల వినఁగ. 282
- వ. పలికిన తత్క్షణంబు. 283
- తే. మీనములుఁ దారుఁ దనువులతోన నెగసి
నాకతోకంబునకుఁ బోవ నహుషస్యపతి
సపరివారంబుఁ గాఁగ నాశ్చర్యపూర
మగ్నమానసుఁ డయి యుండె మానవేంద్ర. 284
- వ. అప్పుడు. 285
- క. చ్యవనుఁడు గవిజాతుఁడు న
య్యవసీశ్వరుఁ బిల్చి వరము లడుగుము రెండీఁ
దివిరితి మనుఁడు నతఁడు మీ
యవిరళసంప్రీతికంటె నర్థము గలదే. 286
- తే. అనిన విని యగ్గలంబైన యాదరమున
వారు ధర్మపరత్వంబు వాసవాభ
వైభవము నయ్యెడమ సీకు వంశపావ
నాత్మ యనుచు సంతర్హితులైరి వత్స 287
- క. మది నద్భుతంబుఁ బ్రమదముఁ
బొదలఁగ నమ్మునులమహిమఁ పొగడుచుఁ జనియెం
దదనంతరంబ పతి నిజ
సదనమునకు నెల్లజనులు సమ్మద మందన్. 288
- వ. అని చెప్పి భీష్ముండు. 289
- క. వినిపించితి సంవాసం
బున దర్శనమునను జిత్తమున నధికస్నే

హనిరూఢి గల్గుటయు గో
వునుదుఁ గలగౌరవముఁ జెవుల కిం పెనఁగఁ.

290

—: చక్రవన కుశిక సంవాదం బనునితిహాసము :—

వ. అనిన విని యక్కురువంశపర్యండాధర్మధుర్యునితో నాకు నొక్కటి
వినుటకుం గుతూహలం బెప్పుడుం గల్గి యుండు నుదాత్తబ్రాహ్మ్యనిధి
యైన భార్గవాన్వయంబునం జిత్రతరజ్ఞాత్తచరిత్రుం డగువరశురాముండు
జనియించుటయు నుత్తమక్షత్రియత్వమహోష్మలం బైన కుశికకులంబునం
బరమబ్రాహ్మణ్యవిశ్రుతుం డైనవిశ్వామిత్రుం డుదయించుటయును నది
యెట్లాకో యనుచుండుదుఁ దొల్లియుఁ గొంత వింటి నిస్సంశయంబుగాదు
మహాత్మా మదీయచిత్తాయత్తంబుగా నత్రైణం గెఱింగింపవే యనుటయు
నయ్యనిమిషనదీనందనుండు గుంతీనందనాగ్రజుతోడం జ్యవనకుశికసం
వాదం బనునితిహాసంబు వినుము దాన భవత్సంశయంబు వాయుఁ జ్యవ
నుండు నిజవంశంబునకుం గుశికకులంబు గారణంబుగా సంకరంబు
గలుగఁ గలయది యని యెఱింగి యక్కుశికకులంబునకు నుత్పాతం
బాపాదింపం గోరి కుశికభూపాలుపాలికిం జనిన నతండు.

291

క. భార్యాసహితముగా న
య్యార్యవర్యుని కనుగుణంపుటర్చన విధివ
చ్చర్యాపూర్వముగ వినయ
ధుర్యత వెలయంగఁ జేసె దోహల మమరన్.

292

క. పూజితునిఁ జేసి యతనికి
రాజవరుం డిట్లు లనియె రాజ్యవిభుత్వ
భ్రాజిష్టుఁడవై భృత్యుని
యోజను నను నడిపి యేలు ముర్రి మునీంద్రుఁ.

293

క. ఏనును భార్యయు బంధులు
నానాజనసహితముగ సనాథతఁ గని య
దైనం బెంపుం బొరయం
గా నిలకుఁ బ్రమోద మొందఁ గైకొను మమ్మున్.

294

- చ. అన విని యమ్మున్ప్రవరుఁ డాతని కిట్టను రాజ్యకాంక్ష నా
మనమున లేదు సద్వృత్తము మానితప్పత్రిఁ జరించువాఁడ నై
జనవర పచ్చినాఁడఁ బరిచారము నీవును నీమపత్నియున్
గొనకొని చేయఁగా వలయుఁ గోరిక యింతియ తీర్పు మోపినన్. 295
- ప. అనిన విని యాచంపతులు ముదమ్మునం బొదలి యట్ట చేయువార మనిరి
తదనంతరంబు. 296
- క. అమ్ముని నభ్యంతరసద
నమ్మునకుం గొని విభుండు నాతియుఁ దానున్
సమ్మోదమ్మునఁ జని హృ
ద్యమ్ముగునొకచోటు సూపి యాతనితోడన్. 297
- ఆ. అనఁడు యిచట నుండు మని పల్కి మృదులత
ల్పంబు నంచితాసనంబు నచటఁ
బెట్టఁ బనిచి యేము ప్రీతి నొనర్చెద
మిష్టభంగిఁ బనువుఁ డెద్ది యైన. 298
- ప. అనియె నంత నినుం డపరిగిరి గడచనినం గాలోచితకృత్యంబు లాచరించి
యమ్మహాత్ముం డాహారం బడిగిన నమ్మహిపతి మహితభోజనంబున
సతనిం దృష్టునిం గావించిన. 299
- ఆ. అతఁడు సెజ్జఁ జేరి యధిపుతో నియ్యెడ
నిద్రవోదు నేను నృపవరేణ్య
మీరు నిదుర దక్కి మెలవున నాచర
ణంబు లొత్తు మనికీ నాకుఁ బ్రియము. 300
- క. ఏ నై మేల్కొనునంతకుఁ
భూనాయకవర్య నన్ను బోధింపకుఁ డీ
మానినియు నీవు నని ని
ద్రానిరతుం డయ్యె వారుఁ దద్దయుభక్తిన్. 301

- తే కుడుపు నిదురయు వర్జించి యడుగు తొత్తు
చుండి రమ్మునివల్లభుఁ డొక్కప్రక్క-
నచలగాత్రుఁడై నిద్రింప నద్భుతముగ
దినము లిరువదియొక్కటి సనియె నధిప 302
- వ. ఇరువది రెండవనాఁ డమ్మునివరుండు దనచుంతన మేల్కొని. 303
- క ఇలు వెడలిపోయె నేమియుఁ
బలుకక యాదంపతులును బరమశ్రాంతా
త్ములగుచు వెనుకన చని ర
క్కులపతి యించుకయు సరకు గొనఁ డవిధమున్. 304
- ఆ. అట్లు వారివలన నాదరరహితుఁడై
పురవరంబు వెడలి పోయి పోయి
యతఁడు సూడఁజూడ నంతర్నితుండైనఁ
బతియు సతియు మూర్ఛపాలు వడిరి. 305
- క. కొంతవడికిఁ దెప్పితీయెద
నెంతయు వగ నూనఁ బురికి నేతెంచి గృహ
భ్యంతరము సొచ్చి కని ర
య్యింతియును విభుండు నమ్మునీశ్వరు సెజ్జన్. 306
- వ. మును నిద్రించుప్రక్క దక్కి యొండుప్రక్క నిద్రించుభార్గవు నట్లు
గాంచి సంతోషించి పరిశ్రాంతి దిగఁద్రావి యెప్పటిచొప్పున నడుగు తొత్తు
చుండ మతియు దినంబు లిరువదియొక్కటి సనినం బ్రబుద్ధుండై. 307
- సీ. అతఁడు తైలాభ్యంగ మడిగినఁ బతికమ్మ
నూనియ దెప్పించి మేను శిరము
నభ్యక్తములు సేయ నమ్ముని సెడ నాడి
యంతర్నితుం డయ్యె నపరమపతికఁ

దోచి వికారంబు దొడరక యున్న రా
 జును దేవులను గని సుముఖుడగుచు
 నాచరితస్సానుఁ డగుటయు వారు మ
 హార్హంబులగు వివిధాన్నపాన

ఆ. ములు ఘటించి కుడువఁ బిలిచినఁ జని వాని
 నెల్లఁ గాంచి యెక్కడనిఁ బోయె
 వార లడలు గడుర నూరక యుండి రా
 పగలురేయుఁ గురున్మపాలపర్య. 308

వ. ఆభ్యుగువంశవరుండు. 309

సీ. వేగినఁ బొడసూపి వేగంబు యరదంబు
 వన్నిపు నీవు నీభామినియు వ
 హింపఁగా రథికత యెసఁగఁ గాంచనరత్న
 గోహయముల యాచకులకు నిచ్చు
 చును జనవలయు నాకనుడు భూపతి తేరు
 సమకట్టి నాపటఁ జామ దాను
 వలపటఁ బూని యావస్తువు లెల్లను
 గొని వచ్చి యీ మంత్రి జనులఁ బనుప

తే నెక్కి వారల నానందమీశ్వరుండు
 నిశితతర మగు మునికోల నెత్తు రొలుక
 మోపుచును దీనకోటికి నాపదార్థ
 చయము నెడ నెడ నొసఁగుచుఁ జనుచునుండె. 310

న. పెక్కుదినంబు లాహారనిద్రలు లేమి డప్పిఁదూలు నమ్మహిపాలు నమ్మ
 హిషి నమ్ముని ములకోలపోట్ల నట్లు పూచినమోదువులచందంబు నొం
 పింపఁ జూచి జనంబు లల్లన తమలోన నిట్టితపోమహిమయుం గలదే యిది
 యన్యాయ్యం బని యలుగను దగవు వలుకను దేజిమాడను రా దయ్యెడు
 నీదంపతుల ధీరత్వంబును నిష్ఠాపరత్వంబును నింత యొప్పునే దుర్వహం

జగుభారంబు నిర్వికారులయి వహించుచున్నవా రనుచు నుమ్మలించుచుఁ
బరివేష్టించి చనం జ్యోవనుండు పురంబు వెడలి వారిమనంబుల వికారం
బులు గానక యచ్చెరువును మెచ్చును బెనంగొను హృదయంబుతో నర
దంబు డిగ్గి వారలశిరంబులం గట్టిన పగ్గంబులు విడిచి శరీరంబులు కిరం
బున సంస్కరించి యజ్ఞనపతి యాననం బాలోకించి డస్సితిగదే వరం
బిచ్చెద వగపుదస్కి పురంబునకుం జరు మేరు గంగాతీరవనంబున వ్రత
చర్యాశేషంబు నిర్వహించెద నీవు మహిషీనహితంబుగా నెల్లి నాకడకుం
జనుదెమ్మని పలుకుటయు నాకు వగపెక్కడివని పలికి యవ్విభుండు. 311

క. తనతనువు వనితమేనును
గనుఁగొని యచ్చెరువు ముదముఁ గడలుకొనఁగ న
మ్మునితో భక్తప్రభావముఁ
గొనియాడఁగఁ దరమె మాకు గురుతరకరుణా. 312

జ. అని వెడియు. 313

తే. శ్రమము లేదు ప్రతోదప్రణామము లేవు
నాతియును నేను నెలజవ్వనంబుఁ గంటి
మిది మహాద్భుతతర మందుమే భవన్మ
హాను భావత్వ మేమి సేయదు మునీంద్ర. 314

జ. అని సవినయంబుగాఁ దానును డేవియు దండప్రణామంబులు సేసి యా
సంయమివరు వీడ్కొని సాద్భుతచిత్తులైన సకలజనులుం బరివేష్టించఁ
జారంబుఁ బ్రవేశించి ప్రమోదమయమూర్తులగుచు దివసవర్తనంబును రాత్రి
చర్యయుం గడపి సూర్యోదయం బగుటయు. 315

క. వారలు ప్రాతస్సమయా
చారంబులు నడపి భక్తిసంపద లొదవన్
గారవమున మునినిర్ది
ష్టారణ్యమ్మునకుఁ బోయి రవసీనాథా. 316

అ. అచట మణిమయంబు నతిసుందరము దివ్య
సదననిభమునగు విశాలరమ్య

హర్మ్యమున్నఁ జూచి యచ్చెరువందు చి
త్తములతోడఁ జనంగ దానిచుట్టు.

317

—: చ్యవనుఁడు దన యోగబలంబునఁ గుళికునకు నాకలోకంబు సూపుట :—

సీ. స్వాధ్యాయసంగీతసాహిత్యవర్తన
మానసీయము లగుమండపములు
గోకిలశుకభృంగకులనాదముల నభి
రామంబు లైన యారామములును
హంససారసరవాత్యంతమనోజ్ఞంబు
లై సౌంధమిగులుపద్మాకరములుఁ
జారుమయూర కేకారుతకలితంబు
లగుచు నొప్పురు క్రిడాచలములు

తే. వీనులకుఁ జూడ్కులకు నింపు వెల్లిగొల్ప
నేర్పుగలిగిన విభవంబు నెఱయ మెఱయఁ
గరము విలసిల్లుచునికి నాకంబు వేడ్క
నయ్యెడకుఁ గావువచ్చిన యట్టులుండె.

318

క. సురలును గంధర్వులు న
ప్సరోనికాయములు వివిధ సరసవిహారా
దరలీలల నం దెడనెడఁ
జరించుచుండిరి నితాంత సమ్మోదమునన్.

319

తే. అవ్విధంబున కారాజు నంగనయును
మనము లదృతరసమున మునుఁగుచుండ
గలయొక్కో యిది నిక్కమ కానినాఁడు
మిగుల ననుభవగోచర మగునె యిట్లు.

320

ప. అని వెండియు.

321

క. ఉత్తరకురుభూమియొ లో
కోత్తర మగునట్టినాక మొకొ తనువులతో

నిత్రాపసవరునికరుణ

నిత్రైఁగున సంభవించె నిచ్చోటు సొరన్.

322

వ. అనుచు నమ్మహాసీయహర్ష్యంబు సొచ్చి యందు మణిమయపర్యంకంబునం
బవ్వళించి యున్న యప్పరమమునిం గని రపరక్షణంబున నతం
డంతర్దానంబు సేసె నతనితోడన యామేడయు మున్నుగన్న యశేష
విశేషంబులును నదృశ్యంబు లయ్యె నయ్యిరువురు నిట్టట్టు మెలంగి యక్తాన
నొక్కెడ గౌశబ్బసీసమాసీనుండును జపవరుండును నై న యాసంయమి
వరు నాలోకిఁచి రట్లు గావించి భూవిభుండు భార్యతో నిట్లనియె. 328

తే. ఉవిద మునియోగబల మిట్టు లుండునేయ

నూనరాజ్యంబు సులభంబు మానవులకు

బ్రాహ్మణత్వంబుఁ దపము దుర్లభము తపము

కలిమిఁ జేయుచు నున్నాఁడు వలసినట్లు.

324

చ. అనునెడ నిందు రం డని సమాదర మొప్పగ వారిఁ బిల్చె న
ముని నరనాథుఁడు సతియు మోడ్చినచేతులతోడఁ జేరఁగాఁ
జని ధరఁ జాఁగి మ్రొక్కుటయు సంయమి దీవనలిచ్చి రాజునా
ననమున సుప్రసన్ననయనప్రభ పర్వగ నెమ్మి నిట్లనున్. 325

ఆ. మనసు నింద్రియములు మనుజేంద్ర యంత వ

శ్యంబులగునె నీకు నరయఁ గీడొ

కింతయైన లేదు సంతస మందితి

నిత్ర వరము వేడు మెద్దియైన.

326

క. అనిన విని యగ్నికల్పుడ

వనఁ జనుసీమది ప్రసన్న మగునట్టులుగా

మునిజనవంద్యా కొల్వం

గనుకంచెను మిగుల మేలు గలదే కోరన్.

327

ప. అని పలికి కుశికుండు వెండియు.

328

తే ఒకటి యడిగెదఁ గృప చిగు రొత్తఁ జెప్ప
వలయు మీరు మాయంటికి వచ్చి యొక్క
ప్రక్కఁక్రిందుగ నిరుపదియొక్కదినము
లనఘ నిద్రించి తది మొదలైననీడు.

329

క. చరితం బద్భుతము మునీ
శ్వర దీనికిఁ గారణము విచారమున కగో
చర మెఱిఁగింపు మనుడు నా
ధరణీపల్లభునితో నతం డిట్లనియెన్.

330

వ సురలు మునులు సురజ్ఞేష్ఠుం గొలిచియుండం బ్రసంగవశంబున నర్చుర
మేష్ఠి వారలతో భృగుకుశికవంశంబులకు బ్రహ్మక్షత్రంబులు తడఁబడి
సంకరంబు వాటిల్లు నని చెప్పె నప్పు డే నచ్చటనుండి విరుటంజేసి యా
సంకరఁబున కోర్వక మీయన్వయంబు నిర్మూలంబు సేయవాడ నయి
ప్రతంబునెవం బిడి భవన్యహంబు సొచ్చి యిన్నిపోకలం బోయితి నలసి
డస్సి యెప్పు డేని మీర లడ్డమాడుదు రప్పుడ శపింతు నిట్టిద నాయెత్తి
కోలు మీయందు దైర్ఘ్యహానియు శోకంబును గోపంబును లేమిని మెచ్చి
వరం బిచ్చియుం దనివి సనక తనువులతోడన మీరు నాకలోకం బాలో
కించునట్లుగా నీగంగాతీరంబున సంఘటింపితి దానింగని నరేంద్రత్వంబు
దెస నుదాసీనభావంబు నొంది బ్రాహ్మజ్ఞంబునందు నస్పృహండవై తది
యెఱుఁగుదు నీకు మూడవవాడు బ్రహ్మలేజోడిపుం డయి జనియించు
వరంబు వేడు మనుటయు నమ్మానవపతి దీనికంటెను గడచినవరంబును
గలదే మదియసంతానంబు బ్రహ్మత్వ ప్రాప్తమహాత్మనిరూఢంబును గాఢ
ధర్మతత్వరంబునుగా ననుగ్రహింపుమనిరమ్మునియట్లయ్యెడు మూఱ
డుముసీదుమనుమండు త్రిలోకపూజనీయుండని పల్కిన నప్పటి వాఁడేమి
కతంబునబ్రాహ్మణుం డగు నత్రైలం గెఱింగింపవే యనవుడు నత్రాపసోత్త
ముండుచిను మస్మద్వంశంబున ఋచీకుం డనువాడు జన్మించి నీతనయుం
డైన గాధియనియెడు వాని పుత్రి భార్యగా బరిగ్రహించు నత్తపోధనుండు
తననందనుం డగు జమదగ్నియందు సమస్తధనుర్వేదంబును నావహించు
నవ్విశేషంబు తక్కువైనందు ఫలియించు నదియంతయు సకలక్షత్రియ

క్షయకారి యైన దైవంబుకృత్యంబు దానివలన ఋచీకగాధిపధూజనాను
ష్ఠానపరివర్తనంబు గలుగు నదికారణంబుగానుగ్రక్షత్రధర్ముం డగు పరశు
రాముండు జమదగ్నికిం బరమబ్రాహ్మణ్యగణ్యుం డయినవిశ్వామిత్రుండు
గాధికి జనియింతురు బ్రహ్మపలుకు సత్వంబు యుష్మదన్వయంబు భర్గవ
కులసంబంధంబున జనశ్లాఘనీయం బయి వెలయం గలయది యేను దీర్ఘం
బునకుం జనియెద నీవు సుఖివై యుండుమని చెప్పటయు నప్పమితేడు
భార్యాసహితంబుగ సవిశేషవినయం బగువందనం బాచరించి పీడ్కొని
చనియెఁ జ్యవనుండును నిజేచ్ఛం జనియె నిది పరశురామవిశ్వామిత్ర
జన్మప్రకారంబు.

331

—: భిష్ముండు ధర్మజునకు దానవిశేషముల నెఱింగించుట !—

క. అని కురుపితామహుండు సె
ప్పిన విని ధర్మాత్మజుండు ప్రియమందుచు నా
తనితో దానవిశేషము
లనహ యెఱుంగింపు మనుడు నతఁ డిట్లనియెన్.

332

సీ. కాంస్యోపదోహయుఁ గాంచనచారుశృం
గయు ధవళాంబరకలితయును స
దక్షిణయును నయి తగుగోవుఁ బాత్రత్వ
భవ్యవిప్రునకు సద్భక్తితోడ
నిచ్చినదానికి నెన్నిరోమములన్ని
దివ్యవత్సరములుఁ ద్రిదశలోక
మున వసించురు కులంబున యేడుతరముల
జనముల సుగతికి ననుతు రధిప

ఆ. కన్యభూమిగృహము కనక మన్నము జల
మంబరంబు శయన మాసనంబు
వాహనంబు విప్రునకు నీగి లో
కములు తెఱు సౌఖ్యకారి యండ్రు.

333

- క. అనిన విని పాండవాగ్రజుఁ
డనఘా యిన్నింటికంటె నధికంబగు దా
ని నెఱింగింపు మనుడు న
జ్జువతి కిట్లను నతఁడు ప్రసన్నాత్మకుడై. 334
- తే. అర్థి గోరినవస్తువు లర్థి తోడ
నీగి యెల్ల దానములకు నెక్కు డరయ
నఖిలభూతమ్ములకు నభయంబు నిచ్చు
టంతకంటెను మేలందు రార్యజనులు. 335
- వ. అని చెప్పి విను మని మఱియు నిట్లనియె. 336
- తే. వీరశయనంబు మేలండు వీనికంటె
మఱియుఁ గొన్నింటికంటెను మనుజనాథ
దానముల కావు వెదకిన దానిఁ బోల
లేవు పుణ్యకర్మలలో నేవియైన. 337
- వ. అనుటయు ధర్మజుండు తమ్ములదెసం గనుంగొనిన వార లతని చిత్తం
బెఱింగి రణమరణస్తుతి సేయ నతండు సమరంబునం జచ్చిన బంధు
మిత్రజ్ఞాతిజనంబుల వలనిశోకంబు వదలి వాహినీసందను వాక్యంబు లభి
నందించె నాదేవవ్రతుండు వెండియు. 338
- క. అరియైన దీనుడై తను
శరణంబని వేడినం బ్రసన్నాత్మత న
ప్సరుసునికోరిక దీర్చినఁ
బురుషోత్తమఁ డందు రతనిఁ బురుషవరేణ్యు. 339
- క. అడుగక యున్నను నాలిం
గొడుకుల రక్షింప లేక కుతిలపడుచు నె
ప్పుడుఁ బేదతనము గలవరు
నెడ రుడుపఁగ వలయునది మహితగుణ మనఘా. 340

- క నిజదారపరులు సంతత
యజనరతులుఁ గామరోషహంతలు నగున
ద్విజుల నరసి ధన మిచ్చుట
త్రిజగత్పూజ్య మగు నంద్రు ధీరవిచారా. 341
- వ. అనినం బాండవాగ్రజుండు యాచనాయాచనంబులలో నెయ్యది దానార్హం
బగునని యడిగిన నతనికిఁ బితామహుం డిట్లనియె. 342
- చ. అడిగిన నిచ్చు కంటెను నయాచకుఁగాఁగ నె ఁగి యిచ్చుటె
క్కుడు ఫల మిచ్చు దానవిధికోవిద వేఁడుట సావు వేఁడగాఁ
బడుటది పెద్దసావు దగుప్రార్థన పూర్ణము సేయునాతఁ డా
యడిగినవానిఁ దన్నును దయారతిఁ గావఁగఁ జాలువాఁ డగున్. 343
- వ. అనిన విని యుద్ధిష్ఠిరుం డతని కిట్లనియె. 344
- క. దానము యజ్ఞక్రియ నాఁ
గా నతులితధర్మవిధులు గల వందు ధరి
త్రీనాథోత్తమ యధికప
లానూనం బై వెలుంగు నది యెయ్యదియో. 345
- వ. విన వలతుం జెప్పవేయని యడిగిన నయ్యనిమిషనదీనందనుం డపాండు
నందనాగ్రజున కిట్లనియె. 346
- ఉ. భూసురకోటికిన్ వినయపూర్వముగా ధనధాన్యగోమణి
త్మాసలిలాన్నముఖ్యములు సమ్మతి నీగి సుయజ్ఞ మాసనో
ద్భాసిత సత్త్రియన్ నడపుభవ్యుఁడు యజ్ఞములుం దపంబులుం
జేసినపుణ్యముం బడయుఁ జేయుము దానము లోపి నిత్యమున్. 347
- క. అనవుడు నాతనితో ని
ట్లను గుంతితనయముఖ్యుఁ డనఘా పెక్కుల్

వినఁబడు దానము లధికం

బునఁ దగియెడు దాన మెద్ది యన్నిటిలోనన్.

348

వ. అని యడిగిన నయ్యాపగానూనుం డమ్మానవపతి కిట్టినియె.

349

—: భూదానమహిమాభివర్ణనము —:

క. దానము లన్నిటికిని భూ

దానం బెక్కుడు సమస్తధాన్యములుఁ బ్రభూ
తానేక వస్త్రధనర

త్నానూనత్వమును భూమి నపుటకతమునన్.

350

క. కనకము రజతము వస్త్రం

బును ధాన్యము వివిధరత్నములు నిచ్చిన య
వ్విసుతఫలంబుల నెల్లను

గను నుత్తమభూమిదానకర్త నరేంద్రా.

351

సీ. భూమి కెంతయువు భూదానకర్తయు

నంతకాలము సుఖమందుచుండు

నమరలోకంబున నల్పమైనను భూమి

యిచ్చిన బహుభూమి యేలు నతఁడు

రాజు విశేషించి రణమృతి యొండెను

భూదాన కర్తృత్వ పుణ్య మొండెఁ

బడయంగ వలయుఁ జాపఁగ నోవు బ్రహ్మహ

త్యాది పాతకములనైన భూమి

తే. దాన మెంత పాపాత్ముచే నైన భూమి

గొనినఁ గల్మష మొందదు వినము మహిత

మైన భూదాన విధియును నశ్వమేధ

యాగమును సదృశంబు లం ద్రాదిమునులు.

352

క. దారిద్ర్యముచేఁ గుందుచు

నేరిని నడుగంగఁ బోవ కెంతయుఁ గృశతం

గూరిన విప్రున కుర్వర
వారిని దయ నీగిఫలము వాగ్గోచరమే. 353

ఉ. యాగకర్తయు శాంతుండు నైన యట్టి
విప్రుఁ బ్రార్థించియైన నుర్వీప్రతిగ్ర
హంబు సేయించు టత్యధికంబు భూమి
దానవిధివిశేషంబులలోన నెల్ల. 354

క. విను మధ్వుడైన విప్రున
కనఘా గోచర్మమాత్ర యగు మేదిని ని
చ్చినఁ బోనియట్టిపాపము
నినుబొడుపునఁ జెడనితమము నెందును గలవే 355

క. ఆజిప్రాప్తమృతులు గురు
పూజకులును మతీయు నెట్టి పుణ్యాత్మకులున్
రాజోత్తమ భూదాన
బ్రాజిష్ఠునిఁ బోల రంధ్రు పరమమునీంద్రుల్. 356

వ. అని చెప్పి భీష్ముండు వెండియు నిట్లను భూదేవి జనులకు హితంబుగా
నానతిచ్చిన వాక్యంబులు భూగీత లనంబరఁగు వాని విని పరశురాముండు
భూదానపరుం డయ్యె నని విందుము పాండవాగ్రజా యవి నీ వాకర్ణిం
పుము. 357

క. నను నిండు రెండులోకము
లను జెడని యశస్సుఖంబులం బడయఁగఁ గో
రినయట్లయినను దీనికి
నెన లేవు సుండి తలంప నేధర్మములున్. 358

చ. ఇతరులదానమేనిఁ దమ యీగియయేనిని నన్ను మార్తురే
మతి నరకాధివాసగతి మాన్పుఁ దలంచుట గల్గినన్ సమం
చితముగ భక్తినిచ్చుట కుశీలత మార్చుట నాకు హర్షభా
సితయుఁ బరాభవవ్యథయుఁ జేత సుండి యిదె చాటి చెప్పెదన్. 359

- క. వినుఁ డుభయలోకముల మే
తొనరింతుం గీడొకింతయును నిలువఁగ నీ
క నిరాసంబు నొనర్తును
నను నిచ్చిన నెట్టిదుర్జనములకు నైనన్. 360
- వ. అనియె నని యవ్వాక్యంబు లుపన్యసించి దేవవ్రతుం డన్నరదేవోత్తము
నకు మఱియుం జెప్ప నవ్వెషయంబున నింద్రుం డడుగ బృహస్పతి
సెప్పిన వచనంబులు వినుము చెప్పెద. 361
- ఆ. భూమి రత్నగర్భ పురుహూత యటుగాన
కలుగు భూమిదాన కర్తయైన
వాని కశ్వహాసివనితాది సర్వర
త్నములు నిచ్చినట్టి యమితఫలము. 362
- క. వసుదాయని యైనవసుధ
నొసఁగి నతనిఁ దన్నతన్న యొసఁగె ననుచు సం
తనపడు భూతము లన్నియు
నసమానము భూమిదాన మమరాధీశా. 363
- క. విను రాజులకు నవశ్యం
బును జేయఁగవలయు నధికభూదానము రా
జనువార డఘముల కాకర
మనఘా యిది దక్కనొంట నది వ్యయమగునే. 364
- ఆ. పూర్వదత్తయైన భూమి నెవ్వఁడు వుచ్చి
కొనియె నతఁడు తనదు కులమువారి
నిరువదొక్కతరము సరకవాసులఁ జేయు
దాను నడుము గాఁగ ధర్మనిరత. 365
- క. మును దా విప్రున కిచ్చెద
నని భువి యీకుండుకంటె నధికపుణ్యాపం

బుఁ: నడుగ కిచ్చుటకు మిగి

లిన పుణ్యము నెందు నరయలే వండు బుధుల్

366

- వ. అనిన విని యజాతశత్రుండు సురనదీపుత్రుతో దానపరులయిన మానవులకు దాతవ్యంబు లగువానివిశేషంబు తెఱింగింపవే యనుటయు నతం డన్న కనకపానీయప్రముఖంబు లైనపదార్థంబుల విశేషంబులు గల వని యెఱింగించెద నొక్కనాఁ డన్నంబువిషయం బైనదానంబు ప్రకారంబు.

367

- క. ఏ నడుగఁగ నారదముని

మానితముగఁ జెప్పినట్టి మాటలు సువ్య

క్తానూనవృత్తిఁ జెప్పెద

భూనాయక యేకచిత్తమున వినువానిన్.

368

- క. మునులును దివిజులు నన్నము

వినుతింతురు లోకతంత్రవిధి గ్రతువులుఁ ద

క్కును గల సర్వము నన్నం

బున నడచుం గాన యన్నము విశిష్ట మిలన్.

369

- ఉ. ఆన్నదానసదృశ మగుదాన మెందు నె

న్నఁడును లేదు గావునను విధేయ

మన్నదాన మధికయత్నపూతంబుగా

బూని దానిచేత పుణ్యతమము.

370

- సీ. ప్రాణంబులకు విధారక మన్న మింటి జ

నంబున కుడిగి యైనను సుభక్తి

నతిథికిఁ బెట్టుట యధికపుణ్యము శ్రాంతు

వృద్ధుఁ దాపసు బాలు వికలు వనితఁ

గడపగా దాఁకలి గదిరి యర్థించిన

గృహమేధి కవమతి గినుక దగదు

కాలంబుతోఁ గుక్క మాలఁడు దుది గాఁగ

నాకొని వచ్చిన ననుగుణముగ

- ఆ. నాదరింపవలయు నాహరకల్పన
మునుల దేవపితృసముత్కరముల
నన్నదాన విధుల నాదరంబుగఁ బ్రియ
మొందఁ జేత బోల వొండు విధులు. 371
- క. కులమును విద్యయు వృత్తము
నలఘుమతీ యన్నమిడుటకై యడుగంగా
వలవదు విప్రుని నాదర
మలరంగా నిడుట లెస్స యడిగినమాత్రన్. 372
- వ. అని వెండియు. 373
- తే. అజుఁడు కల్పాదియం దన్న మమృత మనియె
నన్నహాని బలాధికు నైన దుర్బ
లాత్ముఁగాఁ జేయుఁ గావున నన్నభుక్తి
సకలధాతువృద్ధికి నయి జనము గోరు. 374
- క. అని యతఁడు పల్కె ననియును
విని యన్నము నవినయముగ విప్రాదులకున్
మనుజేశ యిడుదు సీవును
మన మలరంగఁ బెట్టమీ సమ స్తజనులకున్. 375
- ఆ. అన్నమిడిన మణిమయావాసశయ్యాస
నములు నమృతభోజనంబు హృద్య
మాల్యలేపనములు మహనీయ మహిళాను
భవముఁ జిరత నొందు దివమునందు. 376

—: నక్షత్రదాన మహిమాత్మికయ నిరూపణము :—

- వ. అనిన విని యుద్ధిష్ఠిరుండు నక్షత్రవిషయంబు లైనదానంబుల తెఱంగె
టింగింపవే యనుటయు నిట్లు దేవకిదేవి యడుగ నన్నారీరత్నంబునకు
నారదుండు సెప్పిన వాక్యంబులయర్థంబు లుపన్యసించెద నాకర్ణిం
పుము. 377

సీ. కాఠైఁ భాయసమజ్జగర్భునితార మా
 షములు మాంసమ్ము నంజంగఁ గలుగు
 నన్నంబు శశితారయందు గోవార్ద్రగి
 దితి తారఁ బులగంబు దీపుగలయు
 నట్టులు గురుతార నధిప సువర్ణమా
 శ్లేషరూప్యము మఖఁజెల్లు నుప్పు
 తిలలు భగుం డధిదేవతయగుతారఁ
 జెఱకుఁ దేనియ నుపాసి క్తమైన

తే. భక్తముత్తరఫల్గునిఁ బాలితోడ
 షోష్ణికాన్నంబు రవితార సకరిరథము
 చిత్తనాఁడు శ్రీగంధపుఁజెక్క- స్వాతిఁ
 దనకుఁ బ్రియమైన యది మేలు దానమునకు

378

సీ. అనఘ విశాఖ నెద్దనురాధఁ బైచీర
 విను జ్యేష్ఠఁ దగఁ గఱివేము గూర్చి
 ముల్లంగి మూల సన్మూలఫలంబుఁ బూ
 ర్మాషాధఁ బెరువు త్తరాఖ్యయైన
 యాషాఢ మాషికార్ద్రాన్నంబు హరివసు
 జలతారకములఁ గంబళము గుఱ్ఱ
 లమరినబండియు యవలుఁ బూర్వోత్తరా
 భాద్ర పౌష్టాశ్విినీభరణులందు

తే. గ్రోవుగలమేకనంజుడు గొఱియ యెఱచి
 కంచుకుండతో మొద వశ్యకలితశకట
 మతులతిలధేను లీఁ బాడి యఖిలతార
 కముల సీగులు నూర్ధ్వతోకములఁ జేయు.

379

ప. అని యెఱింగించి యమ్మానవపతితో నమ్మాననీయుం డిట్లనియె.

380

క. అలఘుతరసకలకామ్యం
 బుల నిచ్చినయట్టిమహిత పుణ్యంబైతా

వెలుగుఁ గనక మిచ్చుట యని
పలికెం గర్మజ్ఞుఁ డత్ర పరహితచరితా.

381

తే. కనక మాయుఃప్రదంబు పావనము భావ
శుద్ధి నొనరించు దాతకు సుప్రతమున
వేడ్కతో దాని నిచ్చుట వేఱపొగడ
నేల యనియె హరిశ్చంద్రుఁ డిద్దరేజు.

క పానీయదాన ము త్తమ
దానంబని యఖిలధర్మతత్త్వదృఢపరి
జ్ఞానానూనుం డగు మను
మానవపతి సెప్పె నృపసమాజవరేణ్యు.

383

క. కావునఁ జెఱువులు నూతులు
బావులుఁ గొలఁకులును నెపుడుఁ బౌరవవర్యా
కావింపవలయు నవి గడుఁ
బావనములు పుణ్యలోకభాగిత నిచ్చున్.

384

. ఆనఘా యెవ్వని కావిం
చిన సలిలాశయమునందుఁ జెలఁగుచు గోవుత్
గొనునీరాతనివంశం
బున కవి గావించు నూర్ధ్వభువనప్రాప్తిన్.

385

తే ఆఁక లేక యెవ్వనిజలాశయమున
మండువేసవియందును మనుజుకోటి
యవభృథస్నానపానంబు లాచరించు
నతఁడు వొందఁడు విషమదుర్గాభిగతులు.

386

యాగాదికర్మముల కుప
యోగింపబడుటఁజేసి యు త్తమము మృతం
బాగురువస్తువునిచ్చుట
యాగములకు నగ్నికిం బ్రియంబై యుండున్.

387

- తే. గరగ తౌసగినరుడు భూసురు తౌనర్పు
నాచమనముఖఃకర్మబులందు వృష్ట
భాగఫల మొందు నెగడికిఁ బాచనమున
కింధనము లిచ్చి ధనముల నెసక మెసఁగు. 388
- ఆ. ఛత్తమిచ్చికాంచుఁ బుత్త్రులఁ బురుషుండు
సకలకామ్యదానసమము శ కట
మిచ్చు టనఱు చెప్పలిచ్చినఁ గంటకు
లైన రిపులఁ ద్రొక్కి యతఁడు దిరుగు. 389
- క. తిలలు పితృభోజ్యములుగా
జలజభవుండు సేసెఁ బితృనిచయ మలరఁ గడుం
దిల లిచ్చిన శుచు లగుదురు
దొలఁగుం బర్వసురతాది దోషములెల్లన్. 390
- తే. దివ్యముని యగుకాశ్యపుభవ్యగాత్ర
ముల జనించి భవ్యంబులై తిలలు వెలయు
నట్లుగావునఁ దత్కృతయజన మఖిల
పస్తుయజనంబుతో సరివచ్చు నంద్రు 391
- క. తిలదాన మఖిలదానం
బులకంటె విశిష్ట మెల్లమునులను నియతిం
దిల లర్హము లగుపాత్రం
బుల కిచ్చియ కాదె పెంపు వొందిరి వత్సా. 392
- వ. అని చెప్పి యాపగాతనయుం దొకవిశేషంబు వినిపింపవలసి ధర్మజున
కిట్లనియె. 393
- ఉ. దానము లాదిగాఁ గలుగుధర్మము లెల్లను జేతకున్ నిజా
ధీనపుఁజొటు గావలయు దేవతలున్ మునులుం జతుర్ముఖుం

గానఁగఁ బోయి యజ్ఞముఖకర్మసమాచరణార్థమై తదీ
యానుమతిం దగం బడసి యయ్యయిచోటుల నాచరింపరే 394

క. కాననము గిరులు నదులును
నానాతీర్థములు భూజనంబుల కెల్లన్.
భూసుత సాధారణములు
వానను ధర్మములు సేయవచ్చు నిజేచ్ఛన్. 395

ఆ. ఆధిప నామనమువయందుఁ దోచినయది
యాచరింపవలయు నర్థమగుటఁ
జేసి దీని నీకుఁ జెప్పితి గోదాన
శస్త్రమహిమ వినుము విస్తరింతు. 396

సీ. గోవులెక్కుడు తపోభావితాత్ములకంటె
ననినఁ దద్గౌరవంబునకు మేర
గలదె సత్యాఖ్యలోకంబున నవిసోమ
సంగతత్వంబున సంపరించు
వినుతహామములకెల్లను బాబుఁ బెరువు నే
యును నిచ్చుఁ గర్షణంబునకు నొదవుఁ
దోలు శృంగంబులు వాలంబు రోమచ
యము శకృన్నూత్రము లఖిలవర్త

ఆ నముల కుపచరించు శ్రమము శీతాతప
వ్యథయు లేమి నెపుడు నతిభరంపుఁ
బనులు సేయు గోవు బ్రాహ్మణుఁ డన నేక
తత్త్వ మగుటఁ బరపదంబుఁ గాంచు. 397

క. గోవుల విప్రుల కిచ్చిన
నేవిషమపుగతులఁ బొరయ కేరికి నరుగం
గా వశము గానిలోకము
లావానంబులుగ నిలుతు రతిసుఖవృత్తిన్. 398

- క. గోవులపా లమృతంబని
దేవేంద్రుఁడు సెప్పెఁ గార ధీరత్వసిధి
గోవు నొసఁగ నమృతము స
ద్యావంబున నిచ్చినట్టి ఫల మొడఁగూడున్. 339
- తే. ఆనఘ గోవులు ప్రాణంబులని సమస్త
మునులు సెప్పుదు రట్లుగావునఁ దలంపఁ
బ్రాణదానవిధాన సంప్రాప్తమైన
ఫలము గోదానక ర్తకుఁ గలుగుఁ జూవె. 340
- క. క్రూరునకు నాస్తికునకు దు
రారంభున కిచ్చినం బరమదుఃఖమునుం
గూరును గో వది దాతను
నారకిఁ జేయుం బరీక్షణము గడు వలయున్. 341
- అ. గొడ్డు బడుగుఁ దెవులుగొంటుఁ గ్రేపెడలిన్
దాని నెచ్చటేని నూనమైన
యట్టిదాని నొకట నాయాసపడియున్న
దాని సీరు గోప్రదానవిదులు. 402
- క. విను పుణ్యలోకముల కా
వనఘా విప్రులకు గోచయంబులఁ బెక్కి
చ్చిన నవి దాతకు మోక్షం
బును జేయఁగఁజాలు సంధ్ర పూర్వాచార్యుల్. 403
- వ. అని చెప్పి గాంగేయుం డన్న పాసీయదాన ఫలాతి శయంబులు వెండియు
వినిపింప వేడ్కసేసి యవ్విభున కిట్టనియె. 404
- సీ. అధిప యింకను విను మన్నంబు జలమును
నిచ్చట యీవులకెల్ల నెక్కు
దగుట నేఁ జెప్పెద నమృతసుధాస్వధా
నామముల్ సురరిందు నాగకులము

నందును బిత్తుకోటియందును వర్తిల్లు
 నన్నంబునకు నోలినట్లుఁ గాక
 యది ప్రాణ మండ్రు మహాత్ములు గావున
 దానిఁ బెట్టుట ప్రాణదాన సమము

- తే. విను విశేషించి తత్పాకమునకు జల ము
 పాశ్రయము చంద్రునకుఁ బుట్టిఁ బట్టునయ్యె
 జలము చంద్రుండుగాఁడె యోషధులఁ బ్రోచుఁ
 గాన యుత్తమ మన్నంబుకంటె జలము. 405
- వ. అని పలికి మఱియును. 406
- క. తనకుఁ గలయట్టి యన్నము
 నన సురపేత్తపూజనములు నరునకు నడపం
 జను నతిథితర్పణము దా
 నన తగ నొనరించువాఁడు నరవరముఖ్యా. 407
- వ. అని నిర్దేశించి తిలదానం బత్యాదరణీయంబని ప్రసంగించి యది వినినది
 యైనను నేమి తద్విషయంబున కొక్కయితిహాసంబు గలదు చెప్పెద విను
 మని పలికి యనిమిషనదీనందనుండు కుంతీనందనాగ్రజుతో నిట్ల
 నియె. 408

—: తిలదానవిషయక యమప్రాహ్లాణ సంవాదము :—

- సీ. మధ్యదేశమున గ్రామంబు విద్వజ్జన
 బహులమై యొక్కటి పర్వశాల
 యనుపేర నొప్పారు నందుల విప్రుని
 శర్మినామునిఁ బ్రీతి జముఁడు పిలువఁ
 బనిచి దానములకెల్లను దిలదాన మె
 క్కుడు తిలలకుఁ బిత్తుకోటి వేడ్క
 సేయుఁ బాపంబులు సెందవు తిలభక్షిఁ
 బుణ్యకర్తృత్వంబు బుద్ధిఁ గోరు

- తే. దేనిఁ దిల లెప్పు విప్రుల కిమ్ముభక్తి
ననియె వస్త్రదీపము లీగి యతులదాన
మనఘ చీరల దివియల నమర పితృస
మర్చనము సేత పరమధర్మ మని చెప్పె. 409
- వ అని యిట్లు యమబ్రాహ్మణనంపాదంబు వినిపించి శాంతనవుం డమ్మహీ
కాంతు నానసంబు సవిశేషాదరంబున నాతోకించి. 410
- క. విను పృథివియును సరస్వతి
యును గోవును దానవిధికి నొక్కంతలుగా
విని యుండుదు పీనిం బో
లినదాతవ్యములు నొండు లేవని విందున్. 411
- ఆ. రాజముఖ్య తగు సరస్వతి కిమ్మన
కొసఁగ భూమిదాన మూర్ఛితముగఁ
జేసినట్టి ఫలము సిద్ధించు ధేనువు
నిచ్చుటయును భూమి నిచ్చినట్ట. 412
- క అనయముఁ గొంచెపువెలకుం
గొనవచ్చును సారభూత గోవును దానం
బున ఫల మధికము దానము
గొనినాతఁడు సుఖము దాన గొనుఁ జేసేతన్. 413
- ఆ. దేవపితృసమర్చనావాసములు గోశ
కృత్రలేపనమునఁ గీర్తనీయ
శుచితఁ బడయ ననిన సువ్రత గోవుల
భూరిమహిమ వేఱ పొగడ నేల. 414
- తే. కుడుపునకు ముంద రొడ్డుల గోవునకు స
మంచితగ్రాసముష్టి నిత్యంబు నేఁడు
గాల మిచ్చిన నతఁ డెల్లకామ్యములును
బ్రాహ్మణు కర్థి నొసఁగిన ఫలము వడయు. 415

- క. గోదాన విధము సుపథగ
మైదాతకు నెల్ల మేలు నాపాదించున్
వేదప్రియ యది దురితో
త్పాదక మగు నాతనికి విపథగత మైనన్.

416

—: నృగచరిత్రము:—

- తే. దుష్టమైన గోదానంబు గష్టవృత్తిఁ
దెచ్చె నృగనాముఁడగు జగతీవిభునకు
నత్రైఱం గితిహాసమై యవనిఁ బరఁగు
వినుము సెప్పెద దాని వివేకధుర్యు.

417

- క. ద్వారవతి నొక్కనూతం
దోరపుఁడను వక్కజ మగు తొండనొకటి న
చేరువ మెలఁగు జనులు గని
నీ రిది గలఁగించు నిట్ట నిలిచెన యేనిన్.

418

- క. అని బలుమ్రోకులు వేగమ
కొని వచ్చి తగిల్చి లావు గొని తిగువఁగ నా
ఘనజంతు వచలితంబై
యునికికి విస్మయము నొందు నుల్లంబులతోన్.

419

- తే. కృష్ణపాలికిఁ బోయి యక్కిట మున్న
తెఱఁగు సెప్పినఁ జని దానిఁ దిగిచె వెడల
నమ్మహాత్ముఁ డెఱింగియు నర్థితోడ
నడుగ నది యేను నృగుఁడఁ జుమ్మనియె ననఘ.

420

- వ. అనిన విని యద్దేవుండు నీ వనేక గోసహస్రంబుల విప్రజనంబుల
కిచ్చితని విందు మిట్టి దుర్జన్మంబు నీ కేల వాటిల్లె ననుటయు నమ్మనుజు
వల్లభుండు.

421

- సీ. ఉ త్రమ బ్రాహ్మణుం డొకనికి నొక్కనాఁ
డాక గోవు నిచ్చితి నుల్ల మలర
నతఁడును గొనిపోయె నది మేత కర్థిమా
కదువులలోపలఁ గలసి వచ్చె
గోవుల మఱియును గోపాలకులు దాన
విధికినై తెచ్చుచో నిధివశమున
వానిలో నదియును వచ్చిన నెఱుంగక
దానంబుసేసితి దాని మున్ను
- అ గొనిన యతఁడు దడవి కని యిది నాదుగో
వనియెఁ బిదపఁ గొనిన యతఁడు పెనఁగి
నాకు నృపతి యొసఁగె నా నిర్దణకు వా
దైన నన్నుఁ గాన నరుగుదెంచి 422
- ప. తమ ముందటితెఱుం గెఱింగించి. 423
- క. ఇచ్చినవారల కొనఁగా
వచ్చిన నడ్డంబు గలదె వసుధాధిప యం
చిచ్చుఁ గడు నొచ్చి పలికిరి
వెచ్చని నిష్ఠూర్పు లడర విప్రు లిరువురున్. 424
- వ. మఱియిం బొడముమాటల నమ్మొదవుపోకడ నాకుఁ దెల్లంబగుటయు. 425
- ఉ. దానికి నేను జిత్రమునఁ దాపము నొందుచు మున్ను గొన్నయ
మ్మానితవిప్రు వేడికాని మంచివి గోవులు నీకు నూఱువే
యైనను నిచ్చెదన్ విడువవయ్య మహీసురవర్య నెమ్మి న
ద్దెనువు నన్న నాస్యమున దీనత దోఁపఁగ నాతఁ డిట్లనున్. 426
- తే. పాలు గడుఁబెక్కు దాని సబాము లెన్న
పెయ్య కర్మిలి గలదు మత్రియనుతుండు
పాల కేడ్చినయపుడ చన్నట్టనిచ్చు
నేది ప్రొద్దైన నట్టిగో వెందుఁగలదు. 427

- క. శ్రీవోలె నింటిలో నా
గోవుండఁగఁ జూతుఁగాని కోటిమొదవులుం
గావు సరి దాని కని భూ
దేవుఁడు వోవుటయు నేను దీనత దోషన్. 428
- చ. కనకము దేనువుల్ మణినికాయము లిచ్చెద నేమియైనఁ ద
క్కును మది కిష్టమైనయది గోరుము గోవున కంచుఁజెరి త
క్కిన ధరణీసుపర్వునకుఁ గీడ్పడి యెమ్మెయి వేడికొన్న నేఁ
గొన భవదీయరాజ్యమును గుత్తితవృత్తికి నియ్యకొందునే. 429
- తే. అనియెఁ గాని నామాట గైకొనఁడ యాతఁ
డట్టియెడఁ గాలవశగతి యావహిల్లి
యమునికడ కేఁగ నాతోడ నతఁడు వికచ
నలినలోచన యిట్లని పలికెఁ బ్రీతి. 430
- చ. జనవర పుణ్యకర్మము లసంఖ్యము లీహానరించి తొక్క వి
ప్రసాదన మజ్జితం గొనుటఁ బొందె సకల్పిషభావ మల్ప మి
ట్టానరిన రెంటు నయ్యెడు మహోన్నతి దుర్గతులందు మున్నునీ
చనునెడ యెద్ది నావుడు నసౌఖ్యపుఁజో టని సమ్మతించితిన్. 431
- ఆ. అట్లు లియ్యకొనిన యాక్షణమాత్ర మ
స్తకము క్రిందుగాఁగ ధరణిఁ బడఁగ
వలసె నపుడు వింటి నలఘుకృపార్ద్రవ
ర్ణాలికలిత మైనయముని పలుకు. 432
- వ. అది యెయ్యది యంచేసి. 433
- తే. వాసుదేవుఁ డనేక సంవత్సరముల
కధప నీ యున్నవోటికి నరుగుదెంచి
యుద్ధరించు నిన్నట నిత్యసిద్ధసౌఖ్య
మైన లోకమునకుఁ జను దనఘ నీవు. 434

వ. ఇట్లు వినుచు నిలాతలంబునం బడి కృకలాసత్వంబు నొంది చరియించు
చుండి నేడు దైవదత్తం బయిన చిత్తవర్తనంబునం జేసి యిహ్మకృపంబు
నకు వచ్చిన యఫరక్షణంబునం గృకలాసంబులకు లేని మేని పెం పావ
హిల్లిన నుల్లంబు సవిస్మయం బగుచునుండ యమప్రసాదంబున నెప్పుడును
మాయని పరిజ్ఞానంబు వర్తిల్ల నున్నంతం జరమయోగీంద్ర భావ్యం
బగునీ భవ్యసన్నిధి దొరకొనియె నని పలికె నప్పు డప్పుడమితేనికిఁ
బూర్వాచరిత పుణ్యకర్మానురూపం బగురూపం బావిర్భవించిన దానికిం
బ్రమోదభరితుండై యతండు. 435

—: నృగుఁడు శ్రీకృష్ణు వలనం బాపవిముక్తుడై పుణ్యలోకమునకుఁ బోవుట:—

తే. దేవ నీ దగుకారుణ్యదృష్టి యమృత
పూరమును బోలె నామీద బొలయుటయును
దీనదశ వాసె భవదనుజ్ఞానిరూఢి
నేను జనియెద నంచితస్థానమునకు. 436

క. ఆని సవినయప్రణామం
బున నారాధించి వృష్టిపుంగవుఁ దగ వీ
దొక్కిని యానృగుఁడు విమానం
బున నుత్తమలోకమునకుఁ బోయె నరేంద్రా. 437

వ. ఇవ్వీధంబున. 438

క. భరితానందుఁ డగుచు నృగుఁ
డరిగిన లోకహితకారియై కృష్ణుఁడు ని
ర్భరమధుర తాతిహృద్యా
క్షరంబుగా నిట్టు లనియెఁ గౌరవముఖ్యా. 439

క. ధరణీసుర ధనహరణము
దురితతమము నృపున కధికదోషము నృగగో

హరణక్రియ విప్రస్యా
హరణము భూపాలవరున కాపదఁదెచ్చున్.

440

వ. అనియె నివ్యాకృంబులు నీకుం జెప్పవలవ దైన నితిహాసావసానవర్తి
యగుటం జేసి వినిపించితి నని చెప్పి యప్పొండవాగ్రజుతో బీష్ముండు
వెండియు.

441

క సత్సంగతి సజ్జనులకు
సుత్సవ మొనరించు నృగున కున్నతిఁ ద్రిజగ
ద్వత్సలుఁ డగుకృష్ణుండు స
ముత్సుకతం జేరఁ జనుట యొసఁగిన మాడ్కిన్.

442

వ. అని పలికి మఱియును.

443

క. దానము సమగ్రఫలదము
భూనాయక గోవునెడ విబుద్ధిత్వము గీ
దైనది గావున గోస
మ్మానన మేమటక యుండు మది యేప్రొద్దున్.

444

వ. అనిన విని ధర్మజుండు గోవులయెడ విరుద్ధావరణంబున నయ్యెడు దురి
తంబు తెఱంగెఱింగించితి గోదానఫలవిశేషం బింకను వినవలతుం జెప్పవే
యనుటయు ననిమిషనదీనందనుం డివ్వెషయంబున నైనది యొక్క యితి
హాసంబుగల దాకర్ణింపు మని యతని కిట్టనియె.

445

—: గోప్రభావవిషయకం బగునౌద్దాలకి పుత్రచరిత్రము :—

సీ. అనఘఁడౌద్దాలకి యనుమహాముని దన
తనయునిఁ బిలిచి యిధములు దర్శ
కట్టయు జలపూర్ణకలశంబుఁ బువ్వులు
మఱచి వచ్చితి నేటిమడఁ గుమార
గొనిరమ్ము వేగంబ చని యన్న నాచికే
తాహ్వయుం డగునతం డరుగునంత

వాహిని పొంగిన వజ్రోడి యవి వోయెఁ
గానక యాతండు క్రమ్మఱంగ

ఆ. నరుగుదెంచి కాన ననుటయు నాశలి
దనదుకర్మ వై కృతంబు సైఁపఁ
జాలకలిగి యోరి జముఁ జూడఁ బొమ్మని
శాప మిచ్చెఁ దండ్రి భూపవర్య. 446

గ. ఇట్లు శపియించిన నబ్బాలకుండు గేలుమోడ్చి ఫాలంబున మోపికొనుచుం
బ్రసన్నుండ వగు మని పలుకు వలుకఁగాఁ జేతనారహితుండై పడుటయు
నమ్మునివరుండు. 447

క. కనుఁగొని పశ్చాత్తాపం
బున నుల్లం బెరియ నిట్లు పుత్రకునే నే
పనికై చేసితి విగతా
సునిఁగా నని మూర్ఖ మునుఁగుచుం బడియె ధరన్. 448

వ. పడి యొక్కింతసేపునకుం దేటి తనయుం దేటిచూచి యశ్రులొలుక నబ్బా
లకు నురంబున మొగంబు మోపి చేష్టదక్కియుండ నద్దినశేషంబును నయ్యా
మినియునుం జనియె సూర్యోదయసమయంబున 449

ఆ. అతనికన్ను నీర నాపుతంబైనయా
శవము చేతనించి చలన మొంది
యెలమి సత్తపస్వి యీక్షించుచుండఁ గ
న్దెఱచె నిట్లు మగుడఁ దెలివినొంది. 450

క. తనుఁ గనుఁగొనియెడి సుతుతో
మునిపతి యిట్లనియెఁ బుణ్యముల ప్రోకవు నీ
వనఘ చని పుణ్యలోకముఁ
గని మత్పుణ్యమున రాక గలిగెను మగుడన్. 451

క నీదగు తనువున దివ్యా
మోదము సొంద్ర మయి సోడుముద్దెడు నత్యా

- హోద మహాశ్చర్యసము
త్పాది యగుచు నీగతాగతములం జెపుమా. 452
- వ. అనిన విని యమ్మునిపతికిం బ్రణమిల్లి యక్కుమారుం డిట్లనియె 453
- నీ. నీయాజ్ఞఁ జని కమనీయ విశాలమై
మణిమయత్వంబున మహిత మగుచు
వెలిఁగెడు సమవర్తి కొలువుకూటముఁ బ్రవే
శించితి నాతఁడు సేరఁ బిలిచి
యంచితాసనము వెట్టించి భవద్గౌర
వాతిశయంబున నర్హ ముఖ్య
పరిపూజనముల సంభావించె నతనితో
నేలోకమున పసియించువాఁడ
- తే. ననఘ యానతి యిమ్ము నా కంటి ననిన
నీవు సావపు నీతండ్రి నిన్ను జమునిఁ
జూడఁ బొమ్మని పనిచినఁ జూచి తంద
యరుగు మమ్మునివగ పేద ననియె నతఁడు. 454
- వ. అనుటయు నట్లకాక మగిడిపోయెద నీకడకు వచ్చితి ధర్మమయుండ వగు
నిన్ను దర్శించితిం బుణ్యలోకంబులు దర్శింప వేడ్క వుద్దెడుఁ జూపవే
యని విన్నవించిన. 455
- ఉ. అంచితవాహనాకలితయానముఁ దేరఁగఁ జంచి నన్ను నె
క్కించి సహాధిరూఢుఁ డయి కేల్దనకేల నమర్చి సత్కథా
సంచయవర్తనుం డగుచుఁ జారుముఖాబ్జవికాస మొప్ప వ
ర్తించుచుఁ బుణ్యలోకములు ప్రీతి యెల్లర్పఁగ నాకుఁ జూపినన్. 456
- తే. నయనమలకుఁ జిత్తమున కానంద మొనఁగు
నట్టి మణిగేహవాపికోద్యానములును
బరమ భక్త్యభోజ్యాత్మకగిరులు హృద్య
దుగ్ధస్మృతమయ ఘనసరిత్తులును గంటి. 457

వ మఱియు గంధమాల్య దివ్యాంబరాభరణప్రముఖంబులగు భోగయోగ్య పదార్థంబులు మహారాసులైయుండ నాలోకించితి నీలోకంబు లేపుణ్యంబులు సేసినజనుల కనుభావ్యంబు లని యడిగితి నడిగిన ధర్మరా జిట్టిట్టివారి వని యెఱింగించి యిందధికవిభవంబు లైన యట్టిమానసియ స్థానంబులు గోదానంబు లాచరించినవారలయవి భక్ష్యభోజ్యగిరులును దుగ్ధఘృతనదు లును వారిచి యని చెప్పి వెండియు.

459

ఁ మానితపాత్రము సదను
ష్ఠానంబును బ్రీతిభక్తి సంపన్నతలున్
ధేనువు మేలిమియుం గల
దానముఫల మిట్టిదనఁగఁ దరమె యజునకున్.

459

తే. బలము లేఁ బ్రాయమును రూపుఁ గలుగునట్టి
గనపయెద్దు సద్ధర్మవిప్రునకు నిచ్చి
నతఁడు సద్విధి గోదాన మాచరించి
నతని పడసినగతిఁ గాంచు ననఘచరిత.

460

క. గోవులు సూర్యుని యుజ్జ్వల
గోవుల యట్లగుటఁజేసి గోదానపరుల్
భూవినుతా సూర్యసదృశ
లై వెలుగుదు రిట్ల చెప్పు నాగమఫణితుల్.

461

క. అని పలికి వీడుకొలిపిన
మునివర యజ్ఞమునిచరణముల కెఱఁగి ముదం
బున వచ్చితి ననె జనకుని
మన మానందరసపూరమయతం బొంగన్.

462

—: ఇంద్రునకు బ్రహ్మ సెప్పిన గోదానవిషయక వాక్యము : —

స. అని చెప్పిన కుంతితనయాగ్రజుండు గోదానకర్త లెందెనివసెను రాలోకం బెట్టి దెఱిగింపు మనిన నన్నరదేవునితో దేవద్రతుండు దీనికి బ్రహ్మ వాక్యంబులు గల విష్ణు యింద్రుం డడిగిన నతనికి బ్రహ్మ యిట్లనియె. 463

- అ. అడిగి మేలుసేసి తాలోక మెవ్వరు
నెఱుగ కునికిఁ దెల్ల మేను సుప్ర
తాత్మలైన మునులు నతుల పాతివ్రత్య
సతులు నెఱుగుదుము విశాలచిత్త. 464
- క. విను మయ్యెడఁ గాలక్రమ
మును డప్పియు రోగములను ముడిమియు లేవ
వ్వినుతస్థానం బవ్యయ
మును గేవల సారసంప్రమోదకరంబున్. 465
- వ. దానిపేరు గోలోకంబు. 466
- క. గురుశుశ్రూషకులును స
త్యరతులు శమదమ వినిర్మలాత్ములు దుర్భ
క్ష్యరహితులును నిల్చు రను
త్తర మగునచ్చోట గోప్రదానపరులతోన్. 467
- వ. అని వెండియు. 468
- ఉ. దాయధనంబు సంగర విధానముపార్జితమున్ సధర్మతో
పాయసమాహితంబును శుభప్రతిపాదన లభ్యమున్ మరు
న్నాయక వెండియుం గలుగు నాయపుఁ జొప్పుల సొమ్ములుం దగున్
గోయజనార్థసత్క్రియలకుం బెఱసొమ్ముల నైనఁ గీడగున్. 469
- క. విను గోలోకంబును గడ
చిన లోకము గలుగ దూదిఁ చెప్పెదఁ బుణ్యం
బును గోప్రదానవిధి మిగి
లిన యట్టిది వత్స యొండు లే దరయంగన్. 470
- తే. ఆగమాధ్యయనంబు వ్రతాభిరతియు
నై జకర్మశీలము గురుభూజనంబు

మాతృపితృరక్షణముఁ బాత్రమహిమ లప్ర
తర్క్కఫలదాయ యైన గోదాన విధికి

471

క. అని నిర్దేశించిన న
వ్వనరుహసంభవుని దివ్యవాక్యంబులు నె
మ్మనమున నిడి గోయజ్ఞము
లనూనవిధినడపె నిండ్రుఁ డమలచరిత్రా.

472

క. నీవును నవధానముతో
గోవుల మన్నింపు పాత్రకోటి కౌసఁగు న
తేనీవిత పుణ్యచరిత్రము
లావెరవునఁ బోల వెన్నియైనఁ గుమారా.

473

క. అని యిట్లు గోవిశేషము
లనేకభంగులను బాండవాగ్రజునకు శం
తనుసుతుఁడు సెప్పెనన విని
మునివర యే భంగి వాక్యములు మఱి సెల్లెన్.

474

వ. అని యడుగుటయు.

475

శా. ధర్మాధర్మ విదూరనీతి పరవిద్యచ్ఛిత్తయోగీ జగ
న్నిర్మాణస్థితంత్ర సంహరణ ధూర్నిర్వాహరాగీ మహా
శర్మాపాదనపాదపద్మ సుతపస్వాస్వాద్యాయసద్మా మనోం
తర్ముద్రాలితకా ఫలత్వలసితాదాంతిస్ఫుటోద్భాసితా.

476

క ప్రమదవిషాదాదిద్యం
ద్యమలావిహితాంతరంగవాసా విశ్వా
గమవేద్యసముల్లాసా
శమరమ్యవిభాస నియమజనితవికాసా.

477

మాలిని. అకలుషహృదయాంతర్యాగ సంసిద్ధిమూర్తి
వికృతిదశకషట్క స్వీకృతి ప్రౌఢవర్తి
సకృపలసదపాంగోత్సార్గమాణాశ్రితార్తి
సకలనిగమచూడాచారు రంగై కవర్తి.

476

గద్యము : ఇది శ్రీమదుభయకవిమిత్ర కొమ్మనామాత్యపుత్ర బుధారాధ నవిరాజి
తిక్కనసోమయాజి ప్రణీతంచైన శ్రీమహాభారతంబున నానుశాసనిక
పర్వంబునందు ద్వితీయాశ్వాసము

శ్రీ మ దాంధ్ర మ హా భా ర త ము

ఆనుశాసనికపర్వము - తృతీయాశ్వాసము

○—○—○—○

శ్రీమహిమ దానకరుణా

భూమోద్భాసి బహునామ పుణ్యస్రోమా

రామహృదయధామ విత

ర్కామేయవిభూతిసీమ హరిహరనాథా

—: ధర్మజనకు భీష్మం డనుష్ఠేయంబులఁ జెప్పుట :—

- వ. దేవా వైశంపాయనుండు జనమేజయున కిట్టనియె నట్లు గోవుల మహాను
భావంబు విని పాండవాగ్రజుండు భీష్మునితో ధర్మంబులు తేటపడ
ననుగ్రహించుచుం బుయిలోట వాపి నన్నుం గలిపికొని కృపకు భాజనం
బుగాఁ జేయుటంజేసి కొంకక యింకను నడిగెదఁ దాత్పర్యంబున
ననుష్ఠింపవలయు నవి యెయ్యవి యెఱింగింపవే యనుటయు నతనితో
నతండు. 2

- సీ. విను నియమంబును వేదపాఠంబుఁ ద
ద్ధరణంబు దమము నధ్యాపనంబు
నప్రతిగ్రహమును నాత్మీయకర్మని
ష్ఠయు సకలేంద్రియజయము సత్య
నిరతియు శ్రుతదానపరతయు బ్రహ్మచ
ర్యముఁ బితృశుశ్రూషణమును మాతృ

శుశ్రూషణము గురుశుశ్రూషణము నను
కంపయు గోవ్రతసంపదయును

- ఆ. వత్స యాచరింపవలయునట్టివి యని
పలుకుటయును నాన్యపాలవరుడు
గోప్రదానవిధి యకుంతితకృప నాకు
నెఱుంగఁ జెప్పవే నమిద్దబుద్ధి. 8
- వ. అని యడిగిన యక్కురుపతికిం గురుపితామహుం డి ట్లనియె. 4
- ఆ. తనియ మేసి నీరు ద్రావి మందకు వచ్చి
సౌఖ్య మెనఁగఁ బనులు శయన ముంది
యుండ నచట నియతి నుండి మాంధాత్పండు
పరమభక్తి నమరగురునిఁ దలఁచి.
- వ. ఇట్ల యడుగం గలవాడై కరంబులు మొగిచి బహవిధంబులం బ్రస్తుతిం
చిన నాపురుహూతపురోహితుండు వ్రత్యక్షం బగుటయు నప్పడమితే
డమ్మహాత్ముని పాదంబులకుం బ్రణమిల్లి యడిగిన నద్దేవగురుం డన్నర
దేవోత్తమున కి ట్లనియె. 6

—: బృహస్పతి మాంధాతకుఁ దెలిపిన గోదానవిధి ప్రకారము :—

- ఆ. పుణ్యదినమునందు భూసురానుజ్ఞతో
నుపవసించి గోవు లున్నమంద
కరిగి పరమనియతి నయ్యహోరాత్ర మ
గోష్ఠమున వసించి నిష్ఠతోడ. 7
- వ. మఱునాఁడు. 8
- ఆ. సంగవాభిధానసత్కాలమునఁ దన
యిచ్చుగోవుఁ బేర నెలమిఁ బిలిచి
యజుఁడు కరుణఁ జెప్పినట్టి యవ్యాక్యర
త్నముఁ బఠించునది యుదాత్తచరిత. 9

- ఆ. తల్లి గోవు వృషము దండ్రీ గర్భప్రదే
సంబు దివము ధరణి సంప్రతిష్ఠ
యని పఠించి యోగ్యుడగువిప్రు నర్పించి
పలుకవలయు నీగి కలిమి దెలియ. 10
- వ. తదనంతరంబు. 11
- క. సారములగు గోవులు మ
ద్భోర సకలకల్మషములఁ ద్రుందును సౌమ్య
త్వారూఢంబులు శాశ్వత
సారోదారపద మిచ్చి సౌఖ్యముఁ జేర్చున్. 12
- క. అని పలికి గోవు నిచ్చితి
ననుచు నుదకధారఁ బ్రీతి నవ్వెపుకరం
బునఁ బోయవలయు నర్హ్యం
బని చెప్పెదు రజ్జులంబు నాదిమునీంద్రుల్. 13
- క. విను శిష్యుఁడు వ్రతశీలుం
ధనఘుఁడు శాంతుండు దాంతుఁ డక్రోధనుఁ డీ
వినుత ప్రదానవిధికిని
జననాథవరేణ్య యెఱుగు సత్పాత్రంబుల్. 14
- ఆ. ఇవ్వెధమున గోవు నిచ్చినయాతండు
చంద్రలోకవసనసౌఖ్య మొందు
నని సురేంద్రమంత్రి యమ్మహిషాలుతో
నాదరమున నిట్లు లనియె మఱియు. 15
- ఉ. మానవుఁ డోపి యాశ్చర్యముజమానము రెండవునష్టమిం దగం
బుని దినత్రయంబు పరిపూజితగోష్ఠతలంబునకా వ్రతా
ధీనతఁ బెండ యన్నమును ధేనువుమూత్రముఁ బాలుఁ బానముం
గా వియతిన్ పసింది బహుకామ్యఫలంబులఁ బొందు భూవరా. 16

- వ అని చెప్పె నట్లు బృహస్పతి నిర్దేశించినతెఱంగున మాంధాత్మండు మహీ
సురులకు గోవుల నిచ్చి యుభయతోకంబులను వినుతుం డయి వెలింగె
నవ్విధం బెఱింగె గోప్రదానపరులైన భరతదిలీపభగీరథదాశరథిప్రభృతి
భూపతులు పుణ్యతోకంబులు వడసిరి పాండవాగ్రజా సీవును దేవగురూప
దిష్టంబులయిన యివ్వాక్యంబులు భావగతంబులు సేసికొని గోవిషయవిధి
జ్ఞుండవై విప్రోత్రములకు నుత్తమగోప్రసయంబుల నిమ్మనిన నమ్మను
మండు తాతకుం బ్రీతిం బ్రణామంబుసేసిన నమ్మహాత్ముండు వెండియు
నవ్విభున కిట్టనియె. 17
- క. రేపకడ నీరు ద్రావక
మేపు గొనక మున్న గోవు మిక్కిలి భక్తి
భూపాల యిచ్చునది ది
వ్యాపారసుఖంబుఁ బడయ నాత్మఁ దలఁచినన్. 18
- క. మొదవులలో నెల్లఁ గపిల
మొదవు వరిష్టంబు రాజముఖ్య నియతిమై
నది విప్రున కిచ్చుటరయఁ
దుది దానంబులకు నజకు దురితాటవులన్. 19
- వ. అనిన విని కౌంటేయాగ్రజుండు కపిలగోవున కివిశేషం బెట్లు గలిగె నెఱిం
గింపవే యనుటయు గాంగేయుం డతని కిట్టనియె 20
- : గోవులకుఁ గపిలత్వంబు సిద్ధించిన ప్రకారము :—
- సీ. దేవత లాఁకొని దేవతాజ్యేష్ఠుని
గానంగఁ బోవ నాకమలజన్ముఁ
డమృత మిచ్చిన ముద మారఁగాఁ ద్రావఁ ద
త్సరభిత్వసంపద సురభి వృద్ధై
నది సౌరభేయుల నధిప యుత్పాదించె
నొకయష్ట హిమగిరియుపరితల మ
లంకరించుచు నవి శంక యించుక లేక
యున్నెడ వానిలో నొకటి లేఁగ

- తే. చన్దుగుడుఁ దదాన్యనిష్ఠఁడమాన
మైనదుగ్ధఫేనము పవమాననిహతిఁ
దూలి తప ముగ్రముగఁ జేయు శూలిమౌళిఁ
బడిన నదేవుఁ డధికకోపంబు గదుర. 21
- క. చిచ్చుటక న్నదరు లెగయ
విచ్చినఁ గపిలత్వ మొందె విబుధప్రకరం
బచ్చెరు వందుచుఁ గన్గొన
నచ్చేరువ సౌరభేయు లమలచరిత్రా. 22
- క. అవి బిట్టు బెదరఁ దక్కటి
యవియు నదరి బెదరె నిట్టు లగ్గోవులు వా
తె వెసను సోమనిపాలికి
నవనీశ్వర దాని నెఱిగి యజుఁ డేతెంచెన్. 23
- సీ. ఏతెంచి నిభృతిమై నీశ్వరు చరణాంబు
జములకు నెఱిగి హస్తములు మొగిచి
యమృతసిక్తుఁడ వైతి పఖిలేశ గోవుల
కెంగిలి లే దిందుఁ డెట్టు లమృత
మొసఁగు నట్టుల గోవు తొసఁగు దుగ్ధంబులఁ
దద్వత్సపీతదుగ్ధంబుఁ శుభియ
కాన కోపము దక్కి కరుణింపు మనియొక్క
కమనీయ వృషభంబుఁ గప్ప మిచ్చె
- తే. శివుఁడు ప్రియ మంది దానిఁ గేతువును వాహ
నంబుఁగాఁ జేసి సకలజనంబు నెలమి
వృషభకేతనుఁ డనియును వృషభవాహ
నుం డనియుఁ బేర్కొనఁగ నొప్పి యుండె నధిప. 24
- వ. ఇట్టు ప్రసన్నుం డయి గోసంచారం బెందునుం గలుగునట్లుగా ననుగ్ర
హించిన నాసౌరభేయాసముదయంబు మగుడ నన్నగంబునకు వచ్చి

విచ్చలవిడి వర్తింపం జూచి తనచూపునం గపిల లయినగోవులకుం
దక్కిన వర్జంబుల గోవులకంటె నుత్తమత్వంబు గలుగ వరం బిచ్చి విరిం
చిని వీడ్కొలిపె నట్లుగావునం గపిలగోప్రదానంబు గోదానకల్పంబున
కంతకు నధికంబనిచెప్పి.

25

క. ఈకపిలాభ్యానము సు
శ్లోకము దీనిపఠనంబు శ్రుతముఁ గలిమతో
ద్రేకంబుఁ బాచి సుతుల న
నేకధనంబులను బెంపు నిచ్చు నరేంద్రా.

26

వ. అనిన విని ధర్మపుత్తుడును దమ్ములును సమ్మోదంబు నొంది భీష్మునకుం
బ్రణమిల్లి గోప్రదానంబులు విధిసంపన్నంబులుగాఁ జేయువారై మనం
బులంబుని రప్పితామహుం డప్పాండవాగ్రజు నుద్దేశించి వెండియు
నిట్లనియె.

27

సీ. సౌదాసుఁ డనఁగ నిష్క్వాకులంబున
జనియించె నాతఁడు మునిపరేఞ్ఞుఁ
డైనవశిష్ఠుని నాత్మపురోహితు
వినతుఁడై యడిగెఁ బవిత్ర మెద్ది
యని దానికాదర మతిశయిల్లఁగ నమ్మ
హాత్ముఁ డిట్లనియెఁ బుణ్యాత్మ వినుము
గోవు పవిత్రంబు గోవు హవిర్జన్మ
భూమి గో వరయగా భూతములకు

తే. నెల్ల నాధారభూతమౌ నీడ్యవస్తు
పతులలక్ష్మికి మూల మత్వంతదురిత
జలనిధికి నోడ నిర్జరపద్మమునకు
ననఘ నిచ్చెన్ స్థురలకు మనికిపట్టు.

28

వ. అని చెప్పి మఱియును.

29

- క. పదియును నూలును వేయును
మొదవులు గలవారు దానములు గా నొకటిం
బడియింటి నూటి నిచ్చిన
నదియు నదియు నదియు సదృశమగుఫలమునెడన్. 30
- క. విను గోవులను బ్రభాతం
బునఁ దలఁచుట తద్గుణములు వొగడుట భక్తిం
గనుఁగొనుట యధికపుణ్యము
లని యెఱిఁగించు జనములకు నాగవణితుల్. 31
- ఆ. కిల్చిషంబు గోశకృన్ముత్రముల కేవ
పడుట సకలమాంసభక్షి కై న
ఘోరపాప మండ్రు గోమాంసబక్షణ
మబ్జసంభవాదు లైన సురలు. 32
- క. జనములు దుస్స్వప్నంబులు
గని గోక్తిర్తనము సేయఁగాఁ దద్గురితం
బునఁబొరయరు గోమయయుత
వినుతాంబుస్నాన మాతిపవిత్రం బనఘా. 33
- చ. సురభులు సౌరభేయులును సుస్థితి నాకడ నుండుఁ గాత మేఁ
గరము విసీతి గోగణముఁ గన్గొనుచుండెద నర్థి గోసము
త్కరమును నన్నునెప్పుఁ గనుఁగావుత మం చెద గోవులం దలం
తురు బుధబోధితుల్ భయము దోచినచోటులఁ దత్ప్ర) శాంతికై. 34
- వ. అని నిర్దేశించి వెండియు నమ్ముసింద్రుం డానరేంద్రున కిట్లనియె. 35
- క. అరుణధవళ మేచకధూ
సరవర్ణకలిత గోవిషయదానంబుల్
ఖరకర సురపాగ్నిపవన
వరలోకసుఖముల నిచ్చు వసుధాధీశా. 36

- క. విను తక్కినవర్ణంబులు
జనవర గంధర్వసిద్ధసాధ్యాదినివా
స నితాంతసౌఖ్యదములగు
నినమిషయోషిత్ప్రియత్వ మన్నియు నిచ్చున్. 37
- క. ధేనుప్రమాణయగు తిల
ధేనువు నిచ్చిన నరుండు దీప్తుం డగుఁ బు
ణ్యానూనలోకసంవా
సానందోన్నతిఁ జరించు నప్రతిహతుడై. 38
- క. బహు రూప విశ్వరూపక
మహితసురూపత్వ దివ్యమహిమ గలుగు గో
మహనీయమూర్తి మన్మతి
సహితమగుంగాత మనుట సంపదకౌసల్యున్. 39
- క. అని మునిచెప్పిన సౌదా
సనరేంద్రుండు గోప్రదాన సక్తాత్ముండై
యనితర సులభావ్యయసుఖ
జనకస్థానంబు వడసె జనసంస్తుత్యా. 40
- క. అని గంగాపుత్రుండు గో
వినుతమహిమఁ దెలియఁ జెప్ప విని ధర్మసుతుం
డనమచరిత్రా యిట్లుం
డునె గోవులపెంపు నావుడుం దగ మఱియున్. 41
- క. అమృతాత్ముం డమృతహితితో గోవిశేషం బింకను విను మని
యి ట్లనియె. 42
- : వేదవ్యాసముని శుకునకుఁ దెలిపిన గోప్రభావప్రకారము :—
- సీ. సర్వజ్ఞుఁ డగుపరాశరనందనుని పాద
పద్మంబులకు దృఢభక్తి నెఱుగి

యతని నందనుఁడు సమంతమతియును
 నవుశుకుం డెల్ల వస్తువులకంటె
 నధికతమంబును యజ్ఞమూలంబును
 నగునది యెఱుఁగి యతులకరుణ
 నాకెఱింగింపవే నావుడు నమ్మహి
 తాత్ముఁ డిష్టిధము మహానుభావ

త. మనసు యెందు నెక్కాలము నన్యవస్తు
 వులకు లే దరయంగ గోవులకుఁ దక్కుఁ
 బుణ్యతమతయు యాగవిభూతిమూల
 కారణత్వంబు వానిక కాక కలవె

43

క. అని చెప్పి మఱియు నిట్లను
 విను గోవులు పరమనియతి వేధఁ గొలువ నె
 మ్మన మలర నతఁడు గనుఁగొని
 మును వానికి లేనిశృంగములు గల్పించెన్.

44

ష. అట్లు కొమ్ము లొసఁగి సురమునిలోకంబు నాలోకించి.

45

చ. పరమపవిత్రముల్ యజనభాజనముల్ దము విన్నఁ జూచినన్
 దురితవయంబులం దొలఁగఁ ద్రోవఁగఁ జాలు బ్రధానకర్త కు
 త్రరగతిలాభవై భవము తంగెటిజున్నుగఁ జేయు గోవు లే
 వ్యరు దగ పీని గొల్తు రనివారణఁ జొత్తురు వారు నాకమున్.

46

ష అనియె గోవుల పావనత్వంబు విశేషించి చెప్పెద వినుము

47

సీ. అమలాత్మ గోవుమూత్రముఁ బాలునేయిని
 బాహ్యార్థమగు పెండతొన పరుస
 మూఁడుదినంబులు మునుద్రావి మఱిమూఁడు
 దినసంబులందు వాయువు భుజించి

యవలు నుగ్గగ ధేనునిహంబు ద్రొక్కించి
వెలవ నత్తెఱగు నూకలన కాచి
నెలలు మూఁ డత్యంతనియతి నాహారంబు
గొన బ్రహ్మహత్యఁ బోలినవి యైనఁ

తే. బాయఁ బాపముల్ దివిజు లీపాపనక్రి
యావిధానంబు ననకాదె యసురగణము
గెలిచి రావులనేయి విప్రులకు నీగి
దాని వ్రేల్చుట ద్రావు టుదా త్తరము.

46

క. విమలాంబువుల నుపస్స
ర్భము నిర్వర్తించి గోప్రచయమధ్యమునన్
దమయుతముగ గోమతి చి
త్రమున జపించిన శుచిత్వధన మొడఁగూడున్.

48

తే. అగ్నిసన్నిధి గోనివయంబునడుమ
బ్రాహ్మణులపాల గోమతీపరన మాచ
రించినను విన్నఁ గోర్కి సిద్ధించు గోవుఁ
గడచినట్టిది లేదు జగత్ప్రయమున.

50

క. అని యి ట్టపన్యసించిన
జనక పంచనరచనఁ గల్గు సార మఖిలముం
గని శుకుఁడు గోసమారా
ధనతత్పరచిత్తఁ డయ్యె ధర్మతనూజా.

51

వ అనిన విని పాండవాగ్రజుండు బ్రహ్మ విశ్వంబునకు విభుండు తదీయ
స్థానంబునకు మీఁడు గోలోకం బని విందు నట్లుగాఁ గతం బేమి యనియడు
గుటయు నాపగాతనయుం డతని నాదరభరితుం డగుచు నాలోకించి
వినుము వివరించెద విశ్వకర్మ తపోనియతుండయి యజ్ఞార్థంబును
మోక్షార్థంబునుంగా నమృతమయమూర్తియుఁ గామరూపిణీయు నగు
సురభి యనుకన్యకం దనమనోవృత్తిం గల్పించి మహాతేజోమయుండగు

నొక్కపురుషుని సృజించిన దేదీప్యమానుండగు నాతం డతిమనోహరా
కృతి యగునయ్యతివం గనుంగొని కామమోహితుం డయియార్తి నొందు
టయు నఖిలలోకపాపనుండైన చతురాననుండు సన్నిహితుండై మార్తో
భవ యని పలికి యతని యార్తత్వం బుడిపి తనపల్కుకారణంబుగా
మార్తాండనామం బొసంగి యర్చారీరత్నంబు నిచ్చి యన్నెలఁతకు నీకును
జనియించిన యపత్యంబులు యాగాపగ్ధార్థక్షీరజనకంబులై మదీయ
లోకంబునకు నుపరిభాగంబున వర్తింప వరం బిచ్చితి ననియె నట్టొందిన
యయ్యిరువురకునుం బ్రభవించిన సౌరభేయాకులం బాకమలాసను నిర్దే
శించినట్టిదై సురాసురప్రముఖనిఖిలజనంబులకు నమస్కార్యంబును సప
ర్యాభాజనంబును నయి రాజిల్లు నని చెప్పి వెండియు.

52

క. అది కారణముగ గోవులు
తుది ముట్టిన పెంపు గలిగి దురితహరసజ్జా
స్పద మయి తమ్ము సభక్తిక
హృదయు లగుచుఁ గొలుచువారి కిష్టము లొసఁగున్.

53

క. అని చెప్పినఁ బాండునృపతి
తనయుండు మార్తాండసురభివాంపత్యమునన్
మును పుట్టిన ప్రజ యెమ్మడి
విన వలతు మహాత్ము చెప్పవే నా కనుడున్

54

55

వ. భీష్మం డిట్లనియు

తే. తపము పెంపున సురభి మార్తాండువలన
ధరణినాథ యేకాదశాత్మజులఁ బడసె
నిగమనంకిర్తనీయులు నిఖిలలోక
పతులు వారు బ్రాహ్మణులకుఁ బ్రకృతి సుమ్ము.

56

57

వ. వారల నేకాదశరుద్రులుంగా నెఱుంగుము.

తరు. అనఘాత్మ యజ్ఞపాదుఁడైన నహిర్బుద్ధ్యుఁడనఁ గడు వెలసిల్లిత్యంబకుఁడితఁ
డనఁగ వృషాకపి యన నొప్పి శంభుఁ డనుపేరిపెంపున నమరి కపాలి

యనగ రై వతుడన నతులానుభావ మతిశయిల్లగ హరుడన బహురూపుఁ
డనఁ గీర్తిగని యుగ్రుడని విశ్వరూపుడన బేర్చియారుదు లర్చితులైరి 58

వ తదనంతరంబ సౌరభేయా ప్రపయంబు ప్రభవించె నగ్గోకులంబు విశేషం
బాకర్ణిపుము. 59

సీ. ఆననంబును జిహ్వాను శృంగముల బల
వైరి రంధ్రంబుల మారుతుండు
కికుదంబునందు శ్రీకంఠుడు పదముల
యందు మరుద్గణ మనఘ కుక్షి
వహ్ని చన్నుల సరస్వతి పెండఁ బంచిత
మున లక్ష్మీయును గీర్తయును గ్రమమును
రుధిరంబునందుఁ జంద్రుడు హృదయంబున
భగుఁ డనుదేవత పాల వేధ

తే. వెండ్రుకలయం దనుష్ఠానవితతి దోఁక
ధర్ముఁ డక్షుల సూర్యుండు చర్మమునఁ ద
పంబు సిద్ధితేజము సంధిపట్ట సిద్ధ
లునికి గల దటె గోవు నేమనఁగ వచ్చు. 60

వ. మఱియు నొక్కటి యక్కజంబగునది గోమహానుభావ ప్రకటంబయిన
యితిహాసంబు పెప్పెద వినుము 61

—: సుమిత్రుడను మునిచేఁ బోషింపఁబడిన గోవుల ప్రభావము :—

తే. త్రిశిఖరం బనుపేరి ధాత్రీధరమును
పాఠమున రుద్రకల్పితంబైన కూల
హాభిధానకట్టోలిని శోభితోప
కంఠయై యొప్పుఁ దత్తీరగాననమున. 62

వ. భృగువంశసంభవు లగు సంయమీశ్వరులు గొంద టాశ్రమంబులు
గావించు కొని తపఃపరులై యుండుదు రందు సుమిత్రుం డను పేరం

బెరగి పరమాచారభవ్యం డగునొక్కమహాద్విజుండు సఖ్యంబునను
గోశర్కర యొనంగిన నమ్ముని తనగోవు నయ్యోషధి మేపి పోషించిన
నగి సుపుష్టయు సుస్వరయు సురూపయునై యొక్కవృషభంబుపొందు
వడసి గర్భిణియై మిథునంబు నీనిన. 63

క. అమ్మిథునము బహుసంతా
న మ్మయ్యెం బెరిగి క్రమమునను గోనిచయం
బిమ్మెయి బెక్కుసహస్రము
లమ్మునికిం గల్గె గోవు లతఁడును వానిన్.

తే. వేడ్కఁ జూచుచు నెప్పడు వెనుకఁ దిరిగి
మేపు నీరును గలచోటి కోపి వెలిచి 64
పాలు గ్రేపులు గుడువ సప్రమదుఁ డగుచు
దను గోస్త నఁసేనంబు ద్రావి యుండు. 65

క. దాననచేసి యతనికిన్
ఁసేనపుఁ డనునామ మొసఁగెఁ బ్రియమున మునిస
మ్మానితుఁ డగుగోతముఁ డి
ట్టానిర్మలబుద్ధి గోసమారాధకుడై. 66

వ. వర్తిల్లుచుండ నొక్కనాఁడు కామరూపిణు లగుగోవులు కొన్ని కాంతా
కారంబులు గైకొని కమనీయంబగు కొలన జలక్రీడలు సలుపుచుండఁ
దోడి ధేనువు లచ్చట మెలంగి కనుంగొని మీ రెవ్వ రని మనుషభాషణం
బుల నడిగిన నయ్యంగనాజనంబులు. 67

తే. ఏము గోవుల మనవుడు నిట్టి యద్భు
తానుభావంబు మీకెట్లు లావహలై
ననిన విని వానితోడ నయ్యతివ లిట్లు
లనిరి మాతెఱఁ గేర్రడ వినుఁడు మీరు. 68

ప. హవ్యకవ్యంబులకు నతిథిపూజనంబులకు నిజాహారంబులకు సద్విజ్ఞావలి
సంతోషింప నింపారుపాలు వారికిం గురియుదుము కృషిక్రియాసర్వనిర్వ

ర్తనంబు లకు మాపుత్తులం బనుతు మాసుకృతంబుల నివ్వేశేషంబులు
గలిగె మాకును గోలోకంబును సులభంబు మీ రాసుకర్మంబులు సూచి
యసూయ సేయుదురు గావున.

69

క. క్రేపులు తో రా దుర్గతిఁ
బ్రాహ్మింపఁ గలార యిట్టి భావిచరిత ము
ద్దీపితబోధమునం గని
మీపై కృపఁ జెప్పవలసె మీకుం దెలియన్.

70

వ. అనుటయు నగ్గోవులు దీనాననలై.

71

క. గోవులకును గోవులు గతి
గావున మీ రరసి సుగతి గలుగుతెరువు మా
కేవిధి నైనను జెప్పం
గా వలదే యనిన నట్టి కాకని వారల్.

72

తే. రంతిదేవుండు వేవత్సరములు సేయు
నధ్వరమునకుఁ బశువులై యరుగుఁ దతఁడు
విశసనము సేయ గోలోకవిభవ మొందఁ
గాంతు రని నెమ్మిఁ బల్కిన సంతసిల్లి.

73

సీ. అగ్గోవు లవిభు నధ్వరంబునకుఁ బో
నుత్సహించుటయు నం దొక్కగోవు
మనము సుమిత్రునిధన మాతఁ డనుమతి
సేయక యెట్టువోఁ జెల్లు ననిన
నాతనిఁ జంపుద మతఁడును గోలోక
మున కేఁగుదెంచుఁ గా కని కడంగి
చని మునిఁ దేజీచూడను జాల కంతంత
నతిభీతిఁ గ్రమ్మితి యరుగుటయును

తే. గొన్ని కపిలధేనువు లతిక్రూరచిత్త
లేము వధియించెదము మాకు నేమి మేలు

సేయువారలు దగ మీరు సెప్పఁ డనిన
నన్నిమొదవులు నేకవాక్యత్వ మొంది.

74

అ. సకలవర్ణ ధేను సమితికి నెల్లను
గపిలగోవు శ్రేష్ఠ గాఁగఁ గపిల
నీగి గోశతంబు నిచ్చిన యట్లుగా
వరము మీకు నిచ్చువార మనియె.

75

వ. అనిన విని కరంబు ప్రియంబునం గామరూపిణులైన యగ్గోవులు రూపాం
తరంబులు గైకొని యాభృగువంశవర్యుపాలికిం బోయి యేము గోమాత
లము నీదగు గోసమారాధనంబునకు మెచ్చి వరం బిచ్చువారమై వచ్చితి
మిష్టం బెయ్యది యడుగు మనుటయు నమ్ముని యిప్పటియట్ల యెల్లప్పు
డును గోవులవలన భక్తి స్నేహంబులు గలుగ నిం డనియె నమ్మాటకు
నవి యట్ల యయ్యెడు గాక యని పలికి వెండియు నిట్లనియె.

76

క. ఈలోకం బేటికి మన
గోలోకంబునకు రమ్ము కులవర యనుడుం
జాలుదునే మద్గోర
త్నాలి విడిచి యందు రాక కని ముని వల్కెన్.

77

క విని యాధేనువు లాతని
తను వాకసమునకు నెత్తి తమ యోగబలం
బునఁ జైతన్యముఁ బాపి య
వనిమీదఁ గళేబరంబు వైచి రయమునన్.

78

క. కొమ్ములఁ గాళ్లం బిండిగఁ
గ్రుమ్మి మగిడి పోయి పూసగుచ్చినగతి మున్
తమ్ముం బనిచినగోవుల
కమ్మునితెఱఁ గెల్లఁ జెప్పి హర్ష మొనర్చెన్.

79

వ. గోలోకంబునకు ముఖ్యులగుగోమాత లంతయు నెఱింగి తమకడకుం జను
దెంచిన సుమిత్రు నాదరించి సుదతులై విహరించినగోవులు మొదలుగా

సకలగోవులతెలుగు నతని తెఱింగించి నీకు నిది మేల కాక యని పలికి
యతినిం బ్రీతునిం జేసి బ్రహ్మఘాతిక లయిన యన్నిగోవులకును మీ
వంశం బశుచి వదనం బయ్యెడు మని శాపంబిచ్చిన నాధేనువులు
రంతిదేవుపాలికిం బోయి సుగతి వేడి తమ్ముం బశువులంగా విశసింపు
మని మానుషభాషణంబులం బ్రార్థించుటయు. 80

కి. మిమ్ముఁ దెగఁజూచి సద్గతి
తెమ్మెయిఁ బోవంగ నేర్తు నే నని వినయా
ర్థముగ మ్రొక్కుచుఁ బలికిన
సమ్మానవపతికి నిట్టలను నగ్గోవుల్. 81

క. జ్ఞానుల యీపనికై నినుఁ
గానఁగఁ బుత్తైంచి రట్లు గావున సుమనో
మానితగతి నీకును నగు
భానునిభా నీ యశంబుఁ బరఁగు జగములన్. 82

క. నావుడు మీలోపల నొక
గోవైనను మోహవశతఁ గూరుటయు మఖం
బాలేశఁ బరిసమాప్తము
గా వలయును వినుఁడు సమయకల్పన దెలియన్. 83

క. అని యవ్వెఱుండు పలికిన
విని గోవులు సమ్మతింప విశసించుచు వే
ల్చె నతఁడు యజ్ఞానలమున
ననేకగోచయములం గ్రహకలనమునన్. 84

క. ఒకనాఁడు గో వొకటి తేఁ
గకుఁ జన్నిచ్చుచును దానిఁ గనుఁగొని నీ విం
కకటా యొక్కడఁ జేరెద
పక్షపాలు వచ్చెదరు చంప నని పల్కుటయున్. 85

—: గోవులు రంతిదేవు యజ్ఞపశువులై గోలోకంబునకుఁ బోవుట :—

- ఎ. మహానుభావుండు గావున నప్పలుకులు విని రంతిదేవుం డయ్యాగంబు సుప్రయోగంబుగాసమాప్తంబు గావించెఁ గొన్నిగోవులు కడమ వడిపుడ మిన నిలిచె నధ్వరోపయోగంబు వడసిన గోగణంబులు గోలోకంబునకుం బ్రమోదంబునం బోయెఁ దడీయ చర్మాస్థిశ్రేణులు తటంబులై తనరం బ్రభూత రక్త మేదఃశ్లేదంబు లేడై పాతీ చర్మణ్ణతి యునుపేరంబరఁగెనా రంతిదేవభూపతియును యజ్ఞసమృద్ధుండై వృద్ధశ్రవునితోడి సంఖ్యంబునం బొలిచి యక్షయినాకంబున సుశ్లోకుండై యుండె ఫేనపాఖ్యుండును గో లోకంబున శాశ్వతుండై పసించె నని చెప్పి భీష్ముండు వెండియు ౯6

- సీ. మానవనాథ యీఫేనపాఖ్యానంబు
బదరికాశ్రమమున బాదరాయ
ఋండు ప్రీతి నారాయణునకుఁ జెప్పిన నమ్ము
హత్ముండు గోరుజనార్ధి యగుచు
నిది గొనియాడంగ విదితమై జగమునఁ
బరఁగెఁ బుణ్యతమంబు పావనంబు
దీనిఁ బరించిన పీనుల నించిన
దురిత వర్గంబులఁ బొరయ వలదు

- తే. పూరున్మపకులభూషణ పూతచరిత
నీవు నఖిభక్తి గనుగుము గోవులందుఁ
బరమనియతి నీతంత్రంబు పఠనవిధియు
నేతదాకర్ణనంబును నెపుడుఁ జలుపు

87

- క. అనిన విని యట్ల చేసెద
ననఘా గోమహిమ యిట్లు లాకర్ణింపం
గనియును దనివి సనదు నా
మన మింకను జెప్పు నీ విమలవాక్యములన్.

88

- క. అని ధర్మతనయుఁ డడిగిన
ననయంబుఁ బ్రియంబుఁ బొంది యమరనదీనం
దనుఁ డిట్టను సత్యవతీ
తనయునివాక్యములు సెప్పెదను వినుము నృపా. 89
- ఆ. గోవిశేష మర్థి నీవు న న్నడిగిన
యట్ట శుకుఁడు దండ్రి నడిగె దాని
కాత్మఁ బ్రియముఁ బొంది యామహాసంయమి
యాసుబుద్ధి కిట్టు లనియె నధిప. 90
- సీ. స్థావరజంగమాత్మకమైన భూతజ్ఞా
లంబు సుస్థితి గోగణంబు నాశ్ర
యమునన తత్సంభవమును గోవుల యంద
యవి మూలసంతాన మజున కట్టుఁ
గాక సిద్ధలసాధ్యగణములమాతలి
ట్లగుట యెఱింగిన యతఁడు బ్రహ్మ
లోక గోలోకాది లోకాంతరములకుఁ
దనయింటి కరుగుచందమున నరుగుఁ
- తే. బరమగతిఁ గోరువారలు పాదముష్టి
యష్టివాక్చిత్తముల గోవు నభిభవింప
కుండ వలయు నివ్విద్యఁ బద్యోద్భవుండు
సెప్పె నది యాత్మపావన శిష్టసేవ్య. 91
- క. పావన మని శ్రుతి సెప్పిన
యోవస్తువు నాశ్రయించి యెక్కు డయిరి భూ
తావలులకు సుర లట్టిది
గోవుతదీయ మగు మహిమకున్ గుఱి గలదే. 92
- క. వీణాకాహళవేణు
క్వాణప్రతిమములు ధేనువర్గధ్వను ల

క్షీణసుకృతంబు నిర్మల
వాణి తదాకర్ణనంబు వర్ణనవిధమున్.

93

క. క్షీరము దధియును ఘృతము సు
దాహపములగుట దేవతాప్రీతినయ
జ్ఞారంభంబులు విమలా
చారా గోదోహనైకసాధ్యము లయ్యెన్.

94

ఆ. శ్రుతులు నౌపనిషదసూక్తులు గోస్వరూ
పంబు లని సరోజభవుఁడు సెప్పె
ధర్మపరత పరమతపము మహాధ్వర
మనఁగఁ బరఁగు గోసమర్చనంబు.

95

క. ఈవాక్యంబులు భూదే
వాకలిసన్నిధిఁ బఠించునాతఁడు పుణ్యం
దై వెలయు విన్నవారలు
పావనగుణ తత్త్వంబు పాతు రఘములన్.

96

తే. గోఘృతంబు ప్రాశించియు గోకరీష
సువిహితస్నానుఁ డయ్యు భూదివిజుఁ డధిక
భక్తి నిత్యంబు గోమతీపతన మాచ
రించియును గల్మషముల నిర్జించు ననఘ.

97

చ. అనిమిషులున్ మహామునులు నయ్యయిపెంపులు గోమతిం బఠిం
చిన సుకృతంబునం గనిరి శ్రీయును శత్రుజయంబుఁ బేర్చియుం
దనయనమృద్ధియుం గలుగుఁ దత్పఠనంబున బంధుకోటిబం
ధనమునఁ బాయు మార్గమునఁదప్పు మృగా ర్థియుఁ జోరబాధయున్. 98

వ. ఆనిన విని యమ్మునిపతికి శుకుం డీట్లనియె.

99

—: వేదవ్యాసముని శుకునకుఁ జెప్పిన కపిలగోమహానుభావము :—

క తమజాతికిఁ దగుకర్మ
క్షమతలు లేకున్నయట్టిజనములు గపిలా

సమధికిపూజన తద్దా

నము లొనరింతు రవివాచు నాదురితములన్.

100

సీ. అనుటయు సందియం బదియేల కిపిలఁ బూ
జించినఁ బ్రీతి నిచ్చినను జెడని
యఘములుఁ గల్గినే యనియెఁ బరాశర
తనయుఁ డవ్వాక్యంబు విని తదీయ
తనయుండు గపిల కంతటిపెంపు రాఁ గతం
బేమి నావుడు నమ్మునీశ్వరుండు
విను మని యిట్లను ననిమిషసంఘంబు
నొకకారణమునఁ బావకుఁడు మొఱఁగి

౯ యరిగి తనదుగు ప్రి యర్థించి గోవుల
నాశ్రయించె ననియు నగ్నిగోప
నంబు సేసె నవ్వీధంబున శిభి యున్కి
సుర లెఱింగి రెల్లబోటు నరసి.

101

౧౦. ఎఱింగి కూడుకొని గోవులకడకు వచ్చి వానితో నగ్ని దాచుట యఖిల
జగజ్జనంబులకు నహితంబు సేయుట గాదె చూపకుండుట దగ దని పలుకు
టయుఁ బుయిలోడి గోవు లప్పావకుం జూపిన నాసుపర్వులు సంతోషించి
వానికి వరం బీవలయు నని యవ్వాయుసఖుం బ్రార్థించిన నతండు దా
నగ్గోవుల యందు డాగి యుండ నవి కపిలచ్ఛాయం బ్రాపించి యునికి
గనుంగొని గోవులకెల్లరు గపిల యెక్కు డగుటయుం దదీయారాధనం
బునుం దద్దానంబునుం బుణ్యతమంబు లై దురితంబుల దమియించి
యుత్తమలోకంబుల నిచ్చుటయు వరంబులుగా నిచ్చె నని చెప్పి
వెడియు.

102

తే. కపిల యిచ్చిన వానిన కాదు నిజమ
కొన్నవానిని బుణ్యాత్మకుఁడుగఁ జేయు
సీవుఁ గపిలాసమర్చనానిరత మాన
సుండ వగు చెంతయును మేలు సువ్రతాత్మ.

103

వ. అని చెప్పటయునప్పరమమునీశ్వరుతో నమ్మునికుమారవరుండు గపిలా
లక్షణం బెఱింగింపవే యనిన నతం డతని కిట్లనియె 104

ఉ. కిర్ణశృంగాక్షిఋరనాసికాపుటములు
గపిలములు గుత్తుకయను ముష్కములు గపిల
పట్టు లొందు నెం దేనొకపట్టు కపిల
మైనఁ గపిలాత్మగుణమున కదియ చాలు. 105

క. మే నెల్లఁ గపిల మైనను
దానిం జెప్పంగనేల తగదు కపిలలన్
మానితగుణ పిదికి కుడువఁ
గానేబలికైనఁ గాక కట్టఁ బెఱికకున్. 106

అ. కాలఁ గేలఁ గోలఁ గపిల దండించిన
నరఃపాసమునకు నరుగవలయుఁ
బూరి నీరు లెస్స యారసి యగ్గొవు
సత్కరింప సుగతి సంభవించు. 107

క. అనఘ కపిలాశ్రదానం
బునకు ఫలం బిట్టిదనఁగఁ దోలునె కమలా
సనుడు మహానందప్రద
మని వెఱచుచుఁజెప్పె దాని నట యేమందున్. 108

గ. అని వెండియు 109

క. వసుధామరగాయత్రీ
వసంతములు సత్యగోసువర్ణంబులు నే
కసముద్భవంబు లని తా
పసవర్మలచేత విందుఁ బావనచరితా 110

క. కావున భూమియుఁ గనకము
గోవును దానార్ధవస్తుకోటికి నెల్లన్

ధీవినుతా యెక్కు డగుట

నీ విమలోదాత్తబుద్ధి నెలపు కొలుపుమీ.

111

క. అని మునిపతి సెప్పినఁ ద

త్తనయుఁడు ప్రియ మందె ననుడు ధర్మసుతుం డే

విని యుండుదు సిరి గోమయ

మున నుండుట దాని కెద్ది మూల మగు నొకో.

112

—:గోశ్రీసంవాదము:—

వ. అనుటయు గాంగేయుండు గోశ్రీసంవాదం బనునితిహాసంబు విను మ
య్యర్థంబు దేటపడు నని పలికి యిట్టనియె.

113

సీ. సిరి ధేనువులతోని కరిగిన నెవ్వత

వని యవి యడిగిన నమ్మహాత్మ

శ్రీ నేను మీతో వసింపఁగా వచ్చితి

ననవుడుఁ జంచల వైన నిన్ను

నొల్లము మాలోననునుపఁగా ననియె న

గోవులు దాని కడ్డేవి వగచి

యోను బావన సర్వదానవకులము గీ

డ్పడియెఁ బొందినసురల్ ప్రభుతనొంది

తే. రేను వచ్చుట గోరి కాదే తపంబు

లాచరింతురు నన్నిట్లు లభిభవించు

టుఱవె మీకన్న నధ్రువ మొల్ల మనుట

యభిభవమె నీకుఁబోలిన యచటి కరుగు.

114

క. అని గోవులు పలికిన సిరి

విని మీచే నిట్లు పరిభవింపఁగఁ బడి యే

జనిన నను నెవ్వరును గై

కొనరు శరణమగుఁడు వేడికొనియెద మిమ్మున్.

115

లే మీసమీపమునం దున్ని మేలు దాని
నిండు నా కని యడిగిన నెంతయేని
నాదరంబున నగ్గోవు లంతవట్టుఁ
గూడి యిట్లను లక్ష్మికే గురువరేణ్య. 116

క మామూత్రపురీషంబులు
భామా వేదంబు లెఱుగు పావనములు నీ
వీమేలివస్తువులఁ బ్రియ
భామమ వై యుండు మింపు దలకొన మాకున్. 117

తే. అనుటయును సిరి నాదువుణ్యమునఁ జేసి
కంటిఁ బడయంగ మీ యనుగ్రహము ననుచు
నట్లు వసియించె నిది గోమయప్రభావ
మూల మిట్టిది గోవునమోఘమహిమ. 118

వ. మఱియు నొక్కవిశేషంబు సెప్పెద నాకర్ణింపుము. 119

ఆ. సురభి తపము సేయ సరసిజాసనుఁడు ప్ర
త్యక్షమై మనోరథంబు సెప్పు
మిచ్చుకొతుకమున వచ్చితి ననవుడు
నిట్లు అనియె నది మహిశవర్య. 120

కి. మీ రిట్లు ప్రసన్నమతిన్
గారవమున వచ్చినంతకంటెను మే లేఁ
గోరంగ వలయునట్టిది
కారుణీతప్రథమగణ్య కలదే నాకున్. 121

వ. అనిన నత్యంతసంతుష్టస్వాంతుండై సురజ్యేష్ఠుండు సురభిం జూచి సుర
లోకాది దివ్యలోకంబుల కెల్లను గోలోకంబు మీఁదుగా వరం బిత్తుంగాక
యని తలంచి యవ్వేశేషంబు మున్న తనవలన సిద్ధం బగుట సంస్మృతి
గోచరం బగుటయు. 122

- తే. గోవులకు మేలు సేయంగఁ గోరు నాదు
చిత్రమున మద్వరంబున సిద్ధమైన
తెఱఁగ యొలసె దైవిక మయి దీనిపెంప
యావహించెద నని యిచ్చె నవ్వరంబు. 123
- క. వనరుహసంభవుఁ డత్రైఱు
గునఁ దనలోకంబుకంటె గోలోకము స
జ్జనవినుతచరిత మీఁదై
యునికి వెలుఁగఁ జేసె నది మహోజ్జ్వల మయ్యెన్. 124
- వ. అని చెప్పి. 125
- క. గోవిషయవాక్యపఠన
శ్రావణసంశ్రవణములు ధరావర యాయు
శ్రీవిభవకీర్తి సుగతిస
మావహములు దత్పరుండ వగు మిక్కఁథలన్. 126
- వ. అనిన విని కౌంతేయాగ్రజుండు శాంతనవుతో మహాత్మా గోవులమాహా
త్యంబు దేటవడం బెక్కుభంగులం జెప్పి నన్నుం గృతార్థుం జేసితి
సర్వయజ్ఞంబులందును దాత్యం బత్యంతంబు సువర్ణం బని విందు వేదం
బులు సువర్ణదక్షిణేతి వై యని చెప్పెడు భూమియు గోవులుఁ గాంచనం
బును నీవిషయంబులైన దానంబులు నుత్తమంబు లని వేదవ్యాసువచనంబు
కలిమి నీవ చెప్పితి సువర్ణవిశేషంబు వినవలతుం జెప్పవే యరుకుయు
నతం డతని కిట్లనియె. 127

—: భీష్ముండు ధర్మజునకు సువర్ణదాన మహిమాతిశయంబు నెప్పుట :—

- సీ. శంతనున్యవతి లోకాంతరగతుడైన
విను తదీయశ్రాద్ధవిధి యొనర్చు
బూని గంగాద్వారమున కేగి మాతల్లి
గంగ సాహాయ్యంబు గారవమున

నాచరింపంగఁ గ్రియాకలాపం బెల్ల
నడపఁ బిండప్రదానంబు సమయ
మగుటయు దర్శవిన్యాస మొవర్ప నం
దంగుశీయక కంకణాంగదములఁ

అ. గాంతమైన యొక్కకరము వొడమి యఱ
చేయి సాచుటయును జిత్త మద్భు
తంబుఁ బొంద దానిఁ దప్పక చూచి య
య్యధిపుబాహు వగుట నాత్మ నెఱిఁగి.

128

క. జనకుఁడు వేడుకఁ జే సాఁ
చిన యంతన సంతసిల్లి చేతం బిండం
బనుమాచింపక యే బె
ట్టిన శాస్త్రవిధాన గతి ఘటింపమి వచ్చున్.

129

తే. పితృకరంబునఁ బిండంబు పెట్టు మనదు
శాస్త్రమంచిత మగు కుశాస్త్రరఱమునవ
పెట్టఁ జెప్పు నట్టగుట నేఁ బెట్టఁ జేత
నని మనంబునఁ దలఁచి వచనము సేసి.

130

క. అమలంబగు కుశసంస్తర
ణమునం బిండంబు వెట్టినం దోచినహ
స్త మదృశ్య మయ్యె మత్పితృ
సమితి ముదము మోములం దెసఁగఁ బొడసూపెన్.

131

క. పొడసూపి ధర్మమార్గం
బెడపక నీవిట్లు పిండ మిడుటకు హర్షం
బడరినఁ జనుదెంచితి మె
క్కుడు తృప్తిం బొందితిమి ప్రగుణ్యచరిత్రా.

132

- వ. అని పలికి వెండియు. 133
- క. భూమికి గోవులకునై
హేమ విడుట యన్మదీయహితమును దేవ
స్త్రోమప్రియముం బావన
తామహనీయఁబుఁ జుమ్ము ధర్మవిధిజ్ఞా. 134
- క. పావనము సువర్ణము వం
శావలికిం దనకు నిర్మలాత్మత నిచ్చున్
నీ వది యెఱిగి సకలయ
జ్ఞావనరమునను సువర్ణ యాజివ యగుమీ 135
- క. అని చెప్పి చనిన నాదగు
మనము సువర్ణ ప్రదానమహిమ తెలయఁ ద
ద్వినుతానుష్ఠానపర
త్వనిరూఢుఁడ నైతి నేను ధర్మతనూజా. 136
- వ. అని పలికి యాభూవల్లభునితో భీష్ముండు వెండియు నిట్లను నిది యేను
గనినది సువర్ణదానంబుమహిమ మఱియును వినినదియునుం గల
దాకిర్తింపుము. 137
- సీ. పరశురాముఁడు గిన్న నిరువదియొక్క మా
అదయుఁడై రాజుల వెదకి వెదకి
వధియించి కృప పుట్టి వాజిమేధంబు ప్రా
యశ్చిత్తంబుగఁ జేసి యంతఁ దనివి
సనక వసిష్ఠాదిమునివరేణ్యులఁగూర్చి
కల్మషపంకంబు గడిగి పురుషు
నత్యంతవిమలుఁజేయంగ నెయ్యదియో పు
ననిన వసిష్ఠుఁ డిట్లనియె నతని
- ఆ. కనఘః విను సువర్ణ మగ్నిమయంబు దే
వతలు నగ్నిమయత నతిశయిల్లు

వారు గావునను సువర్ణదానంబు దే
వతల నీగి యట్ల శ్రుతులు సెప్పు. 188

క. కాలున సువర్ణ మనదృశ
పావనతాస్పదము దాని భక్తిమెయిన్ వి
ప్రాసలి కిచ్చినయతనికిఁ
బావనతం గొఱత గలదె పావనమూర్తి. 189

—: వసిష్ఠం పరశురామునకుఁ జెప్పిన సువర్ణమహిమము :—

వ. ఏను బ్రహ్మముఖంబున వినినది సువర్ణవిషయం బైన విశేషం బొక్కటి
యెఱింగించెద నవహితుండవై వినుమని పలికి యమ్మునిపతి యమ్మహా
త్మున కిట్లనియె. 140

క. గిరిజయు గిరీశుఁడును నొం
డొరువులకై తప మొనర్చి యొకశులొకశ్లన్
బెరయం బడసి పరమసుఖ
భరితాత్మకు లైరి జగము ప్రమదంబందన్. 141

న. కొండొకకాలంబునకు నయ్యాదిమగృహస్థునితేజం బాపరమగృహిణినిమి
త్తంబుగా రేతోధాతురూపంబునం బ్రసన్నంబై యమ్మహేశ్వరు మానస
వృత్తిం జేసి యగ్నియందు నిలిచియుండ నత్తఱిం దారకుం డను నొక్క
రక్కసుచేతం బెక్కువిధంబుల బాధలం బడి యనిమిషులును మునులును
గమలయోనిం గానం జని యద్దానవుండు దముం బఱచినపాఠెల్ల నెఱిం
గించిన నద్దేవుండు వారితో దీని నెఱింగి యేను మున్న మీకు శోభనం
బయ్యెడు తెఱంగు నమకట్టినవాడ మీ రగ్ని నాశ్రయించి మాకు శుభంబు
సేయవలయు నని సంప్రార్థనంబు సేయునది యతండు కర్తవ్యం బెఱుంగు
నరుగుం డని నియోగించిన సంతోషించి యట్ల చేసెద మని యవ్యిధాత
వీడ్కొని వారి లగ్నికడకుం బోవ నుత్సహించి. 142

సీ. ఆతనియున్నెడ యారసికొని చను
నప్పు డాతండు నిద్రాతికయము

నూని ప్రచ్ఛన్నుడై యుండుట వారలు
 గానక యున్నంతఁ గప్ప యొకటి
 యగ్ని పాతాళంబునం దున్నియెఱింగింప
 నప్పావకుఁడు డాగి పిప్పలమున
 కేఁగెడునెడ శాప మిచ్చెజిహ్వస్ఫూర్తి!
 లేక రసాలి వివేకమెడలి

తే. యుండెడును కప్ప లనిబొక్క లెండ నెండి
 చచ్చియును నీరు వచ్చినఁ జావు బొంకు
 సేసి యెలుఁగులు సెలఁగఁగఁ జెలఁగ వరము
 వారు కప్పల కిచ్చి రవార్యతేజ. 143

వ. ఇవిధంబున విబుధులు మునులు నమ్మించూకంబుమఱుకువ యుడిపి
 మఱియును. 144

క. అనులుని నన్వేషింపఁగ
 వనగజ మొక్కండు రావివలను చతురతం
 గనుగీటి చూప వా ర
 వృనస్పతిం జేరఁ జనఁగ వారని యలుకన్. 145

వ. అయ్యగ్నిదేవుండు గజంబులకు జిహ్వా దిరుగంబుడ శపించుచు శమీగర్భ
 నివాసి యయ్యె నది మొదలుగా నగ్నికి శమీగర్భంబునం దుత్పత్తిగలిగె
 నద్దివిజులునుదాపసులును గజంబులు ప్రతీపజిహ్వాంబు లయ్యును సర్వరస
 జ్ఞానంబు గలిగి మానసీయంబులగువరంబులంజేసి రాజితంబు లగునట్లుగా
 ననుగ్రహించి యగ్గజంబువిషాదంబు మాన్చి రంత నొక్కశుకం బెఱిం
 గింప శమీగర్భంబున నగ్నియునికి యెఱింగి యందఱుం గ్రందుకొనం
 వేగంబునం బొదివికొనిన నిదుర సెడుటకుం గోపించి. 146

ఆ. జిహ్వా మరలఁబడఁగఁ జిలుకల నగ్నిశ
 పించె సురల సెవుల కించునట్టి
 పలుకు వానికొనఁగి చిలుక నానందింపఁ
 జేసి యాకృశానుఁ జేరఁ జనిన. 147

వ అతండు వారి నాలోకించి మీవచ్చినకార్యం బేమి యని యడిగిన వారుఁ
దారకదైత్యుచేయుబాధ లెఱిగించి వాఁ డేమియుపాయంబునం దెగటాటు
నత్రైం గాపాదించు మని నిన్నుం బ్రార్థింప వచ్చితి మని పలికి
వెండియు. 148

క. మాకుం గుశలము గోరుము
నీకును మే లివ్వెదంబు నీదుమహిమ యీ
లోకంబు లెల్ల మనములఁ
జేకొని కీర్తించునట్లు సేయుము కరుణన్. 149

సీ అనినఁ బ్రసన్నత నట్టులు సేసెద
నూఱడుం డని వారి నూఱడించి
తనయందు వెలుగు శంభునివీర్య మిడియె గం
గాగర్భయాపంబు గాఁగ నాతఁ
డది యసపరివృద్ధ మగుటయు ధరియింప
నోర్యక నిర్జరపర్యతంబు
తటమున శరవణస్థంబుగా గంగయు
తన్పిష్ట మొనర్చ నాశిఖరిసతరు

తే. వల్లరీగుల్మకముగ సువర్ణమయత
వెలుగ బాలుఁడై వెలిగె నవ్వీరగర్భ
మచ్చటికి వచ్చి కృత్రిత లార్వరును మ
దీయపుత్రకుఁ డనుచు నెత్తికొని రసమ. 150

..వ. ఇత్రైంగున నొక్కట నెత్తికొనుటయు నక్కుమారుండును షణ్ముఖుండై
యొక్క పెట్ట సకలకృత్రికాస్తన్యపానం బాచరించె నట్లగ్నిసంభయ గాం
గేయ కార్తికేయత్వంబు లొందిన యయ్యిందుమౌళితేజంబు పదంపడి
బ్రహ్మాదిదేవతలు పూజింప దేవసేనాధిపతిత్వంబునంబేర్చి యర్చిర్మహిత
యయిన మహాశక్తిం దారకుం బరిమార్చి బృందారకమునిబృందంబుల
కానందం బొనర్చెనని యిట్లప్పరమముని పరశురామునకుం జెప్పి పుర

హరుం డగు నప్పరుషుండు పిరణ్ణయుం డగుటయు నద్దేసదేవుండు దాన
తనూభవుండై తోచుటయుం దథావిధరేతోధారణంబున పహ్నిపిరణ్ణా
త్మకరేతోమూర్తియై పిరణ్ణరేతుం డనం జనుటయు నతండు తద్రేతః
కలనంబునం దన్మయుండగుటంజేసి పురహరునకు వహ్నిరేతుం డను
నభిదానంబు గలుగుటయుం దేటపఱచి యవ్విధంబున రూపవంతంబైనది
గావున సువర్ణంబు జాతురూపనామకంబై పరగుటయు నెఱింగించి. 151

క. మహితాత్మకః యేతాదృశ
మహిమంబు సువర్ణ మది సమంచితలేజో
మహనీయము తద్దానము
మహత్త్వ మాశివుడ యెఱుగు మాకుం జూడన్. 152

వ. అవ్విశేషంబున నశేషకల్మషంబులం బాసి నరుండు విధూమత్వంబున
వెలుంగు శుచియునుంటోలె శుచిత్వ సంపద సొంపారం బెంపారునని
యువదేశించె నవ్వసిష్ఠమునివరువచనంబు లూఁది యమందారవర్ణనీయుండై
సువర్ణదానపరంపర లాచరించి. 153

క. ఆరాముండు శుచిత్వ
శ్రీరాజితుఁ డయ్యె నట్లు సేయుము నీవుం
గౌరవముఖ్యా! యది భవ
పారావారఘనయానపాత్రము సుమ్మి. 154

క. అని యనిమిషతటిసీప్రియ
తనయుఁడు సెప్పుటయు ధర్మతనయుఁడు హృదయం
బునఁ బ్రమదము నిఁడార న
తనితో నతిభక్తి వినయధామం బగుచున్. 155

వ. పితృయజ్ఞప్రకారం బెఱింగింపవే యనుటయు నక్కురువరుఁ డన్నర
నాథున కిట్లనియె. 156

క. పితృపూజ సమగ్రము దై
పతపూజనమువకు మనుజువల్లభః పితృదే

వతలఁ గొనియాడుదురు దే
వత లాదిగఁ గల్గునెల్ల వారును భక్తిన్. 157

వ. విశేషించి మనుష్యులకుఁ బితృసమారాధనంబు సర్వశుభసాధనంబు. 158

—: శ్రీమృదు ధర్మజునకుఁ బితృపూజావిధానం జెరింగించుట :—

క. అమవస నమవసఁ బితృయ
జ్ఞముఁ దగఁ బిండప్రదానహితముగా భ
క్తి మెయిం జేయునతఁడు ని
త్యముఁజేసినవాడ యగు నమంచితచరితా. 159

చ. పితృయజ్ఞంబునకుఁ దిథివిశేషంబు సెప్పెద. 160

సీ. పాడ్యమిఁ బితృయజ్ఞపరుడైనఁ జారుకాం
తాపతి విదియఁ గాంతలకుఁ దండ్రి
తదియను జపితిని దావాజిధనకుండు
పశుభాగి పంచమి బహునుతుండు
షష్ఠిభానాత్ముండు సప్తమిఁ గృషీభాగి
యష్టమి వాణిజ్య పుష్టుండు వసు
గజధర్మ విష్ణుచిత్తజితిధులం దేక
శతజంతువులను గోచయము గువ్య

తే. ములును దగ బ్రహ్మవర్చస్వి పుత్రకులును
ధనముగలవాఁడు విను చతుర్దశి రతైక
భాగి పున్నమ నమవస భవ్యసర్వ
కామ్యఫలభాగి యగుఁ జువ్వె కౌరవేంద్రః 161

క. అపరం బగుపక్షంబును
నపరాహ్ణము మేలు పితృసమర్చనమున కా
ద్యృపుఁ దిథి దశమి చతుర్దశి
నృపవరః యప్పక్షమునను నింద్యతఁ బొరయున్. 162

- క. అనిన విని ధర్మసూనుం
డనఘా! యెద్దానఁ బితృసనుర్చన మొనరిం
చిన నధికఫలంబగు న
వ్విసుతద్రవ్యములఁ జెప్పవే తెలియంగన్. 163
- వ. అనుటయు దేవప్రతుం డతని కిట్టినియె. 164
- క. శిలపాయసఘృతములు పితృ
కలనములకు నుత్తమములు గవ్యంబు మహా
ఫల మెద్దియైన మత్స్యం
బులు మాంసము విహితవిధిఁ బ్రభూతఫలంబుల్. 165
- తే. గొఱియనంజుడు ఖడ్గంబునెఱచి గండ
మృగమునందలి ఫలంబు మేకమాంస
మొక్కఁ డొకటికి ఫలమున నెక్కు డండ్రు
పితృసమర్చనవిధులైన పెద్ద లధిప. 166
- వ. నక్షత్రవిశేషం బాకర్ణింపుము. 167
- సీ. కారైఁ బై తృక మగుకర్మ మొనర్చ ని
శ్శత్రుత రోహిణిఁ బుత్రలబ్ధి
శశితారకమున నోజుఁప్రాప్తి యార్థగ్రా
రపువర్తనము పునర్వసువునందుఁ
గృషిఫలోదయ మనిమిషగురు తారసు
పుష్టి యాశ్లేష సుత్యుష్టవీర
తనుజలాభము మఖఁ దనకులమున పెంపు
పుబ్బ సౌభాగ్యవిస్ఫూర్తిసిద్ధి
- తే. యర్యమునితారఁ బెక్కవత్సములు పుట్టు
హస్తమునఁ గర్మసఫలత యవులతార
సుందరాకారయుతు లగుసుతులఁ గనుట
యనిలతార వాణిజ్యవర్ధనము గలుగు. 168

సీ. వినుము విశాఖ సత్తనయబహుత్వము
 నూరాధ రాజాధికార మైంద్ర
 మునఁ బ్రభుత్వము పెంపు మూలఁ బూర్వాషాఢ
 నారోగ్యమును సుత్రమాతిశయము
 సుత్రరాషాఢ శోకోదయరహితత్వ
 మభిజిత్తునందు విద్యాభియుక్తి
 శ్రవణకాలమునఁ బరమగతిసిద్ధిధ
 నిష్ణ రాజ్యము జలనిధిపతార

తే. మొదలుగాఁ దారకంబులు మూఁట నఖిల
 కార్యఫలములు సదజావికములు గోవు
 లవుల మూఁటను గుప్యవృద్ధ్యశ్వకాయు
 వులు నవి శ్రాద్ధకర్తకుఁ గలుగు నధిప.

169

వ. ఆనిన నప్పడమితేఁ డప్పురుషవరునిం బితృపూజనంబులకుఁ జాత్రంబు
 లెట్టివి గావలయు నని యడిగిన నయ్యమరనదీనందనుం డిట్లనియె. 170

క. దైవికకృత్యంబులకును
 భూవర భూసురుల సూక్ష్మముగ శోధింపం
 గా వలదు గాని పితృపూ
 జావిధికిఁ బరీక్షవలయు సమ్యగ్భంగిన్.

171

వ. కావున నీ వడిగి మేలు సేసి తాకర్ణింపుము.

172

తే. కులవయోరూపశీలవిద్యల నుదాత్తు
 లనఁగఁ దగువారు పంక్తిపావనులు తద్గు
 ణమ్ము లారయ లేనిజనములు పంక్తి
 దూషకులు పైతృకమునకు దోషదూర.

173

వ. మఱియును బంక్తిదూషకులం జెప్పెద నాకర్ణింపుము.

174

సీ. జూదరి గరదుండు వేదంబు నదువని
 వాడు వడ్డికి నిచ్చువాడు గాయ
 కుండు గ్రామముపనిఁ గుడుచు నాతఁడు గృహ
 దాహి కువ్వము గల తనువునాతఁ
 డఱుదెవుల్ గొన్నాతఁ డభిలషస్తువులును
 నమ్మెడునతఁడు సోమమ్ము విక్ర
 యించినయతఁ డభిసంచారలాభోప
 జీవకుం డుర్విశసేవకుండు

తే. భార్యయును దాను బుత్రులఁ బంచికొన్న
 వాడు పసులఁ బెక్కిలెడువాడు కపట
 కృత్యముల మ్రుచ్చిమిని శిల్పకృతుల బ్రదుకు
 వారు పంక్తిదూషకు లండ్రు పౌరవేంద్ర.

175

వ. అని చెప్పి వెండియు.

క. తలఁ జీరసుట్టియును జె
 ప్పులు దొడిగియుఁ జేసినట్టి భోజనము ఫలం
 బలముచరిత పద్మజుఁ డను
 రలభాగం బని విధించెఁ బ్రకటఫణితులన్.

177

తే. పలుదెఱుంగుల వంటకంబులఁ బ్రమాద
 జాతమై యశుచిత్వంబు సంభవించి
 నప్పు డనురలు గొండ్రు క్రియాఫలంబుఁ
 దిలులపైఁ జల్ల నశుచిత దొలఁగు నండ్రు.

178

క. శాంతుఁడు సువ్రతశీలుఁడు
 దాంతుం డధ్యాపకుండు దయగలవాఁ డ
 త్యంతప్రబోధనంప
 ద్వంతుఁడు పావనులు భూపవర పంక్తులకున్.

179

- క. వ్యాకరణధర్మశాస్త్రవి
వేకములుఁ బురాణజాతవేదిత్వము బ్ర
హ్మైకత్వబోధనము నధి
పాః కలిగినవారు పంక్తిపావనులు గడున్. 180
- లే. మేలిగుణములు గనియు నమిత్రజనము
శ్రాద్ధపాత్రంబుఁ జేయంగఁ జన దమిత్ర
దత్తమైనది భస్మహతంబుఁ జొట
నిడినవిత్తునుబోలె నై చెడునృపాలః 181
- క. మును ముట్ట నెఱిగి శ్రాద్ధ
బునకుం గైకొనుట మేలు భూసురునిం గై
కొని యరసి కాఁ డనిని నా
తని యుమ్మలికంబు సెఱచు ధార్మికు నైనన్. 182
- కి. ఈతెఱంగు లెల్ల నెఱిగి సు
నీతంబుద శ్రాద్ధ మధికనియతి నడపుని
ర్హతదురితుండు నడచుఁ బ్ర
యాతిశయం బెసంగ దేవయానమున నృపా. 183
- వ. అని చెప్పి శాంతనవుండు కౌంతేయాగ్రజుతో మఱియు నిట్లను బ్రహ్మ
మానసపుత్రుండగు నత్రిసింద్రువంశంబునకుం డొడ వగు దత్తాత్రేయ
నందనుఁడు నిమినామధేయుం డగు సంయమికొడుకు శ్రీమంతుం డను
పేరివారు మృతుం డగుటయు. 184
- క. నిమి యక్కుమారునకు శ్రా
ద్ధము సేయుచు నుండి భక్తిఁ దలఁచినఁ గృప న
త్రిముసింద్రుఁడు వచ్చి క్రియా
సమీక్షణము సేసె మది నెసఁగునర్మిలితోన్. 185
- వ. అట్లు పావక్రియాకలాపం బనుసంధించి యాసంయమివరుండు. 186

— : అత్రిమహాముని దిమి కెఱింగించిన శ్రాద్ధక్రియావిశేషము :—

- ఆ. పరిగృహీతులైన బ్రాహ్మణుల్ పంక్తిపా
వనపరిష్క లగుట వారి కిడిన
దర్భవిష్టరములు దక్షిణావర్తంబు
లగుటఁ గ్రియలు దిలసమగ్ర లగుట. 187
- క. అమలినతర దర్భన్యా
సము లెందును దక్షిణంబు సాగ నిడిన య
గ్రములు గలిగి యుండట మం
త్రము లయ్యైవిధుల కంచితముగ నడచుటన్. 188
- ఆ. మునగ యుల్లి యడవిమునగ దుర్మాంసము
లానుగమ్ము మలినమైనయప్పు
కఱియ జీలకఱ్ఱ కఱివేము గురుజయిం
గువ ప్రవర్జనీయకోటి యగుట. 189
- క. శునకంబు రజస్వలయగు
వనిత పతితుఁ డంత్యజాతివాఁ డాక్రియప
ట్టిన కెయిది తవులఁ జేరక
చనఁజేయుట నుగ్గడించి సంభావించెన్. 190
- క. కావున శ్రాద్ధక్రియలకు
భూవల్లభః యట్టిభంగి పూజ్యత నిచ్చుం
దా వినిపించెం బిత్పదే
వావలి నత్రి నిజవంశుఁ డగు నిమికిఁ దగన్. 191
- వ. అత్రైఱం గెఱింగించెద నత్రి నిమితో నిట్లను శ్రాద్ధంబున నర్కమవరుణ
సౌమాగ్నులకు భాగంబులు బ్రహ్మ గల్పించెవిశ్వలగు దేవతలు పితృ
దేవతలతోఁ గూడం దత్క్రియోపయోగ్యతం దోతురు వారలకును భాగ
కల్పనం బొనరించె దేవతలయందుఁ గొంద అనూష్మపు లయిన మహా
భాగులం బితృత్వ నిర్దేశంబున నేర్పరించె నన్నిరించి వివరించిననామం

బులు సెప్పెద వినుము బలుండు ధృతి విపాప్పుండు పుణ్యకృత్తు పావ
నుండు పార్షిక్షేముండు సమూహుండు దిశ్యసానువు వివస్వంతుండు వీర్య
వంతుండు హ్రీమంతుండు కీర్తివంతుండు కృతుండు విద్యుద్వర్చసుండు
సోమవర్చసుండు సూర్యశ్రీసోమపుండు సూర్యసావిత్రుండు దత్తాత్యుండు
పుండరీయకుం డుష్టినాభుండు నభోదుండు విశ్వాయువు దీప్తివమూహ
రుండు సురేశుండు వ్యోమారి శంకరుండు భవుం డీశుండు కర్తృకృతి
దక్షుండు భువనుండు దివ్యకర్మకృత్తు గణితుండు పంచవీర్యుం డాది
త్యుండు రశ్మిమంతుండు సప్తకృత్తు సోమపూర్వుండు విశ్వకృత్తు కవి
యనుగోప్త సుగోప్త నప్త యీశ్వరుండు జితాత్ముండు మునివీర్యుండు
దీప్తరోముండు భయంకరుం డనుకర్ముండు ప్రతితుండు ప్రదాత యంశు
మంతుండు శైలాభుండు పరమక్రోధి ధీరోష్ఠి భూపతి స్రజుండు వజ్ర
వరి వీరలు భాగార్హు లని చెప్పి వెండియు.

192

క. గిరి వన దుర్గములందును
సరిదు తరణంబునపుడు శ్రాద్ధవిధిసమా
చరణసమయమున వీరిం
బరికీర్తించిన యతండు వడయు శుభంబుల్.

193

ఆ. పూరిపంటప్రాలు నారుగబియ్యంబు
జంబువునఫలంబు శ్రాద్ధకృతికిఁ
గావు తుమ్మ నేడవ్వు గాదు శ్రాద్ధక్రియా
చరణసమయములఁ బ్రశాంతి వలయు.

194

గ. అనియునుం జెప్పె నని చెప్పి సరితూస్సనుండు ధర్మజుతో మఱియు
నిట్లనియె

195

సీ. ఒకతఱి మునివర్యు లొక్కటఁ బెక్కండ్రు
శ్రాద్ధముల్ సేయ భోజ్యములు పెక్కు
లనుభవించుటఁ దమ కలుగమి పుట్టుట
యును బితృదేవతల్ సనిరి సోము

కడకట్టు సని తమ కాతీయ సెప్పిన
 నతఁడు పద్మజుపాలి కరుగుఁ డనియె
 వా రట్ట కా కని బోరన నరిగి ప
 ద్మజునిఁ గాంచి యజ్జీర్ణదశ యెఱుంగ

తే. విన్నవించినఁ దనయొద్ద వెలుగుచున్న
 యగ్నిఁ జూపి యిక్కి డితఁ డవహరించు
 ననిన నగ్ని మత్సహితులై కొనిన నఱుగఁ
 జేయువాడ నాహారముల్ సిద్ధ మదియు. 196

క. అని పలికినఁ బితృ దేవత
 లనలుఁడు ముఖ్యుఁడుగ నెపుడు నాహారంబుల్
 గొని సుఖజీర్ణానందం
 బు నొందుదురు సూర్య భరతభూపవరేఞ్మా! 197

క. కావున సాగ్నికుఁ డయి తగ
 నేవాఁ డొనరించు శ్రాద్ధ మీడ్యంబది సం
 భావించురు పెద్దయుఁ బితృ
 దేవత లసురలకు రాదు తేఱియుఁ జూడన్. 198

ఆ. అనఘ! పితృపితామహప్రపితామహ
 పూజనములు శిష్టపూర్వకముగఁ
 జేయవలయు నియతి దాయ దొడ్డినజన్ని
 దంబుతోడ భక్తి ధామ మగుచు. 199

తే. పిండసంబంధమునఁ బాయఁ బ్రేతభావ
 మది సుగతి నిచ్చు గయఁ బిండ మట్లుగాన
 నరుగునో గయ కొకఁ డైన నని కదా య
 నేకపుత్రులఁ గోరుదు రిద్దచరితః 200

క. గౌరి యగుకన్య వరదా
 నారూఢంజేత నీలమైన వృషభమున్

గారవమున విడుపుముదం.

బారంగా జేయుఁ బితృవయముచిత్తములన్

201

క శ్రాద్ధంబుప్రకారంబును

వృద్ధాచార్యోక్తభంగి వివరించితి నీ

బుద్ధిం దోచినదాని స

మిద్ధగుణోదారః యడుగు మెయ్యది యైనన్.

202

క. అని నిర్ణ రావగానం

దనుండు పలుకుటయుఁ బ్రియము గళుకొత్తగఁ బాం

డున్మపాలు నగ్రనందనుఁ

డనూనవినయమున నమ్మహామతితోడన్.

203

క. తప మని యార్యులుసెప్పుదు

రుపవాసప్రతము నదియె యొండు గలదొ సా

రవుఁ దపముతెఱఁగు నాకుం

గృప నెఱిగింపుము విధూతకిల్బిషః యనుడున్.

204

ఆ. అమ్మహాత్ముఁ డిట్టులనుఁ బెక్కుదివసంబు

లుపవసించి యునికి తపము చొప్పె

దాన విను తపస్వి గానేరఁ డది యాత్మ

ఘాత మగుట నరుండు గౌరవేంద్రః

205

క సత్యంబు బ్రహ్మచర్యము

నిత్యశుచిత మౌన మతులనియమము దయ శు

ద్ధత్వాగంబుఁ దపస్సం

పత్వాకృతు లండ్రు బుధులు పౌరవముఖ్యాః

206

వ. అనిన విని కురుపతి కురుపితామహునితో మహాత్మాః దానశీలుని యప్రతి

గ్రాహకుని విశేషం బెట్టిది యెఱింగింపు మనవుడు నాదేవప్రతుం డీవిష

యంబునకు సప్తర్షివృషాదర్శిసంవాదం బనునితిహాసంబు గల దని చెప్పి

యమ్మునుజపతి కిట్టనియె.

207

—; సప్తర్షి వృషాదర్శి సంవాదం బనునితిహాసంబు ప్రకారము :—

- తే. కశ్యపాత్రి విశ్వామిత్ర గౌతములును
విను భరద్వాజమదగ్గులును వసిష్ఠఁ
ఁడును జగంబుల నెల్లఁ బేర్కొనిన ఋషులు
వారి సప్తర్షిగణ మండ్రుకొరవేంద్రః 208
- వ వసిష్ఠునిదేవి యగు నరుంధతి యెందును నతనితోడన తిరుగు నయ్యంద
ఁకుం బరిచారికయై గండ యను చేడియ వర్తించుఁ దద్వల్లభుం డగు
పశుసఖుండును వారలకుం బరిచారకత్వం బాచరించు నప్పదుండ్రును
దపశ్చరణపరులై ధరణిం జరించుచుండ నత్యంతమోర యగు ననావృష్టి
దోచి జీవసాధనంబు లగు పదార్థంబులు దుర్లభంబులై జనంబులకుఁ
బ్రాణంబులు రక్షించుకొనుట దుష్కరంబై చెల్లెం గశ్యపాదులు ననిత
ధార్తులై యాహారం బిన్నేషించునెడ శిబిసూనుండై న యాజ్ఞానామధేయుండు
తొల్లియజ్ఞదక్షిణార్థంబుగాఁ దనకొడుకు నీలుం డనువాని ఋత్విగ్దనంబుల
కిచ్చినం దద్వశగతి నుండి కాలం బగుటయు మృతి నొందినం దదీయ
శవంబు. 209
- క. సౌదమై నుండఁగ వారలు
బదుండ్రునుం జూచి దాని భక్షింపఁగా
మదిఁ గోరి చేరి చుట్టుం
బొదివిన సమయమునఁ గాటిపొంత తెరువునన్. 210
- తే వేట వోయి మరలి విభుఁ డొక్కఁడు వృషా
దర్శినాముఁ డతులదానపరుఁడు
పోయి పోయి కాంచి పోనక నిలిచి య
మ్మునులతోడ నధికవినయ మెసఁగ. 211
- క. మీ రాఁకలపెల్లున నా
హారంబుగ శవముఁ గొనుటఁ గడరితి రి త్తే
లా రం డిచ్చెద మీ కా
హారంబులు వలసినట్టి వని తా మఱియున్. 212

- క. బహువిధముల ధాన్యములును
బహురసవర్గములు మీకు భక్తి నొసఁగెదన్
బహుతురగశకటగోగణ
బహుశబహుగ్రామములును బహుమతి నిత్తున్. 213
- వ. అనిన వార లతని కిట్లనిరి. 214
- తే. రాజవర రాజుదెసఁ బ్రతిగ్రహము విషముఁ
గల్లుఁ గాఁ జూతు మిట్టులు గాంచి యున్న
యట్టి మాకు నీ విచ్చెద ననుట మావి
ధం బెఱుంగమి యింతియ తప్పు గాదు. 215
- క. అనుడు విషాదముతోడం
జని కృత్రిమవనఫలములు సమకట్టి తగన్
జనపతి మంత్రుల ఋషులకుఁ
గొనిపొం డని పంప వారకుంతభక్తిన్. 216
- వ. వానిం దెచ్చి యమ్మహాత్ములకు సమర్పించిన. 217
- అ. వారు పట్టి చూచి వానివ్రేగున హేమ
గర్భకంబు లగుట గాంచి నవ్వి
పుచ్చకొనక యున్నఁ బోయి భూపతికి న
తైఱఁ గమాత్యకోటి యెఱుంగఁజెప్పె. 218
- క. విని యతఁడు రాజసంబునఁ
గనలు వొడమి కృత్తివేల్పుఁగాఁ దగువారిం
బనిచిన నప్పుడు హోమం
బున రాక్షసి యొర్తు పుట్టె భూపవరేణ్య! 219
- వ. పుట్టి యప్పుడమితేని ముందట నిలిచి పనియేమి పనుపు మనిన నతండు
ప్రీతుండై కశ్యపాదులం గనుపుగొట్టు మని పనిచిన నది వార లున్నెడ
రోసిపోయె నంతకు మున్న వారు పనంబున మూలంబులు ఫలంబులు

వెదకి తిరుగుచుండ శునస్సఖుఁ డను పరివ్రాజకుండు వచ్చి వారిం గని
వందనంబు సేసిన నార లభినందించి రతండు నమ్మునులం గలసి యేకా
రుండై సంచరించె నట్లు చరించు నమ్మహాత్ము లతిక్షుధాన్వితులై తామర
తూండ్లు వుచ్చిక్కిని నమలుటకై యొక్క నలినాకరంబునకు సత్వరగతి
నరుగును నున్న నా రక్కసి యక్కొలని కడ్డంబుగాఁ బోయి పొడసూపి
నిలిచిన. 220

క. ఈ కమలవనముచేరువ

నేకార్యము సేయఁ జూచె దీవెవవ్యత వం

చాకొలను సౌరంగ నమ్ముని

లోకము సేరుటయు నచ్చెలువ యెలుఁ గెసఁగన్.

221

—: వృషాదర్శి పుత్రైంచినకృత్తి శునస్సఖునిచే మృత్యుఁబొందుట :—

ప. ఏ నెవ్వతనైతి నేమి యిక్కొలని కావలియున్నదాన ననుటయు నమ్ము
నులు వల్లనై యాఁకట నలందురి యుపజీవింప నొండేమియు లేమింజేసి
యాసరోవరంబున బిసంబులు వెఱికికొని భక్షించువారమై వచ్చితిమనిన
నవ్వనిత మీమీపేళ్లు సెప్పి మఱి పద్మవనంబుఁ బ్రవేశించువా రని పలికిన
నప్పరమమునులన్నాతి యాతుధానియగుటయుం గృత్తి యగుటయు
వధింప వచ్చినది యగుటయు నెఱింగి కశ్యపాదు లగు పదుండ్రును
దానికి దుర్బోధత్వంబు నిర్వచనసహితంబుగాఁ దమనామంబులు సెప్పి
రప్పాపవర్తన వెఱుగుపడి యుండ శునస్సఖుండు దనయభిధానం బభి
వ్యక్తంబుగా సుగ్రహించినం గృత్తి నీపేరు దెలియఁజెప్ప విది యేమి
యనవుడు నతండు తేటపడం జెప్పయుండం జెప్ప వనియెద విట్లంట తప్పు
గాదె యిట్టి యుద్ధండువు మంత్రిదండంబుపాలు వడుమని బ్రహ్మాదండ
నిభంబగు నిజ హస్తగత దండంబున దాని శిరంబు బెట్టు వ్రేయుచుఁ బాప
కర్మరాలా పడుము భస్మంబ వగు మని నిష్ఠురాక్షరంబుగా నిర్దేశించిన
దుర్దశ యగుచుం బడి యారక్కసి భస్మీ భూతయయ్యె నప్పు డప్పుదు
నొకండ్రునుం బ్రమోదంబునం బయోజవండంబు సొచ్చి. 222

తే. బిసము లాదట నందఱుఁ బెఱికి రొంపి

వోఁ నీటఁ దెగల్చి మోపుగ నమర్చి

తీరమునఁ బెట్టి నియమముల్ దీర్చఁ జొచ్చి
తీర్చి యాకలి దముఁ గోసి తినఁగఁ గూడి.

223

క కొలను వెడలి బిసము లిడిన
నెలవునకుం బోయి యచట నిగిడించిన చూ
డ్కుల కవి దోషక యున్నను
గలయం బరికించి యెట్లుఁ గానక తమలోన్.

224

వ. ఒండొరుల శంకించి శపథంబులు వలుకుదుము గాక యని నిశ్చయించి
శునస్సఖుని వినువానింగా జేసికొని రప్పు డత్రి యిట్లనియె.

225

కే. మొదవుఁ దన్నుట రవియభిమఖత దనకుఁ
గలుగ మూత్రపురీషమోక్షణము సేత
యధ్యయన మనధ్యయనము నందు నడపు
టగు బిసంబులు మ్రుచ్చిలి నట్టులైన.

226

వ. అనుటయు వసిష్ఠుండు.

227

క శ్రుతి సదువమి సన్న్యాస
స్థితిఁ గాముకుఁ డగుట గుక్కఱ జేకొని తిరుగన్
మతి రోయమి నయ్యెడు దు
ర్గతి తూఁడులుమ్రుచ్చిలించు కష్టానకు నగున్.

228

వ. అని వెండియు.

229

క. సుత నమ్మికొనుట శరణా
గతుఁ జేకొనకునికి నిచ్చుకారుణికుదరి
ద్రతఁ జూచియు వేడుట నగు
గతి బిసములు దాచికొనుట గల్గినఁ గల్గున్.

230

వ. అనియెఁ దదనంతరంబ

231

చ. పలలవృథోపభుక్తి సభఁ బక్షముఁ బల్కుట దుష్టదాన ము
గృలి దివసంబునం గవయుకష్టత విప్రజనంబు లుబ్ధతా

- కులితముఁ జేత యెల్లసరకుం గొని యమ్ముటకాదె కూడుతీఁ
గలపొడి మ్రుచ్చిలించు టని కశ్యపసంయమి వల్కె భూవరాః 232
- వ. పదంపడి. 233
- క. జ్ఞాతులయెడ గోవులయెడ
గోతులయెడ ధర్మమెడలి క్రూరుఁ డగుట కా
ర్యాతుర విప్రోపేక్షా
నీతి విసము లపహరించునిపుణత యరయన్. 234
- క. అని పలికి భరద్వాజుం
డను మణియు హవిస్సు గ్రంప నగ్ని నిడుట యొ
జ్జ నధఃకరించి చడువుట
యను నివి సరి యౌ బిసాపహరణంబునకున్. 235
- వ. అని పలుకుటయు. 236
- తే. ముట్టునను భార్యఁ గవయుట మూత్రమును బు
రీషమును నీర విడువు విద్యేషయుక్తి
యోషిదుపజీవనము మృతాశోక్తరంబు
మ్రుచ్చిలుట బోలు కల్మషములె తలంప. 237
- క. అని జమదగ్ని మణియు ని
ట్లను నశౌన్యాతిథిత్వ మసహాయపువై
రనిరూఢి పాఁడి మొదవుం
గనలి యడుచు టీడె బిసనికరచోరతకున్. 238
- వ. అనవుడు గౌతముండు. 239
- క. ధృత వేదత్యజనానల
వితతి వృథా త్యాగసోమవిక్రయ పృషలీ
పతితా దుర్గామా జీ
వితలు బిసస్తేయ కష్టవృత్తికి నెనయే. 240

- వ. అని నిర్దేశించిన విశ్వామిత్రుండి ట్లనియె. 241
- క. తగుభృత్యులఁ బ్రోవ కునికి
దగని భటులఁ బ్రోవ కపట ధార్మికవృత్తిన్
జగఃపతిఁ గొల్పుట లె
సగఁ బోలఁగ నేర్చునే బిస సైన్యంబున్ 242
- వ. నావుడు నరుంధతి యల్ల నవ్వుచు. 248
- క. సతతంబు నత్త దూఱుటఁ
బతియెడ దుశ్చిత్తయగుటఁ బరమాన్నము నొ
క్కత సేవించుట నగు దు
ర్గతి బిసములు దాచి కొన్న కష్టకుఁ గలుగన్. 244
- సీ. అనుడు వంటకము సేసిన యింతి తా మున్ను
గుడుచుట పనియెడఁ గుటిల యగుట
బొంకులు ఎలుకుట పుత్తిక వెలగొని
యిచ్చుట సుజనుల కెగ్గు సేత
యెట్టిదుర్గతిఁ దెచ్చు నట్టిద కల్లు బి
సావలి మ్రుచ్చిననట్టు లైన
నిట్లు గాకయుఁ బుట్టు వెల్ల దాస్యంబు నీఁ
గకపోవు నక్కిడు గలనికృష్ట
- తే. యనియె గండ యసంతాసు డగుట గర్భ
దాసుఁ డగుట దరిద్రత్వతప్పుఁ డగుట
చెందుఁ దూఁడులకట్టముచ్చిలిన కష్ట
నరువి కనిపల్కెఁ బశునఖనాముఁ డిధిపః 245
- వ. అని యి ట్లందఱుం ధన కభిముఖులై పలికిరి వారితోనునస్సఖుం
డిట్లనియె. 246
- క. చందోజ్ఞునకైనను దన
నందన నధ్వరధురీణునకునైనను నా

నందముగ నిచ్చుటం బో
లుం దూడులకట్ట ముచ్చిలుట దలపోయన్

247

తే. ఆనిన నయ్యందలును బుణ్యమైన కర్మ
మనఘః శపథంబునకు విషయముగ నీవు
వలికి తటు గాన బినలతాప్రతతి నపహా
రించినాడవు మమ్ముఁ గారింప కిమ్ము.

248

సీ. ఆనిన నిక్కంబిది యందలు నొండొరు
నే మనియెదరఁ వీ రీబిసముల
పొది యేనుదాఁచి చూచెద నని దాఁచితి
నిదె కొనుఁ డని దాని నిచ్చి మీకు
నలిగి వధించుటకై హోమవహ్నిఁ బు
ట్టించి వృషాదర్శి పంచెఁ గృత్తి
నదిమున్న కాంచి రక్షార్థినై వచ్చి యా
రక్కసిఁ జంపితి నిక్కమునకు

ఆ. వాసవుండ లోభవర్జనముఖభవ
త్సద్గుణములఁ జేసి శాశ్వతంపు
సెలవు గలిగె రండు నెగయుండు వుణ్యలో
కముల కని సమాదరమునఁ బలికె.

వ. అట్లు పలుకుటయు.

చ. అనయముఁ బ్రీతిఁ బొంది మును లట్టుల చేసెద మంచు నిండ్రు ప
జ్జన తగ నేగి దేవపరిషత్పరిపూజ్యపదస్థులై వెలిం
గి నిఖిలలోక నిత్య పరిక్షిరైత మూర్తుల నొప్పి రింతయు
న్విన మపరిగ్రహంటు మహనీయత నైనది సూర్య భూవరాః

251

క. కావున లోభము విడుచుట
కేవలము సరిగావు గుణము లీగుణము మహి

దేవునకు వలయుఁ బెద్దయు

నీవిధమున కమరసంఘ మెంతయు మెచ్చున్.

253

వ. అని చెప్పి భీష్ముండు వెండియు.

254

ఉ. ఈయితిహాస మార్యసభ నెవ్వఁడు సమ్మతిఁ జెప్పు వాఁడు దీ
ర్ఘాయువు శ్రీయు ధర్మము సమంచితకీర్తియు వృద్ధిఁ బొంద సౌ
ఖ్యాయతనాత్ముడై మను సురావలియుం బితృకోటియుం బ్రియ
శ్రీ యలరారఁ గీ డతనిఁ జెందక యుండఁగఁ జేయు నెయ్యెడన్.

—: ఉపానద్దాన విషయక సూర్య జమదగ్ని సంవాదము —

వ. అనిన విని యజాతశత్రుండు శంతనవృత్తుతోఁ బితృకార్యాదులయందు
గొడుగులుఁ జెప్పులు నిడుట యుత్తమప్రకారం బని చెప్పుదురు వానివిశే
షంబు తెఱంగెఱింగింపవే యనుటయు నమ్మహాత్ముం డమ్మహిపతి కిట్లను
సూర్యజమదగ్నిసంవాదం బనునీతిహాసంబు వినుము దాన నీయడిగినయది
తేటపడు జమదగ్నిమహాముని క్రీడార్థియై శరాసనంబు ధరించి రేణుకాదేవి
బాణంబుల కట్టఁ గొని తనతోడం జనుదేర నివాసంబువెడలి యొక్క
బయల నయ్యంపపొది నిలువ వైపించుకొని దూరాపాతనం బాచరింప ని
క్కుసుమకోమలి సని యమ్ములేఱికొని వచ్చి యిచ్చుచుండు.

255

తే. ఇవ్విధమున విహరింప యినుండు గగన
మధ్యగతుఁ డయ్యె నప్పు డమ్మగువ యమ్ము
లేఱి తేరంగఁ బోయి యెక్కింత దడసి
యరుగుదెంచిన నాతఁ డయ్యబల తోడ.

256

క. లోలాక్షి! యడట నిమ్మరి
యేల తడసి తనుఁడు బేర్చు నినుతేజమునన్
నేలకు వేడిమి దనికినఁ
జాలన వెనఁ ద్రొక్కఁ దలయుఁ జాలఁ దపించెన్.

257

క. ఇమ్మెయి నలంగి యొకవృ
క్షమ్మున క్రీసీడ నిలిచి చనుదెంచుట నా

- కిమ్మరి దడయ వలసె నని
యమ్ముద్దయ సెప్పెఁ జెమట యడరఁగ మేనన్. 259
- క. విని యేమేమీ నొంచెనె
యినుఁడు నినుం దత్పలంబు నిప్పుడ కుడువం
గనియెడుఁ గా కస్రానల
మునఁ బొదివెద నతని ననియె ముని కోపమునన్. 259
- ఉ. దాని నెఱింగి భూసురతఁ దాల్చి వెసం జనుదెంచి యర్కుఁ డ
హ్మానితసంయమిం గని యమత్సరభావము దోష రోషమున్
మానుము నావుడుం బలుకు మానుము నీ వటు వాయు మేసెదన్
భానుని నేలఁ గూల నని పల్కె మునీంద్రుండు శోణితాక్షుడై. 260
- చ. పలికిన బ్రాహ్మణుం దొడుఁగఁ బాఱక నిల్చి మునీంద్రః యిట్టు లి
ట్టల మగు క్రూరవృత్తికిఁ గడంగుదురే సవిత్పండు రఘులక్ష్
జల మొసఁగంగ నోషధుల సంపద హవ్యమహా త్వ మొంది వే
ల్పులకు బలంబు నిచ్చు నది లుప్తము గాదె యతండు నొచ్చినన్. 261
- చ. అనినను శాంతి లేమికి భయం బెదఁ గూరఁగ మ్రొక్కి యాతఁ డే
నినుఁడ సహింపు నావలన నెగ్గులు గల్గినయేని నీకు నె
మ్మనము దయామయం బని సమస్తజగంబులు సంస్తుతింపఁ గా
విని ముద మందుదుఁ శరణువేఁడెదఁ గావుము న న్మునీశ్వరా. 262
- చ. అనినఁ బ్రశాంతుఁ డై తపను నాభృగుముఖ్యుఁడు ప్రీతిగారవిం
చినఁ బ్రమదంబునఁ గొడుగుఁ జెప్పులు మానసవృత్తిఁ దెచ్చి య
మ్మునికడఁ బెట్టి యత్తరణి మున్నివి లే వనిపల్కి దీన మైఁ
దనుకదు వీనఁ బాదములఁ దాఱదు నాదగువేఁడి యేమియున్. 263
- మ. నయ మి ట్టారఁగ నాతపత్రము నుపానద్వంద్వముం జూపి చె
ప్పి యపూర్వం బగునృప్తి భేలనమునం బెంపారు నవ్యస్తువుల్
దయ సద్విప్రున కీగి యైహికసుఖోదాత్త్యంబు నాముష్మిక
ప్రియమున్ దాతకు సుస్థిరంబులుగఁ గన్పించున్ మునీంద్రోత్తమా 264

మ. అనినఁ మోమలరఁ దినేశ్వరునిఁ దానామంత్రితం జేసియ
మ్మునిశార్దూలుఁడు వల్లభాసహితుఁడై మోదంబునం దేలుచుం
జనియెన్ నాఁడు జనంబు లెల్లను బ్రహ్మం బందుచున్ వానిఁ గై
కొని రవ్యస్తువు లిట్టి వేర్పడఁగ నీకుం జెప్పితిన్ భూవరా: 265

చ. దినకరచిత్ర సృష్టములు దివ్యమునీశ్వరఁజాలితంబు లీ
పినుతపదార్థముల్ గరుణ విప్రునకున్ యతిసాధువృద్ధ స
జ్జనులకు నిమ్ము నీ వది సుసారపుధర్మము సూవె దానఁ గ
ల్గును విను గోకులాకలితలోకము లోనగు పుణ్యలోకముల్. 266

క. దాన ప్రవణయుపాన
ద్దానంబును నాతపత్రదానము సురస
మ్మాననభాజనము లగుట
నానాబుధజనులజే వినం బడు నెప్పుడున్. 267

క. అనిన విని పాఁడుభూవర
తనయోత్తముఁ డిట్లు లనియెఁ దాతకు శూద్రుం
డనఘా: యెమ్మొయి చరితం
బున నిహపర పరమసౌఖ్యములఁ జెందఁ గనున్. 268

వ అనుటయు నతం డతని కిట్లనియె. 269

—: శూద్రున కవశ్యాన్త్యేయం జైన ధర్మంబు నిరూపించుట:—

క. లోకహితార్థంబుగ ముని
లోకోత్తముఁ డాత్మ శిష్యలోకమునకు సు
శ్లోకుఁడు పరాశరుఁడు ధ
ర్మాకారము లెఱుఁగఁ జెప్పె నంచితచరితా: 270

వ. అవ్యాక్యంబులు సెప్పెద నందు భవత్ప్రశ్నవిషయం బయిన యర్థంబు
నవగతం బగు నాకర్ణింపుము. 271

- సీ. కరుణాధ్యుఁ డగు పరాశరమునివరుఁడు శి
 ఘ్యులకు నిట్లను నింద్రియోత్కరంబు
 గెలిచి యంతశ్శత్రుకుల మైన కామాది
 వర్గంబు నోర్చి గర్వంబు వదలి
 త్రైవర్ణికులయెడ భావంబు భక్తిమ
 యంబుగా శుశ్రావ యాచరించి
 శూద్రుఁ డై హికసుఖసుగతులఁ బడయు వే
 దాధీతితపముల నాచరించె
- ఆ. నేని సుభయలోకహీనాత్ముఁ డగు భూమి
 సురనృపాలవైశ్య శూద్రులకును
 నధ్యయనము బలననుగ్రత వాణిజ్య
 మనుచరత్వ మధికధనము లరయ. 272
- క. ఇవిశాస్త్రదృష్టమార్గము
 లవనిసురప్రభృతు లీనదాచారంబుల్
 సువిహితములుగా నడపిన
 భువనద్యయమునను బడయఁ బోలుం బెంపుల్ 273
- తే. ఇట్లుగా కాత్మధర్మంబు లేడల విడిచి
 వర్ణములు నాలుగింట నెవ్వార లైన
 దొలంగఁ ద్రొక్కినఁ బాటిల్లు దుష్టగతులు
 మన్నకాలంబు పడవడి చన్నయపుడు. 274
- వ. అని పలికి శౌచవిధి యెఱింగింపం దలంచి యిట్లనియె. 275
- క. మూత్రపురీషోత్సృష్టికి
 రాత్రి పగలు దక్షిణోత్తరదిశాముఖతా
 సూత్రణము వలయునది సం
 ధ్యాత్రయమును నుత్తరంబ తగు నప్పనికిన్. 276

- క. పలుక వలదు శౌచక్రియ
సలువక మును సలుపునపుడు జలములు దొడలం
జిలుకుట యొప్పుదు మృత్తిక
వలయు నపానంబునం ద్రివారంబు లిడన్. 277
- క. గుదతలము నొవ్వఁ దోమినఁ
గదురును రోగంబు లేపగంధాపగమ
ప్రద మగు కొలఁదిన శౌచము
నదురగ నాచెప్పినట్ల సలుపఁగ వలయున్. 278
- లే. అంబరంబున శౌచజలంబు వడుట
చెట్ట శౌచ మల్లల్లిన చేత మేలు
వామకరశుద్ధి దొల్లఁ ద్రివారమృత్తి
కాకలనమునదద్ద చేయంగ వలయు. 279
- క. కుడిచేతఁ బిదప డాచే
గడిగి పొరిన్ సప్తమృత్తికాకలనమునం
గడుగునది కరయుగము మఱి
కడుగవలయు గుహ్య మల్పకమృదాకలనన్. 280
- క. ఇమ్మెయి గుహ్యతలము శు
ద్ధమ్ముగ నొనరించి కేల్ పదంపడి జలధౌ
తమ్ముగఁజేసి సముత్థా
నమ్ము పిదపఁ బాదశోధనము సేయఁ దగున్. 281
- క. జనములు సూచుచు నుండఁగఁ
జనదు మలము మాత్రముమ విసర్జింపఁగ న
ప్పనులకు శౌచాచరణం
బునకు నవశ్యంబు నోలములు గావలయున్. 282
- క. ఆపత్సమయంబున శౌ
చాపాదన మిట్టిభంగి నబ్బమి మలసం

లేపనగంధము వోవఁ గ్రి

యాపరుఁడై చేయునది మృదాకలనంబున్.

283

సీ బుద్బుద విరహితంబుగ వారిఁ గరమున
గొనకొని పొరి డెందమునకుఁ జేరు
నట్టుగ నిశ్శబ్దమై యుండ ముమ్మాటు
ద్రావి యిన్మాటు తిర్యగ్విధమున
నాస్యంబు దొడసి నీ రంఘుల శిరమునఁ
బ్రోక్షించి యోష్ఠసంపుటము చుట్టి
నాసికాపుటములు నయనముల్ సెవులు మూఁ
పులు హృదయము నాభితలము మౌళి

ఆ. ముట్టవలయు హస్తములు పాదయుగమధ్య
గతములుగ నుదజ్జాఖత్వ మొండెఁ
బ్రాజ్ఞాఖత్వ మొండెఁ బ్రాపించి యిమ్మెయి
నాచమనము సేయు టార్థమతము.

284

సీ. ముమ్మాటిజలపానమున నోలి ఋగ్యజు
స్సామవేదంబులు సంతసిల్లుఁ
దొలితొలి వక్త్రంబు దొడయ నధర్మహ
ర్షంబును రెండవుసారె ధర్మ
శాస్త్రదోషేతిహాస ప్రమోదపురాణ
సంప్రీతులును గల్గుఁ జరణయుగముఁ
బ్రోక్షింపఁ బుండరీకాక్షుండు ప్రియమందు
నయనంబు లంటిన నలినహితుఁడు

తే. సమ్మదంబునఁ దేలు నాచమనసంప్ర
యోగ మిట్టిది వస్త్రయజ్ఞోపవీత
ధరణముల నన్నపానతంత్రముల మున్ను
సేసి పిదపను నిది యనుష్ఠింప వలయు.

285

తే. ఆస్మశుద్ధి యొనర్చిన యపుడు వోక
భక్ష్య భోజ్యలవంబులు పండ్ల నడుమ
నిలిచి పదపడి పోవుట గలిగెనేని
నాచమన మాక్షణంబు చేయంగ వలయు. 286

న. శాచవిధి సమస్త వర్ణసామాన్యధర్మంబు శూద్రునకు నాచమనం బోష
పుటం బొకమరి ప్రోక్షించుకొనుటయు దానిం గరంబున నడ్డం బొక
మరి దొడయుటయు నింతియ. 287

క. తాను శుచిత్వం బేమిట
నైనను నేమఱక నియతి నతులిత శుశ్రూ
షానిరతుండై శూద్రుఁడు
మానితవిప్రులకు నోడి మనఁగా వలయున్. 288

సీ. ఆవసీసురుఁడు జపయజ్ఞఁ డధ్యయనోప
జీవి తపశ్శోభి భూవరుండు
ప్రారంభయజ్ఞఁడు పరమదండోపజీ
వకుఁడు పాలనశోభి వైశ్యఁ డమల
హవ్యయజ్ఞఁడు విక్రయాజీవి యాతిథ్య
పరిశోభి శూద్రుండు పరిచరత్వ
యజ్ఞండు శుశ్రూషణాజీవి దక్షత్వ
శోభి యట్టులు గాని చొప్పు లఖిల

ఆ. వర్ణజాతులకు నవశ్యంబు నాలవ
వాని కెమ్మెయిం ద్రివర్ణభక్తి!
వలయు నడప యతులవలన విశేషించి
నిత్యభజనపరత కృత్య మరయ. 289

క. యతినర్వాశ్రమచరణ
స్థితులకు సుతక్రష్టఁ డతని తెరు వూదిన శ
క్తత గలిగిన వారు శ్రుతి
స్మృతి విహితాచారు లగుట మే లరయంగన్. 290

- సీ. ప్రియవాదితయును శాంతియును దాంతియు ననా
 లస్యంబు నతులశీలంబుఁ గలిగి
 నాకిది వలయు దీన సుదు స్తరంబును
 ఘోరంబునైన సంసారజలధిఁ
 గడతు నే వని భిక్షుకజనంబులకు నెవ్వి
 హితము లప్పనులు సంతతముఁ జేయు
 చడుగు లొత్తుచు నిష్ట మడుగుచు నీచత
 ననుచరించుచు ధర్మమున నుపార్జి
- ఆ. తంబు లైనయట్టి ద్రవ్యసంచయములఁ
 దృప్తి సేసి దేహగుప్తి నడపి
 పగలు రేయు నాక పరివర్య నొనరించి
 శూద్రుఁ డిహపరముల సుఖమువడయు. 291
- క. దానోపవాసముల స
 న్మానితగతి లేదు శూద్రునకు యతిదెస స
 న్మాననమునఁ దత్పూజా
 ధీనరతిం గాని యెన్ని తెరవులఁ జూడన్. 292
- తే. తెరవుఁ దప్పి తూఁగాడుచు నరుగుదెంచు
 యతిఁ గనుంగొని మనమున నడలు వొడమ
 నెదురుకొని డప్పి దీర్చి సమ్మదము సేత
 శూద్రునకు ధర్మవిధి యని శ్రుతులు సెప్పు 293
- చ. యతి రుజుఁ బొందినం దొఱుగ నొషధకృత్యముఁ బథ్యమై సమం
 చిత మగునట్టి భోజనము సేర్పుటయున్ మలమూత్రముల్ జుగు
 ప్పితములు గానిభంగి గలచిత్రముతో జలకార్య మోపి వ
 ర్జితముగఁ జేతయుం గల చరిత్రము శూద్రున కిచ్చు సద్గతిన్. 294
- క. ఏ విధమున నోపిన యతి
 భావము దుఃఖంబు వాపుపని సాదరచే

తోవృత్తిఁ బూని చేయఁ

గా వలయును శూద్రుఁ డది సుగతి నొందించున్.

295

—: సర్వవర్ణ సామాన్యధర్మ నిరూపణప్రకారము :—

వ అని చెప్పి సర్వజాతిసామాన్యంబు లగు ధర్మంబు తెలింగించు నాదరం
బున నమ్మునివరుం డిట్టనియె.

296

సీ. పరధనంబుల కానపడక యెడ్లను దన
యట్లకాఁ జూచుచు నశీలవస్తు
వులుఁ దోచు వీచుల చందంబున మెఱుం
గులభంగి నని కనికొనుచు నెందు
నానక్తి లేక భూతాలిపై దయ గల్గి
నడచుట హితముతో నడనుఁ జేసి
నదిమేల చేయుట చదురు గీ డవశతఁ
దొడరఁ బ్రాయశ్చిత్తదోహలమున

తే. వేగ తొలగించు తొప్పెడువెరవ యెమ్ము
లేనిజంతువుఁ జంపి త్రిస్నానములను
ద్వాదశప్రాణసంయమ నాదరమున
నొక్క యుపవాసమునఁ బాపయుక్తి వాయు.

297

ఆ. అస్థి గలిగి హీనమగు జంతువైనఁ ద
ద్విగుణవృత్తి వలయుఁ బ్రగుణజంతు
వునకు నలుమడించుకొనునది సరమాత్ర
హింస యష్టగుణకృతీహఁ బాయు.

298

క. హీననరునట్ల గుఱ్ఱము
నేనుఁగును మనుష్యవధ మనేకాభి కభి
జ్ఞానిరతి ప్రభృతిసుక
ర్మానుష్ఠానములఁ గాని యటుగ దలఁతులన్.

299

- తే. కల్లు ద్రావుట గురుతల్పగమన మధిక
పాతకము లివి ప్రాణముల్ వాయఁ బెట్టి
చేయుప్రతికారములఁ గాని చెడవు గోధ
రాద్యధిక దానములనైన నఱుగవండు. 300
- క. ఇవి యెఱిగి యెపుడుఁ బరలో
కవిభీతి మనంబునందుఁ గల్గి సకలభూ
తవిషయదయ నూనినయ
ట్టివాఁడు గీ డెల్లఁ బోనడిచి మే లొందున్. 301
- క. ఈనెఱిఁ గనికొని శూద్రుం
డైనను గ్రమవృత్తి నవ్యయం బగుపదముం
గానం బడయుట గల్గును
వానికి నియమములతోవ వలవక యునికిన్. 302
- వ. అని నిర్దేశించి యరిష్టంబు లెఱిఁగింప ననుకంప వుట్టుటయు 303
- సీ. పురుషు పిరణ్మయు నరుఁ డెవ్వఁ డుత్తర
మునఁ గాంచు దక్షిణముఖత నుండ
నతనికి వర్తత్రయమున మృత్యువు వచ్చు
రవిమండలంబు నిష్ప్రభముగాఁగఁ
గనిన రెండేడులఁ గొముదిఁ దననీడఁ
దూఁటు సూచిన నొక్కయేట నది వి
మోళియై యున్న షణ్మాసమాత్రంబునఁ
గర్జముల్ గరములఁ గదియ మూసి
- అ. కొనినయపుడు మ్రోత విన కున్న నెలనాళ్ళఁ
గర్జములును నాసికయును బట్టు
గదల వికృతవర్ణకత పండ్లఁ గన్నులఁ
గలుగ నాడ మరణ మొలయు నండు. 304
- వ. అట్లు వర్తిల్లునరిష్టంబులం దెయ్యవిదోచినం గలంకం బొరియనియం
గంబుతోడఁ దృష్టాకలితం బైన సంసారంబునందఱి యాసంగంబు 305

హృదయంబేకాగ్రంబు గావించి ముసీంద్ర నిర్మలధ్యానకర్మంబులం దగిలి
యుండెనేని గాఢాంతక ప్రసాదంబు వడయుం దెలివుకొంతం గాలగోచ
రత్వంబునొంది వైశ్య రాజన్య విప్రకులంబులం దత్తద్విధసంపత్సమృద్ధం
బులుఁ బ్రబుద్ధంబులు నగు వంశంబులం గ్రమంబున జన్మించి. 305

క. ఆయైకర్మంబుల దెస
నెయ్యం బెసలారఁ గలిగి నియమనిరూఢం
డియ్యన యన సుకృతంబుల
నయ్యెడు సౌఖ్యంబు నిహమునందుఁ బరమునన్. 306

తే. అనుభవించుచు గమనంబు నాగమనము
నాచరించుచు బ్రహ్మసభాంత మైఁ
పుణ్యలోకనికాయంబుఁ బొంది యెల్ల
నెఱిగి యూహించి యిట్లని యెదఁ దలంచు. 307

క. ఇవి యెల్ల నశాశ్వతములు
భవమరణాకలితములును బటుసంసారో
ద్భవదుఃఖ యుక్తములు సుఖ
లవయతములు వీనియందు తౌల్యం బేలా. 308

వ. అని తలంచి యపునర్భవకారియు ననధికంబును నచలంబును నగు
ధర్మంబు గోరుచుండు నకృతకర్మఫలంబు నొందను గృతకర్మఫలంబు
దొఱంగను నెవ్వరికి వశంబు గామి ధ్రువం బగుటంజేసి కృతకర్మవిశేషం
బున నతండు వాసవాది పరిష్ఠసహవాసంబున వర్తించి. 309

తే. పుణ్యఫలకాలమున యంతమున నితాంత
సంప్రబుద్ధ జనంబు వంశమునఁబుట్టి
బ్రహ్మసంస్కారములనెల్లఁ బడసి యతిశి
దేవపితృకోటులకుఁ బరితృప్తి సేసి. 310

తే. భార్య పుత్రు లాదిగఁ గల పాశసంచ
యంబు నిరసించి యతిధర్మ మాచరించి

యిలు వెడలి గురుశుశ్రూష నలఘుసాంఖ్య
యోగశాస్త్రరహస్యైకయోగ మొంది.

311

సీ. పుణ్యంబులైన యరణ్యంబులను శూన్య
గృహముల దేవతాగృహములందు
గుహలను నిలుచుచుఁ గుడుపు బిక్ష నొనర్చి
యొకచోటమరుగక యొల్లమియును
వలపును నెడలి నిర్ద్యుంధ్వత వాటించి
మమత యహంకృతి మాని నిత్య
తృప్తాత్ముఁడును జనాధీనత్వరహితుండు
నై గమ్యదిశ యొక్కఁ డనఁగ లేక

ఆ. మెలఁగుచుండి పక్షఫలము దొడిమఁ బాయు
పగిది గుణచయంబుఁ బాసి యక్ష
యంబు నచలమును నిరామయంబును నగు
పదముఁ జెందు శుద్ధభావ మెసఁగ.

312

వ. అని చెప్పి.

313

క. భిక్షుకుఁ డిమ్మెయి నీడముఁ
బక్షి విడుచునట్లు మాయఁబాసి యభేద్యం
బక్షర మనుతత్త్వంబును
సాక్షాత్కృతిఁ గూర్చి నిలుచు శాశ్వతపదవిన్.

314

వ. ఆమ్మహానుభావుండు సంసారసాగరంబు గడచుటయు కా దాశ్రితులును
గడపం జాలి యుండు

315

ఉ. కావున భిక్షుఁడైది ప్రేయకారిత శూద్రుఁడు గొల్చునేని సం
భావితుఁడైన యాతనికృపారసమానితదీయ సంగవి
ద్రావితకల్మషం డయి చిరక్రమవృత్తిత నూయి గ్రొచ్చి నీర్
వావిది గన్న యట్టులు శివం బగుతత్త్వము గాంచు నెమ్మెయిన్.

316

తే. అభిలజనులకుఁ బరమపదాభిలాష
వృత్తి సామాన్య యది యొండువెంట శూద్ర
జనములకు నెట్లు వారలిన సఫల గాదు
దాని భిక్షుకసేవ సత్ఫలతఁ గూర్చు.

317

—; పరాశరముని ప్రణీతధర్మవిశేషఁ బు భీష్ముండు ధర్మజ్ఞునకుం చెప్పటః—

తే. వర్ణముల కెల్ల నింద్రియవ్యాప్తినిగ్ర
హంబు వలయు నిన్యూది గన్నయంతఁ దృప్తిఁ
బొందు యెం డాసపడ కున్న నొందు సాధు
జనులు వెదుకు ననామయసత్పదంబు.

318

తీ. పరమమైన యీధర్మంబు వట్టి పాప
యోను లగుకామినులును వైశ్యులును శూద్రు
లును సుగతి గాంతు రనిన సజ్జనతఁ బరగు
బ్రాహ్మణులకు రాజులకును బ్రాతః సుగతి.

319

ప. అని చెప్పి వెండియు.

320

సీ బోధ మక్షిణపాపునకుఁ గల్గదు సద్గు
రుండు సెప్పంగ సంశ్రుతము లైన
పనులఁ బాపంబులు వాసిన నిర్మల
జ్ఞానోదయం బగు దాన గర్వ
ముదయింప వచ్చిన నుడువంగ వలయు గ
ర్వంబున గురుసమారాధనంబు
వదలిన నాబోధవైభవ మెడలిన
యంతటఁ బోక కీ డావహిల్లుఁ

ఆ. బరమబోధమునకు ఫల ముపశాంతిగా
నెఱిగి యెంతబోధ మెక్కు డయ్యె
నంతశాంతుఁ డగుచు ననవరతంబును
గురునిఁ గొలిచి మేలు పురుషుఁ డొందు.

321

సీ. రక్షించునది యదరంబు శిశ్నము ధృతిఁ
 బాణి పాదములు దృక్పాటవములు
 వినుఁ డింద్రియంబుల మనమును మనమున
 బుద్ధి నితైనఁ బ్రబోధవికచ
 హృదయస్థుఁడై ధూమ మెడలిన శిఖివోలె
 వెలుగు దేవునిఁ జూచు వెరవు గలుగు
 యుక్తుండు గా కేల యెదవు మహేశ్వరుఁ
 గనుట యుక్తాత్ముండు గనును భక్తి

తే. నట్టిభంగికిఁ జాలినయట్టిఁ దైన
 వికృతి షోడశకంబును బ్రకృతిసప్త
 కంబు మూలప్రకృతిఁ జిత్తకలన నరయ
 వికృతియును బ్రకృతియుఁ గాని విభునిఁ గాంచు.

922

క. ఇది సాంఖ్యానము దీనిని
 మని కలవడఁ జేసికొనుచు మఱవక గురుని
 ర్మదుఁడై కొలువఁగ గేవల
 పదము నతని కరుణపెంపు ప్రకటము సేయున్.

923

తే. భిక్షు భావంబుఁ బొంది యీశిక్ష యూఁడి
 మెలఁగు నర్హత త్రైవర్ణికులకుఁ గలదు
 శూద్రునకు భిక్షుసంస్కృతులభ మమల
 పదము వానికి భిక్షుతఁ బరఁగఁ జనదు.

924

క. పరమజ్ఞానుల యొద్దను
 బరగిన నజ్ఞుఁడును బోధభరితుఁ డగునిరం
 తర మేరు సమీపస్థితి
 హిరణ్యురుచిఁ గాక మెనక మెసఁగినపగిదిన్.

925

క. గురుశుశ్రూషామహిమం
 గరుణఁ జతుర్వర్ణహితముగా నిమ్మాడ్కిం

బరివర్జితంబు సేసెం

బరాళరమునీశ్వరుండు పౌరవముఖ్యా!

926

వ. అని సకలధర్మోపదేశధుర్యుండైన భీష్ముండు పరాళరమునివర్యు వాక్య సంఘంబు సెప్పినం బరితుష్టం డయి పరమవినయంబునం బాండవా గ్రంథం దక్కురుకులాగ్రగణ్యుతో నరులు సురలకు వంద్యు లగువారుసు గల రని విందు వారల వర్తనం బెట్టి దెలింగింపు మనిన నతం డతని కిట్లనియె.

927

సీ ఇట్లు మాతలి యమరేంద్రుని నడిగిన
ధర్మార్థకామముల్ ధర్మచరిత
వర్తనఁ జెల్లించువారు వామాక్షులు
గోరఁగాఁ దగు రూపగుణసమృద్ధి
గలిగియు వర్జితకామ లయ్యెడువారు
విద్యాధనై శ్వర్యవిషయగర్వ
విరహితు లగువారు విజితేంద్రియులు నిజ
దారతృప్తులుఁ దపోధనము గాఢ

తే. తత్పరతఁ గూర్చు ఘనులు సత్యవ్రతులును
బరమశౌచులు బహుకార్యపరత లేని
గూఢధర్మము సన్నాసకోవిదులును
దనకు నభివంద్యు లగుట యతండు సెప్పె.

928

వ. అనిన విని ధర్మతనయుండు తటాకనిర్మాణరూపం బగు ధర్మంబు విశేషంబు విన వలతుం జెప్పవే యనుటయు ననిమిషనదీనందనుం డాదర భరితుండై.

929

—; భీష్ముండు ధర్మజ్ఞునకుఁ దటాకనిర్మాణ ఫలవిశేషంబు నెప్పట :—

సీ దేవ తిర్యజ్నూరస్థావరాశ్రయము త
టాకంబు విను మట్లుఁ గాక యందు

గోకులంబులు నీరు గొని దానికర్తకు
 లము నెల్లఁ బుణ్యలోకమున కనుచు
 సీలోకమున శ్రీయు నెక్కుడు కీర్తియు
 నతనికిఁ జేయు వర్షాగమమున
 సీతున వేసవిఁ జెలుపులో నీరున్న
 నగ్ని హోత్రాదిమయజ్ఞవాజు

ఆ పేయఫలము లోలి నాయన కగుఁ గట్టఁ
 దగినతరువు లిడిన సుగతి గలుగు
 నిహసుఖంబుఁ బొందు విహగాది బహుభూత
 వాససౌఖ్య మతఁడు సేసెఁ గాన.

330

క. సలిలాశయములు చేసిన
 నలఘుప్రియ మందుఁ బితృవయము లూర్ధ్వగతుల్
 గలుగును దానం దమ కను
 తలఁపున నది గోరుచుండు ధర్మతనూజాః

331

తే. చాయ నతిథివర్గంబుఁ బుష్పముల సురగ
 ఇంబుఁ బండులఁ బితృనివహంబుఁ బ్రమద
 మందఁ జేయు వృక్షంబు లట్టగుట వృక్ష
 రోపణక్రియ మేటి ధర్మపు కుమారః

332

క. అనిన విని ప్రీతుఁడై య
 జ్ఞనవిభుఁడు గృహస్థధర్మ సాకల్యజ్ఞా
 ననిరూఢి నాదుచిత్తం
 బున నొలయింపు భవదీయ పుణ్యఫణితులన్.

333

క. అనవుడుఁ దాత యలరి య
 మృనుమనితో నిట్లు లనియె మహియును విష్ణుం
 డును జేసిన సంవాదము
 విను మది నీ కోర్కెఁ దీర్చు విశ్రుతకీర్తిః

334

తే. నన్ను నీ వడిగినయట్లు వెన్నుఁ డర్థి
బుజ్జవఁబులు మున్నుగ భూమిదేవి
నడిగె దానికిఁ బ్రియ మంది యమ్మహాను
భావ యిట్లనిచెప్పెఁ దద్భావ మలర. 335

క. దేవా! హుతపహపరిచ
ర్యావిధి యొనరించి బలిసమాచరణము భ
క్త్యావేశంబునఁ జేయఁగ
దైవతసంఘంబు నమ్మదంబునఁ దేలున్. 336

తే. అన్యమున దుగ్ధమునఁ బండ్లనైన మూల
కోటినైనను దనుపారు నీటనైన
నిత్యమును జేయునది బిత్తకృత్య మోపి
వైశ్వదేవ మవశ్యనిర్వాహ్య మనఘ! 337

క. ఆచేత పిదప దానం
బాచరణీయంబు శక్తి కనుగుణముగ భి
క్షావర్య సేయు విప్రుల
వేది యిడఁగ వలయు నెపుడు వేగమ భిక్షల్. 338

తే. అప్పటికి వారు లేకున్న నగ్రమగ్ని
ముఖమునందైన నిడునది సఖుల బంధు
జనుల నతిథుల గురుల భోజనవిధాన
తృప్తులుగఁ జేసి బలివిధిఁ దీర్పవలయు. 339

ప. బలు లుభయప్రకారంబులు వానియందు ధర్మాధర్మౌషధి వనరక్షాజనాది
విషయం జైన శ్రౌతబలి యేను మున్ను నిర్దేశించిన యది యిప్పుడు
చెప్పిన యది పశుపక్షిచండాల ప్రభృతిగోచరం బగు స్మార్తబలి యని
నిర్దేశించి వెండియు. 340

ఆ. విను గృహస్థధర్మవిధ మిది యీభంగి
నడపి పిదప భోజనంబు సేయ

వలయు విప్రుఁ డట్టివాఁ డొందు సిహపర

సౌఖ్యసంపదలఁ బ్రశస్తచరితః

341

క. అని చెప్పినఁ గృష్ణుఁడు నె

మ్మన మరల గృహస్థవిధిసమాచరణము ని

ష్ఠ నడపెఁ గర్మశ్రద్ధా

ఘనః నీవును నట్లనడపు గార్వస్థ్యంబున్.

342

క. అది దురితనిరాసనము న

భ్యుదయానందంబుఁ జేయుఁ బుణ్యయశస్సం

పద నిచ్చు నూర్వలోక

ప్రదమగు దాని గొనియాడు భరతవరేణ్యః

343

వ. అని యిట్లు భీష్ముండు భీమాగ్రజునకుఁ గృహస్థధర్మప్రకారం బెఱింగించె

నని చెప్పటయు నప్పొరవకులోత్తముల సంప్రశ్నోత్తరంబులు మఱి

యెత్తెఱంగునం జెల్లెం జెప్పెవే యనుటయు.

344

చ. అపగత కామరోషహృదయాతరంభేలనకల్య నిర్జపా

జప మహితవ్రతైక పరసంగ ధురాధికలౌల్య చంద్రమ

స్తవనమయాక్ష కౌస్తుభనితాంరుచిస్ఫురితాస్థిదామదీ

ప్రివటలచారుషక్ష మునిధీస్ఫుటభావిత దేవసేవితా.

345

క. సత్త్వాధిష్ఠాన కృతశు

భ త్వబ్రకటాభిధాన భక్తాదీనా

త త్వం పదార్థరూపా

త త్వసదనదీప ధూతదైత్యాబోపా.

346

మాలిని. జగదవనవినోదా సత్యజాతప్రమోదా

సగుణవిగుణభంగీ సంయమారామసంగీ

విగతవికృతమూర్తీ విశ్వభూతప్రవర్తీ

సుగమగహనభూమా సోమపింఛాభిరామా

347

గద్యము: ఇది శ్రీమదుభయకవివిమ్రత్ర కొమ్మనామాత్యపుత్ర బుధారాధనవిరాజి

తిక్కనసోమయాజీప్రణీతంచైన శ్రీమహాభారతంబున నానుశాసనిక

పర్వంబునందుఁ దృతీయాశ్వాసము.

శ్రీ మ దాంధ్ర మ హా భా ర త ము

అనుశాసనికపర్వము - చతుర్థాశ్వాసము

—○—○—○—○—

శ్రీపరమ మహిమ నిశ్చల

తాపాదన కేశికాతుకాతిశయ మనో

వ్యాపార నిరూఢస్తు

త్యాపాంగ విలాసలలిత హరిహరనాథా:

—: ధూపదీపనైవేద్యంబుల ఫలవిశేషము భీష్ముడు ధర్మజనకుఁ జెప్పట: —

వ. దేవా వైశంపాయనుండు జనమేజయున కిట్లనియె. 2

తే అట్లు గృహమేధిధర్మతత్త్వావగమము
దనకుఁ గలుగంగఁ జేసినతాత కెఱిగి
మనుమఁ డూర్జితభక్తియు వినయగౌర
వంబు సమధికతావైభవంబుఁ బొంద. 3

వ. మహాత్మా! సుమనోధూపదీపనైవేద్యంబులు త్తమంబు లగుపూజాసాధనంబు
లని వానిం గొని దేవతలం బూజింతురు తద్విశేషం బెఱింగింపవే యని
యడుగుటయు నతం డాదరభరితుం డయి దీని శుక్రుండు బలిదానవేంఱు
నకు బలి మనువునకు మనువు సువర్ణం డనుతపోధనునకు సువర్ణండు
నారదునకుం జెప్పి రప్పరమముని నాకుం జెప్పె నతైఱంగు సెప్పెద
నాకర్ణింపు మని పలికి యప్పుడమితేని కిట్లనియె. 4

- సీ. ఓషధు లమృత మయ్యుత్తమవస్తునం
తతిలోనఁ బుష్పవంతములు మేలు
పుష్పముల్ గొని సురపూజ లొనర్చిన
మానవులకు మంచిమనసు గలుగు
నట్లు గావున సుమనోభిధానము పుష్ప
ముల కయ్యెఁ దద్ద్రవ్యపూజ లిచ్చు
నదులకోర్కులు సుమనస్కృతఁ దీర్చుట
నమరులు సుమనస్కు లనఁగఁ జనిరి
- ఆ. కంపురూపుఁ దెలుపుఁ గలిగి యకంటక
భూరుహోదులందుఁ బుట్టినట్టి
పుష్పములఁ బ్రయంబుఁ బొంది కైకొండ్రు ని
ర్జరులు పూజనములఁ గురువరేణ్యః 5
- క. నలినంబులు జాజులును
దురిసీదళములుఁ బ్రభూతతోషము గీర్వా
ణులకుం జేయును యజ్ఞ
దులకు నలోద్భవము లెల్ల ద్రుష్టి యొనర్చున్. 6
- క. అరుణంబులును సకంటక
తరుభవములుఁ గటుకగంధధామములు నొన
ర్చురు శాత్రవాభిచారిక
కరణమున నధర్మమాంత్రికతఁ గుసుమంబుల్. 7
- తే. భూతరక్షోగణములకు భూపవర్య
శీఘ్రగంధపుష్పంబులు తృప్తిఁ జేయు
నలుపుఁ దెలుపుఁ గలిగి పరిమళసుకాంతి
భరితములు నగుపువ్వులు నరుల మెచ్చు. 8
- క. విను దేవాలయమునఁ బితృ
వనమునఁ బుట్టుకుసుమములు వలదు వివాహం

బునకును శాంతికపౌష్టిక

వనితాజనరంజనాదివర్తనములకున్.

9

తే. కుసుమములగంధమున దేవకోటి వాని
దర్శంబున యతులు దదుపభోగ
మున భుజంగప్రతాన మీమూడుదెఱుగు
లను మనుష్యులు ప్రియ మందు టనఘః కలుగు.

10

క. దేవత లర్హకుసుమపూ
జావిధిఁ బ్రియమంది యపుడ జనులయెడల సం
భావించి వారికోర్కులు
గావించురు సఫలములుగఁ గౌరవనాథా!

11

తే. సల్లకీజాతనిర్యాస మెల్లదేవ
తలకు మే లంతకంచె గుగ్గిలము లెన్న
యగరు గంధర్వయక్షోరగాదులకుఁ బ్రి
యంబు ధూపదానము నెడ నధిపఁడ్యః

12

వ. ధూపదానంబులయందు నధికతరంబు కర్పూరధూపం బని చెప్పి మఱి
యును.

13

క. సమధురము గటువును దీ
క్షము నగుగంధములధూపకలన వరుస హృ
ద్యములు సురయక్షరక్ష
స్సమితులకును దత్ప్రకారజాతులకు నృపా!

14

తే. తగినయట్టి ధూపము దేవతలకు నిచ్చి
పరమపుష్టియు నాయువుఁ బడయుఁ గర్త
యక్షగంధర్వపన్నగరాక్షసులును
ధూపమున మెచ్చి కోర్కు లిత్తురు కుమార!

15

క. మలయజము నగలు మణియుం
గలుగు సురభివస్తువులు నికామప్రియదం

బులు వైహారికధూపం

బులయెడ మానవులచిత్తములకు నరేంద్రాః

16

ఆ. దైవతార్చ్య లపుడు తామసభూతర
క్షోముఖంబులైన కుత్స్థితంపు
జాతు లెల్ల దీపసన్నిధి నడగు న
ట్లగుట దీపదాన మధిక ఫలము.

17

క. ఆలోకదాన మన భూ
పాలః పరగు దీప మీగి భావము సర్వ
రూపాలోకనశీలం బగు
నాలెస్స యొనర్చినట్టియతనికి నధిపాః

18

తే. ఘృతము సాలమి వర్తి నికృష్టయగుట
దగ సమర్పించి పెంచుట ధరణినాథః
కానియవి దీపదానవిధానమునఁ బ్ర
కాశవస్తువు దృఢదీప్తికముగ వలయు.

19

వ. అని వెండియు.

20

క. ఒరు లిచ్చిన దీపం బప
హరించి తత్పాతకమున నంధుం డగు భూ
వరః రథ్యానభగుడిపై
గిరి దీపం బిడి విభూతికిం బాత్ర మగున్.

21

తే. ఆలనేయ ముఖ్యము మహిషాదిమేష
జనితఘృతములుఁ దైలంబు మనుజునాథః
మధ్యమము లగు మేదోస్థిమాంసరసము
లరయ నింద్యముల్ దీపసమర్పణమున

22

క. జ్యోతిస్సాలోక్యకులో
ద్ద్యోతనమహిత ప్రకాశయోగంబులు పు

త్రా: తెచ్చి దీపదానము

దాత కొనఁగు నమరపూజిత సుఖత్వంబున్.

23

క. దేవతలకు సగ్రపునం

భానన నుపహార మిచ్చి పదపడి కుడువం

గా వలయు నట్టు సేయని

ధీవిరహితుఁ డనుర యగుట దెల్లం బధిపా:

24

చ. కావున.

25

క. తనయింటఁ గలుగునన్నము

మును దేవతలకు నివేద్యముగఁ జేసి ప్రణా

మనియమనహితసమర్పణ

మునఁ గృతకృత్యుఁడుగ వలయుఁ బురుషుం డనఘా:

26

వ. పూజకుఁడు శక్తిసంపన్నుం డయి యొనర్చిన.

27

క. తిలపిష్టము దధిదుగ్ధం

బులు మఱియును ధూపములును బుణ్యపరిమళం

బులు నగుపదార్థములు విబు

ధులకుం బ్రియ మొసఁగు బలివిఘ్నం గురుముఖ్యా.

28

క. ఉపహార సమర్పకుఁడగు

సుపురుషు గృహదైవతములు శుభములఁ గూర్చున్

నృపవర: తత్కర్మరహితుఁ

గృపలేక నితాంతవిఫలకృత్యుం జేయున్.

29

ఆ రక్తమాంససహితభక్తపిండముల ను

ల్లసితలోహితా క్తఙ్గాజములను

సురను బలి యెనర్ప నురగయత్నాసుర

ప్రముఖభూతములు శుభంబు లొనఁగు.

30

క. సౌమ్యాసౌమ్యబలులు విను

సౌమ్యాసౌమ్యప్రకారజనకృత్యంబున్

సౌమ్యస్యపౌత్రమ యయ్యై
కామ్యముఁ దత్తత్రపూజ్యకరణిం జేయున్.

31

క. అగ్రప్రదాయి వర్జన
మగ్రుఁడు జలయుతుఁడు బుద్ధిమతుఁడు తోకా
సుగ్రహపాత్రము శాత్రవ
నిగ్రహశక్తుఁడుఁ దత్వతిష్ఠుఁడు నగున్.

32

వ. అనిన విని యజాతశత్రుండు గఁగాపుత్తుతో సుమనోధూపదీపబలిప్రదా
నంబులఫలవిశేషంబు లింకను విన వలతుం జెప్పవే యనుటయు నప్పురుష
వరుం డాకురువంశవరున కిట్లను నహుషు వృత్తాంతంబున నది విన్నవ్తం
బగు వినుచు చెప్పెద.

33

—: శీఘ్రుఁడు ధర్మజునకు నహుషుని, ధూపదీపదానవిశేషంబు చెప్పుట :—

సీ. నహుషుఁడు భూపాలనము సేయుచుండి రా
జనమించుకయు లేక సత్త్వనిష్ఠఁ
బుష్పంబులను ధూపముల దీపముల నివే
ద్యంబుల నమరుల కర్చ లిచ్చుఁ
బితృసంతతికి దీనఁ బ్రీతి యొనర్చు రా
క్షసయక్షభూతభుజంగమాది
తర్పణంబులు నర్హతానిరూఢములుగా
నివి గొని, యునరించు నిట్లు నిత్య

తే. నిరతిఁ జెల్లించి తత్ఫలపరిణతి ప్ర
దీప్తతేజోవిశేషసంప్రాప్తదేవ
రాజ్యాడై సురమునిగణపూజ్యభావ
మహిమఁ బొందియు దీనిఁ దా మఱవఁ డధిపః

34

క. సురలఁ బితృదేవతలఁ ద
త్పరతను మున్నెట్టులట్ట పన్నుగ నమ్య

కృరితృపులఁ గాఁ జేయుం
బరమ కుసుమ ధూపదీప బలిదాసములన్. 35

తీ. దానఁ జేసి తదీయమహానుభావ
మంతకంతకు నగ్గల మగుట కతనఁ
దగియె మునివరవాహనత్వంబు నమ్మ
హామ్యతికి వేయు నేల యవద్యరహితః 36

క. విను మనుజేంద్రుల కెవ్వరి
కిన లేని విశేష మతనికిం గలుగుట గ
ర్వనిరూఢి నొంది దుర్వ
ర్తనపరుడై యాతఁ డజగరత్వముఁ బొందెన్. 37

వ. అట్టియెడఁ బూర్వంబునం జేసిన పుష్పాదిదాన పుష్పావిశేషంబుల మహానుభా
వంబు వలన నవ్వసుమతీశ్వరు శపించిన మునీశ్వరుండు సదయండు
శాపమోక్షంబు నిర్దేశించెఁ దత్పుల విశేషంబునన యశేషదోష నిరసన
నిపుణుండవగు నీ వప్పుజ్ఞానుష్ఠానంబున కొదవి తని చెప్పి వెండియు. 38

తీ. పాండవాగ్రజ నహుండు బ్రహ్మసభకు
నాత్మగృహమున కరిగినయట్ల యరిగె
నట్టిపెంపును జనవిభుం డవ్విశిష్ట
దానఫలమునఁ జూపె పొందంగఁ బడసె. 39

క. అని పలికి భీష్మఁ డిట్లను
విను మెందును దీపదానవిధి మే లనిశం
బును జేయ నూర్ధ్వలోకం
బను గర్తకుఁ బరమదివ్యబోధము నిచ్చున్. 40

క. ఎన్ని నిమిషములు దైవత
సన్నిధి వెలుగంగఁ జేయు జనుఁడు ప్రదీపం
బన్ని సురవత్సరములు సు
ఖోన్నతి సన్నతుల నాతఁ డొప్పు దివమునన్. 41

- క. అనిన విని ధర్మజుఁడు శం
తను తనయునితోడ విప్రధనము నపహరిం
చిన యాతఁ డేగతిం జను
ననుటయు నతఁ డిట్టులనియె నన్నరపతికిన్. 42
- క. దురితము లనేకములు గల
వరయఁగ లోకమున వానియన్నిటికంటెన్
ధరణీసురధనము పాపపుఁ
దెరువునఁ గొనుటధిక ముండు ధీరవిచారా : 43
- క. భూసురధనాపహరణము
జేసినఁ గులనాశమగుట సిద్ధము దానం
జేసి యగును జండాల
త్వాసంగము నపరభవము నందు నరేంద్రా : 44
- వ. ఒక్కయితిహాసంబు సెప్పెద నాకర్ణింపుము. 45

—: శత్రుజంధూపాఖ్యానము :—

- ఆ. శత్రుజంధుఁ డనఁగఁ గల దొక్కనరపతి
యతఁడు మాలవాని నధికదుఃఖ
భాగిఁ గాంచె గాలిఁ బఱచువిప్రజ్ఞేత్ర
తలము రేణువునకుఁ దలఁగి చనఁగ. 46
- క. కని యీధూళికిఁ గడు రో
సినకారణ మేమి యనుఁడుఁ జెప్పె నతని కి
ట్లని యమ్మాలఁడు దొలుబా
మున నే నొక విప్రకొడుక మునులు నుతింపన్. 47
- ఆ. పరమనిష్ఠతోడ బ్రహ్మచర్యవ్రత
మాచరింతు బిక్షితాన్న మొక్క
నాఁడు వేడ్కఁ బుణ్యనదితీరమున భుజిం
పంగఁ దలచి చనఁగఁ బాప మడరి. 48

- క. ధరణీదేవక్షేత్రము
పరాగపటలంబు బహుళపవనంబుగతిం
బరగి నరనాథః నాదగు
కరంబు నన్నమునఁ బట్టెఁ గడుసాంద్రముగన్. 49
- క. ఆధూళితోడఁ గుడిచిన
సీదుర్జన్మంబు వచ్చె నిది యెఱిఁగెడు సం
వేదనము పూర్వపుణ్యఫ
లోదయమునఁ గలిగె నిన్న నొకకల గంటిన్. 50
- వ. దానిం జెప్పెద సవధరింపుము. 51
- క. ఒక విప్రవరుడు ననుఁ గని
యకటకటా యనుచు నిలిచి యడలకు మీదుః
ఖకలాపమెల్లవాయును
సకలంబును క్షత్రబంధుసంవాదమునన్. 52
- క. అనియె నని చెప్పి వీడ్కొని
చని మృతుడై తొంటి బహుళ సత్కర్మంబుల్
దను నుత్తమపదమునకుం
గొనిపోయిన నిత్యసౌఖ్యకుండై యుండెన్. 53
- ప. అనిన విని యజాతశత్రుండు గంగాపుత్రితో నాగలోకం బేకప్రకారమనో
హరియై యుండునో బహుప్రకారప్రమోదియై వెలుంగునో యెఱింగిపవే
యనుటయు నతండు పుణ్యకర్మంబు లనేకవిధంబులు గావే కావునం దత్ర
దనురూపానేకస్థానంబై నాకంబు నిశ్శోకంబును నస్తోకసుఖకరంబును నై
కిరం బొప్పుచుండు గౌతమశతక్రతుసంవాదం బను నితిహాసంబు విను
మది భవదీయప్రశ్నంబునకుఁ బ్రాదేశవిశదీకరణం బగు నుత్తరం బై
యుండెడు గౌతముం డనుమహాద్విజుండు పనంబునం దపంబు సేయు
చుండి శుండాల శిశువుందల్లి లేనిదాని నొక్కెడం గని కారుణ్యంబు వొడమి
పుత్త్రునింబోరెఁ బెనిచె నయ్యేనికొదమ కాలక్రమంబున మేదియేనుం

గయి మెలంగుచుండె నక్కలంబున భూపాలనంబు సేయుధృతరాష్ట్రు
డను రాజునాకారంబు దాల్చి నాకపతి యయ్యెడకు వచ్చి యవ్వారణపతిం
బట్టి తనకుం గొని పోవువాడై దీసి నా కిమ్మని యమ్మునిపతి నడుగు
టయు నతండు.

4

డె ఇన్మములు దెచ్చి యిచ్చు నేనిచట తేసి
సమయమునఁ గాఁచు నీపర్ణశాల మర్త్య
బుద్ధియుత మిది యాదంతిఁ బుత్త్రుఁబోలెఁ
బెనిచినాడ నీ కీఁ జాల మరుజనాథ!

55

—: ఇంద్రునకు మతంగమహామునితో నైన సంవాదము :—

వ. అనుటయు నాకృత్రిమజనవిభుండు.

56

చ. మురులికు నేనుఁ గేటికి నమూల్యపుగోవులఁ బుచ్చికొమ్ము వే
యరఘు! పసిండి నీవలసినంతయు నిచ్చెద నన్ను కై శవం
బున నిది తల్లిలేకునికిఁ బుట్టిన యక్కటికంబు పెంపునం
బెనుచుటఁ జేసి దీనిపయిఁ బ్రేమము నామదిఁ గల్గు భూవరా :

57

క. కావున నొల్లను బదివే
ల్లోవుల నిచ్చినను నిష్కకోటి యొసఁగినం
బోవయ్య యేను మొఱ యిడఁ
గా వావిరిఁ గొనఁగఁ దగునె కరిపతి నీకున్.

58

క. అని మునిపతి వలికిన న
జ్ఞనపతి వాహనము గాఁగ సామజముం గై
కొనఁ దగదె రాజునకు ని
ట్లనఁ దగునే నీకు విడువు హస్తైఁ బ్రియమునన్.

59

వ. అని రాజునంబు దోషం బలుకుటయు నప్పరమద్విజుండు పుయిలోట
దక్కి యిట్టనియె.

60

తే. పుణ్యకర్మలు హర్షంబుఁ బొందఁ గనుట
పాపకర్మలు శోకాత్తిపాలు వడుట

యెచటఁ గల్గు నజ్ఞమునభ కేఁగుదెమ్ము
దఁతి నచ్చట నిచ్చెద ధరణినాథః

61

ప. ఆనుటయు నతండు.

62

సీ వినుము నాస్తికు లగు జనులుఁ బాపాత్మకు
లును గాక యేను వత్తునె ముసీంద్ర
యచటికి నన్న నయ్యముఁడు పుణ్యుఁడు తదీ
యాదరం బొప్పదే యనియె విశ్రుఁ
దమ్మాట కవ్వభుం డప్పఁ బ్రోచునతండుఁ
దల్లికిఁ దండ్రి కత్యంతభక్తి
గలవాఁడు నమ్మేలు గను నందు రానొల్ల
నని పల్కెఁ బల్కిన నత్తపస్వి

తే. రమ్ము మందాకినికిఁ దత్తటమ్ముపొంత
హస్తీ విడిచెద ననుమాట యాడ నాతఁ
దతిథి శిష్టాన్నభోజులు నప్రతిగ్ర
హులును గం ద్రది సరకు సేయుదునె యచటు.

63

కి అనినను ముని మేరువనం
బున నీ కొప్పింతు గజముఁ బోద మనుడు న
జ్ఞననాథవరేణ్యుం డా
తని మోమునఁ జూడ్కి నిగుడ దరహాసముతోన్.

64

క. మృదువులు సత్యోపేతులు
సదయులు భూతహితులందుఁ జను జనములు నా
కది యేల వేడ్క నిదె వ
చ్చెద నొండొక మంచిచోటు సెప్ప మనవుడున్

65

నారదమునినాయకుని వి
హరిస్థల మైన వనమునం దిచ్చెద నీ

వారణము నచటు కిన్నర
ధీరమ్యం బప్సరోమతిప్రియ మనఘాః

66

సీ. అనిన గౌతమువల్కు విని గీతనృత్యాది
చతురులై దేవతాసన్మునీంద్ర
హర్షంబు గావించునట్టివా రచ్చటి
కరుగుదు రేనొల్ల నచ్చ టనియె
నరపతి యుత్తరకురుభూము లనిమిష
కమనీయములు సర్వకామ్యవర్షి
యగు నందు వాసవుఁ డట వచ్చి కరి నొప్పఁ
గొను మని పలికె నమ్మునివరుండు

డే గామహింసారహితులకుఁ గాక నాకుఁ
దరమె తత్రదేశం బని దర్పభణితి
నాడెఁ బతి దాని కాభూసురాగ్రగణ్యుఁ
డిందుగృహమున నిత్తు రమ్మిభము ననుడు.

67

క. దానరతులు నక్షములా
దాన విముఖు లందుఁ బోవుతరముజనులు నా
కానెలవు సెలవు లే దని
మానవపతి పలుక ముని సమధురపచనుఁడై .

68

వ. ఆన్నరనాథుతోడ.

69

సీ రవిపాల నిచ్చెద రమ్ము కుంజరముఁ జే
కొనుటకు ననిన నజ్జనవిభుండు
సుతతపస్సాధ్యాయరతులకు గంతవ్య
మచోట్టు నాకేల యనుడు వరుణు
పురిఁ గుంభిఁ గైకొను పొద మన్న మునిఁ జూచి
యగ్నిహోత్రము నిష్ఠి యజనములును
గలవా రరుగుదురు గాక యన్నెల వొల్ల
నని యాడె భూపతి యతనికాతఁ

- తే. డిండ్రుకడ మర్త్యకోటికి నిష్ఠ మచట
గౌరు నీ కిత్తు నని చెప్పె శూరయాజి
వేదిశతవర్ష పురుషులు వోడు రందు
దాని నేఁ గోర నని పల్కె ధరణివిభుడు. 70
- ప. పలికిన నప్పరమతపోధనుండు. 71
- క. రదిఁ గొను మచ్చోటను వే
పొద ప్రాజాపత్యలోకమున కనవుడు నా
కది యేల యశ్వమేదుల
పద మనియెం బతి తపస్విపతి యాతనితోన్. 72
- చ. అపగతమోహశోక మగునట్టిది గోగణలోక మిత్తు మ
ద్విప్రవరు నందు నీ కనిన దీర్ఘ నిషేవులు గోవ్రదానవు
జ్ఞాపరులు బ్రహ్మచర్యనియమాఢ్యులు నచ్చటి కేఁగువారు దా
నిపయిఁ బ్రియంబు నాదు మది నెక్కిన దక్కడ కేల వచ్చెదన్. 73
- సీ. అని ధృతరాష్ట్రుఁ డాడిన ముని శీతోష్ఠ
సుఖదుఃఖమిత్రారిముఖములైన
బహువిధద్వంద్వముల్ పరఁగవు బ్రహ్మలో
కమున నయ్యెడ సామజము హరింతు
గాని ర మృనుడు నహ్మనవపతి యసం
గులుఁ గృతాత్ములు వ్రతాచలితమతులు
నధ్యాత్మనిరతులు నందుఁ బోదురు గాక
యచ్చటు గాన శక్యంబె నాకు
- తే. నవనిసురవర్యః యన రాజు నతఁడు సూచి
మునిమహత్తరుఁ డే నిన్ను ననిమిషేంద్రుఁ
గా నెఱింగితి నెల్లలోకములఁ దిరుగు
దెచట నైనఁ బొందదు గదా యెగ్గు నిన్ను. 74
- చ. అనవుడు మ్రొక్కి యింద్రుఁడు మహాత్ముః మతంగజహేతువాదవ
ర్తను ననుఁ బంపు నీవనువు దక్కొని చేసెద నన్నఁ బుత్రుఁ డీ

- వనకరి నాకు సాధుజనవత్సల! యిమ్ము కరంబు నెమ్మి దీ
ని ననియె సాంత్యనంబుగ మునిప్రవరుండు గులప్రదీపకా: 75
- వ అనిన విని యింద్రుం డిట్టనియె. 76
- తే. కరి చెలంగి నీమీదఁ బుష్కరము సాచి
మూరుకొనియెడు నడుగులమ్రోల నిల్చి
ముద్దు గురియుచుఁ బలుమఱు మ్రొక్కు నిట్టి
దాని ని న్నేల పాపుదు మాననీయ! 77
- మ. నను నే డాచెద నన్న నేబుధులుఁ గానం జాల రక్షిణబో
ధనసంపత్తి నెఱింగి తేర్పడ మునీంద్రా! రండు నీవున్ భవ
త్తనయుం డీకరియన్ నియంతసుఖనిత్యం బైన నాకంబున,
దనపాయస్థితి మత్సఖత్వమునఁ బెంపారం బ్రవర్తింపఁగన్ 78
- అ. అనుడు సంతసిల్లి యట్ల కాక నిన న
మ్మునివరుండుఁ గరియు మున్ను గాఁగ
నేగె దివమునకు మహేంద్రుండు సమ్మోద
భరితుఁ డగుచుఁ గురున్మపాలవర్య: 79
- క. అనిన విని భీష్ముతో న
జ్ఞనపతి యి ట్టనియెఁ దపము సారపుధర్మం
బని యూఁది మీరు సెప్పుదు
రనఘా! లే కుండునే తదధికం బొక్కఁడున్. 80
- వ. అనుటయు నాదేవప్రతుం డానరదేవోత్తము నర్మిలి నాలోకించి. 81
- : భగీరథునకు బ్రహ్మతోనైన సంచాదప్రకారము :—
- సీ. వినుము ధర్మము లెల్ల వినుతకృత్యంబుల
తప మెన్ని యెన్నఁగా ధర్మమెందుఁ
గలదు తపం బనఁగా నియతాశన
త్వము భగీరథుండు పద్మజునిసభకు

నరిగిన నతనెతో నదేవుఁ డిందుల
కతులనిర్మలతప మాచరింప
కరుగుదేరంగ నెవ్వరికిని రా దెట్లు
వచ్చితో యనిన నవ్వసుమతీశుఁ

తే డేను గోదానములును భూదానములును
గన్యకాదానములుఁ దీర్థాలనములును
రాజసూయాశ్వమేవాధ్వరములుఁ బెక్కు-
సేసినాడ వచ్చుట దానఁ జేసి కాదు.

82

మ ఆవసీదేవత లొక్కెడం గ్రతువిభివ్యాసక్తులై యుండఁ ద
త్రవవిహతంబులు దోచె నేను రణసంరంభమునఁ వారి కు
త్సన మొందించితి వానిఁ బాపి ముద మందఁ వారు నఁ బ్రహ్మపా-
ల పరిష్కావ్యయసౌఖ్య మొందు మని లీలం జెప్పినఁ వచ్చితిన్. 83

తే. ఆకలియు నీరువట్టును నాదరింప
కేను విప్రులపని సేసి యిట్టిమహిమఁ
గంటి నియతాశనత్వమ కాక తప మ
నంగ వే తొండె ధర్మాభినంద్యహృదయః

84

చ. అనుటయు బ్రహ్మ యవ్విభున కర్చన లిచ్చి తగంగ గారవిం
చె నధిప! నీవు విప్రుల భజింపుము సంయమితాశనుండవై
యని దివిజాపగానుతుఁడు సాదరభాషణవృత్తిఁ జెప్పిన
న్విన ముద మంది ధర్మజుఁడు నెమ్మి దలిర్పఁగ నమ్మహాత్ముతోన్. 85

క. పురుషుఁడు శతాయు వసుశ్రుతి
పురుషవరా! బాలురై నఁ బొందుదురు మృతిం
జిర మగు నేమిట నాయు వ
చిరమగు నెద్దానఁ దెలియఁ జెప్పుము కరుణన్.

86

వ. అనుటయు నయ్యభిల ధర్మవేది యవ్విభున కిట్లవియె.

87

- తే. అనఘ! యాచార మాయువుఁ బెనుచు నదియ
కాదు శ్రీయును గీర్తియుం గలుగఁ జేయు
విను దురాచారుఁ డాయువు పెనుపుఁబొందఁ
డతని సర్వభూతంబులు నభిభవించు. 88
- క. కావున నాచారపరత
భూవర మేల్ సాధుజనులు వోవుతెరువు సం
భావించుట యాచారము
దా వర్ణాశ్రమ సమర్థతం బరఁగు నృపా! 89
- ఆ. గురునిమాట సరకు గొనమి దుశ్శీలత
పిట్ట పుడుక గోరు పినుకఁ ద్రుంపఁ
గతివ మరుగు టుదయకాలాస్తమయనమ
యముల భానుఁ జూచు టాయు వడఁచు. 90
- క. విను క్రోధంబును హింసయు
నన్యతంబును లేమి సంధ్యలైనం దదుపా
సనము సురపూజనము రే
పొనరించుట చిరతరాయు వొనరించు నృపా! 91
- క. పరదారగమన మొప్పదు
పురుషున కది యెల్ల పాపములకంటె నరే
శ్వరవర! యాయుస్సంక్షయ
కరంబు దద్వర్జనంబు గడుమే లరయన్. 92
- క. పరదారలయందును నభి
గురువృద్ధనృపాల బాలకుల బాంధవ భూ
సురవైద్య భృత్యబుధనా
గరికులసతు లాయువునకుఁ గడుఁ జే టనఘా! 93
- వ. అని చెప్పి. 94

- క. మే లివి కీ డివి యని భూ
పాలకః యేఁ జెప్పినట్టిపను లెఱుఁగుము నీ
వోలిన యాయువుఁ జెనుపం
జాలు ననియు నపహరింప శక్తము లనియున్. 95
- తే. తగనియది యెద్ది యైన వ్రతంబు పూని
మాన నోచిన నాయువు మాల్పకుండు
నంతటన పోవ దాయవత్యంతవృద్ధిఁ
జేయుఁ దగినది సేసినఁ జెప్ప నేల. 96
- వ. అని పరిభాషించి. 97
- క. దేవగృహముకడ వీధిని
గోవాటమునందు రచ్చకొట్టముపొంతన్
భూవర! సస్యములను వి
ష్ణావినృజన మొప్ప దండ్రు చారిత్రవిదుల్. 98
- ఆ. ప్రాజ్ఞులుండు నార్హపాదుండు నై భోజ
నంబుసేత మే లనంగ విందు
నిలిచి యుండి కుడుపు నింద్య మమ్మెయి మూత్ర
సర్జనంబుఁ బాపసరణి యండ్రు. 99
- క. ఆనలము గోవును బ్రాహ్మణుఁ
జన దెంగిలితోడ ముట్టఁ జంద్రార్కులఁ జూ
డను నమ్మెయిఁ దగ దాసన
మును గాంస్యము ననఘః భిన్నములు వర్జ్యంబుల్. 100
- ఆ. వృద్ధు పచ్చనపుడు విను బాలుప్రాణంబు
లెగయఁ జూచి యతని కెదురు లేచి

ప్రణతిఁ జేసెనేనిఁ బాదునఁ బడి యపి
దొంటియట్ల నిలుచు దురితఁడూర!

101

తే. అధ్యయనమున మస్తకం బంటుటయును
నిద్రయును నశుచితతోడ నింద్యకోటి
శిరముఁ గ్రోఁకంగఁ దగ దిరుచేత మస్త
కంబు తెలంబు బూయఁగాఁ గాదు మేన.

102

సీ. వైరనిర్బంధంబు వలవదు గురునితో
నతఁడు కోపించిన ననుసరించి
తీర్చుట మేలు నిందించుట గురునెడ
నన్మత మాడుట యాయు వపహరించు
విప్రగోక్షత్రియవృద్ధుర్బలభార
వహగర్విణులకు నీ వలయుఁ దెరువు
మాన్యభూదేవుని మంగళంబులఁ జన
స్మతులను వలగొని చనఁగ వలయుఁ

తే. బంపదశిని జతుర్దశిఁ బద్మమిత్ర
వసుతిథుల జన్మతిథులందు వలయు బ్రహ్మ
చర్య మడుగు లొండొంటితోఁ జనదు తోమ
దోషములు గొండియముఁ గ్రూరభాషణంబు

103

తే. అంగహీను దరిద్రు విద్యావిహీను
రూపహీనునిఁ దెగడుట పాప మండ్రు
వేదదేవతానిందలు వేతనార్థ
కముగ జోస్యంబు నడపుట కల్మషములు.

104

సీ. దంతభావనము మూత్రపురీషసర్జనం
బులు మౌనియై చేయ వలయు సుభయ
సంధ్యల నిద్రింపఁ జనదు తండ్రికి రేవు
మ్రొక్కి యాచార్యవిప్రులకు వరుస

మఱి మ్రొక్కునది వీరి కెఱుగుట దక్కదే
వార్యనంబునకు మున్నున్యుక్తడకుఁ
జనఁ గాదు గర్విణీసం యోగ మొప్పుదు
పరిణయమునకు మున్ సురతసుఖము

తే. దనుభవించిన నవకీర్తయందు రట్టి
యఘము వోవుఁ బ్రాయశ్చిత్త మాచరింప
నుత్తరము పడమర దలయుఁగ శయింపఁ
దగదు శీర్ష్టతల్పంబు నిద్రయును గీడు.

105

క సితపీతంబులు ధార్యము
లతులమతీ! కుసుమకోటియందుఁ గృతస్నా
నత రే పాపము శుచిత
చ్యుతుఁ డగు సుస్నాతుఁడేని నొడలు దొడసినన్.

106

తే. నీళ్ల నాడక మును పూత నిందితంబు
చీర తడితో విదిర్చుట సెట్ట యెరులు
గట్టి విడిచిన వస్త్రంబు గట్టఁ గాదు
మడతమార్చు బొప్పుదు కడుమాపు డైన.

107

క. వలసదు వటవిప్పలముల
ఫలములు నమలంగ మేడిపండ్లును దగ దా
వుల మేకల నెమిళల యెఱ
చులుఁ గానివి యవిహితంపుఁజోటుల నధిపా!

108

క. విను మొరుమాచిన మూచా
చినభోజ్యము నింద్య మన్యచిత్తముతోడం
గొనఁ దగ దాహారము పొ
త్తునఁ గుడుచుట యఘము గూడు దూషించుటయున్.

109

క. చేతఁ గొని యుప్పు నమలుట
రాతివయిని నుప్పుగొనుట రాత్రి దధిమధూ

- పేతంబుగఁ గుడుచుట ధ
 ర్మేతరములు రేయి సక్తు వెగ్గ నరేంద్రాః 110
- క. ఒకకులు సూచినయది వా
 రికిఁ బెట్టక నమలుఁయును బ్రీతిం దనపం
 క్తికిఁ దెచ్చినచుట్టలు వే
 జొకభంగిం గుడువఁ గుడుపు నులు విషభుక్తిన్. 111
- క. నేయి మధువు సక్తువు దధి
 పాయసము జలంబు భుక్తపరిశిష్టము భూ
 నాయక! యేరికి నిడఁ దగ
 దాయువు పెంపారఁ గోరు టాత్మఁ గలిగినన్. 112
- తే అంగుళాగ్రముల్ చిటికెనలందు మొదకు
 లనఁ! దేవర్షి తీర్థము లనఁగఁ బరఁగు
 పరుస వరకేలియుప్పలవాయి పైత్తు
 కంపుఁదీర్థంబు తర్పణకార్యమునకు. 113
- క. ఆచమనపూర్వకంబుగ
 నాచరణీయంబు సర్వ మగు తర్పణమున్
 వాచఃపరుషత క్రోధం
 బాచారవిధిజ్ఞు లఘుము లంద్రు కుమారాః 114
- క. దినమున సురతం బెయ్యెడఁ
 జనదు చెడిపఁ గన్యఁ గవయ కనదు పతిత నం
 టనిదాని నగ్గుఁ జూడం
 జన దుమిసిన వార్చకునికి సత్తుతుఁడైనన్. 115
- ఆ ఆట్టియెడలఁ దనకు నాచమనము దొర
 కొనక యున్న సూర్యుఁ గనుచుఁ బ్రజవ
 కలనతోడఁ గూడ వలచెవి ముట్టుట
 శుచిత నిచ్చు నంద్రు సూరిజనులు. 116

- ఆ. భగిని గురుని మిత్రుఁ బండితు వంశజుఁ
బేద వడినఁ దెచ్చి ప్రియముతోడఁ
దనగృహమునకల్మి కనురూపముగఁ బ్రోపు
పెనుపు సేయు నాయువునకు సిరికి. 117
- క. పారావతములు శుకములు
శారికలును బుష్పలతలు జనవర పసిడిం
దారమున నై నముట్టులు
నారయ గృహమంగళంబు లాదర్శములున్. 118
- తే. గ్రువ్వు గ్రద్ద దివ్యారువుఁ బ్రువ్వు గూబ
యిల్లు సొచ్చిన శాంతి సేయింప వలయుఁ
జదువుఁ గుడుపును సందెలఁ జనదు రాత్రి
యైనఁ బితృకార్యములు సేయు టఘముఁ జేయు. 119
- క. కులమును రూపము శీలముఁ
గలకన్య వరించి యందుఁ గనిన యపత్యం
బులకుఁ దగ నడపునది మం
గళములు గృతదైవపైతృకక్రియుఁ డగుచున్. 120
- తే. వలయుఁ బ్రాజ్ఞుభోదజ్ఞుభత్యముల నొకటి
తారకంబులుఁ దిథులును వారములును
జోస్యు లెఱిగించినవి మేలు సుప్రతైక
లోల! మఁగలిపనికిని దైలమునకు. 121
- క. వినుము సపిండికరణ
మ్మున నేకొద్దిష్టమునను భోజనవిధి వ
ర్జన మొప్పు నామతిఁపక
చన దామెతఁ గుడువఁ బోవ సజ్జనవినుతాః 122
- క. తల్లికిఁ దండికి సుతులకు
నెల్లవిధంబులను వలయు హితముల్ సెప్పన్

మల్లకుడు గాక కర్జము
సల్లభ్యము గాఁగఁ జూచి సౌజన్యనిధిః

123

సీ. క్షత్రియుం డశ్వంబు గజమును రథమును
నెక్కునెప్పులు గడుఁ బెక్కు గజచి
నానాయుధాభ్యాసనైపుణంబునఁ బొల్చి
యుద్ధతంత్రములకు నోహటింప
కుండెడుమది బేర్చి దండనీతికి బోధ
కం బగునట్టిశాస్త్రంబు మొదలు
గాఁగ గాంధర్వంబుఁ గామతంత్రంబు లో
నుగ శాస్త్రముల నెల్లఁ దగినభంగి

ఆ. నలవరించి మున్న యధ్యయనంబునఁ
జౌరవ శలిగి ధర్మచరణవేది
యై ప్రజాభిరక్ష యధ్వరకరణంబు
వలను మెఱసి నడవవలయు నధిపః

124

క. విను వర్ణాచారంబుల
ననఘః యిచటఁ దెలుపఁ దొడఁగ నై నను మును లీ
పను లాయర్వృద్ధికరము
లనుట కతన వలసె నీకు నై చెప్పంగన్.

125

సీ. అధిపః రజస్వల నంటుట కల్మష
మాచరితస్సాన యైనసతిఁ జ
తుర్థదినంబున దోషాసమయమునఁ
జెందంగఁ దగు నంద్రు గొంద తార్క
లేనవునాఁ డొంద నింతియు ప్తష్టాహ
మునఁ బొంద మగవాఁడు బుట్టు వినుము
మఱియును సమవిషమము లగుదివసంబు
లం దోలిఁ బురుషుండు నంగనయును

- తే. సంభవించు రిట్టులు షోడశంబు దాక
నెల్లనాడును ఋతుశక్తి యెడల కుండ
నెట్టికార్యము గల్గిన ఋతుమతీస
మాగమము దప్ప నీ కున్ననాయువెక్కు. 126
- క. విను మాచార మవశ్యం
ఋను నడపఁగ వలయు ధర్మమున కది మూలం
బనఘాః ధర్మం బాయువుఁ
బెనుచును లక్ష్మిని యశంబుఁ బెం పొందించున్. 127
- తే. ఇన్నియాచారములలోన నెక్కు డండ్రు
సకలభూతంబులందును సదయుఁ డగుట
యాదిమును లట్లు గావున నఖిలవర్ణ
ములకు దయ కల్మి పెద్దయు వలయు గుణము. 128
- క. ఈయాచారాధ్యాయం
బాయశ్శ్రీకిర్తికారి యగుఁ బాపంబుల్
వాయం జేయును బృథివీ
నాయక! సద్భక్తిఁ జదివినను దగ వినినన్. 129
- తే. అనినఁ బ్రీతుఁడై పాండుస్సప్తాగ్రతనయుఁ
డమరతటిసీతనూజుతో నన్నదమ్ము
లేమి విధమునఁ దమలోన నెనసి నడచు
వార లెఱిగింపు మనుటయు గారవమున. 130
- వ. అతం డతని కిట్లనియె. 131
- క. విను భక్తియు వెఱపుఁ గలిగి
యనుజన్ములు పెద్దవాని నారాధింపన్
జనవరః యతండుఁ దమ్ములఁ
గొనియాడన్ సిరికిఁ బట్టగుదురు రుజ్జ్వలులై. 132

- కి. అనుజుఁ డొకఁడు వెంగళయై
నను దప్పెడుఁ గాని పెద్దనకుఁ గార్యజ్ఞా
ననిరూఢి లేక తక్కిన
ననుజన్ములు సిక్కు వడుదు రవసీనాథా: 133
- చ: జనవర: యన్నదమ్ములు ప్రసన్నమతిం గలకల్మి పంచి కు
డ్చిన వినుతించు లోకములు శ్రీయుఁ బొరింబొరిఁ బెంపు నొందు లో
భనిరతిఁ బెద్ద కానపడి పాడి దొఱఁగినఁ బ్రాణగొడ్డపుం
బను లగు నవ్విధంబు మనపడ్డది గాదె జగం బెఱుంగఁగన్. 134
- తే. తండ్రి పిమ్మట నన్నయ తండ్రి పిన్న
వారలకు నెల్ల నాతనివసిత తల్లి
తల్లి కడచన్న నని చెప్పి తాత మఱియు
మనుమనికి నిట్లు లను నభిమన్యుఁడౌత్తరి: 135
- క. మానవ నాయక: యగ్రజుఁ
డై నను ననుజన్ముఁ డేని నన్మాయంబుం
బూని సహోదరులకుఁ గీ
డైన నతఁడు దండ్యుఁ డందు రవసీపతికిన్. 136
- వ. ఆని సహోదరప్రకారంబు సెప్పి వెడియు. 137
- క. విను మప్పుఁ దల్లియట్లుగఁ
గొని నడవఁగ వలయుఁ జన్ను గుడిపి పెనిచె నె
వ్వనిత యదియు నాతనికిని
జననీసమ యండ్రు బుఘలు సౌజన్యనిధీ: 138
- క. జనకుం డధికుఁ డుపాధ్య
యునకుఁ బదిమడుంగు లెక్కు డుర్వీనాథా!
జనకునకు దశగుణంబులు
జనని గురుత్వమున నిది ప్రశస్తము శ్రుతులన్. 139

- క. జననీజనకులచే నగు
జననం బాగమము దను విషయ మని చెప్పన్
విను మాచార్యవలన నొం
దిన పుట్ట జరామరంబు దివ్యంబు నగున్. 140
- ప. కావున గౌరవంబున నాచార్యుండు సర్వాధికుండు. 141
- క. అని యిట్లు సుప్రసంగం
బున గురుజన తారతమ్యములు సెప్పినఁ దా
విని శంతనుతనయున కి
ట్లనుఁ బొందునృపాగ్రతనయుఁ డతులిత భక్తిన్. 142
- క. భూసురులకు నృపులకు నుప
వాసము దగుఁ గని యన్యవర్ణులకుఁ దదీ
యాసక్తి గలిమి పెద్దయు
దోసం బని విందు ధర్మచర్యస్వాంతాః 143
- : భీష్ముండు ధర్మరాజున కుపవాసవిధివిశేషంబు సెప్పట :—
- ప. ఉపవాసవిధియోగ్యతయును దత్పులవిశేషంబును విన వలెతుం జెప్పవే
యను టయు నప్పురుషశరణం డప్పుడమితేనితో దీని నీవు నన్నడిగినటు
యే నంగిరసు నడిగిన నమ్మునిపతి నాకుం జెప్పె నతైజంగుఁ జెప్పెద
నాకర్ణింపు మని పలికి యి ట్లనియె. 144
- క. రాత్రిత్రయంబు బ్రహ్మ
క్షత్రియులకు నుపవసంపఁ జనుఁ దదధికమున్
గాత్రస్థితిఁ దప్పింపని
మాత్ర నయిన మేలు కురుసమాజవరేణ్యాః 145
- క. విను వైశ్యులకును శూద్రుల
కును నాలుగు గుడవు బుడుగు కొలఁదికి మిగుల.

- జన దుపవసింప నుపవా
స నిరూఢత పెంపు కల్మషము వారలకున్. 144
- ఆ. పౌర్ణమాసిఁ బూర్వపక్షాష్టమీచతు
ర్దశుల సుభయపక్షవశత వచ్చు
షష్ఠిఁ బంచమిని సునిష్ఠమై నుపవాస
మున్న వివిధశుభము లొలయు నంధ్రుడు. 147
- సీ. ఏకభుక్తవ్రత మెంతయు నిష్ఠ మా
సం బెల్లి నడపిన సద్విజ్ఞుఁడు
సుభగాకృతియు రూపశోభితాంగనయు స
త్సుతులును ధనధాన్యతతులు భోగ
ములు సద్గుణులు భూరియశంబును
మొదలై న బహుశుభంబులకుఁ బాత్ర
మగు నేడుకాల మయ్యెతులవ్రతము నల్ప
యఖిల భూలోక సౌఖ్యములుఁ ద్రిదివ
- తే. మోదమును గంధు రెండును మూడు నాల్గు
క్రిమంబున నోపిన తైక్కి నట్టి
దినము లెడ పెట్టి కుడుచుచు ధృతి నొకేడు
నడపువాఁలతెఱఁగు లేర్పడఁగ వినుము. 148
- క. ఎక్కుడు దినముల శుభములు
నెక్కు నఖిలవైభవములు నెక్కుదినమునం
దక్కక యుండెడుకాలము
నెక్కు మహాత్మతయు నెక్కు నిభవురనాథా! 149
- తే. వత్సరంబెల్లఁ బక్షోపవాసనియతిఁ
గడపునతనికీఁ బుణ్యలోకంబు లెల్ల
వాసభూములు మాసౌపవాసవృత్తి
యైన బ్రహ్మలోకంబు సౌఖ్యంబు గలుగు. 150

- అ. ఎంతనిష్ఠ గలిగె నేనియు మానంబు
 తోనియంద యెక్కుడైనదిసము
 లధిప! యుపవసింప నగుఁ గాని మాసాధి
 కోపశాస్త్ర పాప మండ్రు. 151
- వ. యుగసామర్థ్యంబుననుం బురుషు మహానుభావ విశేషంబుననుం జేసి యుప
 వాసప్రతంబు మహాధికకాలకృతం బయినను గీడుం జేయక యత్యంత
 ఫలప్రదంబై యుండు. 152
- తే. మాతకును వేదమునకు ధర్మంబునకును
 బరము లగుగురుశాస్త్రలాభములు లేవు
 తపము లే దుపవాసవ్రతంబుకంటె
 నధిక మైనది యండ్రు మహాత్ము లనఁడు! 153
- తే. పావనంబులలోనెల్ల బ్రాహ్మణుండు
 పరమపావన మను శ్రుతి పౌరవేంద్ర!
 యట్లు గావున భూదేవతార్చనంబు
 భక్తి సంభృతముగ నడపంగ వలయు. 154
- వ. అప్రసక్తం బైనను నీయర్థంబు విన వలయు నట్టిది గావునం జెప్పితి నని
 పలికి వెండియు. 155
- చ. ఆనశననిష్ఠఁ జేసి సుర లాదిముసుల్ మహితానుభావు లై
 రనఁడు! సహస్రవర్ష సమనంతరకల్పిత మైనయేకభు
 క్తనియమ తంత్రమున్ నడపి గాధితనూజుఁడు బ్రాహ్మణత్వముం
 గనియె మహోపవాసములఁగాని ఫలంబులు లేవు భూవరా! 156
- క. కావున సుపవాసవ్రత
 సేవనము శరీరమునకుఁ జిత్తంబునకుం
 బావన మైహిక మహిమయు
 దేవనిలయసుఖము నివ్వెధిన్ సమకూరున్. 157

- క పరమ మగునీవ్రతమున కం
గిరసుండు దర్శకుండు దత్తుగీతవిధమునన్
నరు లెవ్వరు దర్శకు లగు
దురు వారిల బొరయ వేమి దుఃఖములు నృపాః 153
- క. ఈతంత్రంబు పఠించినఁ
బ్రీతి వినినఁ బాయు బహుదురితములు తిర్య
గ్జాతులభాష లెఱింగెడు
నాతెలి వగు నవరభవమునందు నరులకున్. 159
- వ. అనిన విని ధర్మజుండు సర్వజ్ఞానమాననీయునితో యజ్ఞ కర్తయగుట
మేలని మీరు పెక్కెడలం జెప్పితిరి యజ్ఞంబు ధనదాన్యవిభవ సహాయ
సంపన్నులకుం దక్కం దక్కటివారలకుం జేయ శక్యంబు గామి దెల్ల
జెల్లవారికి ననన్తింప నయ్యెడునట్టిపుణ్యకర్మం బెయ్యది యుపదేశింపవే
యనుటయు నమ్మహిపతికి నమ్మహితాత్ముం డి ట్లనియె. 160
- క. నరవర! యర్థంబులును
బరివారము లేకయును శుభస్థితిఁ జేయన్
దొరకొని యుండుట గని యం
గిరసుం డుపవాసముం బ్రకీర్తింజెఁ దగన్. 161
- క. ఉపవాసాయాసంబును
నృపముఃఖా! దుస్సహముగ నీవు దలఁచి య
జ్ఞపరత్వము దుర్బటమను
నెప మిడి యి ట్లడిగి తని మనీషం గంటిన్. 162
- వ. అనశనవ్రతంబులందును జులుకనితెఱుం గెఱింగించెద.
- చ. పగలును రేయుఁ గుడ్చి లలపానము లోసుగఁ గుడ్చునష్ట తు
ష్టిక నొసరించి మర్త్యుఁ డొకటిన్ నడుమన్ మఱి యెఱ్ఱ నంట కే
మిగతని బాపముం బొరయమిం దలకొల్పుచు హామకార్యముం
దగుమెయిఁ జేయుచున్న విను తంగెటిజు న్నగు నూర్జలోకముల్. 164

వ. ఇది మేలితెఱంగు గొందఱు దుష్కరంబుగాఁ దలంతు రట్టివారలు దమ
యోపినభంగుల నంగిరసుం డుపదేశించిన యుపవాసవ్రతవిశేషంబు లను
ష్ఠించు వారని చెప్పిన నప్పొరవోత్తముం డయ్యుత్తమబోధనిధికి నను
స్కరించి యధ్యాత్మక విద్యాబోధకప్రకారంబు లగువాక్యసంచయంబులు
పెక్కెడలం గృష్టదైవపాయనాదిమునీంద్రులును గృష్టుండును నాకర్ణింప
నుపన్యసించితిరి కృష్ణశ్రోతృత్వంబు మహార్హతమంబు గృష్టని యున్నరూ
పెఱుంగుటయు నత్యంతసంభావనీయంబు.

165

ఆ. ఎవ్వఁ డెఱుంగఁ బడిన నెఱుంగంగఁ బాలివి
యైన యెల్ల యవియు నవగతంబు
లగుట యీపరాశరాత్మజుఁ డాశ్రిత
కోటి కర్థిఁ గృష్ణుఁ గుఱిచి చెప్పె.

166

క. కావున నధ్యాత్మకవా
క్యావలికిం జేరుగడ మహామహిమపదం
బై విలసిల్లెడుఁ గృష్ణుఁడ
యే విరఁగా వలతు నమ్మహితవాక్యంబుల్.

167

వ. అనిపలికి యింకను నధ్యాత్మవిద్యావివరణంబు లగువాక్యంబు లనుగ్ర
హింపవలయు నని సంప్రార్థనంబు సేసిన నహ్వాన్తివాగ్రగణ్యుతో నక్కువ
రేఱుండు హరసనత్కుమారసంవాదంబు నెచ్చెద నది యధ్యాత్మవిద్యో
పకార ప్రసూరంబు లైనయుపన్యాసంబుల నొప్పియుండు విను మని
యిట్లనియె.

168

—: హరసనత్కుమార సంవాద ప్రకారము :—

చ. హరుండు సనత్కుమారుకడ కర్థిమెయిం జనుదేర నమ్మునీ
శ్వరుండు చితాసనాదు లుపచారవిధిజ్ఞతఁ దా నొనర్చి యా
దరభరితాత్ముడై యభిమతం బగుకార్య మనుగ్రహింపు త
త్పరమతి నిర్వహింతుఁ దగ వానిఁ ద్రిలోచన మృత్యుమోచనా!

169

తే. అనిన నీతోడి గోష్ఠికి నర్థి పుట్టి
యరుగుదెంచితిఁ దమ్ముడ! యని ప్రమోద

మెసఁగఁ బల్కి యప్పరమేళుఁ డి ట్టలనియె
నఖిలలోకార్చితం డగునతనితోడ.

170

క. ధ్యానమున దర్శనీయం

బైనది యేవస్తు వెన్ని యనఘచరితః స
మ్యానితతత్త్వంబులు సం
ఖ్యానము యోగంబు నెట్టిగతులం జెల్లున్.

171

వ. చెప్పము మఱియు నధ్యాత్మవిషయంబు లగువిశేషంబులును వివరింపు
మనుటయు నయ్యంభోజసంభవుం డయ్యభవున కి ట్లనియె.

172

క. అరయఁగఁ దత్త్వము లనునవి

యిరువదినా ల్లండ్రు గొంద జీభదనుజహరాః
యిరువదిమూఁ డనుటయుఁ గల
దిరువదియే నండ్రు వానినే యె ట్లనినన్

173

క. ఇరువదిమూఁ డనువార

ల్గిరిజేశ్వరః ప్రాకృతుల్ మలీమనవిధ ము
తైరువు మనోబుద్ధులు వా
రరయఁగ నొక్కండ యండు రది య ట్టుండెన్

174

క. ఇరువదినా ల్లనువారలు

నరసి మనశ్శుద్ధి బుద్ధి యనుకాన్పున న
ప్పరుసునఁ బలికెద రేఁ గను
తెరువున వినుత త్వవిధము దేవస్తుత్యాః

175

తే. పంచవింశ మధిష్ఠానభావ మొంది

విలసనము నిచ్చుఁ దగఁ జతుర్వింశతికిని
దన్న కని తనయంద డిందంగ జేయు
దాన నప్పిండుగలయది లేని యదియు.

176

వ. చతుర్వింశతి తత్త్వంబులు వివరించెద.

177

- తే. అవధరింపుము భూతంబు లయిదుఁ దద్గు
జమలుఁ బది యింద్రియములు మనఁబు బుద్ధి
యును మహేశః యహంకారమును బ్రకృతియు
నాఁగఁ దత్త్వంబు లిరువదినాల్గు వౌలుచు 178
- ప. ఆ చతుర్వింశతితత్త్వంబుల నధిష్ఠించి యుండుతత్త్వంబు నిర్దేశించెద 179
- క. దేహం బని యెడ నెరవున
నూహించును బుధుఁడు దాన నుండుం గాష్ఠ
స్వాహాప్రియుక్రియఁ బురుషుఁడు
సోఽహమనినకాన్పు రుద్ర యతనిఁ గను టగున్. 180
- క. ఈనెటి నిలుచుట గలుగదు
మానేర్పావంతు లై నమానవులకు ని
ష్ఠానూన తపోవర్తను
తైనను గార్హస్థ్య బహముఖాత్మకు లగుటన్. 181
- ప. శ్రుతి పురుష నమృతార్థతత్త్వం బనియు బ్రహ్మం బనియు నిర్దేశించి. 182
- తే. అన్ని తత్త్వంబులకు నమృతార్థతత్త్వ
మెక్కు డది యాశ్వరంబు నసీశ్వరంబు
సత్యపాకంబు నతిరహస్యంబు దానిఁ
గనిన మృత్యుజాలము చిక్కు గడవ వచ్చు. 183
- క. అనఘః యలులోమమునఁ దోఁ
పును బ్రతిలోమమున లయము వొందుటయును గ
ల్గును సర్వతత్త్వముల కవి
యొనయిక బ్రహ్మమును గలయు టేకత్వ మగున్ 184
- తే. ఉత్తమశ్రద్ధ లేకున్నఁ జిత్రమేక
ముఖముగా కున్న నింద్రియముల జయింప
కున్న వేదంబు చదువకయున్న నతని
కీపరిజ్ఞాన మీదగ దిద్దచరిత!

- వ అని చెప్పి తదనంతరంబ యధ్యాత్మఁబుల నధిభూతంబుల నధిదైవతంబుల నుపన్యసించె నాసనత్కుమారుండు తత్రప్రపంచంబు నారదునకుం జెప్పుట యేను నీ కెఱింగించి యప్పరిపాటి నిన్ను మున్న వినిపించితి ధర్మనందనా! యమ్మునిపతికి మఱియు నప్పశుపతితో నిట్లనియె. 183
- ఆ. సకల జంతువులకు సామాన్య మధ్యాత్మ
మాదిగాఁగఁ గల్గు సంతకట్టు
నిట్లు గాఁగఁ నెఱుఁగు టెఁగుట యెండుమైఁ
గనుట యెఱుక గాదు కామదమనః 187
- క. విను మధ్యాత్మ ప్రభృతులు
గనిరే ము న్నమరదనుజగంధర్వులు నుం
గనుటయుఁ గల్గునె బ్రహ్మం
బున యున్న నిజంబు తత్రబోధం బనదే. 188
- క. ఓంకారవాచ్య మది యన
హంకారనిరూఢభావనారాధ్యము ని
ష్పంక మశీత మనుష్టము
శంకర మఖిలంబునకుఁ దృషాహరము శివాః 189
- తే. అప్రమేయ మవిజ్ఞేయ మచల మాది
విరహితంబు నితాంతంబు విమల మవ్య
యంబు పుండరీకాక్ష మనక్షవిషయ
మచ్యుతము నదసత్పరమైక్యభాసి. 190
- క. అది నారాయణుఁ డొకనికి
విదిత మతని నలన సురలు వివిధమునులు ని
ర్మదసిద్ధసాధ్యగణములు
మొదలగునర్హుల సుబోధములపౌల మయ్యెన్. 191
- వ. అట్లయిన నాత త్వంబు దృశ్యత్వంబు నిరూఢంబుగా దెట్లనిన వినుము
బంధవిముక్తుండు గదా కనువాఁడు. 192

చ. స్మరహర పౌండు నింద్రియసమాజయగంబు మనంబు బుద్ధియుం
బరువడిమై నహంకరణబంధము వాసినజీవుఁ దత్సము
త్కరసహితంబుగా నతఁడు దాఁ బరతత్త్వమునందు లీనతం
బొరయును దాని నెవ్వరు ప్రబోధముగాఁ గనువారు సెప్పమా? 193

క. భూతము లన్నియు నడఁగిన
యాతఁఁ దనుఁ దాన కనుచు నంజనరహిత!
త్వాత్తిశయ మెసఁగ వెలిఁగెడు
నాతెలి వాతత్త్వమునకు నమరు మహేశా! 194

ఆ. అని సనత్కుమారుఁ డభవునితో మఱియు ని
ట్లనియె దేహవల్లలై న దైవ
తముల నెల్ల నాదరమున నాకర్ణింపు
మేర్పరింతు యోగహితము గోరి. 195

—: సనత్కుమారుఁడు శివునకు దేహంతర్గత దైవతములఁ దెలుపుట:—

సీ. జిహ్వసోముఁడు వాణి శిఖప్రాణమున గాడ్చు
దానంబునందు శతప్రహదాలి
వ్యావస్తనాంతరవర్తులై సరస్య
గగనముల్ బలమునఁ గౌశికుండు
మతి నపానమున సమానంబునందు నీ
శానమిత్రాస్సరస్సమితు లక్షు
లందు సూర్యుఁడు మేన సంఘులఁ జెవి భూమి
ధరణిధరుండు దిక్పతియుపన్ద

తే. మునఁ బ్రజాపతి బుద్ధియం దనఁడు: బ్రహ్మ
యుండు నింతకు బుధ్యమానుం డనంగ
వెలుగునాత్మ యధిష్ఠాత విను ప్రబుద్ధుఁ
డన నబుద్ధుండు నా నొప్పు నతఁడు మఱియు.

- క. ఈదైవతమల నన్నిటి
నాదరమునఁ గనుచు యోగి యచలితనిష్ఠన్
వేదమయా! మూర్ధగతుం
డై దక్షతపేష్ఠి నిలుపుఁ బ్రాణము లచటన్. 197
- తే. ఆపుడు బుధ్యమానునిఁ గనునవ్వరిష్ట
తత్త్వ మవ్యక్త మండ్రు తద్దర్శియగు బ్ర
బుద్ధుఁ డాతని నతని నబుద్ధుఁ డెఱుఁగు
చుండఁ నివి యాత్మదశ లతఁ డొకఁడ యనఘః 198
- క. ఇవ్వీధము గాంచుయోగికి
నెవ్వరు సరి గారు యతు లనేకు లచలులై
యవ్వస్తువు గోరుదు రది
ద వ్యోరులకు యోగితతికిఁ దక్క-మహేశా! 199
- అ. శ్వరుఁడు నశ్వరుండుఁ బరుఁడును నందు ర
వ్వినుతదశలఁ బంచవింశకుఁడు ప్ర
బుద్ధనాముఁ డతఁ డబుద్ధునిఁ గనుఁ బురు
షవిధముగను బ్రకృతిసంగ మెఱుఁగు. 200
- క. విను వత్సీంకుఁ డబుద్ధుం
డనఁ జను వాఙ్మనసములకు నందక యునికిం
దనుఁ గా నాత త్వంబుం
గనిన ప్రబుద్ధుండఁ యతఁడు కామధ్వంసీః 201
- క. వేఱుగఁ గనినం బ్రకృతికిఁ
జూఱ విడిచినట్ల తనదు సుజ్ఞానము న
క్కాఱు విడిచి తనకంచెను
మీఱ నొకటి లేమి గాన్పుమెయికొనవలయున్. 202
- ప. అని చెప్పి.

- తే. తత్త్వమునఁ గల్గు మూఁడవస్థలను దెల్ల
ముగ భవద్భవ్యస్మన్నిధి నిగదనమునఁ
గూర్చు టఖిలేశ! నీ వెఱుంగుటయు నాకు
నెల్ల యోగి జనంబులు నెఱుంగుటయ్యె; 203
- వ. అని పలికి మునిజనకృత్యంబులు వివరించెద నవధరింపు మనుమాటయు
సువ్యక్తంబుగా నాడి యాక్రీడాతపస్వికి నప్పరమయశస్సి యిట్లనియె 205
- క. ముని వనమున శూన్యాలయ
మున నై స గుహాని కేతముననేనిని నా
సనబంధధీరుడై మన
మునఁ గొని యింద్రియము విషయమునఁ బెడఁబాపున్. 208
- క. గురుసుపదేశము నడపుం
బురహరః విజ్ఞాత్రవేగముల నాకలితోఁ
బొరయం డయ్యభ్యసనము
గురువుగ నాహార మెపుడుఁ గొనఁ డేచరువునన్. 207
- క. కుడిచిన యప్పుడు యోగము
దొడఁగుటయును వలదు మనసు దూరిక యుండన్
మృడః వినుము బుద్ధిఁ గొని యె
క్కుడునిష్ఠను వలయు దానిఁ గుదియింపంగన్. 208
- క. అది గుదిసిన విజ్ఞానము
గదలక నిర్వాతదీపకాంతియుఁ బోలేం
బొదలను జిత్తంబును నుప
లదశాసంప్రాప్తి నిశ్చలం బగు దానన్. 209
- తే. అనఘ నిర్జననిశ్శబ్దమైనయట్టి
చోట హృదయస్థుఁ డగుదేవుఁ జూచుపనికి
వలయు లేకున్న శబ్దసంకలిత మేని
సజ్జనాన్వితస్థల మార్యసమ్మతంబు. 210

- క. విను తమము నిస్తమముఁ జే
తనారహితచేతనాచుధామయతాస్థా
ననిరూడము నగు తత్త్వము
గను నిన్నియుఁ గలుగు యోగి కరుణామూర్తిః 211
- కి. మదనహరాః యోగనిరతు .
అది గని దుఃఖములఁ దొఱఁగి యజరామరతా
స్పద మగునెలపుల నిలుతురు
పొదలుదు రణిమాదిచయవిభూతి పదమునన్. 212
- వ. అని మఱియును 213
- తే. యక్షగంధర్వసిద్ధసాధ్యాదిభూత
కోటికంటెను విగిలి యోగులు నిజేచ్ఛఁ
బరఁగుదురు భస్మయోగతత్పరుల మేము
సిట్టు లగుట యోగీశః నీయెఱుఁగుపనియ. 214
- వ. అని నిజసహజన్ము లయిన సనకసందన సనత్కుజాతులం దలంపించినాఁ
డయి వెండియు. 215
- తే. యోగధర్మంబుకంటెను నుత్తమంబు
గలుగ నేరదు ధర్మ మొక్కటియు నపున
రాగమం బగుపదమున కరయ నిదియ
మేటినిచ్చెన సంయమికోటి కెల్ల. 216
- క. యోగంబుతెఱుగు నెప్పితి
భోగివరాభరణః సాంఖ్యమును జెప్పెదఁ ద
ద్భాగు లగునైష్ఠికులు భవ
సాగరముం గడతు రై క్యసంబోధమునన్. 217

—: సనత్కుమారుడు రుద్రునకు సాంఖ్యయోగంబుతెఱంగెఱింగించుట :—

- వ. కావున నత్యాదరంబున నాకర్ణింపు మని పలికి యి ట్లనియె. 218

- అ. ఇంద్రియములకంటె నీశాన మన మహం
కారతత్త్వమంతకంటె దాని
కంటె బుద్ధి బుద్ధికంటె బ్రకృతి యెక్కు
డిన్నిటికిని బుద్ధుఁ డెక్కు డరయ. 219
- తే. అంబరాదిభూతములు శబ్దాదిగుణము
లింద్రియము లిరుదెఱఁదు బాలేందుమాళి
మన మహంకారబుద్ధు లిట్లోనరి ప్రకృతిఁ
గలయఁ దత్త్వచతుర్వింశకత్వ మొందు. 220
- క. చేతనుఁ డగుపురుషుని ని
శ్చేతన యగుప్రకృతి వొంది చేతనతాప్ర
స్థిత యగుం బెఱతతత్త్వము
లాతత్త్వం బనుమహాభ్యయందలితరంగల్. 221
- క. గుణములఁ బొందఁడు పురుషుడు
గుణమహితాప్రకృతి యిచ్చు గుభములకెలిమిన్
గుణములు దానను గుణులై
గుణిత్య మానిర్గుణాత్మకున కొలయించున్. 222
- తే. వీని నెల్ల నసత్కృతిఁగా నెఱింగి
కొనుచుఁ బ్రకృతి ను పేక్షించి తనకుఁ దాన
కాని యెం డెద్దియును లేమి గాంచినపుడు
పురుషుఁ డపగతభూమాగ్నిఁ బోలి వెలుగు. 223
- తే. అట్లు గాక యహంకార మావహిల్లి
ప్రకృతి దా నని సృష్టికిఁ బ్రళయమునకుఁ
గర్తయైన వికారాత్మకత్వ మొందుఁ
ప్రకృతివికృతులు గాని యాప్రభువు నపుడు. 224
- క. ధృతి పూనమిఁ బ్రకృతికి పశ
గతుఁ డగుచుఁ దమోమ యత్వకలితం బగున

- వ్యితతా సుఖితత్వము సుఖ
మతిఁ బురుషుం డనుభవించు మదనధ్వంసీ: 225
- క. నేరిమి దాని ను పేక్షం
జేరుప షడ్వింశభావసిద్ధిఁ బొరయు గౌ
రీరమణ! పంచవింశఁడు
సారామల నిపుణమతిఁ బ్రసనాత్మకుడై. 226
- క. నత్వాశ్రయమునఁ బురుషుఁడు
దత్వాశ్రయమునను సత్వతత్త్వములవివే
కిత్వాలేపత్వము లన
విత్త్వము జిత్త్వంబు నొందు విశ్వాధారా. 227
- క. నానాత్వైకత్వముల
జ్ఞానజ్ఞానజము లనపజయ ! కండ్లు బుధుల్
వాని నవిద్యయుఁ విద్యయుఁ
గా నివి విను పంచవింశకస్థాపస్థుల్ 228
- క. విద్యామయ షడ్వింశఁడు
విద్యావిద్యావిభేద విరహితుఁ డజరుం
డాద్యుఁ డనంతం డచ్యుతుఁ
డద్యతనుఁ డనాది కేవలాత్మకుఁ డరయన్. 229
- ఆ అని యుపన్యసించి యమ్మునిపతి యను
శంభుతోడ మఱియు సాంఖ్యయోగ
శిష్టమానసుల కరిష్టపరిజ్ఞాన
వైభవాతిశయము వలసి యుండు. 230
- వ. ఎట్లనిన దృష్టారిష్టవికృతు లయి యాసుకృతు లవిచ్చిన్నాత్మానుసంధా
నంబు నం దదీయదురవస్థం ద్రోవం జాలదు రరిష్టంబు లవధరింపు మను
పలుకు ఎలికి వాని నెల్లను వివరించెద నని పరాశరసంయమీశ్వరుఁడు
శిష్యుల కపదేశించినవిధంబులై యుండు నంతపట్టును మును నీవాకర్ణించి

తని యమ్ముని వరుండు మఱియు నమ్మహాదేవుతో నరిష్టంబులం గాంచి
యోగిజనంబులు సర్వాంగధారణసహితంబును నగు ననేకత్వాకలన
కృత్యంబున మృత్యువు జయింతు రని నిర్దేశించి. 231

క. జలమున మీను నుదుంబర
ఫలమున మశకములుఁ బోలెఁ బ్రకృతింగా ని
మ్ముల పునికి దెలిసి వేర్పా
టలపటిఁనపురుషుఁ డవ్యయత్వముఁ బొందున్. 232

తీ కమలదళమున నున్నజలమువిధమునఁ
బ్రకృతినుండి తదీయసంబంధవికృతి
లేనితనుఁ గని వెలుఁగు నిర్దేపనిశ్చ
లాజరామరిపదవి జీవాహ్వయుండు. 233

ఆ ప్రకృతి నిట్లు వ్రాసి పంచవింశండు ష
డ్వింశభావ మొంది విమలశివని
రంజనస్వరూపుఁ డై వెలుఁ గొందు న
తైఱుఁగు ముక్తి యంద్రు దేవదేవ! 234

క. ఈ పరిబోధం బభవా!
కాపిల మస్మద్గురుండు గపిలుఁ డతని శి
క్షాపరిణితి బహుశిష్యులు
దీపితవిజ్ఞాను లై రి దృఢనిశ్చయతన్. 235

౬. ఏనును శిష్యుల కీవి
జ్ఞానము పెక్కండ్రకుం బ్రసన్నమతిని గా
థానూనంబుగఁ దెలిపితి
మానిత మది దివ్యమునిసమాజముచేతన్. 236

వ గార్జ్యగౌతమకాత్యాయనాదులు దీవనచేసి దీప్తబోధు లయివీతాతంకులును
విజ్వరులును నిర్దేపులును నిర్మరానందులు నైరని చెప్పి వెండియు
నిట్లనియె 237

- క. సంగము బంధ మఖలని
స్సంగత మోక్షంబు బహువిచారము లేలా!
పింగజటాజూటకలిత
గంగాబాలేందుమహిత గౌరీసహితా: 238
- క. అని యిట్లు శివునకును న
మ్ముని విజ్ఞాపించి గగనమున కెగసి వెనం
జనియె శివుండును నిజది
వ్యనిరర్గళచిత్త పథవిహారుం డయ్యెన్. 239
- క. అని చెప్పిన భీష్మున కి
ట్లను ధర్మతనూజుఁ డెక్కుడైనశుచిత్వం
బొనరింపఁ జాలు తీర్థం
బనఘా: యెఱింగింపవే దయఁ దెల్లముగన్. 240
- సీ. అనపుడు నాతఁ డమ్మనుజవల్లభుతోడ
వినుము తీర్థము లెల్లవియును మేల
సత్యాభిధానమై శౌచాతిశయముఁ జే
యఁగఁ జాలు మానసం బైన తీర్థ
మది ధృతి యను మహాహృదమున శోభిల్లు
ధనము రజస్సును దఱియ ద్రోవి
కొనుచు సత్వము నూత గొని చొచ్చి యాచరి
తస్సానుడై శుచిత్వమున వెలుగు
- ఆ. నరుండు వీతరాగపరిహృతేంద్రియద్వండ
వ్రతలసద్వివేకు లతిశయిల్లు
విమలరీర్థములు సవినయత వారలఁ
జెలగుటయును దీర్థసిద్ధి యధిప! 241
- క. దమమును దపము నహింసయు
శమమును దీర్థములు వాన శౌచాతిశయం

బమలగుణ కలుగు రిత్తజ
లములం దోగిన శుచిత్వలాభము గలదే. 242

ప అసివెండియు. 243

క దొరకొననివానిఁ గోరక
దొరకొనినందును మమత్వతుష్టహృదయతం
బొరయక విగతస్పృహు లగు
పురుషులు శుచు లేల తీర్థములు వారలకున్. 244

కి అనినఁ బ్రియ మంది తాతకు
మనుమఁడు బ్రజమిల్లి బోధనుహితా! యేవ
ర్తనమున నుత్తమపదముం
గను నం ద్రుడి యెఱుంగఁ జెప్ప కరుణ దలిర్పన్. 245

వ మృతుండు మేను విడిచి యెయ్యది సహాయంబుగాఁ జను నదియును విన
వలతు ననియడిగిన నమ్మహానుభావుం డాభూవల్లభున కిట్లనియె. 246

కి నీ యడిగిన గూఢములగు
నీయర్థము లెఱుంగఁ జెప్ప నింద్రగురుఁడు గా
కేయెడల నొరుఁడు గలఁడే
యాయన యిట వచ్చు నిపుడు యడుగుము ప్రితిన్. 247

క అనుసమయంబున నయ్యెడ
కనిమిషగురుఁ డరుగుదెంచె నతనికిఁ గుంతి
తనయాగ్రజుండుఁ దమ్ములు
జనపతులును గేశవుండు సద్భక్తిమెయిన్. 248

వ ఎదుర్కొని ప్రజామహర్షకంబుగా సముచితోపచారంబులు బ్రీతాత్ముం
డేసి యాసీనుండై యున్నెడం గురుపతి యద్గురునిం గురుపితామహు
వడిగిన యట్లు యడిగిన నతం డతని కిట్లనియె. 249

- ఆ. తనకుఁ దాన కలఁడు జననంబునప్పుడు
మరణమునను సుగతినరకములను
దల్లి దండ్రి దక్కు నెల్లబంధులు శరీ
రంబు ననుగమించి క్రమ్ముటదురు 250
- క. ఉత్తమపథంబు ధర్మా
యత్తము ధర్మంబు మృతుల కధిపః సహాయం
బెత్తెఱుగున ధర్మక్రియఁ
జిత్తంబునఁ జేర్పవలయు జీవించుతఱిన్. 251
- క. అది రేనివాఁడు నరకా
స్పదుఁ డగు నటు గాన ధర్మపరుఁ డగుటయ యె
ప్పిదము మనుజునకు నేఁ జె
ప్పెద మఱియును వలయువానిఁ బ్రీతి నడుగుమీ! 252
- వ. అనిన నక్షపతి శలేరంబు విడిచి చనియెడుజీవుని ధర్మం బెట్టనుగమించు
ననుటయు నయ్యాంగిరసుండు. 253
- లే. భూతపంచకశక్తులు బుద్ధియును న
ధర్మకంబుగ జీవుతోఁ దగిలి యరుగు
ననుఁడు రేతఃప్రకార మెట్టనియె నృపతి
యతని కిట్టని చెప్పె నయ్యమరమంత్రి. 554
- లే. దేహగతభూప్రభృతిపంచదేవతలును
మనుసు నన్నసంతృప్తి బొందిన నృపాల!
కల్గు రేతస్సు పురుషుండుఁ గామినియును
బొందఁగా నది గర్భత్వ మొందుఁ జువ్వె. 255
- వ. అని చెప్పి మఱియును. 256
- లే. పుణ్యపాపానుగుణభేదగిఁ బుట్టి సౌఖ్య
దుఃఖమయసంసరణమునఁ దొడరునరుఁడు

వినుము కేవలధర్మవర్తన సుఖైక
భాజనత నొందు ధర్మైకవరత మేలు.

257

క. జనవరః కృమిగరభముఖ
జననంబులఁ బొంగి నరకసంవాసముఁ జెం
దు నధికపాపాత్ముండగు
మనుజుఁడు కర్మసవిశేషమహిమఁ దెలిపెదన్.

258

క. జనసీజనక గురులయెడ
నొనరి చినమేలుఁ గీడు నొదవించు సుఖం
బునకును దుఃఖమునకు నిం
తని కొలఁది యిడన్ వశంబె యజునకు నైనన్.

259

క. మాతృపితృగురులు దక్కఁగ
నేతెరువునఁ బాప మొలసె నేనియు దానిం
బాతురు ప్రాయశ్చిత్త
స్మీతులు దద్విషయమైనఁ జెడ దల్పములన్.

260

క. కొలు దపహరించు నన్నరుఁ
డెలుకయుఁ బందియునునైన యీదుర్జననం
బులఁ బొందునంతఁ బాపము,
వొలియక యాతనికిఁ గుక్కపుట్టువుఁ గల్గన్.

261

క. పరదారగమనదోషము
పరుసన వృకకంకగృధ్ర వలిముఖశవభు
క్రితరంటు లైన భవములుఁ
బొరయించుం గృమియుఁ గాఁగఁ బుట్టించుఁ దుదీన్

261

సీ తనయ నొక్కని కిచ్చి మనసు మరలఁబడి
యన్యున కిచ్చినయట్టివాఁడు
కృమియగు దేవకార్యము సేసి మతి పైతృ
కంబు సేయక భోజనంబు సేయు

నతఁడు కాకం బగు నన్నఁ దిట్టినఁగ్రౌంచ
మై పుట్టు బ్రహ్మకులాభిజాతఁ
గవసి శూద్రుఁడు నరకపుగుంటపుర్వగు
నంతకుకింకరు లండఁ బట్టి

తే. కట్టికొని పోయి కోసియుఁ గాల్చియును గృ
తమ్ము నుగ్రకంటకసముదయముమీదఁ
గ్రంద నదిమియు మణియు దుఃఖములఁ బెట్టు
తెఱుగు తెన్ని యన్నింటను బజతు రధిప!

263

క. ధనవాంఛ నిరాయుధుఁ జం
పిన గాడిద మొదలు గాఁగఁ బెక్కులు తిర్య
గ్జనసంఘలఁ బొందును శ
స్త్రనిహతిఁ దోడ్తోడ మరణదశ వాటిల్లున్.

264

ఆ. ఆడుదానిఁ జంపినతఁ డేకవింశతి
దూష్యనరకబాసదుఃఖ మొందు
నన్నదధిపయోఘృతాహుపధరణముల్
మక్షికాదికీటమయత సేర్పు.

265

అ. ఫలము నినుము వెండిఁ బసిండి మ్రుచ్చిలికొన్నఁ
గ్రోతివాయసంబు గ్రువ్వసీద
కృమియు నగు సదంబరము హరించిన శశ
జనన మొందు నరుఁడు మనుజునాథ!

266

తే. నమ్మి యిల్లడ వెట్టిసొమ్ముఁ గొనిన
మీను లోనగునీదపు యోనులందుఁ
బుట్టు గంధపస్తువులు గొన్నట్టివాఁడు
వినుము మఱుపుట్టువునఁ జూచుతనము నొందు.

267

తే. వనిత లీపాపములు సేసి వానివాని
పత్నులై జనియింతురు పాపభీతిఁ

దెరువు దప్పక నడచిననరులు సౌఖ్య

ముందుదురు రె డులోకంబులందు నధిప :

268

వ. అని చెప్పి యిట్టనియె నేనుం గొన్ని దెఱంగు లెఱింగించితి మఱియు
ననేక పదార్థాపహరణంబులకు బహునిధంబులు లదుఫలంబులు వాటిల్లు
బానినెల్లను శాస్త్రాంతరశ్రభణంబున నెఱింగెదుగాకి యనిన విని యక్కు-
రుపతి బృహస్పతితోఁ బాపంబులం బాపిగొనుతెఱుం గెఱింగింపవే యడు
టయు నతండతని కిట్టనియె.

269

క. విను నానంబులఁ బాపము
లనఘాః చెడు దానములకు పన్నిటికిని స
జ్జనసేవ్యః యన్నదానము
మును లధికం బండ్లు పాపములఁ బాపునెడన్

270

క. న్యాయార్జిత మదునన్నము
వేయింటికిఁ బెట్ట వలయు విప్రజనము హ
రాయత్తంబుగ దానం
బాయనిపాపములఁ గలనె పౌరవముఖ్యా

271

తే. తిరిసియేనియు నన్నంబు దెచ్చి శిథిలు
లైన విప్రలయాఁకలి నవహరించు
పురుషుఁడూర్వలోకంబుల పురుషవరుల
కర్చనీయుఁడై వెలుగుచు నంద యుండు.

272

క. వేదాధ్యయదార్థప్రతి
పాదమున విప్రవరుఁడు బ్రహ్మవిషయస
ద్భూదానంబుల నరపతి
యేదురితములైనఁ గౌరవేశ్వర! పాచున్.

273

తే. నేర్చి యలజడిఁ బడిన వాణిజ్యనిధులఁ
బడసి వైశ్యుఁ డన్నంబిడి పడయు సుగతి

- చచ్చునంతలు వడి సిరి దెచ్చికొని చ
తుత్తు ల్లుంబు వెట్టి గాంతురు దినంబు. 274
- తే. దినము వంధ్యంబు గా కుండ, దివిరె యన్న
పానదానంబు లొదవినభంగిఁ జేసి
మఱి భుజించుటఁ బోలెడుమహితధర్మ
కార్య మొండొకఁ డెందును గలదె యరయ! 275
- తే. ఆన్నదానంబు ధర్మంబు లన్నికిని
ముఖ్య మింత యెఱుఁగు కురుముఖ్య! యనుఁడు
ననిమిషాధిపమంత్రికి నమ్మహిళఁ
డి ట్లనియె భక్తివినయంబు లెనక మెనఁగ. 277
- క. ధ్యానం బింద్రియవృత్తుల
మానించు టహింస గురుసమర్చనవిధి ని
త్యానుష్ఠానము దప మను
పీనఁ పరమ సేవ్య మెద్ది వినఁగా వరతున్. 277
- వ. వినిపుంపు మనిన నమ్మహాత్ముఁడు. 278
- క. ఈయాలును మంచితెరువు
లైయుండు నహింస యున్నయైదిటికిఁ బవి
త్రాయతన మట్లు గాకయ
నేయు త్రమధర్మములను నిది వెలిగించున్. 278
- వ. అని పలికి యామంత్రణంబు సేసి వాసవమంత్రి యమరనగరంబునకుం
జనియెఁ దదనంతరంబు. 280
- ఆ. ధర్మనందనుఁడు పితామహుతో సర్వ
దేవతలును భూమిదేవతలును
మునివరులు నహింస గొనియాడుదురు దాని
తెఱఁగు సెప్పు నాకుఁ చేపపడఁగ. 281

వ. అనుటయు నమ్మహనీయుం డమ్మనుజపతిం బరమాదరంబున నాలో
కించి 282

:- శీఘ్రుడు ధర్మజునకు నహింసాస్వరూప నిరూపణంబు శేయుట :-

అ. గతియడుగులోనఁ దక్కినజంతుచ
యంబు నడుగులెల్ల నడఁగియుండు
నట్ల ధర్మకోటు అన్నియు లో నగు
నిద్దగుణఃసహింస కింత నిజము. 283

స. అదియును. 284

క. ఆరయఁగ నాలుగువిధములఁ
బరఁగుఁ జతుష్పాదపృత్తిఁ బరఁగిన గోవున్
దొరయుచు నం దొకఁడెడలిన
నరవరః సద్ధర్మవర్తనము గుంటు వడున్. 285

తే. మనసునను వాక్కునను గాయమనను హింస
నడపు మాంసంబు దినుటతో నాలు గయ్యెఁ
దెఱుగు లవిసువ్వె హింస వర్తింపఁ జేయుఁ
గాన కడుఁ గీడు మాంసభక్షణము దలఁప. 286

క. ఈనాలుగుదెఱుగులఁ దగ
నూనుట యే జెప్పినట్టి మహితాహింసా
నూనచతుర్విధములు మాం
సానేకరుచిప్రమగ్నుఁ డది యె ట్టుడుగున్. 287

క. కావున మాంసముపైదగు
లేవిధమున నుడుగుటయ యహింసారూపం
బై వఱలుఁ జూపి భూవర!
నావుడు నక్కురువిభుఁడు. వినయమయుఁ డగుచున్. 288

- వ. మాంసంబు పితృదేవతలకుం బ్రియంబు శ్రౌద్ధంబు మాంసముఖ్యంబుగా
నడపవలయు నని చెప్పుదురు వధింపక మాంసలాభం బెట్టు గలుగు నను
టయు ననిమిషనదీనందనుం డానరనాథున కి ట్టనియె. 289
- తే. వాజిమేధంబుకందెను బూజనీయు
కర్మ మందురు మాంసభక్షణము విడుపు
వినుము చంపుటయును జంపఁ బనుచుటయును
గల్మషంబుల కెల్ల నగ్గలము నధిపః 290
- క. పితృకార్యయజ్ఞముఖముల
శ్రుతిబోధితహింసఁ గీడు సొర నేరదు వి
శ్రుతగుణః మాంసముచవి గో
రి తినం బ్రాణిఁ దెగటార్చుక్రియఁ బాప మగున్. 291
- క తను నమలినవాన నమలు
నని మాంసముతెఱుగు సెప్పు నాగమములు గా
వునఁ రదృక్షణ ముడిగిన
ననఘః తపంబునకుఁ జాలు నది యొక్కండున్. 292
- క. జనవర! మాంసముచవిఁ గడ
చినచవు లరయంగ లేమిఁజేసి చవి యుటిం
గినవాఁ డది యుడిగిన నా
తని దేవసమానుఁ డండ్రు ధర్మవిధిజ్ఞుల్. 293
- ఉ. మ్రానను తాతనుం గలదె మాంసము ప్రాణులమేనఁ గాగ య
మ్రేనుల నొంచునృత తమమేనులు సోకిన మాత్ర నె ట్లగున్
దానిఁ దలంపగా వలదె తా నది మాసిన హింస లన్నియున్
మానవె యంచు నుత్తముఁడు మాంసము మాను దయార్ద్రచిత్తుడై. 294
- ఆ. మాంస మాద కునికి మనుజేశ ప్రాణివ
ధాభిరతి దొఱంగు టగుటఁ జేసి

యట్టివాని కథయ మఖిలభూతంబుల
వలన నెపుడు నెందుఁ గలిమి నిజము. 295

క. స్థాయంభువుఁ డనుమనువును
నీయర్థము సెప్పె లోకహితముగ మార్కం
డేయాదులు మాంస ముడుగు
టాయుశ్శీరూపకారి యగు నని రధిపాః 296

క. విను మాంసము గోరునరుఁడు
దనుజుఁడ చూవె మును దేవతలు మాంసంబుం
దిను టుడిగి కాదె దానవ
జనితభయముఁ బోవఁ ద్రోవఁ జాలిరి వత్సా! 297

క. దానము ధర్మము దప మి
జ్ఞానిష్ఠ యనంగఁ గల్గు సత్త్రియ తెల్లఁ
మానవనాథ! యహింసా
నూనాకృతు లండ్రు శ్రుతుల నూనిన పెద్దల్. 298

క. శతవర్ష దుష్కరతపః
కృతి నంజుడు దినమి న్నగు సుకృత మిని రెండున్
మతిఁ దలఁప నొక్కరూ పని
శ్రుతివేదులు సెప్పుదురు కురుక్షితి నాథా! 299

క. తపముల దానంబుల బ్ర
హ్మపురినివాసంబు దప్ప దన రాదు జనా
ధిప! మాంసము నమలని పు
ణ్యపురుషునకు సులభ మందు రానెల వార్యుల్ 300

తే. అధిప! యాషాఢముఖ్యంబు లైననెలలు
నాలుగింటను మాంసంబు నమల కుడుగు

టాయురారోగ్యబలకీర్తు లనుఫలములు
నాలుగింటిని నిచ్చు శన్నరున కండ్లు.

301

ఆ. సగరనలదిలీపన్యగభగీరథముఖ్య
నృపులు వార్షికంపునెలలు నాల్గు
మాంసభక్షణంబు మానుట నుభయతో
కంబులందుఁ బెంపుఁ గాంచి రండ్లు.

302

ప. అనిన విని యజాతశత్రుండు శంతనుపుత్రుతో నిమ్మొయి మహనీయం
బయిన మాంసపర్జనంబు వాటించి తక్కినయపూపాదులు ఫలభృతులునగు
భక్ష్యంబులాచరించి యేలవర్తింప రెల్లజనంబులు ననుటయు.

303

—: మాంసభక్షణమండలి రుచివిశేషంబు మానుట దుష్కరం బని చెప్పుట :-

సీ. ఆతనికి నతఁ డిట్లు లను మాంసముల చవి
మరగినవారికి మాన వశమె
యట్లు గాకయు సురతాసక్తునకు బల
మొలయు నధ్వక్రాంతుఁ డుల్లసిల్లు
క్షతము శీఘ్రమున లోపిత మగుఁ గృశనకుఁ
బుష్టి వేగమ వచ్చు భూపవర్యః
విను మాంసభక్షణంబున నపూపఫలాదు
లం దవ్వితేషంబు లరయఁ గలవె

తీ మాంస మానినదోషంబు మహితదాన
విధులఁ బాయు దివిజపితృవిధివిశిష్ట
మైనయెఱచి గీ డొలయదు యజ్ఞములకుఁ
బశువిధానంబు వేదంబుపనుపు గాన.

304

ప ఇట్లుగాన నంజుడు నమలుటయు నధికదోషంబులు గానియెడలునుం గలిగి
యుండు నగస్త్యుండు రాజులకు వేట విధించెం గావునం గుతూహలంబుఁ
గోపంబు ననియెడు భావంబులం బొరయక లోకరక్షణార్థంబుగాఁ గ్రూర
మృగవధంబును స్వరూప్రవిక్రమాద్భుతమాంసంబున దేవపితృప్రీత్యం

బొనర్చుటకుం గాఁ బక్షిమృగమారణంబును జేయుభూనాయకుండు దురి
తలం బొరయ కుండు విశేషంబు వినుము. 205

ఆ. అన్యమాంసమును నిజాంగమాంసంబుఁ బో
షింతు ననుటకంటెఁ జెట్ట లేదు
మాంసభక్షణంబు మానుటకంటెను
మేలు లేదు కర్మజాలకమున. 306

తే. మాంసభక్షణదోషంబు మాను దాన
మహిమ ననుటయు మాంసంబు మఱి భుజింప
కున్నఁ జూపె ధర్మము లెవ్వియును దలంప
దయకు నదృశంబులే కురుధరణినాథ! 307

తే. ఆత్మసదృశత ప్రాణభయంబునందుఁ
బ్రాణులకు నెల్లఁ గని మాంసభక్షణంబు
మాను దయ నార్ద్ర మానసుండైన పురుషుఁ
దాతనికి బ్రహ్మలోకాదు లాటవట్టు. 308

క. భూతముల కలుగునతనికి
భూతము లఖిలములు నలుగు భూతహితార్థిః
భూతముల కభయ మిచ్చిన
పూతాత్మున కభయ మిచ్చు భూతావలియున్. 309

ఆ. దానమును దపంబు ధర్మంబు యజ్ఞంబు
శాచమంత్రతంత్రసత్యములును
బుధు లహింసరూపములు గాఁగఁ జెప్పుట
నెల్లకల్మి ను మృహింసకలిమి. 310

క. నరనాథ! యహింసాగుణ
పరిగణనము గొంతమాత్రఁ బలికితి ధర్మో
త్తరః యగు నహింసమేలిమి
యరయం గడుఁ బెద్ద దాని నలవఱపు మదిన్. 311

- ఆ. అనిన సంతసిల్లి యమ్మహిపతి తాత
కధికభక్తి మ్రొక్కి యస్మదీయ
సంగరంబునందుఁ జచ్చినవారల
కేది గతియొ నాకు నెఱుంగఁ జెప్ప. 812
- ఇ. బ్రదుకును జావును సుఖదుః
ఖదములుగా జంతుకోటి కరుణామూర్తిః
మదిఁ దలచుఁ బ్రాణలాభము
వదలు టరిది గాన నట్టివారి నడిగితిన్. 813
- క. అనుటయు లెస్సంగఁ దలఁచితి
విను మొకకీటంబునకును వేదరహస్యం
బున లోకహిత మొనర్చిన
మునికి నయినసత్కథనము మునిసుతచరితాః 814
- వ. దాన నీయడిగినయర్థంబు తెల్లం బగు నని పలికి భీష్ముం డిట్లనియె. 815
- క. శకటపథంబునఁ గీటం
బొకటి వెనం బాఱఁ గాంచే యోగింద్రుఁడు జం
తుకలాపమానసదశా
ప్రకారసంవేది బాదరాయణుఁ డధిపాః 816
- వ. కాంచి నిరూపించి యాకృష్టదైవపాయనుం డక్కిటంబుతో నీవు భయం
బున రయం జెనంగఁ బాఠదవు కారణం జేమి యని యడిగిన నది య
మ్మునీంద్రున కిట్లనియె. 817
- తే. తెప్ప దెరలంగ బండు లేతెంచుచున్న
యవి మహాత్మ! తన్నేమిజాతారవములుఁ
గడఁక నెడ్లను దఱిమి రొప్పెడునరాలి
యులివు విని యల్లమునఁ గడునులకు వుట్టి. 818
- ఇ. బ్రతుకును జావును బరమసుఖంబును నత్యంతదుఃఖంబునుం గాదె
కావున. 819

- కి. క్రందున మేను సిదియు నను
కొందలపాటొంది ప్రాణగొడ్డ మగుటఁ ద
ప్పం దొలంగఁ జాతెదను ముని
బృందారక! యనదె ప్రాణభీతి దలంపన్. 920
- చ. అన విని దానికిట్టు లను నమ్మహితాత్మకుఁ డెంత లెస్స నీ
మనికి దలంప నింద్రియ సమాజసుఖంబులఁ జొందఁ గీటము
ల్లను టది లేదు దుఃఖబహులక్షం బిది యియ్యెడ లేల చావు నీ
కనయము సౌఖ్యకారి యగు నతైఱఁ గివు దలంచి చూడుమా! 921
- వ. అనుటయు నక్కిటంబు. 922
- తే. అనఘ! కీటంబులకు విషయజము లైన
సౌఖ్యములఁ జొంద లే దను చదువు గలదె
వినుము తఘతమ తెరవుల ననుభవింపఁ
గలదు చావును భీతికిఁ గారణంబు. 923
- వ. నీవు నామనం బరసి తింతియ కాక యింత యెఱుంగవే యది యట్లుండె
నాతెజం గవధరింపు మేను దొలుమేన నొక్క శూద్రుండ ధనవం
తుండ. 924
- సీ. = చాచహినత యతిలోభ మన్యధ
నాపేక్ష క్రూరత యవినయంబు
మొదలైనదుర్గుణంబులకు నెల్లను నెల
వై యుండి మాతకు నధికభక్తిఁ
బ్రీతి యెప్పుడు నొనరింతు బ్రాహ్మణమాత్రుఁ
డతిథి యొక్కరుఁ డొకయప్పుడరుగు
నెంచిన నతనిఁ బూజించితి నది కార
ణముగ జాతిస్మరణంబు గలిగె
- తే. మంచికర్మము సుఖము నొందించు టిపుడు
గానపచ్చె మునీశ్వర! కరుణ నాకు

నత్రైఱం గెఱిగిదిపవే యతివిశదము

గాగ ననవుడు నాతండు గారవమున.

325

ప. ఆజంతువుం గనుంగొని నీవు సెప్పువేల దుష్కర్మకోటివలనం గీటంబు
వగు టెఱింగితి భవదాచరితంబులైన సత్కర్మంబులుం గాంచితి నమ్మే
లునకు సంతోషించి కాదె నీతో సంభాషించితి మదీయతపోవిశేషంబున
నీదయిన కీటత్వం బపనయించెద విషాదం బపనయింపుము తపోబలం
బును గడచిన బలంబులుం గలవే మనుష్యజన్మంబు నొంది మే లొనరెచ్చెద
ననుకోర్కి నీకుం బుట్టుట మేలు మానవులకుం గర్మభూమి కృతంబులైన
సదసత్కర్మంబులం జూవె దేవతలును గీటంబులు నగుట వాటిల్లెద నని
పలికి వెండియు.

326

క. సుకృతము లమ్మెయి గల్గుట
నకట! జనిస్మృతియుఁ గల్గె నన్మత్స్సంద
ర్శకతయు నీకు నొదవె నో
డకు మున్నతపదము నిచ్చుటకు మెయికొంటిన్

327

ప. అత్రైఱం గాకర్ణింపుము

328

:- వేదవ్యాసుఁడు గీటగంబునకు సుత్రమజన్మములు గలుగ ననుగ్రహించుట :-

ఆ. నీచ శూద్ర వైశ్య సృప జన్మములఁ గ్రమ
వృత్తి నొందు మెపుడుఁ జిత్తమునకుఁ
బు దైఱుంగునట్టిపోడిమి నొనఁగితి
ధర్మపరుఁడ వగుదు దానఁజేసి.

329

క. అని సాత్వవతేయుఁడు గృప
నెనసి సుధాధారఁ బోలు సీక్షణముం ద
త్రనువున నిగిడించిన న
మ్మునిపతిఁ గీర్తించె భూతములు ప్రీతములై.

330

క. అక్కిటంబును భక్తిన్
మొక్కి శిరం బతనిపాదముల మోపి మనం

బెక్కుడు ప్రమోదమునఁ గడుఁ

జొక్కఁగఁ దదనంతరమ. యసువులం దొఱఁగెన్.

౩౩1

వ. కారుణీశ్వరుడగు నప్పారాశర్యుం డట్లవలీల మేలొనర్చి కీటంబుం
గృతార్థంబుం జేసి నిజేచ్ఛం జనియె నదియు నమ్మహానుభావునిద్దేశించిన
తెఱంగున జనియించుచు ననేకపుణ్యంబు లాచరించుచు నృపజన్మంబునం
బూజ్యంబై నరాజ్యంబు నొంది.

౩౩2

సీ. ఏనుంగు లెక్కి పెక్కినుంగు లిరుగడ
రాఁ దురంగంబుల రమణ యొప్పు
గొడుగులుం బడగలు ముడివడ గాయక
వందిపాఠకుల రవంబు లెసఁగ
భూషణంబుల రత్నపుంజంబుదీప్తులు
దిక్కుల నెల్లను చీటుకొనఁగ
సామంతకవిజనసీమంతినిముఖ
పరివారవై భవస్ఫురణ మలర

తే. దేవపతివోలె సాత్యవదేయునాశ్ర
మమున కేతేంచి తత్పాదకమల మాతృ
ముకుటసంగతముగఁ జాఁగి మ్రొక్కఁ గరుణ
నాతఁ డెత్తి తన్మస్తక మక్కుసేర్చె.

౩౩౩

వ. ఇట్లత్పాదరంబున సంభావించి శిష్యజనంబు నియోగించి.

౩౩4

క. రాజన్యపముచితం బగు
పూజావిధి యాచరించి పురుషోత్తమ! నీ
వీజన్మంబున నన్నుని
రాజికి వెఱఁ గగుతపశ్చరణ మొంద వనా.

౩౩5

క. గోవులకై యొందెను వి
ప్రావలికై యొండె నిర్భరాహవకేలీ

- ప్రావీణ్యము మెఱసి విడువు
నీ వసువులు దాన నధికనిర్మలత యగున్. 336
- వ. ఇట్లు నిష్కల్మషత్వంబు సిద్ధించిన. 337
- క. ధరణీసురజననమహిమ
దొరకొను నీ కని విధించి దుర్ధాంతరిపు
స్ఫురణహరణపరిణతు న
న్నరపతి వీడ్కొల్పె మునిజనంబులు వొగడన్. 338
- తే. అతఁడు నానందసంభరితాంతరంగుఁ
డగుచు దండప్రజామంబు లాచరించి
యరిగి యమ్ముని చెప్పనయట్లు చేసి
భూమిసురజన్మలాభంబుఁ బొందె నధిపః 339
- వ. ఇవ్వీధంబున సద్విజృంభె. 340
- క. పుణ్య స్థలముల నెల్లన
గణ్యము లగుయాపములు ప్రకాశములుగఁ గ
ర్మణ్యతయు వివిధరత్న హి
రణ్యాదికదానములను బ్రస్తుతి కెక్కన్. 341
- తే. ఆధ్వరంబు లనేకంబు లాచరించి
యతఁడు మరియును బాదరాయణునిఁ గాంచె
సదయచిత్తత నప్ప రాశరసుతుండు
వీడుకొలుపంగఁ అని యశోవిభవ మెనఁగ. 342
- క. వ్రతశీలతఁ బరఁగి తుదిన్
శతముఖునకు నగ్గలంపునఖుండై యమరా
ర్చితసంస్తుతభవ్యపద
స్థితి నవ్యయపరమసౌఖ్యసిద్ధిం దనరెన్. 343

వ. అని చెప్పి భీష్ముండు.

క. మనుజేంద్రః కురుక్షేత్రం
బున నదృతఘోరసమరమున నమ్మాడ్కిం
దనువులు దొఱగిననృపులకు
ననంతసుఖతతులు గల్గు ఓనుమానఃబే.

245

వ. భవదీయబంధు లనఱు నూర్ధ్వలోకప్రాప్తుల నీ వేమియు ననుమానింపకు
మని పలికినం బాండవాగ్రజుండు పరమసంతోషభరితాంతఃకరణుండై
సుర సరిత్సానుతో విద్యాతపోదానంబులలో వెయ్యది విశేషం బెఱింగిం
పవే యనుటయు నమ్మహిపతి గౌరవంబునం గనుంగొని.

246

తే. వ్యాసమైత్రేయపుణ్యసంపాద మనఘః
వినిన నీప్రశ్నమున కది విశదమైన
యత్తరం బగు నేకాగ్రచిత్తవృత్తి
వగుమ నీ వని పల్కి యి ట్టనియె నధిపః

347

—: వ్యాసమైత్రేయసంపాదము భీష్ముండు ధర్మరాజునకుఁ జెప్పటః—

సీ. వ్యాసమనీంద్రుండు వారాణసీపురి
కరిగి మున్ మైత్రేయుఁ డచట నునికి
నాతనియున్నెడ ప్రకాశతఁ జన్న
నెఱిగి యన్యుపితాత్ముఁ డెఱిగి భక్తిఁ
బూజించి యత్కృష్టభోజనంబునఁ దృప్తి
సేసిన నధికవికారుచిన
ముఖ్యుడైన యమ్మహామునిఁ జూచి మోద మ
గ్గల మయి మీయందుఁ గానఁ బడియె

తే. గారణం బేమకో యని గారవమున
నాతఁ డడిగిన నతఁ డధికాదరమునఁ

- దపము శ్రుత మాదిగాఁ గల ధర్మకోటి
లోన నెల్లను నధికంబు దాన మనియె. 848
- వ. అని మఱియును. 849
- క. దానార్హవస్తువులలో
మానిత మన్నంబు యన్నమయము లనువులున్
మేనుఁ దదీయ బలంబును
గాన బుధులు దానిఁ దద్దగై కొండ్లు మదిన్. 250
- క. తప ముల్లముకల్మషముల
నపగతములఁ జేయు విద్య కాస్పదమగు నా
తపసి మహితదానంబున
నుపచిత మగు విద్య దపము సుతక్ష్మించున్. 251
- క. కాన తపంబును విద్యయు
దానోదాత్త్యప్రవర్ధితంబులు విద్యా
సూనత్వం బుచ్చుతుఁ గను
దానికి దీపంబు సద్రవప్రవధులకున్. 252
- ఉ. కావున నన్నదానమునఁ గా కెటు లుండు మహాప్రమోదము
త్యావిలచిత్తుఁ దైనను మహాత్తరదానమునన్ విశుద్ధన
ద్వావతనొందు నిక్క మని పక్కె నరేంద్రః తపంబు విద్యయున్
దైవతపూజనీయములు దానము వానికిఁ బోషకం బగున్. 253
- క. అని శాంతనవుఁడు సెప్పిన
విని కొంతేయాగ్రజుండు విమలమతీ! యం
గనలసమాచారంబులు
వినంగ నే వలతుఁ జెప్పెవే తెలియంగన్. 254
- వ. అనిన నతండు కై కేయాశాండిలీసంవాదంబున నిది దెల్లం బగుం జెప్పెద
విను మని యిట్లనియె.

- తె. సుమన యనియెడు కై కేయి యమరపురము
నందు శాండిలిఁ గని భవ్యమైన దివ్య
పదవి యేవరైనమునఁ జొప్పడియె నీకు
నతివ చెప్పుము నా కని యడిగె నధిపః 356
- వ. అని యడిగిన నా యమ కయ్యంగన యి ట్లనియె. 357
- సీ. మామకు నత్తకు మార్పల్క దేవపి
త్రతిథిపూజనములయందు సౌలయ
నిలువడిఁ దలవాకి లెప్పుడు నెఱుంగక
పెలుచ నవ్వక శుద్ధి వెలయ విప్ర
భిక్ష యోపిక గల్గి పెట్టుచు వర్తింతు
వలయు కార్యములకు వెలఁది మగుడఁ
బతి పచ్చనప్పుడు భక్తియు వేడ్కయుఁ
బొదల సానసపాద్యములను సుముఖ
- ఆ. భావమునను సేవ వాటింతు బిడ్డల
శిక్ష వదలఁ దిట్టఁజెట్టఁ గనియు
నాకు వేఱ ప్రియ మనఁగ లేదు పతి మెచ్చు
వంటకములు చవిగ వండి యిడుదు. 358
- చ. వరుఁ డొకవెంట నెన్నఁడు ప్రవాసగతుం డగు నాటఁ గోలె న
ప్పురుషుఁడు పచ్చనంతకును బూవులు పూతలు మేలిచీర లా
భరణము లెక్కుడుం జవులపాకవిశేషము లాదరింప నే
ప్పురుసునఁ గొల్చుఁ గూడురువబంధులకుం దగ నెమ్మి నల్పుదున్. 359
- క. గోవులు మొదలగు తిర్య
గ్రీవుల సుఖవృత్తులరసి చెల్లింతు గృహ
శ్రీవర్రనంబునకుఁ బతి
భావము సంకటపడంగఁ బలుక నొకటియున్. 360
- తె. అగ్నియోపి రక్షింతు రహస్యమైన
దాని వెలిబుచ్చ గర్భంబు దాల్చి యున్న

యపుడు వాచపు తెల్లను నవులఁ బెట్టి
దాని కెయ్యవి పథ్యముల్ వానిఁ గొందు.

381

క. అని చెప్పి యట్టిచందం
బున నడచిన సతికి లోకములు రెండును సౌ
ఖ్యనిరూఢి యొసఁగఁ బొగ డొం
దు నరుంధతివోలె నవ్వధూటి నరేంద్రాః

382

క. నృపః యీ యాభ్యానము ప
ర్వపుడినమున భక్తిఁ జదువువారలు విను పు
ణ్యపురుషులును నాయుశ్శ్రీ
లపరిమితము లొంది యమరు లగుదురు పిదపన్

383

ప. అనిన విని ధర్మనందనుండు సర్వశాస్త్రసారంబై శ్రేష్ఠంబగు ననుష్ఠేయం
బెయ్యది పితామహా! యనుగ్రహింపుమని యభ్యర్థించిన నాపగేయుండును
కృపావిధేయుఁడై నారదపుండరీకసంవాదం బాక్షర్ణిపుము దాన నీయ
డడిగిన యర్థంబు దెలియును దీపకరుండును జవతత్పరుండును బుండ
రీకాబిదానుండువైన మహాద్విజుం డొక్కయెడ నారదమహామునిం గని
భక్తిం బ్రణతుండై యి తైజంగువన యడుగ నతం డతని కిట్లనియె. 384

— : నారదపుండరీకసంవాదం బనువర మేతిహాసప్రకారము :—

సీ పరమేష్ఠి చెప్పిన పరధర్మం బల్ప
ఫణితి మహార్థంబు భవ్యమతికి
శ్రోతఃస్యమును బరిజ్ఞాతవ్యమును దాని
విను వ్రక్కతికిఁ బర మనఁగఁ బడిన
యరువదే నగుతత్వ మరయంగ జీవాత్ముఁ
డాతండ సర్వ భూతాత్మకుండు
నరుఁ డన వెలుగు నప్పురుషునివలనన
కలిగి నారము లన వెలసినట్టి

తీ యన్మతత్వంబు లతనికి నయన మగుట
నతఁడు నారాయణుం డన నతిశయిల్లు

విశ్వమును దనయ .ద యావిర్భవింప
విలయమొంద నద్దేవుండు విభుతఁ బొల్పు.

265

క. పరమబ్రహ్మం బనఁగాఁ
బరతత్త్వంబనఁగ బరమపద మనఁగా నీ
శ్వరుఁ డన విష్ణుఁ డన జగ
ద్భరితత నారాయణుండు దా వెలుఁ గొందున్.

266

ఆ. ఆతఁడు వాసుదేవుఁ డన నాత్మ యనఁగ వే
దాంతవాక్యబోధ్యుఁడై వెలుంగు
నరున కప్పదములు నామాంతరంబు ల
ధాంతరంబు లేనియట్టి వనఘః

267

జ. సర్వశాస్త్రవాక్యసమితి నాలోకించి
మఱియు దృఢవిచారమహిమఁ దెలిసి
నిశ్చయింపఁ బడియె నిష్ఠ నారాయణు
నెప్పుడుఁ దలఁప వలయు నిది యొకండ.

268

వ. కావున.

269

క. పరమానుష్ఠేయం బిది
నరో త్రమా! నీవు నెప్పుడు నారాయణుఁ ద
త్సరతఁ దలఁపు చొరకు సవి
స్తరశాస్త్రార్థముల క్రందుఁ చలపోతలకున్.

270

క. విను మొకయిండుక సే పై
నను వారాయణునిఁ దలఁచినను సుగతిఁ గనున్
మనుజుఁ డనిన మది నెప్పుడు
నునిచినయాతనికి బ్రాతె యు త్రమధిషఁడాః

271

క. ప్రణవయుత నమోనారా
యణాయ యను నక్షరాలి నఁత్యప్రాప్తి

- క్షణమున జిహ్వకుఁ దెచ్చినఁ
బ్రణవారంబైన పదముఁ బడయుదురు నరుల్. 872
- క నారాయణపదవాచ్యం
బారయ బ్రహ్మంబు దాని ననిశము వినియున్
సారమతిం దలఁచియు నిం
పారఁగఁ బొగడియు రమించు టతులహిత మగున్. 878
- తే. విండు నారాయణపరాయణుండు పాత
కముల గెలిచి వెలుంగుటె కాదు తన్ను
నాశ్రయించినవారికి నతుల మైన
వెలుగు నొసఁగంగఁ జాలుట వేధచేత. 874
- క చతురాశ్రమములలోపల
నతులమతీ! యెందు నిలిచి నతనికి భక్తిన్
మతిఁ గేశవుఁ గూర్చక స
ద్గతి పెఱకర్మముల నేల కల్గఁగ నేర్పున్ 875
- క కను టరిది యెండు మెయి వి
ష్ణుని భక్తిం గనుము సీవు నువ్రతః యద్దే
వుని వినుము భక్తవత్సలుఁ
డనునామము గలిమి దృఢ్యఁ దగు భక్తులకున్. 876
- క. అని నారదుఁ డుపదేశిం
చిన నానైష్ఠికుఁడు నియతచిత్తుండై వి
ష్ణుని నర్పించు నభక్తిక
మననవిశేషమున నెపుడు మనఃకాఢిశాః 877
- తే శంభచక్రగదాధరు శార్ఙ్గి బుండ
రీకదళసన్నిభాక్షుఁ గిరీటకుండ
లాభిరాము శ్రీవత్సనంశోభివక్షుఁ
గొస్తుభోజ్యులుఁ గలలోనఁ గను నతండు. 878

చిరకాలంబున సౌఖ్య
త్కర్ణంబును గల్గుదానఁ గాననిపదముం
బొరయనికుభముం గలవే
కురువరః నీవు నతిభక్తిఁ గొలుపుము విష్ణున్.

379

క. అనిన విని హర్షపూరం
బునఁ జిత్తము దేల ధర్మపుత్తుం డాశం
తనుసుతునకుఁ బ్రణమిల్లెం
దనువునఁ బులకాంకురప్రతతి జూడుకొనన్.

380

న. ప్రణమిల్లి యతనితో దానప్రియ షచనంబుల రెంటియందును నధిక రం
జనం బెయ్యది చెప్పవే యనుటయు నద్దేవప్రతుం డన్నరదేవోత్తమున
కిట్టను రెండును మంచితెజంగుల యెదిరివందం బెఱింగి నడుపునది
దానంబు దంజకం బగుటం దెలుప వలసిదు సామవాదంబు గుణంబు దెల్లం
బగునట్టి యితిహాసంబు వినుము చెప్పెద బుద్ధిసంపన్నుం డగు నొక్క
బ్రాహ్మణుండు విజనం బగువనంబునం గార్యవశంబున మెలంగఁ దన్మాం
సం బాహారంబు గొనుట కయి దారుణండుగా దానవుం డతనిం బట్టికొనిన
సాంత్యనభాషణంబులు ప్రయోగించువాఁ డయి యవ్వీపుండు గలంకయుఁ
గొందలంబును లేనిడెందంబుతో నద్దానవు నాననంబు గనుంగొనిన నాధై
ర్యధుర్యం గనుంగొని తదీయం బగు నుదాత్తత్వంబునం జిత్తంబు రం
జిల్లి యద్దనుజుం డద్దరాదివిజునితో మదీయం బగు ప్రశ్నంబునకు సదు
త్తరం బిచ్చితేని సిన్నువిశిచెద ననుపలుకు పలికి తనశరీరంబు డయ్యు
టకు వెలుకం బాటుటకుం గారణం బేమి? యని యడిగిన నమ్మహీసుర
వరుండు వేగిరపడక కొండొకసేపు విచారించి మహాపురుషాః సేయట్టి కృపా
వరుం డడుగం వోచినతెజంగునం జెప్పుట మేలు కాదె యాకర్షింపు మని
సౌఖ్యంబు నొంది

381

సీ చుట్టల నీ దగుచెట్టతనంబునఁ
బాసి పశ్చాత్తాపపరుడ వగుట
లేమి గల్గిన దుర్లభామేయధనములు
గోరుట మొగమొటగూరి యొరుని

చేఁ బడ్డ నిన్ను గెల్చితి నని యాతఁ డు
బ్బుట కృప నుపకారమునకుఁ బాత్ర
ముగ నీవు చేసిన పురుషుఁ డామెల్ దన
యలఘుపౌరుషమునఁ గలిగె ననుట

ఆ. కుమతిజనులు నీదుగుణములు గొనియాడ
సిగ్గువడుచు బుధులచేతఁ బొగడు
గాన మరుగు చునికి వీనిలో నొక్కటఁ
గార్భ్యపాండురతలు గలుగు ననఘ! 292

ఫ. అని వెండియు. 383

సీ. ఉచితంబుగా నెఱి నుగ్గడించినమాట
సభ యియ్యకొనమి వల్లభకు నీదు
తప్పు తెల్లం బయి తాపంబుఁ బొందంగఁ
దేర్పంగ నేరక త్రిప్పికొనుట
నీసౌమ్యునకు నొరుఁ డాసించుచుండంగ
దానికిఁ దగరక్ష దలఁచు చునికి
దులువ పిమ్మట నిన్ను దూషించుపలుకులు
కులజులు నిజముగాఁ గొనుట నీవు

తే. మానుషంబుల నడవంగ మాయకానిఁ
గాంగఁ జెలులు గాంచుట వగకలిమిపేర్చి
దాని వెలిపుచ్చ నోపమి వీన నొకటఁ
గార్భ్యపాండురత్వంబులు గలుగు ననఘ! 384

వ. అని మఱియును. 385

సీ. భార్య పుత్రకుఁ డల్లుఁ డార్భ్యవృత్తము లేమిఁ
గ్రుమ్మరించుట జనకుండు దల్లి
సోదరుల్ నవయుట యుర్విసురుని గోవుఁ
దొలుమేనఁ జంపుట దుష్టబుద్ధి

భూసురదేవార్థములు పుచ్చికొనుట య
 ర్థము గోలుపోక బాంధవులచావు
 బాలిశు మొగమోటఁ బనిగొనఁగఁ దన
 యశమున కంతరాయంబు గలిమి

దే. పెద్దకాలంబు యత్నసంపీడ నొంది
 చెల్లఁజేసినపని యొక్కపొల్లపగతు
 చేనసిద్ధతఁ బొందుట వీన నొకటఁ
 గార్వ్యపాండురత్వంబులు గలుగు ననఘ!

386

క. అని యి ధైర్వడఁ జెప్పిన
 విను యద్దనుజపతి మెచ్చి విడిచెం గుంతీ
 తనయాగ్రజః భూసురసాం
 త్వన మిట్టిది యడుగు మింక వలసినదానిన్.

387

వ. అనిన నజాతశత్రుండు గంగాపుత్రుపదనంబున జూడ్కి నిలిపి మోడ్చిన
 కరంబులు శిరంబునం గదియించి.

388

తే. మమ్ము సంసారవార్ధి పారమ్ముఁజేర్చు
 యానపాత్రంబు నీకరుజాతిశయమ
 యభీలకల్మషములఁ బాపునట్టిదాని
 వినఁగఁ గోరెద నొకపురావృత్త మనఘ!

389

క. ముని మనుజుపతులసన్నిధి
 నిను నీకృష్ణుండు మానసియచరిత! వే
 డ్గ నుపాసించుచు నున్నఁ
 డ నుత్తమప్రీతి దాని నాకర్షింపన్.

390

క. సమ్మోదమ్మున నేనుం
 దమ్ములునుం దేలి సత్కథాకథ నపర

- త్య మ్మాదరింపు మునివ
గ్గమ్మ నృపచయమ్మఁ బులక రాజి వహింపన్. 291
- వ. ఆనుటయు భీష్మండు. 292
- క. పుణ్యం బగునితిహాస మ
గణ్యగుణా నీకుఁ జెప్పఁ గను సుకృతముఁ గా
రుణ్యనిధి సర్వలోకశ
రణ్యుఁడు గృహ్మండు విను వరంబుఁ బడసితిన్. 293
- క. పారాశర్యాదిమునులు
నీరాజన్యులును వినికి యెంతకు లే దీ
గారాము నాకుఁ బరమో
దారపదావాప్తి గాదె ధర్మతనూజాః 294
- వ. నీయడిగిన యట్టిదానికి నొకయితిహాసంబుగల దది యునూమహేశ్వర
సంవాదఁబనం బరగుఁ జొరవో తమాః యప్పురాప్పత్రంబు ప్రవర్తించు
టకుం గతం బైనకథ మున్ను సెప్పి మఱి దానిం జెప్పిన నొప్పి యుండుం
గావున నప్పరిపాటిం జెప్పెద నవధానపరుండ వయి యాకర్షింపు మని
పలికి హరికిం బరమభక్తిం బ్రణమిల్లి యప్పాంశవముఖ్య ముఖచంద్ర
చంద్రికం దనవిలోచనచకోరంబు లాన నమ్మానవపతికి నమ్మాననీయ
మతి యిట్లనియె. 295
- ; భీష్ముఁడు ధర్మజునకు శ్రీకృష్ణునిచరితంబు చెప్పుట :—
- క. తనయునిఁ బడయుటకై తప
మొనరింపఁగ రుక్మిణీయు సముత్సుకవృత్తిం
దనతో రాఁ దుహిన్నాడికిఁ
జనియెం గృహ్మండు మునులు సంతస మందన్. 296
- వ. ఇట్లు చని ద్వాదశవాద్దిక ప్రతక్షిప్తుండై యన్నకృష్ణుం గాన మునీంద్రులు
నారదవర్చితవ్యాసవాక్మీకిదేవలకాశ్యపప్రభృతులు శిష్యవర్గంబుతో వచ్చిన

వారలం బాద్యాసనాదిసముచితార్చనంబుల సంభావించిన వార లద్దేవునిం
బరివేష్టించి పుణ్యగోష్ఠి నడపుచున్న సమయంబున. 397

తే. అతని ముఖమున వెడలి మహాగ్ని యమ్మ
సాధరము విపినంబుల నేర్చె బక్షి
మృగయుతంబుగ సిద్ధసాధ్యగణములు స
మాకులత్వంబు బొందఁ బెల్లడరి యధిపః 398

క. కృష్ణుడు నిజసౌమ్య
లోకనమున నాశిఖిని మలుగఁ జేసెం బూ
ర్వాకారత నవ్వనము ని
రాకులతం బొల్చె నది మహాద్భుత మయ్యెన్. 399

తే. దాని కమ్మును లెల్లఁ జిత్రమున భయము
విస్మయంబును బెనఁగొన వెఱఁగుపాటు
గదిరి చిత్రరూపంబులకరణి నుండ
వారి గన్గొని రుక్మిణీవల్లభుండు. 400

వ. మీ రీయనలంబుతెఱం గేమిగా నెఱింగితి రున్నరూ పెఱింగింపవలయు
ననుటయు వారలు సభక్తికంబు లగు చిత్రంబులతోడ. 401

క. దేవా! విశ్వము గలుగుట
నీవలనన యడఁగుటయును నీయంద భవ
ద్భావాధీనమ సకల
స్థావరజంగమసమాహితత్వం బెల్లన్. 402

తే. నీవు మమ్ము బోధింపఁగా వేర్లు గాక
యిమ్ముహానలస్ఫురణంబు నిజ్జీ దనఁగ
నేము నేర్తుమె యేమియో యెఱుఁగకునికిఁ
గాదె నివ్వెఱపడితిమి కమలనాభః 403

వ. అనుటయు భవదీయచేతఃప్రసన్నత గాదె జగంబుల వర్తనంబులకు
నాధారంబు. 404

- క. కావున మీకుం బ్రియముగ
నీవహ్నితెఱుంగు దెలియ నెఱిగించెదఁ జి
త్రావిలత విడువుఁ డని కమ
లావరుఁ డి ట్టనియె వారలకుఁ గురువర్యా! 405
- క. ఒకదానవుఁడు జగన్నా
శకుఁ డి త్రఱిఁ గలఁడు వానిఁ జంపుట కేఁ బూ
నక యునికి గిలిగె వాఁ డ
స్రకళావిదుఁ డగుట నాకతంబున నగుటన్. 406
- క. కడుఁ గ్రొవ్వి వాఁడు లోకము
నుడుకులఁ బెట్టంగ విసివి యుగ్రతపమునం
గొడుకుఁ బడసి యద్దనుజునిఁ
బొడవడఁగింపం దలంచి భూరివ్రతమున్. 407
- చ. నడప మదాత్మ యగ్ని యయి నావదనంబున నిర్గమించి యె
క్కుడుపడి పద్మగర్భకడకుం జనె నమ్మహితుండు మన్నుఁడు
గొడుకుగఁ బంచి వే తను మగడ్పఁగ వచ్చెఁ గడంగి పోవు న
ప్పుడు వన మేర్చె నేను గృపఁ బూర్వవిధం బొడఁగూడఁ జూచితిన్. 408
- వ. ఇది యద్దహనంబు తెఱుం గని చెప్పి యప్పరమపురుషుం డమ్మునివరు
లతో మఱియును. 409
- సీ లోకత్రయంబున మీకు నవిదితంబు
లేదు త్రికాలసంవేదులారః
యు త్రమంబగుపురాపుత్రంబు చెప్పి కృ
తార్థఁ జేయుండు న న్ననిన వారు
సవినయంబుగఁ గృతాంజలు లయి మ మ్మింత
పెద్ద సేయుదె నీవు పెద్దలకును
బెద్ద వయత్నసంభృతజగత్ప్రయుఁడవు
విశ్వప్రకారసంవిదుఁడ వేము

తే నీయెటుంగని యితహాస మేయుగమున
నెఱిగి చెప్పదు మనవుడుఁ జిటుతనగవు
మోమునకుఁ జెన్ను సేయ నమ్మరహరుండు
వారలకు నిట్టు లనుఁ గురువగళవర్య! 410

క. మానుషయోని జనించితిఁ
గాన మదీయ మగుబుద్ధిగౌరవము దదీ
యానుగుణత్వోపహితము
గా నెఱుఁగుఁడు మీరు సెప్పుకత విను టసదే. 411

చ. అనుటయు వార లందఱు బ్రియంబున దానికి నియ్యకొన్న నె
మ్మనములతోడ నీవనికి మాన్యచరిత్రుఁడు నారదుండ త.
క్కిన పెఱవారు చాలరు ప్రకీర్త్యవివేకుఁడు కృష్ణఁ డధితో
వినఁగఁ బురాతనం బయినవృత్తము నమ్మువి చెప్పుటా ప్పగున్. 412

చ. అని తగ నేకవాక్యతఁ బ్రియంబున నాతనితోడ నీవు మున్
కనినది విన్నయట్టిది ప్రకామకుతూహలఁబ్రితఁ డైనకృ
ష్ణుని వినిపింపు నావుడు మనోజ్ఞకథాకథనంబునందు వే
డ్గు నిగుడ నమ్మునిండ్రుఁడు వికాసమునన్ మొగ ముల్లసిల్లఁగన్. 413

—: ఉమామహేశ్వర సంవాదఁబును నితిహాసము :—

క. నారాయణసౌహార్దో
దారత్వవిభూతి మున్ను తనకుఁ గలిమి న
న్నారాయణుని మనోరథ
మారం బూరించె శంకరాంబికలకథన్. 414

వ. అతైఱంగు వివరించెద నట్లు సమస్తసంయమిసంఘంబును బ్రస్తుతిహార్య
కంబుగా నియోగింప బ్రియంబునం బురాతనకథా కథనంబునకుం బూని
యద్దేవముని యద్దేవకినందనునకు వందనం బాచరించి తదభివందనంబు
వదసి యవ్విభున కి ట్లనియె. 415

- తే తీర్థభజనంబునకు నెందుఁ దిరుగుచుంపి
యిత్తుపారనగంబున కేను వచ్చి
కంటి రమణీయ మగుకేశికాపనంబు
సకలతరువల్ల రీగల్మచారుతలము. 416
- క. కోకిలకులగంధర్వా
సీకధ్యను లెనసి బెరసి నిగుడఁగ నమరీ
లోకభ్రమరీమండలి
కాకలకలనాదములును గలసి చెలంగన్. 417
- వ. ఒప్పునవ్వనంబునం గనకస్థలంబున శార్దూల చర్మ వనన భుజగాభరణ
భసితాంగరాగ విరచితాలంకార చారుదివ్యదేహుం డగు మహాదేవుండు
సురసిద్ధసాధ్య విద్యాధర మునిపుంగవ భూతగణపరివృతుం డయి
యున్న నప్పేరోలగంబున నేనును సముచితప్రకారంబున నయ్యనిరూప
జీయప్రకారుం గొల్చి యుండితి నట్టినమయంబున. 418
- సీ. పుణ్యాంగనాకారములు దాల్చి పుణ్యన
దీనివహంబులు దిశలు గొల్చి
చనుదేర శంకరసదృశపరిష్కార
కల్యాణతనువైన గౌరి వచ్చి
వెనుకదిక్కున మెలుపునఁ జేరి మోమున
నలఁతి నప్పినునుడిచెలుపు నొసఁగఁ
దమ్మిజేకుల నుల్లస మ్మాడు తనమ్మదు
కరయుగ్మమునను శంకరునినేత్ర 419
- ఆ యుగ్మమల్ల మూసి యున్నంత లోక'మ
నర్కచంద్రతారకాగ్నియై మ
హాంధకాలమగ్న మగుటయు సంక్షోభ
మందె భూతసముదయంబు లెల్ల. 419
- ఉ. అప్పుడు ఫాలలోచనము నక్పరమేళుడు విచ్చె విచ్చినం
గప్పెఁ దదగ్నిజిహ్వలు నగం బఖిలంబును గౌరిదేవి య

- జ్ఞాప్తమి తండ్రికైన గని యుల్లము బెగ్గిల నీశునంఘ్రులం
గప్పగ మౌళిభూషణముకాంతి ప్రణామముసేసె జేసినన్. 420
- అ. హరుడు కరుణఁ జూడ నాహిమవన్నగ
దాహ ముడిగి శోభితత్వ మొలసె
నార్య పరమవిస్మయముఁ బొడి యాసర్వ
భుజనక ర్తతోడ సవినయముగ. 421

- సీ. నిటలంబుకను దెఱచుటకుఁ గారణ మేమి
సర్వేశ! యిది రహస్యంబు గాక
యున్నేని జెప్పవే యన్న నద్దేవుండు
కాంత! నీ తెఱిగింపఁ గానియట్టి
పని యెందుఁ గల్గనే వినుము లోకాత్మక
త్వము నాకుఁ గల్గుటవలనఁజేసి
నన్నేది వొందిన నన్నితోకంబుల
నది వొందుఁ గాన నాయంబకములు

- తే. నీవు మూయంగఁ దిమిరంబు నిఖిలలోక
చయముఁ గప్పిన భూతముల్ భయముఁ బొందె
నీకరంబులు ద్రోపక చీకటియును
బెఱచుటకు ఫాలనేత్రంబు దెఱవ వలసె. 422

౪. అనిన విని యంబిక తనకు నడుగవలయునట్టివి యడుగుటకు నది యవ
సరంబుగాఁ గనకొని యక్కపర్తికి ట్లనియె. 423

- క. నాలుగుముఖములు నీకు
స్థానయన! కలుగఁ గారణం బేమి మధు
శ్రీరాత్రిత్యాస్తదవా
కౌశికలనమున నాకు నానతి యూవే! 424

౪. అనిన విని యమ్మిహదేవికి నదేవుం డిట్లను దైత్యులు సుందోపసుంద లన
నిర్దుర్గు గలరు వారలవార్య భుజవీర్యశౌర్యసంపన్నులు నస్త్రశస్త్రావధ్యు
లునై యుండుదురు వారలవినాశంబునకై మయుండు లోకంబులం గల

యొప్పులం దెల్ల నుత్తమసారంబులు దిలప్రమాణంబు లాహరించియొక్క
కామినిం గావించి తిలోత్తమ యను పేరిడి నాకడకుం రెచ్చిన నచ్చెలువ
నాకుం బ్రదక్షిణంబుగా వచ్చునెడ నే నిది తేవకార్యంబు సేయనోపు బొ
మ్మను తలంపుతో నత్తరుణి తరిగిన దిక్కుదిక్కున కొక్కక్క
మొగంబు దాల్చి దానిం బరీక్షించితి నాటం గోలె జతుర్ముఖుండనై
యుండుదు.

425

చ. అన విని గౌరి నీకు భువనాధిప! కంఠమునందుఁ గప్పు గ
ల్గినకత మేమి నాకు నెఱిగింపుము నావుడు దేవదైత్యులం
బునిధి సుధార్థమై తరువఁ బుట్టి విషంబు త్రిలోకభీకరం
బనితరసాధ్యమై యొదవె నత్తఱి దాల్చితి దానిఁ గుత్తుకన్.

426

తే అట్లు కంఠంబునందు మహావిషంబుఁ
దాల్చి నీలతగల్గిన దానఁజేసి
కములజ్ఞాదిసురులు నీలకంఠుఁ డనుచు
నన్నుఁ గొనియాడి రప్పుడు నలినవదనః

427

చ. అని చెప్పి శంకరుం డింక నేమి యడుగ వల తడుగు మనుటయుఁ
బార్వతి పినాకం బెల్లయాయుధంబులకంచె మెచ్చి పట్టుదు దీనికిం గతం
బెయ్యది యని యడిగిన నామృడుం డామృడాని కి ట్టనియె.

428

సీ. ఆదియుగంబున నబల! కణ్వుండను
సంయమి తపము నిష్ఠానిరూఢి
మెయిఁ జేయఁ బెరిగె వత్మికంబు తనువు ము
నుంగ నర్పిట్ట వేణువును బుద్ధై
విను లోకసామాన్యఘనత గాకుండ మ
హద్భూతాయామంబు నధికమైన
పరిణాహమును గగ్గె బ్రహ్మ యమ్మునికిఁ బ్ర
త్యక్షమై వర మిచ్చె నతనిమీదఁ

ఆ. బెరిగి యున్నవెదురు గర మర్థిఁ దాఁ బుచ్చి
కొని జగద్ధితంబు గౌరి చేసె

నాకు విష్ణునకుఁ బినాశకశార్కము లగ్ర

429

ఖండమున నొలరెచ్చ గాండివంబు.

వ. ఇవ్విధంబున విండ్లు మూడు గావించి తోకహితం బాచరించి యవ్విరించి
యమ్మాడపిల్లు దాఁ గైకొని తనకోకంబునకుం జనియె నిది పినాకంబు
సంభావనీయంబైన తెజం గని చెప్పిన.

430

క. విని గిరితనూజ పెజవా

హనముల నొల్లక వృషంబు నఖిలేశ్వరః నె

మ్మనమునఁ గైకొని యెక్కుదు

వినఁగా నేవలతుఁ జెప్పవే కారణమున్.

431

వ. అనిన నద్దేవుఁ డమ్మహాదేవికి ట్లనియె.

432

సీ. హిమవచ్ఛగంబునం దేను తోకహితార్థ

మైన మహాతప మాచరింప

గోవులు చుట్టుఁ దేతువ నెడి తిరిగి నన్

సంకటపెట్టినఁ బంకజాక్షిః

కోపించి చూడ నంతాపాకులత్వంబుఁ

బొందె గోకుల మరవిందభవుఁడు

నమరులుఁ జనుదెంచి ప్రార్థించి వృషముఁ గా

నిక యిచ్చి కరుణ జనింపఁ బలికి

తే. నాకు గోపతి యనియెడు నామ మిచ్చి

రపుడు గోబాధ మాన్చి రయ్యమలవృషము

వాహనముఁ గేతువును గా శివప్రచార

మాచరింతు నెల్లెడ నది యాది గాఁగ.

433

వ. అనుటయు నంబిక యప్పర మేళతో నీవు పరమశుచులును రమణీయంబులు
నగు నివాసంబుల పసియింపక యశుచియు గేశాస్థికపాండుర్గంధదుర్ద
ర్శంబు నైన శ్మశానంబున నునికిఁ గతం బేమి యనిన నతం డిట్లనియె.

434

— : శివుడు సార్వత్రిక దనశ్శక్తావహసతకుఁ గ రణంబు చెప్పట —

- ఉ. క్రూరపుభూతముల్ జనుల ఘోరవిధంబుల ముట్టి యెప్పుడున్
మారణ మాచరింపఁగ సమస్తజనంబులు నాశమొందఁగా
వారిజసంభవుం డెఱిగి వచ్చి ననుం దగఁ గాంచి తత్ప్రీతి
కారము సేతకై వినయగౌరవ మొప్పుగ వేడె వేడినన్. 435
- వ. నిశ్చింతంబుగా నొక్కెడ నుండి లోకంబులు రక్షింపవలయు నని తలంచి
నట్టియెడ 436
- డ. మోక్షపరులు శుచిస్థానముగఁ బ్రశంస
సేయుదురు విజనత్వవిశేష మెఱిగి
కాన యింపై శృణానంబు మానసమున
నొలసెఁ గావున నయ్యెడ నునికి గలిగె. 437
- చ. అచటన యుండి లోకముల నన్నిటి నాత్మదలంచి రక్ష సే
యుచు విహరింతు భూతచయ మొక్కటఁ గూడి చరింతుచున్మృకిం
బ్రచురకుతూహలుండ నయి రాగముఁ బొందుదు నట్లు గాన నా
కచట నివాస మయ్యె విను మన్యతలంబులు దానిఁ బోలునే. 438
- డ. అనిన భసితాంగరాగంబు నస్థిఫణధ
రాభరణములుఁ బరశుశూలాయుధములు
నైమహాగ్రత భీకర మైనరూప
మభవ! యేల కైకొండి పీ వనియె గిరిజ! 439
- వ. అనుటయు నమ్మహిశ్వరుం డాపర మేశ్వరితోడ. 440
- సీ లోకస్వరూపంబు లోలాక్షి! రెండు వి
ధమ్ములు శీత ముష్ణమ్ము నాఁగఁ
జను నివి రెంటును సకలంబు గ్రథిత మై
యుండు సౌమ్యాగ్నేయ యోగకలిత
మఖిలజగంబు సౌమ్యము విష్ణుఁ డాగ్నేయ
మేను వహింతు మయ్యిరుదెఱంగు

నెనయుటఁ గొని భరియింతు నీవిశ్వంబుఁ
గావున నాగ్నేయభావరూఢ

తే. యైన యాకృతి లోకహితారముగ వ
హించినాఁడ నిం కెయ్యది యీవు నన్ను
నడిగె దడుగుము నావుఁడు నార్య సోముఁ
దలఁ బ్రియంబున నేటికిఁ దాల్చి తనియె. 441

చ. అనవుఁడు దక్షయజ్ఞమున కల్గిననాఁడు సురాలి కేను దీ
డన మొనరించుచోట వికటంబుగ సోమునిమేను ద్రొక్కఁగా
నను శరణంబు వేడిన మనంబున నక్కటికంబు వుట్టి చే
సిన దురితంబు సోము నిబు సేయక పో దని మౌళిఁ దాల్చితిన్. 442

చ. అన విని కొల్చియున్న మును లందఱు నీశు దయావిశేషము
నృనముల మెచ్చి పొంది యభి నందనపూర్వము గాఁగ భక్తియున్
వినయము నుల్లసిల్లఁ బదివేల విధంబులఁ బ్రస్తుతించి ర
య్యనుపమధాము గౌరి సమయం బిది నా కని మోడ్చుఁగేలితోన్. 443

తే లోలలోచన దీప్తులు బాలచంద్ర
భూషణుని వదనంబునఁ బొలయ మునుల
మానసంబులు సంప్రీతి నూన సొంత్య
నస్వరంబున ని ట్టను నలిననాభ! 444

క. వర్ణాశ్రమధర్మము లభి
వర్ణింపుము వేదనిరతఁతనల! యవి నా
కర్ణములతో నఖిలజన
కర్ణంబులఁ బొంది పుణ్యకర్తృత యొసఁగున్. 445

వ. అనియె నని యిట్లు గౌరి లోకహితారంబుగా వర్ణాశ్రమధర్మంబులు పరమే
శ్వరు నడుగులయ నారదముని కృష్ణునకుం జెప్పినతెఱంగు భీష్ముండు
ధర్మజునకుఁ జెప్పట యుపన్యసించిన నాకర్ణించి. 446

- క. మునివర! నాదగుచిత్తం
బునఁ గౌతూహలము చాల మొలతెంచి తలి
ర్పున నెలరారెడు నేర్పడ
విసిపింపుము మీడికడ సవిస్తారముగన్. 447
- వ. అని యడుగుటయు. 448
- మ. స్ఫుట తత్త్వోదయ సంభృతైక మధురా భూతైక రక్షాధురా
తటిసీపింఛమనోజ్ఞమౌళిలితా దాంతాత్మ సంకీలితా
త్రుటితాపత్య సమున్నతాశ్రితజనా దూరాంజనానువ్రతో
త్కటశీఘ్రావనలోల దివ్యహృదయా ధర్మప్రసన్నోదయా! 449
- కి. దేహాభిమానసంభృత
మోహతమోనిరసనాభిముఖభూరివివే
కాహీన మహాత త్వన
మాహిత చిన్మాత్రరూప మధురిమ సుభగా! 450
- మాలిని త్వరితవిహితగాఢధ్యాయ సమ్మోదనాదా
స్ఫురదరి దృఢ శూలస్ఫూర్తి సంశస్తహస్తా
తరణిశశిమయత్వోదారతాచిత్రనేత్రా
వరమనియతినిష్ఠా భవ్యహృత్పద్మసద్మా! 451
- గద్యము : ఇది శ్రీమదుభయకవిమిత్ర కొమ్మనామాత్యపుత్ర బుధారాధనవిరాజి
తిక్కినసోమయాజిప్రణీతంబైన శ్రీమహాభారతంబున నానుశాసనిక
పర్వంబునందుఁ జతుర్థాశ్వాసము

శ్రీ మదాంధ్రమహాభారతము

అనుశాసనికపర్వము - పంచమాశ్వాసము

—o—o—o—o—

శ్రీకాశీత్యాదరసు

శ్లోకాలోకన విలాస సుస్థిరభవనా

శోకముదాద్యవధూతి

వ్యాకోశవివేకభవన హరిహరనాథాః

—: శివుఁడు పాఠ్యతికి వర్ణాశ్రమాచారంబుల తెలుఁగొనించుట:—

౨. దేవా వైశంపాయనుండు జనమేజయున కిట్లనియె.

2

తే. అట్లు గంగాతృజుండు ధర్మాతృజునకుఁ
జెప్పి యిట్లనుఁ గౌరవశ్రేష్ఠః పద్మ
నాభుతో నవ్విధంబున నారదుండు
పార్వతీదేవిప్రశ్న ముపన్యసించి.

౩

వ. ఇట్లనియె నప్పర్వతరాజపుత్రి ప్రార్థించిన నప్పరమేశ్వరుఁడు పరమావర
భరితుండై.

4

సీ. అజుండు ముక్త లోకహితార్థంబుగా బ్రాహ్మ
ణులను సృజించి రాజులను వైశ్య
ును శూద్రులను గ్రమం బొనరంగఁ గల్పించె
నాజాతులకు నోలి నతనిముఖము
బ్రాహ్మలు నూరులు బదములు సంభవ
స్థానంబు లగుటయుఁ దారతమ్య

భాగిను లగునని పార్వతి కాతండు
తత్తదాదరణీయధర్మములును

ఆ. వినుము విస్తరించె విప్రులు లోకధా
రకులు వారియెటఁ బరాభవంబు
సేత యెల్ల చేటుఁ జేయు సమ్మానదా
నములు సకలశోభనము నొనర్చు.

5

చ. ప్రేయ మఱి యజ్ఞసేనియు దరిద్రుసేనియు విప్రుఁ గందఁ జేఁ
త యుభయలోకసౌఖ్యములు దవ్వుగఁ జేయుఁ దదీయ మైననిం
దయు నను బెట్టుదిట్టుట యధర్మత నాతనిసొమ్ము పుచ్చికొం
టయును మదర్థముం గొనుట దాఁపక చెప్పితి నిక్క మింతయున్. 6

వ. అని పలికి యి ట్టనియె.

7

సీ అద్యయనంబును యజనంబు దానంబు
నధ్యాపనంబును యాజనముఁ బ్ర
తిగ్రహంబును బ్రశాంతియుఁ దపస్సత్యశౌ
చంబులు విప్రధర్మంబు లాప
దలఁ ధక్క నతనికి వలవదు వాణిజ్య
మగ్ని కార్యంబు శూద్రాన్నవర్జ
నము నిజదారసంగమనియమంబును
నిరుప్రొద్దు గుడుపును హింసలేమి

ఆ. యును నివానశుద్ధియును నతిథిప్రియ
త్వంబు బ్రాహ్మణులకు వలయుఁ దపము
పేర్మి సాధనముగ ధర్మమూలముగ వా
రల సృజించెఁ గాదె నలినభవుఁడు.

8

అ. శ్మత్రియులకు విప్రసంరక్ష ముఖ్యధ
ర్మంబు సరణి వారిరక్షణమునఁ

గాని బ్రదుక దమ్మహానుభావుల పాల
నంబు సేయ శోభనంబు నొందు.

9

క. రమణీ! యధ్యయనము యజ
నము దానము సాధుపోషణము దుర్జనులన్
దమియించుటయు సమత్నా
హము కల్మియు ధృతియు నృపుల కగుధర్మంబుల్.

10

తే. శస్త్రజీవికయును నరిషవృథాగ
మాహరించుటయును భృత్యునరయుటయును
బ్రజ వివాదంబు వినుచోటఁ బక్షపాతి
గామియును రాజులకఁ గృత్యకర్మకోటి.

11

సీ. వణిజులు లోకప్రవర్తనంబుల తెల్ల
నుపకారకులు గృషియును ననేక
భంగి బేహారంబుఁ బనులఁ బెంచుటయుఁ గృ
త్యంబులు వారల కిధ్యయనము
యజనంబు దానంబు నర్హకర్మంబులు
దైవర్చికద్విజత్వమ్ముకతన
నాతిధ్యములు విధేయములు వారికిఁ దిల
గంధరసముల విక్రయము దగచు

తే. మూఁడుజాతుల శుశ్రూష మూలకార్య
గతి తదుపయుక్తి శూద్రులకలిమి నడచు
వారు శుశ్రూషకులు విప్రపందనంబు
వినయ మక్రూరు లగుట తద్విహితకృతులు.

12

క. తనతనవర్ణంబునకుఁ ద
గినయాచారంబు నడపి కిల్పిషరహితుం
డనఁ బరఁగు నెల్లవారికి
విను మున్నును జన్మసౌఖ్యవిభవము గల్గున్.

13

వ ఇవి వర్ణధర్మప్రకారంబు లింక నాశ్రమధర్మంబులు వివరించెద వాకర్థింపు
మని పలికి పార్వతికిఁ బరమేశ్వరుం డీ ట్టనియె. 14

సీ బ్రహ్మచర్యవ్రతపరమనిష్ఠయు గురు
నాశ్రయించుటయు నధ్యయనకృతియు
సగ్నికార్యంబు గుర్వర్తనచారంబు
శైక్షచర్యయుఁ గమలాక్షి బ్రహ్మ
చారిధర్మంబు లాశ్రమముల కెల్ల నా
శ్రయణీయమై గృహస్థత్వ మొప్పు
శౌచంబు నిజచారసంతుష్టియును బంచ
యజ్ఞంబులును నిగమాభిరతియు

తే. దానహోమదయాతిథి మాననములు
వలయు గృహమేధికిని వనవాసవన్య
భోజన బ్రహ్మచర్యజటాజినప్ర
ధారణములు వానప్రస్థ ధర్మకోటి. 15

చ. కినియమి నంగవర్గన మకించనభావము తాల్మి విప్రవా
సనము ప్రశాంతి యార్జవము శౌచము సద్రవతనిష్ఠ భైక్షభో
జన మిల నిద్రసేత కృప సంతతత్వ విచింతనంబు మా
నిని ను తిధర్మముల్ శ్రుతి గణించినభంగిర యేను జెప్పితిన్. 16

వ అని యిట్లాశ్రమధర్మంబులు సెప్పిన విని యప్పరమేశ్వరుతోఁ బార్వతి
తపంబు తపం బనుచు మునిజనంబు లాచరింతురు దానితెజం గెఱింగింపవే
యనిన నదేవుం డీ ట్టనియె. 17

—: శివుండు పార్వతికిఁ దవస్వరూపంబు చెప్పుట :—

సీ భోగార్థై తపంబునకు జొత్తురు తపం
బనఁగ వానప్రస్థు లాచరించు
ధర్మంబు లింద్రియఃకర్మనిగ్రముతో
సుభయకాలములను యోగసేవ

ఫలకాంక్షః జేత తపస్వీరూపంబుగా
నడపి కాలంబైన నాకమునకు
నరిగి తద్యోగంబు లనుభవించురు పుణ్య
మవసిత మగుడు మర్త్యత్వ మొంద

తే వత్తు రధికనియతి నుపవాసములను
జపముఁ బంచాగ్ని మధ్యవాసంబు గలుగు
తపముఁగల దప్పరఃప్రియత్వం బొనర్చుఁ
గర్త కది వాఁడుఁ దుది వచ్చుఁ గాని మరలి. 18

ప అని చెప్పి మఱియు. 19

ఉ. ధారయంతంబుగా నడచుతాపసముఖ్యు లహింసపేర్చి కై
కారుణికత్వ మగ్గలము గల్గి తలంతురు సర్వజీవులుం
దారును నొక్కరూపుగఁ బదంపడి పుత్రకళత్రయుక్తిఁ బెం
పారుదు రూర్ధ్వలోకమున నజ్ఞనమున్ మఱి వచ్చుఁ గ్రమ్మఱన్. 20

ప అనిన భవాని వనవాసవ్రతవిశేషంబులుం దదీయఫలప్రకారంబులు నేర్పడ
నాన తీయవే యనుటయు నభవుండు భరితాదరుండై. 21

సీ ఉపవాసములు మౌన ముర్వీశయత్వ మా
సన మూర్ధ్వబాహుకస్థాపనంబు
నియమితాహారత్వనిష్క్రమంబున
శశిమరుద్యక్షవాసముల నిలుపు
గంధర్వదేవనాగస్థానముల నున్ని-
యును బహుసౌఖ్యసంయుతము గాఁగ
నానాసహస్రాబ్జమాననీయంబుగఁ
గావించు సఃక్షేపగణనఁ గొన్ని

తే. మహితనియతులు సెప్పితి మఱియు నేమి
వ్రతము సలిపినఁ బాపనిర్హరణ మగుటఁ

- బుణ్ణగతికల్మి దప్ప దరణ్ణవాసి
కడుగు మింకను పలినయట్టి వనుడు. 22
- కి. యాయావరుల నమరవం
ద్యాః యేర్పడఁ జెప్పమనియై నంబిక దేవుం
డాయమ కిట్లనుఁ దీర్థప
రాయణు లుపవాసవిధి సమధికులు వాల్. 23
- వ. అది యెట్లంచేసి 24
- కి. నానాత్మీయసతతను
స్నానంబులఁ బల్ల లైనజడలును భిక్షా
నూనోపవాసకృతమగు
మేనులునై వారితపము మిక్కిలిమెఱయున్. 25
- క. మాసోపవాసవిధులం
జేసి తృణజాన్య భుక్తి సెల్లెంతురు వా
రే సురలకు లేనిసుఖా
వాసమ్ములఁ జరితిములను వఱలుదురు తుదన్. 26
- వ. అసిన విని యవ్వనితారత్నంబు వైభానసులవిధంబు వివరింపు మనుటయు
నవ్వరూపాక్షుండు. 27
- సి. వైభానసులు భరివ్రతు లెట్లు లంచేసి
శిలఁ దృణజాన్యముల్ చిమకనడచి
కొందలు పండువఁ గొటికి కొందలుగన్న
గుణముల గువ్వల తెఱఁగు దోడ
నప్పటి కప్పటి వానంబున వైచి
కొనకొందఱాకు లెండినవి యేటి
కొని కొందఱుంబుల గొని కొందఱునిలంబు
కొందఱు హారంబు గొందురట్లు

తే గాక యాహారపరులును గలరు వార
లింగ్రునుకుఁ బూజసియు లై యెక్కుడైన
పదవిఁ జిరకాల బహుసౌఖ్యభాగు లగుదు
రని మహేశ్వరుఁ డునుకు నిట్లనియె మఱియు. 28

ఇవి యెల్లను వానప్రస్థనియమనిష్ఠాభేదంబులు తపంబు తపం బని మును
నాచరింతురు దానితెఱంగెఱింగింపు మని నీవుతొల్లనడిగిన విధంబునం
దొడంగి నాచెప్పినవిధంబు లిన్నియుం దపం బను శబ్దంబున కర్థంబు లై
యుండుననిచెప్పి యంగుష్ఠప్రమాణదేహులు మృగాజినవసనులు నిర్వృం
ద్దులు నైవాలఖిల్యు లనుపేరం బ్రసిద్ధులగు మునులు దినకరదీప్తులతోడం
గూడి పర్వతచుండుచురు వారలతపోవైభవంబునంగాదె జగంబులు సు
స్థిరంబులై యున్నయవి యొండుమెయి దుర్లభంబు లైనట్టివి తపంబున
సులభంబులగుం దపంబు గడచి ధర్మంబుఁ గలదే యని పలికి యాదరా
తిశయంబున శివుండు శైలేంద్రతనయతో ధర్మంబులు మఱియు నెఱింగిం
చెద నవహితవై యాకర్ణింపు మని యిట్లనియె. 29

ఉ అంబుజసూతి యేర్పడ గృహస్థసమర్థముగాఁ బ్రవృత్తిధ
ర్మంబు నొనర్చె నార్యజనమాన్యము దానితెఱంగు చాల సూ
క్ష్మం బతికాంక్ష లేక తగుకాలమునకా సమచిత్తవృత్తి ని
త్యంబును ధర్మముఖ్యముగ నర్థముఁ గామముఁ జల్పుటొప్పుగున్ 30

చ అతఁడు నివృత్తిధర్మము ప్రయత్నమునన్ వివరించె మోక్షణో
ద్ద్యోత మది తత్ప్రకారములు దాంతియు భూతచయంబుపై దయా
రతియును సత్యదృష్టియు విరాగత యింద్రియకోటికిన్ దృఢ
స్థితముగఁ జేసి యోగనిరతిం బరిశాంతి యొనర్చికొంటయున్ 31

మ. అని మఱియును

త ఘృత్విపాసలచేఁ గడుఁ గుండినట్టి
యతిథివచ్చినఁ బ్రియమున నతనిడప్పి
వోవు నట్లుగ సముచితభోజనంబు
వెట్టు పెల్లపుణ్యములకుఁ బెద్ద తలఁప. 32

- ౩ దీనికి సఖిలాశ్రమసువి
ధానంబులకును గృహస్థతయ నెల వగుటన్
దాసిపదాజపపాలిన
మానముగా గా దరయ నాశ్రమం బెయ్యదియున్. 84
- క. ఆనవిని గృహస్థునకు నే
పని ముఖ్యం బనియె గిరిజ పశుపతి జననీ;
జనకారాధన మతనికి
నను త్రమం బైన ధర్మ మని రూపించెన్. 85
- న. అద్దేవుండు వెండియు. 86
- క. పతిభక్తి ముఖ్యధర్మము
సతీ కనవుడు దేవి నరుండు జననీజనకుల్
మృతులైనను నాతి విగత
పతిత్వమొందినను జేయుపను లెయ్యవియో. 87
- వ. అనుటయు నభవుండు వారివ ర్తనంబు లెఱింగించెద వినుమని యిట్లనియె 88
- క. దేహతిథిపితృపూజలు
గావించుట భావశుద్ధికలిమి నరునకున్
దేవీ! వలయును వారికి
నేవిధమున బ్రహ్మచర్య మేమఱిమి తగున్. 89
- వ. అని నిర్దేశించి మఱియును. 40
- ఆ. పంచపర్వ సురత పరిహృతితో నిజ
దారతృప్తుడగుచు ధాన్యకోటి
పక్షి యెలుక దినిన బ్రతుకుఁగాఁ గను గృహ
పతికి నశ్వమేధఫలము గలుగు. 41
- వ. అని చెప్పి. 42

ఆ. ఎచట మెలగె నేమి యెట్లుండె నేమి దా
నేమిసేసెనేమి యెల్లసంగ
ములును విడిచి కుడుపువలన నియతిగల్గు
యతికి మోక్షపీఠి యటపట్టు.

43

౪. అనిన విని సంప్రీత యై శైలరాజపుత్రి పురహరునితో రాజనువానికి
భూజనంబులయట్ల శరీరంబును భోజనాదులును నట్లయుండియు నతం డెల్ల
వారలచే మ్రొక్కు గొనుటకు నిగ్రహానుగ్రహంబులకుంజాలి స్వాధిక
త్వంబున శోభిల్లు దానికిం గారణంబేమి యెఱింగింపవే యనుటయు సీతా
నుం డిట్లనియె.

44

—: శివుడు పార్వతికి రాజత్వమహిమామాతృశయంబు జెప్పట :—

సీ అధికపుఁ దపముననైనది రాజత్వ
మట్లు గావునఁ బేర్చి నతిశయిల్లు
జనములచే మ్రొక్కు గొనుటకు నిగ్రహం
బునకు ననుగ్రహంబునకు శక్తుఁ
డై యుండు నతఁడు తదీయసునీతియ
మీను ముదమున రాజు వినయపరునిఁ
జేసి యెల్ల జనంబు శిక్షించు నింద్రియ
జయమును సరివర్జయముఁబడయు

తే నెఱిగి యుపధావిశుద్ధుల నిడునమాత్య
పదవి కనురక్త సారవద్బలముఁ బ్రోచు
హితపరుల మిత్రులుగఁ గొను నిలకు మే లొ
నర్చు దుర్గంబు రక్షించుఁ గూర్చు ధనము.

45

వ. ఇవ్విధంబున సప్రాంగసంపన్నత్వంబు నొంది.

46

౩ చేయఁ డపాత్రవ్యయములు
సేయుం బాత్రవ్యయంబు సేయున్ నిజర

- జ్ఞాయత్స్వ మెల్లతెఱుగులఁ
బాయక ధర్మంబు సేయుఁ బాపముదొఱుగున్. 47
- ఆ. అచరించు దండ మక్రోధకాముఁడై
చారదృష్టిఁజూచు శత్రుకృత్య
ములను నాత్మదేశపురపరివారవి
ధముల సత్యభాషణముల నెగడు. 48
- క. ఉద్యోగము ప్రియవాదిత
విద్యాపరినిష్ఠ సంధివిగ్రహ విహతా
పవ్యత దీనానాథవి
పద్యాపన మాజ్ఞ వెరపు వాటించుఁ దగన్. 49
- ఆ. కయ్యమునకు నెపుడుఁ గాలు ద్రవ్వఁడు తగ
వైన రణము శూరుఁడై యొనర్చు
యజ్ఞదానవిధిపరాయణుఁడై యుండు
నితైఱంగువృత్త ముత్తమంబు. 50
- క. ఈనీతులకు విరుద్ధము
లైనపనులు నరకములకు నరుగున్సృవతి పా
పానీతదుఃఖ మొకతఱి
మాను నొరుల కతని కెపుడు మానకయుండున్. 51
- ఆ. భావశుద్ధి గలిగి యీవినీతులఁ బూని
ప్రజల కెవ్వఁ డతులరక్షణంబు
సేయు నట్టివెఘుఁడు సిరియును గీర్తియుఁ
గాంచుఁ బుణ్యలోకగతియుఁ బడయు. 52
- క. అనుటయు ధర్మరహస్యము
వినఁ గోరెద ననిన శాంభవికి శంభుం డి
ట్లనియె నహంస రహస్యం
బినఁ బరగును ధర్మజాత మఖిలమునందున్. 53

౬. అసిన విని యాగ్మాత యవ్విశ్వధాతతో హింసావర్జనం బేజనులకుం
జెల్లదని చూచెద నహింసతెఱం గెఱింగింపవే యని నద్దేవుం డదినీతలంచి
నట్ట నేలం బిపీలికాప్రముంబుల నాకసంబున మశకాదుల మఱియుం
బేను నల్లి సీరపేనులో నైన జంతువులం జంపక యెవ్వరికి మానరా దట్లు
గావున 54

౭. ఫలము దశంబునుం దొడిమఁ బాయుట రాతినవానిఁగొంచు నాఁ
కలి తెరసేసి గోరసము కార్యము నట్టుల నిర్వహించి బు
ద్ధులు వెలి లేక నిశ్చలతఁ దోయజపత్రనిభాక్షిః చిత్రరూ
పులొకొ యనంగ నుండు శమపుణ్యులుసూవె యహింసనాత్మకుల్. 55

౮. అదియశ్రుతిచేత ధర్మరహస్యమనఁగఁ
బడియె ననిచేప్పి మఱియును భవుఁడు దేవి
కీట్టులను నట్లుఁగాక యహింసతెఱుగు
గఁడు వినుము విశేషించి కమలనయన! 56

౯. విధివశంబున మృతిఁబొందు వివిధజంతు
నిచయమం డనహంకారనిష్ఠఁ డైనఁ
బురుషుఁ గల్మష మేమియుఁ బొందనేర
దెట్లు లఁదెని విను మది యేర్పరింతు. 57

సీ దివియలోఁడు బ్రువ్వు దివియయెత్తినవారిఁ
బాపంబువొందునే యోపిమన్న
నాఁగేటిమొరఁ జచ్చు నానావిధప్రాణ
లన్నరుఁ బొందునే యఘము వారు
తమవసుల్ సేయ విధాత్మవశమున నా
యువు దెగినట్టిజంతువులు సచ్చు
నేమనంపితి మని యించుకేనియుం నహం
కారంబు వారికిఁ గలుగు దట్లు

ఆ. గానఁజూవె వారిఁగల్మషమొందరు
పుణ్యపాపములకు బుద్ధి మూల

మని శివుఁడు మణియు నను హింసవోలెనై
యధికధర్మమైన విధము వినుము.

53

దై వగతిఁజేసి తమకుం
జావలసి గోవు లొండుచా వొల్లక స
ద్భావమున రంతిదేవుని
కావించు మఖమునఁ బశుతఁ గైకొని నెమ్మిన్.

59

వ అనేకసహస్రంబు లరుదెంచి.

60

క. తము విశసించుట కాభూ
రమణుని వేడంగ నతఁడు రాజీవాక్షి!
క్రమమున విశసించగఁ జ
ర్మములు దరులు గాఁగఁ జాతెర క్రమ నదియై.

61

స. ఆచర్యజ్యోతి యనునది
గోచరమే వర్జనమునకుం బ్రియ మగుకం
పై చవి చేయం బొలిచి య
సీచమహితసలిలమయ్యె నెత్తురు సుదతీ!

62

క. స్నానమునఁ బానమున నా
కానందము సేయు నమ్మహానది గోస-
తానము దివికి నరిగె న
మౌనవపతిఁ జెప్పనేల మధురాలాపా;

63

క. పరబలిము పై నడరి నె
త్తురు వజ్రులు వాఱఁ జంపుదురు దురమునన
ప్పురుసఁదనంబును బుణ్యో
త్తర మని వేదములు సెప్పుఁ దనుతరమధ్యా;

64

క. పోరులయందలి మరణము
మారణముం బుణ్యలోక మహితమహిమకుం

గారణ మెఱుగు మహింసా
కారం బిట్టిదని నీవ కమలదళాక్షి!

65

సీ. అనిచెప్పి వెండియు హరుడు పార్వతితోడ
నిట్లను వేటకునెలయు టఘము
గాదు సన్యములు మృగములచేతనశించు
జగమెల్ల నిర్మనుష్యంబు గాగఁ
గోరు మృగము లది కారణంబు మృగ
హతిరాజులకు ధర్మమయ్యెనటు
గాక మృగములకుఁ గలుగు సద్గతి రాజు
చేమృతిఁ బొందినఁ జెలువ! వినుము

తే. దండ్యు దండింప నుండు టదండ్యు దండ
నంబు గూర్చుట విప్రుమనంబు నొచ్చు
నట్టిపని సేతయును విను మనపరాధి
తనువునొంచుట సూ హింస ధరణిపతికి.

66

వ అని బోధించి.

67

క. భూసురుల కలుక వృట్టిం
జేసి నహషముఖ్యున్పులు చెడుట ప్రసిద్ధం
జాసురపతి విప్రునలుకఁ
గాసిఁ బడఁడెతెలచి పడసెఁ గాదె నయనముల్.

68

క. కావున విప్రారాధకుఁ
డై వెలయు విభుండు రాష్ట్ర మతనిధనము సై
న్యావలి బంధులవిప్రుల
దీపనలం బొదలు నింత తెల్లము దేవీ!

69

వ. అని నిర్దేశించి కపర్ది గొరితో వెండియు.

70

- ఆ. పరమమంత్రవిధులఁ బశువులు యూపంబు
లందుఁ గట్టఁబడి షహాశచిత్వ
విభవ మొందు విహితవిశసనక్రియ మేను
విడిచి దివ్యసుఖము వడయుఁ బొలఁతి! 71
- క హోమవిధులఁ దన్మాంసము
లామిషములు గాఁగ నొసఁగి యమరుల నగ్ని
ప్రోమారులఁ బ్రోవఁగఁ బర
మామితసౌఖ్యములు గల్గు యజమానులకున్. 72
- క శ్రుతివిహితహింస హింసగ
మతిఁ దలఁపఁగ రాదు మునిసమాజంబిది దు
ష్కృతతతిఁ బాపెడు పరమసు
కృతమని కొనియాడుఁ గాన గీర్వాణుతా! 73
- ఆ. ఆని యహింసతెఱఁగు లన్నియు నెఱిఁగించి
యింకనేమి వినఁగ నిచ్చసేసె
దనిన రుద్రు నడిగె నద్రిజ జనుల జీ
వనము తెఱఁగు లెల్ల వనజనాభ! 74
- సీ. అడిగిన నద్దేవి కద్దేవుఁ డిట్లనుఁ
గాంత మానుష్యంబు కర్మభూమి
సుఖదుఃఖమూలముల్ సురతిర్యగాత్మక
త్వంబు లట్లగుట విత్తంబువలయు
మనుజుల కెట్లన్న విను ధర్మకామముల్
విత్తసాధ్యంబులు విద్య వార్త
సేవ కార్జిత యర్థసిద్ధికి మూలముల్
విద్యవానికి ననవద్యతయును
- ఆ. గర్వకునకు నేల కాల మెఱుంగుట
జుట్టికాని కేది సంభవించె

నందు విలువ మొదలు నగులాభమునునెడ
వ్యయము గలుటయు శివప్రదములు.

75

పసులం బాలించునతడు
విసువక యేమటక వానివిధము తెలిగి ప్రో
చినషడ్గుం డగు వెరవునఁ
బసిఁ గను సేవకుఁడు ధనముఁ బడయుఁ బొగడ్డన్.

76

వంచనయును జాడ్యంబును
నించుకయునులేక ప్రభువునిష్టమెలిగి తాఁ
బంచినపని వెరవునఁ గా
వించిన కర్మకరుఁ డొందు విపులధనంబుల్.

77

అని వెండియు.

78

పరధనపరదారల నవ
హరింపమియు దేవపితృసమారాధనముం
గరుణయు నతిథిసపర్యయు
గిరితనయాః యెల్లవారికిం గృత్యంబుల్.

79

—: శివుఁడు పార్వతికి వర్ణకర్మ పరిపాలకంబుల తెలుఁ గెటంగించుట :—

అనిన విని యపర్ణదేవి వర్ణంబులకర్మంబులు పాకంబుఁ బొందు ప్రకా
రంబు చెప్పుమని యప్పరమేశ్వరు నడిగిన నతం డిట్లనియె.

80

తమతమకర్మముల్ తెరువుదప్పక చేసినవారు దేవలో
కమునసుఖంబు నొందుదురు క్రమ్మటి వచ్చియుఁ బూర్వజాతిజ
న్మమున మహాధిఁ బొందుదురు మానినిఁ యిమ్మెయిఁ దప్పి యెట్టికృ
త్యములఁ జరించి రజ్జునుల కట్టికులంబునఁ బుట్టు వాడేలున్.

81

ఎంతెంతమేలుచేసిన
నంతంతయు కులమునెక్కుడై సమాకూరుం

- గాంతా! విప్రుడయిన న
త్యంతానంద మగులోక మతనికిఁ గలుగున్ 82
- వ. అనిచెప్పి మఱియును. 83
- ఉ. అపదఁ దూలపోక సిరినంది మదింపక శౌర్యవృత్తిమై,
బాపుల గెల్చి యార్జవము బంధుజనాలికి నార్యకోటికిం
జూపుమ దీనులఁ గరుణఁ జూచి తగం గలమాత్రఁ బ్రోచుచుం
గోపములేక మన్నిగలుగున్ దివిజాంశమునన్ జనించినన్. 84
- క. అనిన పిని గౌరి కొందఱు
మనుజులు సంపదసుఖించి మనఁ గొందఱు లే
మి నలంగి దుఃఖపడుదురు
విన పెలతుం దారణంబు వినిపింపు శివా! 85
- చ. అనుటయు శంభుఁ డిట్లను దయన్ బలిబిక్షమువెట్ట రేమిఁ గుం
దినచెలిఁ జుట్టముం బలిచి దీనత వాపి యపాపవృత్తిఁ జె
ల్లిన తొలుబాము గల్గునరు లెస్సగమంచు విచిత నిష్కృపా
త్మని నతిలోభదూషితుని దుర్గతిదుఃఖితుఁ జేయుఁ బార్వతీ! 86
- క. విను మలుకయుఁ గూర్మియు లే
ఁనవద్యాః యెజ్జనంబులందును సిధికిన్
మునుసేసిన కర్మముఫల
మనుభవగోచరముసేయు నంతియ తఱితోన్. 87
- చ. అని యెఱింగించి వెండియు. 88
- ఆ ధనము గలిగి యుండి ధవళాక్షి! కుడువక
కట్టకుండు పరమకష్టజనము
లొరువులొత్తి చెప్ప నుపకారులై తొల
పుట్టు నందు మనినయట్టివారు. 89
- ఆ. లమకు ధనము లేక తగుభోగముల కెవ్వ
రైననడప మను సుఖాద్యజనులు

తొల్లి పేదవార లుల్ల మద్దల కెప్పుఁ
బెట్టఁ గోరు చుడి నట్టివారు.

90

సీ ఆయాసపడ కుండ నర్థంబు చేరెడు
వారు పాత్రజనంబుఁ దార పిలిచి
తొలుమేనఁ బెట్టిన యలఘుదయాఢ్యులు
ధనసిద్ధి బహులయత్వమునఁ గలుగు
మనుజులు పూర్వజన్మమున నర్థులు దమ్ము
నడుగ దాఁపకయిచ్చినట్టివార
లాయాసమునను విత్తాగమం బెడలెడు
జనులు ముందరిపుట్టువునఁ గృపావి

తీ హీనులై యాచకుల నలయించి పిదప
నిదనిలోభులు ముదిసి ధనేశుడగు న
రుండు ప్రాయంబునాఁ డీక గం డడంగి
తొంటిభవమున నీగికి దొడఁగి నతఁడు.

91

తీ. కలిగియుండియుఁ దెవులుకతన భోగ
ములు భుజింపఁగలేనిమర్తులు గిరింద్రుఁ
తనయ! తొలుమేనరోగముల్ దనకిచ్చచ్చ
నపుడు దానంబు సేసినయట్టివారు.

92

తే అధికసౌందర్యములు గలయట్టిజనులు
తొల్లి మాఁసభోజనములఁ దొఱఁగియున్న
వారు రూపవిహీనులు దారు రూపు
గలిగి తొలుమేనఁ గొనటులఁచలికినారు.

93

క విను సౌభాగ్యసమేతుఁడు
మును నిజదారై కపరుఁడు ముందటిజన్మం
బున భార్యకుఁ బ్రితియొన.
ర్పని మనుజుఁడు సుభగతావిరహితతఁ బొందున్.

94

- క. అమితజ్ఞానము విజ్ఞా
నముఁ గలిగియుఁ జేదయైననరుఁడు చనినజ
న్మమున వినికి గలిగియు దా
నము తెరువునఁ బోసివాఁడు నలినదళాక్షి! 95
- క. తగుబుద్ధిలేక సంచద
మిగులఁ గలుగు నరుఁడు తొంటిమేనఁ గరుణమై
విగతప్రజ్ఞుం డయ్యును ..
దగ నీనులఁ బ్రోచినతఁడు దశిరాజ్ఞముఖే 96
- సీ మేధావియై విన్ని మిగిలివిద్యలఁబొల్పు
నరుఁడు దొల్పామున గురునకధిక
భక్తుడై తన దై నపాండిత్య మొరులకుఁ
గావించువేడుక గలుగుసుజనుఁ
డభ్యసించంగ విద్యాయుక్తి లేకుండు
నాతఁడు దొల్లి విద్యాధికత్వ
మున గర్వియై శిష్టజనులకు సభ భంగ
మొనరించి కుందఁ జేసిన యతండు
- తే. భార్యయును బిడ్డలును దాను బహుధనముల
భోగులై రోగములులేక పొల్పువార
లమలినాచారపాత్రదానములు సత్య
కరుణలును దొంటిభవమునఁ గలిగినారు. 97
- ఆ. ఆలుబిడ్డ లొఱటలై లేమిఁ గుందుచుఁ
దెవులుచేతఁ బడుచు నవయుజనులు
మున్ను క్రోధలోభముల నాస్తికతఁ బర
పీడనంబుసేసి పేర్చినారు. 98
- సీ. కాంత జాత్యంధుఁడు గన్నులు చెడువాఁడు
తనయొప్పు మెఱయునుఁ దగిలి యొరుని

వనితఁ దొల్పేనఁ జూచినవాఁడు ఃర్థరో
 గార్తుండు కటుకవాక్యములఁ దొల్లి
 శిష్టు నొప్పించివ కష్టుండు కడుపునఁ
 దెవులై నతఁడు పూర్వభవమునందు
 గరదుండు గోశ మశ్మరిని శర్కరను బా
 ధితుఁ డగునరుఁ డన్యసతిని గన్య

ఆ. మహిషి గోవుఁ దురగి మదనాతురత మున్ను
 గవెసినాఁడు శోషి డివిరి యొరువు
 అనుభవింపఁ దెచ్చుకొనినమాంసము దొంటి
 పుట్టువున హరించినట్టి నీచు.

99

ఆ. ఊలుము గొన్నవాఁడు తోలుమేన నామాత
 బంధనముల నొరులప్రన్నదనము
 చెఱచినాఁడు పంగు వొఱవగఁ గాలుసే
 వితికి సాధుజనులఁ బఱచిరాఁడు.

100

క. పిలకాదుల గంతులచే
 నలమటఁ బడువారు బడియ నడిచియు ముష్టిం
 జలమున బొడిచియు సాధులఁ
 బాలుబామన నొంచినట్టి దుష్టచరిత్రుల్

101

ఆ. పాదరోగు లకుచిపదముల దేవాల
 యములు మెట్టుటయును ననదువారిఁ
 దప్పలేక క్రొవ్విత్తన్నుటయును దొలు
 పుట్టునందుఁ గలిగిపట్టివారు.

102

చ. జ్వరముడ గుల్మపీడ నతిసారములకా బలుపుండులున్ మహా
 దరమున వాతపిత్తకఫదారుణరోగములన్ నిరంతరా
 తుగులగువారు నిర్దయతఁ దొల్లి వినోదముగాఁగ జీవులం
 దఁగిమిడి చంపెవారు గురుఁ దల్లడపెట్టినవారు పార్వతీ!

103

తె. గూనివాడును బిచ్చుకకుంటుగుజ్జు
గొలుచు లమ్ముచోగ్రచ్చులుగలిపి సరకు
దూచిపెట్టెడుచోటులఁ దూన్కిదరిపి
పూర్వభవనమున లాభంబుఁ బొందినారు

104

సీ వెఱ్ఱులుతొలుమేన వెడ్డన సాధుజ
నము మోసపుచ్చి ధనంబు గొన్న
జను లనపత్ములు వినుకొల్లి పితృకార్య
దూరులు బాలభూతులును జువ్వె
పొలఁతి నవుంసకుల్ పూర్వభవంబున
నెద్దుఁ బట్టినవారు నేమితప్పుఁ
బొరయకుండఁగఁ గోపమునఁ ద్రికచ్ఛేదంబు
గావించినారును గామసుఖము

తీ. విఘ్నపటిచిన తులువలు విధవ తొంటి
జన్మమునయందు భర్తృవంచన మొనర్చి
ధనము గూర్చిన యదియు మదంబుపేర్మి
నోర్తమగని హరించిన యుగ్మలియును.

105

తీ. ప్రయతులైపుట్టి యేవంపుఁబనులఁ గడుపుఁ
బ్రోచికొనువా రహంకారమునను గర్వ
మానమదదంభములఁ దొల్లి మాన్యజనులఁ
జరిభవించినతుచ్చులు పద్మనయనః

106

సీ దాసత్వమొంది యదల్తులఁ దిట్టల
నాటులఁ బడుచుండు నట్టి సీచు
లప్పాఁటఁ దొలుమేన నతిగర్వలై ప్రల్ల
దమ్మునఁ బెక్కండ్రఁ దప్పలేక
తిట్టియు నడిచియుఁ దిరిగినవార లా
పొలువలపైఁ గృప గలిమిమేలు

ధనిక గృహద్వారమునఁ బ్రతిహారి ద
మూఁగంగ నుండి దైన్యమునదుఃఖ

తే పడుజనంబులు భోగైకపరతఁ దొల్లి
మానసియుల కవసర మీనివారు
రాజదండితుఁ డకృతాపరాధుఁ గ్రూఠ
దండదూషితుఁ జేసినతండు సూవె. 107

క. విను నష్టసకలధను లగు
జనములు నిశ్చేపమిడిన సరకులు దోలుబా
మున మగుడ నీక నెపమిడి
కొనినట్టి యసత్యలోభకుత్సిత లతివా! 108

కి. తమబంధులుఁ భారునునొ
క్కమరియ తెగటాటువారు కరుణారహిత
త్వమున దోలుమేన వెడపఁగ
నమేయ నరవధముసేపినట్టి దురాత్ముల్. 109

వ. అని యెఱింగించి యీశ్వరుం డీశ్వరితో నిట్లనియె. 110

సి. ఇంతి నాచెప్పిన యిష్టాపకర్ములం
దఱకును నరకంబు దప్ప దందుఁ
బడుపాటు లెల్లను బడివచ్చి నరులైన
యప్పుడు వాటిల్లనట్టి తెఱఁగు
లివి యట్లుగాకయు నెక్కుడు గాని పా
పంబుల మానుషభవము గలుగు
నిట్లైన నమ్మేన నేకర్మమున ఫల
మైనను మానవు లనుభవింప

ఆ రోపి మునులు దేవయోనులు నత్తను
వునన తపము ఫలము లనుభవింతు

రనిన దేవి యెఱుగ నయ్యె మీదయఁ బెక్క-
లర్థములు గృతార్థనై తిననియె.

111

వ. అని వెండియు నద్దేవునితో మనుజులపరజన్మంబునం గాని కర్మఫలంబు
లనుభవింప రంజిరి తప్పుచేసిననరుల నరపతు లిట్టితప్పున కిట్టిదండం
బనునిరూపణంబున దండించెద రని యక్కర్మఫలం బప్పుట్టువునన యను
భవిండుటదదె యనిన గౌరికి గంగాధరుం డిట్లనియె.

112

సీ. జనపతుల్ దమరాజసంబున దండించి
నారు గా నొల్లక నరులతప్పు
లకుఁ దగుదండనలు లన వారిఁ బఱచురు
తక్కురు తెవ్వరుఁ దప్పు సేయ
వెఱుచుటకై యట్టి విధి మూడటది పూర్వ
కర్మంబువలనన కాని యపుడు
గలిగిన తప్పునఁ గా దన్న నాదేవి
యవనిశదండితుఁ డై ననరున

తే. కఘము వాయునౌ పాయదో యనిన సీశ్య
రుండు నృపదండితుఁడు యమదండముననఁ
బడఁడు లేనితప్పున నరుఁ బఱచినతనిఁ
బఱుపకున్నాతనిని యమబాధ వొందు

113

వ. అని నిర్దేశించి వెండియు.

114

క. విను తమచేసినకర్మం
బునఫలమెవ్వరికిఁ ద్రోచి పుచ్చఁగ రాదె
ట్లను గుడువకపోదది యన
విసి పార్వతి యిట్లనియె విభునకుఁ గృష్ణా!

115

తే. కర్మఫలములు గుడిచినఁగాని పోవ
వంటి వానిఁ బ్రాయశ్చత్తమపహరించు

నందు రశ్యమేధంబున నఖిలపాప
ములును జెడుననగా విందు భూతనాథ!

116

౭. అనిపలికి యిది యెట్లాకో యనుటయు భవుండు.

117

౮. అతివ కామకృతంబులైన కర్మంబుల
ఫలము లనుభవింపవలయు వినుమః
కామకృతముచెడుటగలుగుఁ బ్రాయశ్చిత్త
మాచరింప సంశయంబు వలదు.

118

౯. కావునఁ గుడువక పొలియదు
దేవాసురమునుల కైన దేవీ! కర్మ
ద్భావితఫల మీయర్థము
నీ వలవజువుము భవన్మనీషఁ దిరముగన్.

119

౧౦. అనిచెప్పి యప్పరమేశ్వరుండు వెండియు.

120

౧౧. సుకృశముల నరుఁడు నాకము
నకు, జను నవి గొంచెమైన నరుఁడ యగును వా
నికి దివి కేఁగి డిగిన యత
నికి మానుషవైభవములు నెఱయం గల్గున్.

121

౧౨. అని నిర్దేశించె యుద్దేశరూపంబునం గర్మంబులతెఱం గెఱింగించి యింక
నేవియడుగ వలతడుగు మనిన నంచిక కర్మకరణంబు జంతువశంబు
గ్రహవశంబునా రెండు తెఱంగులం జెప్పుదు రందెయ్యది దృఢంబని
యడుగుటయు మృదుం డిట్లనియె.

122

౧౩. నాతి! విను గ్రహచారంబు హేతువులుగ
నశుభములు శుభములు నరుఁ డాచరించు
గ్రహము చేయించునే తాన కాక చేత
కొడయుఁ డటుగాన ఫలములు గుడువవలయు.

123

౧౪. అనినఁ జావనునది యేమి యని యుమ యడుగ నీశానుం డిట్లనియె.

124

తే. నిత్యఁడాత్మండు దేహ మనిత్య మతఁడు
ముదిమిఁ దెవులున వికృతమై యది వికలతఁ
బొందుటయు దానిఁ దొఱఁగి తాఁ బోవునట్టి
దశకు మరణ మన్నేరయ్యెఁ దనులతాఁగిః 125

క. జీవుఁడు జీర్ణశరీరముఁ
బోవిడిచి నవంబుఁ బొందఁ బుట్టును పేరం
దా వెలయుం దద్దశ జీ
వావలివర్తించునిటు గతాగత పరమై. 126

వ. అనిద విని పార్వతి శర్వునితో బాలురు చచ్చుటకును వృద్ధులుబెద్దకా
లంబు బ్రదుకుటకును గారణంబేమి యనుడు సతండు. 127

తే. మేను జీర్ణముగాఁ జేయుఁ గాని మరణ
మొందఁ జేయదు విను కాల మెందు నరుని
పూర్వకర్మంబు లాయువుఁ బొదలఁ జేయ
సన్నముగఁ జేయ బ్రదుకును జావుఁ గలుగు. 128

వ. అనిచెప్పిన నాయు వేమిటం బెరుగు నెద్దానందఱుఁగు ననినవిని యుమకు
నుమాపతి యిట్టనియె. 129

—: శివుఁడు పార్వతికి నాయుర్వృద్ధిక్షయంబులకుఁ గారణంబులు చెప్పట :—

తే. శ్రమయు సత్యంబుఁ గృపయు శౌచమును గురుల
వలనిభక్తియు నాయువు పొలుపు నిచ్చు
నలుకు బొంకు క్రూరత శుచితాపగమము
గురువిరోధమాయువుఁ గడుఁ గుందఁజేయు. 130

తే. తపమునను బ్రహ్మచర్యవ్రతమున హితమి
తాశనమున రసాయనాభ్యాసమునను
బెరుగు నాయు వాక్రియలపై నరుఁడుప్రీతి
గలుగుటయుఁ బూర్వభవకృతకర్మఫలము. 131

- క. తనలావున కధికమయిన
పనిసేయుట యుక్తమును నపథ్యము నగు భో
జనములు హరించు నాయువు
వనితః యవియుఁ బూర్వకిర్మవశతనకలుగున్. 182
౪. మఱియు నొక్కవిశేషంబు సెప్పెద. 183
౫. సుకృతు లమరలోక సుచిరవాసులు నిట
దిగి చిరాయువులును నగుదు రితరు
లతిచిరముగ నరకగతు లయి తుడి నాయు
వల్పు మగుమనుష్యు లగుట గలుగు. 184
- క. నా విని భవాని పురుష
శ్రీవిధములు రెండుగలవు త్రినయనః వానన్
జీవుఁడు వర్తించు తెలుగు
నీవేర్పడఁ జెప్పవే యనియెఁ గంసారీ, 185
- వ. అనిన విని మహాదేవుండు మహాధరతనయ కిట్టనియె. 186
- క. తాత్వికము లైనపురుష
శ్రీతత్త్వములు లేవు పార్వతీ! జీవున కా
తత్త్వమున కహంకృతిఁ గ
ర్మిత్వ మొలసి భాష్యవిధమ మెయికొనుచుండున్. 187
- వ. అని మఱియును. 188
౬. కర్మములకుఁ గర్తగాఁ డాత్ముఁ డతని స
త్త్వము రజస్సుఁడమము వాతవిత్త
కఫము లెట్లు మర్త్యకాయగతము లగు
నట్ల పొందుఁ గర్త లవియ చూవె. 189
౭. సత్యశౌచదయాదులు సాత్వికములు
రమణీ! లోభసంగాదులు రాజసంబు

లన్పతహింసాపరవృథయాలనత్వ
దైర్యహానినిద్రాదులు తామసములు.

140

క. ఇవి నానాముఖములఁ బురు
షవికారముఁ బొందఁ జేయుచుంబరఁగును హై
మవతీః కావున సర్వం
బు పినుము గుణకృత్య మిట్టిబోధం బొప్పన్.

141

తే. తన్వైః సాత్విక రాజస తామసాత్మ
లై నవారలఁ బుణ్యలోకానుభవము
మనుజభావంబు నిరయపీఠనముఁ బొందు
మోక్షలక్ష్మి నిర్గుణునకు మునుఁగ ముసరు.

142

చ. అని వెడిచి.

143

సీ. ఎట్టివి కర్మంబు లట్టివ నరుల శ
భాశుభసంప్రాప్తు లట్లుగాక
పరవిప్రియమున మేల్వడయుటయును గల్గుఁ
బతిభృత్యతతిఁ బటుభర్తృనముల
నొజ్జశిష్యులఁ దర్జనోక్తుల వెజ్జు రో
గార్తుల నానావిధౌషధముల
నలమటఁ బొందింతు రవ్వేధంబులఁచేత
లన్నియు సుకృతంబులై ఫలించు

ఆ. అని మఱియును జెప్ప నభిలేంద్రియోపేత
మగుజరాయుజంబు నండజంబు
నువిదః చోకు నెఱుఁగు నుద్భిజ్జములు స్వేద
జముల కదియుఁ జూపు సంభవించు.

144

క. నరుఁడు జరాయుజములలోఁ
దరుణిః విను ముత్రముఁడు శ్రుతము లే కున్నన్

సరి నతఁడు పశువుఁ గావున

ఁరిష్టమగునట్టివినికి వలయు నరునకున్.

145

క. ఇరుదెఱఁగు విను తమముఁగా

ర్వరమును దేహజము శార్వరము దేజస్సం

స్ఫురణమునఁ బాయు శ్రుతమునఁ

బరిహృతమగు దేహజంబు పర్వతపుత్రీః

146

ఆ. బ్రహ్మ యాతమంబుఁ బాపుటతైతపో

వ్యాప్తిఁ బడసె శ్రుతులు నంగములును

గానఁ గార్యములు నకార్యంబులును వానఁ

దెలిసికొనఁగ బుద్ధి కలఁక దీఱు.

147

ఇ. క్రోధకామాదులైన దుర్గుణము లెల్ల

వాయుహతి మేఘపటలంబు వాయుపగిది

శ్రుతముచేఁ బాయు నరులలో సురలకరణి

శ్రుతయుతులు దేజరిల్లుదు రతిశయిల్లి.

148

ఉ. శ్రుతము నరునిఁ బరిజ్ఞానయుతునిఁ జేయు

వానిసుకృత మల్పమును ననూనఫలము

నిచ్చు నజ్ఞాని సత్కర్మ మెంత యైన

నఫల మగు గాన శ్రుతవంతుఁ డగుట వలయు

149

వ. అని నిర్దేశించి సర్వేశ్వరితో సర్వజ్ఞుం డిట్లనియె.

150

సీ. మృతిఁ బొంది వేగ జన్మించినఁ బూర్వదై

హికములన్నియు బుద్ధి నెలయువాడు

జాతిస్మరుం డనఁ జను నయ్యెఱుక పెద్ద

వాడు గాఁగాఁ జెడ్డువనిత! వినుము

పు డైఱుంగుటకల్మి బోధించుటకు నా నీ

కులమును జన్మంబు గలుగుతెఱఁగుఁ

జచ్చిపోయినవారు వచ్చి యుత్తను వొడి
మెలగు టొక్కొకచోట గలిగి యుండు

తే. నట్టితెలుగు వెంగలులైన యమునిదూత
లొరులఁ జని కొనిపోయినఁ గరుణతోడ
నమ్మహాత్ముండు మగడి పొమ్మన్న నరుగు
దెంచు టని నీ వెలుంగు సందియము లేదు. 151

—: శివుఁడు పారవ్యతికి స్వప్నాదులతెఱిం గెఱించుట —

వ. అని తెలిపిన గౌరి కలయనునది యేమి యెఱింగింపవే యనుటయ
నతండు. 152

ఆ. స్రోవ్వుమనఁగ సుప్రజనము మనశ్చేష్ట
యదియుఁ గాంచు నొగి ననాగతములఁ
గానఁ గలలు సూచకము లగు భావిశు
భాశుభోదయముల కనుచుఁ జెప్పె. 153

వ. చెప్పిన విని భవాని భవుని తోడ. 154

సీ. దైవంబొ కర్మవర్తనము జనంబు ను
తాహంబొ యనిన నతండు దైవ
మోపి కర్మంబు సేయుట లేదు దైవసం
కిలన ఫలంబిచ్చుఁ గాని వినుము
దేవి పూర్వకృతంబు దైవనామకమునఁ
బరగు నప్పటిచేత పౌరుషంబు
కృషివోలె నుండుఁ బౌరుషగతి వర్తస
ద్వాయువు లట్ల దైవప్రకార

తే. మెలుగు ఖననమథనముల నెట్లు జలముఁ
జిచ్చుఁ బుట్టు నమ్మెయి నరుచేష్ట దైవ
యోగమున సిద్ధిఁ బొందు నుద్యోగరహితుఁ
దెత్తెఱంగున దైవసమ్మర్థిఁ బడయు. 155

క కావున నుద్యోగంబును
దైవంబును గారణములు దామరసాక్షీ!
యేవిధమునఁ గర్మముల ఫ
లావాప్తికి దీన సంశయము వలదు సుమీ! 156

తే అనిన నంభిక గర్భంబు నాత్ముఁ డెట్లు
చొచ్చు ననవుడు నభవుడు సురతబీజ
రక్తదైవముల్ సూవె కారణము లాత్మ
గర్భసంవేశనమునకుఁ గమలనయన! 157

క. మాయారహితుఁ డహంకా
రాయత్రతఁ జూవె పుట్టు వనుచెఱఁ బడి నా
నాయసంబులఁ బడు నా
జ్ఞాయుతుడై యాత్ముఁ డింత చర్చింపు మదిన్. 158

సీ. అని చెప్పి దైవరహస్యంబు వినిపింతు
విను మని పలికి యిట్లనియె శివుడు
తొల్లి మనుష్యులు తొలుమేని కర్మంబు
తెలుఁగఁగాఁ జూబుట నెల్లవారు
మేలు సేయగ ననిమిషతోకమున నధి
కం బగు సందడి గాఁగ మనుజు
లమరులై పేర్చిన నజుడు వేల్పుల సంక
టము వాయుటకు నుపాయము దలంచి

తే. మానవుల కయ్యెడుకకల్మి మాన్చి కామ
రోషముల నొలయించిన దోషకృతుల
వారు నరకాదిసమ్మర్దకారులగుడు
నదియుఁ గా దని చింతించి యనువు గాంచి. 159

- క. సరిగా నారెండెడలకు
నరులు సనుట గోరి మనమునం గానమియుం
బరలోకవిధము శాస్త్రము
వెరవునఁ గనుటయు నొనర్చె విధి వారలకున్. 160
- ఎ. అనినం బార్వతి పునర్జన్మంబు గలదు లేదనుసంశయంబుతోన పొట్టుపొర
లగుదురు నరులు దాని తెఱంగు నిశ్చయింపవే యనుటయు నంధకారాతి
యిట్లనియె. 161
- ఁ. కలదో లేదో యనియెడు
తలపోతయ కాని నిశ్చితము గాదు సురా
దులకుఁ బునర్జన్మంబుల
కలిమియు లేమియును నరులు గానమి దప్పే; 162
- క. కల దది యూరక కానఁగ
నలవియె శ్రుతివాక్యసమితి యర్థంబులపై
నిలిచినశ్రద్ధం గ్రమమునఁ
దెలివొందినఁ గాక యెట్టి ధీమంతులకున్. 163
- వ. అనిన విని గౌరి గంగాధరున కిట్లనియె. 164
- క. మృతు లైన వారలు నిరా
కృతులై యుండుదురు వారిఁ గీనాశభట
ప్రకతి కొని చనుట యాపిత్వ
పతి శాసించు టవి యెట్టిభంగులు దేవా; 1 5
- వ. అని యడిగిన నద్దేవుం డిట్లనియె 166
- సి. తఱియైన మనుజులఁ దనువులు విడిపించి
మాయాశరీరసమన్వితులుగ
నొనరించి దూతలు గొనిపోదు రందును
ధర్మవర్తుల సుగంధంబు మృదువు

నైన మార్గమున మధ్యపువారి నిర్బాధ
 సరణిఁ బాపాత్ములఁ బరుసఁ దనము
 ముఱికియుఁ గల పథంబున నడిపింతురి
 పృరుసునఁ జని పితృవతికిఁ జూప

అ. నతఁడు పుణ్యలోకగతియును మానవ
 త్వంబు ఘోరనరకవాసమును వి
 ధించి పుచ్చు వారిఁ దెలచి మన్నించి భ
 ర్తించి వరుసతోడఁ జిగురుబోడి.

187

ఇ. అని చెప్పిన నగేంద్రతనయ చంద్రశేఖరునితోడ.

188

క. నరకం బెట్టిది కల్మష
 కరుణిఁ జముఁ డెట్టిభంగిఁ గాఢియఁ బెట్టున్
 వరదా! చెప్పు మనుడు న
 ప్పరహరుఁ డి ట్లనియె వృష్టిపుంగవ ప్రీతిన్.

189

సీ. రౌరవం బనఁగ ధరాస్థలి క్రింద మ
 హారౌరవంబన నవుల దాని
 కావల విను కంటకావనం బన నుండుఁ
 గ్రమవృత్తిఁ బేర్చు దుఃఖములు గలిగి
 యగ్నికుండంబు నానటఁ బంచకష్టంబు
 నాఁ గల వి ట్లున్న నరకతలము
 లై దండుఁ బాపక్రియాతారతమ్యంబు
 లూహించి యంతకుం డునుపఁ బనుచుఁ

శి. దగినయెడలఁ బాపాత్ములఁ దదృటాఠి
 దహనకర్తన బంధన తాడనములఁ
 బలుప వారలఁ గుక్కలు గఱచుఁ గ్రిములు
 బొలుచు గ్రద్దలు నొప్పించుఁ దుండవిహతి.

170

వ. మఱియును యనుదూతవ్రాతంబు నానావిధవేదనలఁ జెట్టి దండిచు చుండు. 171

ఉ. అమ్మెయిఁ బాపముల్ వొలయునంతకు దుఃఖము లంది కీటఱు
న్మమ్ములఁ బక్షియోనులఁ గ్రమంబునఁ బొంది మృగత్వమానుష
త్వమ్ముల నోలిఁ బొందుదురు వా రిసుమెంతయుఁ గ్రాగి కల్మష
త్వమ్ము దొఱంగుమాడ్కి నవతామరసప్రతిమానతోచనా! 172

ః. అనిన విని పార్వతి పాపంబు లనునవి యెట్టివి యెఱింగింపవే యనుటయు
నీకానుం డిట్లనియె. 173

-;శివుడు పార్వతికి మానస వాచిక కాయకము లను త్రివిధపాపములఁ దెల్పుట;-

సీ. మానిని త్రివిధముల్ మానసవాచిక
కాయకంబులఁ బాతకంబు లందుఁ
బరధనాపేక్షణ పాపానుమోద ధ
ర్మద్యేషముఖములు మానసంబు
లన్సృతదారుణభాషణాదులు వాచిక
ములు వధంబును బంధమును నభక్ష్య
భక్షణంబును నన్యభామారతము మద్య
పానంబు మొదలైన పాపకృతులు

తే. కాయకంబులు విను మధికం బపేయ
పాన మది దుష్కృతంబులతోన నెల్లఁ
బానమున నిందతో వచ్చుఁ బ్రాణగొడ్డ
ములును జేటులు నరకాబ్ధి మునుగుటలును. 174

క. లోకము నిర్మర్యాద
త్యాకుల మై చెడదె సజ్జనావలి మధుపా
నాకాంక్ష దొఱగ కున్న గు
బాఃల్పా! యేమి సేయ దక్కిడు నరున్. 175

- క. కావున నేవిధమున సుర
సేవింపక యడుగు టొప్పుఁ జెలువఁ సకలవ
ర్ణావలికి దానఁ గీర్తి
శ్రీవైభవ పుణ్యగతులు సేర్పికొన నగున్. 176
- క. అని విని యంబిక సుకృతము
లనునవి యెట్టి వని యడుగు నద్దేవికి ని
ట్టనియెం జంద్రార్థధరుం
డనుమోదోల్లాసి యగుచు నంబుజనాభా! 177
- తే. భాపరమికాభిదానంబు నంబుజాక్షి!
నిరుపకరణాఖ్యమును సోపకరణనామ
కంబు నయి లోకమున సుకృతంబు వరఁగుఁ
ద్రీవిధముల వానిఁ దగ వివరింతు వినుము. 178
- స్త. భాపరమిక మనునది పాపవర్జన
మకటఁ కానఁగ నేర రజ్జుజనులు
యత్నంబు వలదు వ్యయం బేమియును లేదు
పరలోకభీతిఁ బాపములఁదొఱఁగి
నంతిన సుగతిసౌఖ్యం బొడఁగూడెడు
నదియు నాత్మాధీన! మట్టిదాని
సుకరత్వ మెఱుంగక చొత్తురు నరకంబు
వెరవరుల్ శ్రుతమున వృద్ధయోగ
- తే. మును ధృతికల్మి నింద్రియ వినియమమున
నది దమకుఁ గలిగింతురు యను మనంగఁ
బరగు నది దాన నాకంబుఁ బడయ వచ్చు
ననినఁ జెప్పంగ నేల ధర్మాభియుక్తి. 179
- ఆ. నిరుపకరణ మనఁగఁ బరఁగు శౌచంబు న
త్మంబు శాంతి దాంతి యార్జవంబు

వ్రతనిరూఢి నముపవాసంబు బ్రహ్మచ
ర్యంబుకల్మి నియమమండ్రు దాని.

150

సీ. అభ్యంతరంబు బాహ్యము ననఁగా శౌచ
మిరుదెఱఁగై యుండు హృదయ సుకృత
మాభ్యంతరము విను మాహారశుద్ధియు
నంగసౌధనము బాహ్యంబు సత్య
మన్నది గన్నది విన్నది యున్న రూ
పున నుక్త మగుట యంభోజవదనః
శాంతి బుద్ధిం ద్రియసన్నివారణ దాంతి
కర్మేంద్రియముల యోగ్యప్రపత్తి

తే. యార్జవము గుటిలుఁడు గామి యగువ్రతంబు
మంచివని పూని నడపుట యంచితోప
వాస మశననిగ్రహ మనవద్యమైన
బ్రహ్మచర్యంబుఁ గామునివారిఁ బడమి.

181

ఆ. నాః తీర్థసేవనంబును నియమచి
శేష మగుట దానిఁ జెప్ప వలయు
సకలనదులఁ దీర్థసంజ్ఞలు గల వల్లి
కరుగునట్టి నిచ్చు నధికఫలము.

182

తే. వానియందును ముని పదమానసీయః
దేశములు నబ్ధిసంయోగదేశములును
దెలియు మన్మథస్యసంగమదేశములును
బరమతీర్థంబులగుఁ బద్మప్రత్యనయనః

183

క. వనధి మహాతీర్థం బం
దును సంయమపరులచేతఁ దొల్లి ప్రియమునం
గొనియాడఁ బడినచోటులు
విను ముత్తమతీర్థములు వివేకాభరణా!

184

క. వెలి కుచియై మఱి తీర్థం
బులు సొచ్చుట మేలు నియమములు దీర్చి తగన్
వెలినయెడ దేవార్చన
ములు విప్రార్చన అవశ్యమును కృత్యంబుల్.

185

క. చేరువ దీర్థము కంటెను
దూరపు దీర్థంబు మేలు తోచుజపదనా!
శారీరాయాసము ద
త్కారణమై వేదవాక్యగతి యిట్లుండున్.

186

క. చిను సోపకరణ మనునది
ధవదాన్యాదిసమగ్రతను గృహమేధుల్
గొనియాడు తెలుగు దానం
బున వైదిక వైత్తకాది పుణ్యక్రిమిలన్.

187

సీ. న్యాయార్జితంబై నయర్థంబు వేదవి
త్త్యము శాంతి మొదలగు వరగుణములు
గలవిప్రనకుఁ బుణ్యకాలపవన దేశ
కవితంబుగా భక్తిగలిగి యీగి
మేలిదానము శక్తిమిగులుట శక్తికిఁ
దగుట దానికిఁ గడుఁ దగమి యుత్త
మము మభ్యుపము నధమము నగుదానవి
ధానంబు వినుమిట్లు దైవికంబుఁ

తే. బైత్తకంబును లోనైనపనులఁ దాను
వేడ్క సేయువస్తువుఁ గొను విప్రకోర్కి
కనుగుణం బగునదియును నర్థి నిచ్చు
టధికతర మైనఫల మిచ్చు నంబుజాక్షి!

188

తే. చేయు పెంతయు మేలైనఁ జేసి పిదప
వగచినట్టిదానము దనుఁ బొగడికొన్న

దానవిధి నిష్ఫలంబులు గాన రెండు

నుడుగుదాత మహిళల మెందఁ గాంచు.

189

వ. అనుటయు దాక్షాయణి దాతవ్యంబు లెయ్యవి చెప్ప మనిన భవుం
డిట్టనియె 190

—; శివుఁడు పార్యతికి నానఘలవిశేషంబుల నెఱిగించుట;—

సీ అన్నంబుఁ దోయంబు నఖిలజంతువులకుఁ
బ్రాణముల్ గాన యపురమవస్తు
వులు మేలు దాతవ్యములలోన నెల్లను
నతిథుల కవి యిచ్చుఁ టమరలోక
చిరమహాసౌఖ్యంబుఁ జేయుఁ గాంచన మగ్ని
యగుటఁ దద్దానమత్యంతపావ
నము సర్వకామప్రదము గోవు సర్వీప్ర
నకు నీగి తద్రోమనికరసంఖ్య

ఆ. వరుసనాకలోకవాసంబు గావించు
నందుఁ గపిల విచ్చునాతఁ డిరువ
దొక్కతరమువారి నూర్ధ్వలోకమునకు
ననుపఁ జాలు వికచవనజవదన!

191

క. విను భూమిదానకర్తకు
ననిమిషలోకమున నిలువ నగు సౌఖ్యంబుల్
దనరుచు నుండఁగ నెఱపెం
పున భూమి గలంతకాలమును గిరితనయా!

192

అ భూమి నఖిలమగువిభూతి విశేషజ్ఞా
తంబు గలుగుఁ గానఁ దత్రదాన
మెల్లవస్తువులును నిచ్చినయ ట్లగు
దానఁ బోని పాపతమము లేదు.

193

- క. ఆతివాః కన్నియ నిచ్చినఁ
 చిత్తపతి ముద ముందు సురులుఁ బ్రీతు లగుదు రం
 చితిగతి కర్తకు దొరకును
 నతితేజ శ్రీయస్కు మగు నబ్బవముఁ. 94
- త. విద్య యిచ్చుట సత్పాత్ర విషయమైన
 నవ్యయానందపదముఁ జేయంగఁ జాలుఁ
 దగఁగదక్షిణ యిచ్చి పేదలకు విద్య
 యీ నియోగించుటయుఁ దత్సమానకృతియ. 195
- సీ తిలరాశి యిచ్చినఁ గలుగు నగ్నిష్టోమ
 ఫలము వాసోదానఫలము చిరత
 రాయపు గొడు గీగి యఖిలపీడలఁ బాపు
 దానదాసీజన దానమహిమ
 కర్మవిమోక్షంబుఁ గలిగించు దీపదా
 నముఫల మాత్మాతివిమలభావ
 మంబు ప్రవాహంబు నధిగమింపఁగఁ జేత
 నిఖిలవ్యసనముల నిస్తరింపఁ
- అ. జేయుఁ దెరువు లెప్ప సేయుట సంతాన
 మిచ్చు నౌషధంబు నిచ్చు టెల్ల
 తెవులు బాపు సాదు దెరువరి కునికిప
 ట్టాసంగుఁ బాసంగుఁ ధనుసుఖోదయములు. 196
- ప అనిన విని యజ్ఞంబు తెజం గెఱింగింపవే యని పార్వతి ప్రార్థించినం
 బరమేశ్వరుండి ట్లనియె.
- సీ. విను మింతి వై దికంబును లౌకికంబును
 నన రెండు దెఱుగులు యజ్ఞవిధులు
 వర్తయోగ్యార్జన వర్తనాంచితధన
 ధాన్యముల్ గొనిదేవతలకుఁ దృప్తి

యగునట్లుగా ఋత్విగర్పన మొప్పుగాఁ
 గావించునది వైదికింబు దేవ
 తలకు మహాత్సవంబులు సేయుటయు గీత
 వాద్యనృత్యము లనవద్యములుగ

ఆ. సంఘటింపుటయు సద్గంధమాల్యఘా
 పప్రదీపభోజ్యభక్ష్యములు స
 మాదరంబుతో నివేదించుటయు లోకే
 కంబు రెండు నమరగణహితములు.

198

తే. ధర్మములు దానములును సద్వ్రతచయంబు
 సదృశములు గావు వినుము: యజ్ఞమున కరయ
 యజ్ఞకర్తలోకోత్తరుఁ డతని కిచ్చు
 టతనిచేఁ గొను టధికపుణ్యములు చెలువ.

199

ఉ. మానసకృత్యములే సురసమాక మెఱుంగఁగఁ జాలుఁ గావునన్
 మానస మెక్కడేనిఁ జన ముంచిగఁ జేసిర యేని యజ్ఞమున్
 దానము నాదియైవ సుకృతంబులు లగ్గ ఫలింప నీదు త
 ద్ధ్యానపరత్వ పూతసుకృతంబులకున్ ఫలమిచ్చు మెచ్చుచున్.

200

క. అని చెప్పిన హిమవద్ధరి
 తనయ త్రిపురవైరితోడ దైవికవిధులే
 వినఁ గని సంతోషించితి
 వినిపింపుము వైత్రకంబువిధము వృషాంకా.

201

సీ. అనిన నాబర్హజ్జుఁ డదేవి కిట్లను
 గయ కురుక్షేత్రంబు గంగ యాది
 యగు పుణ్యదేశంబు లతిఫలదంబులు
 మాఘభాద్రపదాఖ్యమాసములు బ
 హుళపక్ష మపరాష్టాముగ్మలి! యమవస
 ద్వాదశినములు వరఁగు దుష్టిఁ

బిత్పదేవతల కిచ్చుఁ గుతపదౌహిత్ర తి
లలు నితాంతపవిత్రములు పితృక్రి

తే. యలకు శౌచ మక్రోధ మవ్యగ్రభావ
మర్హములు శుక్లపక్ష పూర్వాష్టమ్యుగ్మ
దివస జన్మదినములు నిందితము లాజ్య
ముద్గపాయసాపూపముల్ ముఖ్యకోటి. 202

క. శ్రోత్రియు శ్రోగు లవికల
గాత్రులు పాత్రములు పైత్తకములకు సచ్చా
రిత్రత్వము ముఖ్యంబు స
గోత్ర మృతకళత్రు నన్యకులుఁ గొన రతివా! 203

ఆ. గంధపుష్పమాలికా ధూపదీపవ
స్త్రముల నర్చ లిచ్చి తగఁగఁ భోజ
నములు నిర్వహించి క్రమవృత్తి బిండప్ర
దానవిధి యొనర్చు లేను మెత్తు. 204

వ. అని యెఱింగించిన మేనకాత్మజ మృదునియె నిట్లనియే. 205

క. మృతిఁ బొంది పునర్జన్మము
నతగ్గ్యగుణజంతుకోటి యప్పుడ పొందుం
బిత్పపూజన మని యెవ్వరి
కితవుగఁ జేయుదురు దీని నెఱింగింపు శివా! 206

ఆ. అనుడు నచట నున్నమునిజనులెల్లను
నగతనూజ నాత్మఁ బొగడి యభవుఁ
డిచ్చును త్రరంబు నేర్పడ వినువేడ్క
గదుర నుండి రవుడు కంసదమనః 207

సీ. అంబిక కిట్లను హరుడు సందేహింపఁ
దగునది యిది గుహ్యతమము వినుము

దివిజు లట్టుల పితృదేవతలను దేవ
బృంద ము త్తరదిశఁ బితృచయంబు
దక్షిణదిశ నుండుఁ దత్సృజనంబులు
వరుసన హవ్యకవ్యంబు లండ్రు
చచ్చినవారికి శ్రార్థంబు సేయఁగా
నాపితృసంఘంబు హర్ష మొంది

తే. యాయువును శ్రీయుఁ గీర్తియు నాది యైన
యైహిఁబులు సుగతియు నాదరమునఁ
గర్తనాసంగు సురాసుర గరుడయక్ష
తతులకును బూజనీయంబు పితృగణంబు. 208

వ. అసి నిర్దేశించి వెండియు. 209

క. తమతపసారములకుఁ దగఁ
గమలాక్షిః చేయుదానకల్పనలవిశే
షము లొక్కరూప యగుఁ ద
త్రప్తమాజరూపణము చేసి పలికెదఁ దెలియన్. 210

క. విను మొకకుఁచెడుధాన్యము
తన కాయతి గల్గునతఁడు దాని నొసఁగినన్
ధనకోటి గల్గువాఁ డ
ద్ధన మొసగిన నొక్కరూప త త్రత్పలముల్. 211

క పరుషత్యము లేకఁతః
కరణంబున శుద్ధి చాలఁ గలిగి ప్రియము పొం
పిరవోవఁ జేత దానము
పరమోత్కృష్టంబు పద్మపత్రనిధాక్షి. 212

క. అని చెప్పి కొన్నిదర్శము
లనఘా యెఱింగింతు నీకు నవదానముతో

విను మని పలికి శివుం డీ

ట్లను విశదము గాగఁ గూర్చి యంబుజనాభా!

213

చ తెవుకులు గొన్నవారి కవి దీటుట కౌషధ మీగి దుర్గతుల్
దవులుజనాలిఁ బ్రోవు సుపథంబుగఁ దైర్థకకోటిఁ దన్ను బాం
ధవరహితత్వ దీన శవదాహము దుఃఖితు లైనవారిఁ దే
ర్ప వెరపు నోర్పుఁ గల్మియును బ్రస్తుతి కెక్కినమేటిధర్మముల్

214

వ. అని పలికినఁ బార్థవీదేవి పరమప్రియంబు నొంది

215

—: శివుఁడు పార్వతికి ధర్మవిశేషంబులు అంత గెఱింగించుట :—

సీ. ధర్మంబు నానావిధంబులఁ బరగు నం
ద్రవి యెఱింగింపవే యనుడు హరుఁడు
వితతంబు లగు శ్రుతిస్మృతులచేఁ జెప్పఁగాఁ
బడినతెఱంగులు పడఁతి వినుము
జాతిధర్మములు దేశజధర్మములుఁ గల
ధర్మ :బులును గణధర్మములును
గాయ బు వికృతులఁ గాలధర్మములు
ఁచుచునాపద్ధర్మవర్తనములు

ఆ. గాగ నిట్లు ధర్మగతు లైదు గలవని
చెప్పఁడియును గౌరి శివునితోడఁ
బుణ్యలోకకలితభోగంబు లెట్లుండు
ననిన నిట్లు లనియె హరుఁడు గృష్ణః

216

సీ ఎల్లపుష్పంబులు నెక్కాలమును దద్ద
విలసిల్లుఁ గల్పకవృక్షజనిత
మనుచేప మాహార మమృత మంబరములు
నిత్యామలిపములు నిరుపసూన
భంగి దీప్తంబు లాభరణముల్ వాన ర
మించుచు నన్యోన్యమి త్త్రిభావ

మొప్పంగ మేనులయొప్పును మనముల
మార్గపంబును గుణమాన్యతలును

తే. గలిగి పురుషులుఁ గాంతనాఁ గామహర్ష
లీల లెసఁగఁ గ్రోధాదులు లేక రుజయు
జరయు నెఱుంగక నలిఁ జరింతురు దీవంబు
నందు సంతతనిర్భ రానంద మొంద. 217

వ. అనిస విని మ్రోమంతి సుగతి దుర్గతులకుం జనంగల వారిం జూచి వీ రిట్టి
వారని సేశ్యయింప వచ్చుట రామి యెఱింగింపు మనవుడు మృత్యుండు
విను మని యిట్లనియె. 219

చ. జనులకుఁ గీడు రోయఁ యశస్యు ధర్మరతిం ఁరించి స
జ్జనగురు పూజనంబులును సత్యహితోక్తులు దీనపోషణం
బును నతిథిప్రియత్వమును భూరిదయార్ద్రతయుం గలట్టివా
రనివిషలోకగాముని యాత్మ నెఱుంగుము మేనకాత్మజా! 219

చ. పరుసని పల్కు బొంకు లగుపల్కులు నన్యధనాభిలాషముం
బరవనితావిలోలతయు బాంధవసజ్జనవి ప్రియంబు దు
శ్చరితులతోడిప్రేత్రియును సంతత ధగ్మరతాభ్యసూయయుం
గరినిభయానః ఘోరనరకంబున కేగెడి వారి చిహ్నముల్. 220

క. అని చెప్పిన విని హిమగిరి
తనయ! వృషధ్వజునితోడ ధర్మంబులు పె
క్కనుపమమూర్తీః పరమం
బనఁ జాలెడు నర్మ మెద్ది యన్నిటికోనన్. 221

వ. చెప్పు మచిన నప్పర మేశ్వరుం డిట్లనియె 222

క. రమణీ! వర్గత్రయధ
ర్మము లిచ్చు సుఖములు దుఃఖమయము లచిరముల్
గమనాగమకరములు ని
త్యమహాసౌఖ్యంబు మోక్షధర్మం బిచ్చున్. 223

సీ కావున విను త్రివర్గంబుకంచెను మేలు
దలపోయ మోక్షంబు దానిఁ బడయు
తెఱఁ గెఱింగించెదఁ దెఱవ గృహస్థ ధ
ర్మంబున నిల్చి ఋణంబు లెల్లఁ
బాచి వనమునకుఁ బరమశాంతత నేఁగి
సద్గురుముఖమున సాంఖ్యయోగ
విదుఁ డగునది వంచవింశతిజ్ఞానంబు
సాడఖ్యంబు ధర్మనిశ్చలత యోగ

తే మాసమాచారయుగళ మేకాధికరణి
మస్థితముగ మది నది యలవరించి
ధ్యానపరుఁ డయి శీతోష్ణహర్షశోక
ముఖము లగు వివిధద్వంద్వములఁ దొఱంగి.

224

ఉ. శౌచము బ్రహ్మచర్యమును శాంతియు లఘుశనంబు నై యిశం
జూచుచు నంతరాత్మ నెడ సొచ్చిన విష్ణువిశేషమున్ ధృతిం
ద్రోచుచు భక్తియుక్తికి గురుండు ప్రమోదమయుండు గాఁగఁ ద
ద్గోచరతం జరింపఁగ నకుంతితమోక్షనుఖంబు చొప్పుడున్.

225

తే. అది సదాశ్వాసకలన నత్యంతనిర్మ
లంబు నవ్యయమును నచలంబు ఘనంబు
నై జరావ్యాధిమరణజన్మాదీదుఃఖ
బహుళసంసారచక్రంబుఁ బాప నేర్పు.

226

వ. అని యుపదేశించి వెండియు.

227

క. విను సంసారమునకు విను!
వనినుర్వ్యుడు శోకమోహవశగతుఁ డై మో
క్షనిరూఢిఁ బడయ నేరఁడు
మనము విరక్తముగ విసివి మఱి ముక్తిఁ గనున్.

228

వ. అట్టిదశ చింతావివర్జనంబునను భూతాస్థిరత్వజ్ఞానంబునను దృష్టారాపి
త్యంబునను గాని కిలుగదు గావున వానిభంగులు ప్రకటించెద.

229

సీ ధనములు చెడిన బాంధవులు సచ్చినఁ దదీ
యము లగు గుణములయందు మనసు
వెట్టకయున్నది యెట్టిన్న వగచినఁ
దాపంబు వొందుటఁ దక్క నొండు
గలుగునే సుఖము దుఃఖంబును దోడివ
యవి మార్చి వచ్చుచు నరుగుచుండుఁ
గేవలసుఖములే దావాసవునకైనఁ
జేటు దృశ్యములకుఁ సిద్ధ మగుట

తే. మున్న కని యున్నవగ చిత్తమున జనింప
దరయఁ గీడు పరిగ్రహ మది సమగ్ర
మైనతఁడు పొద్దినూలి పువ్వట్ట తాన
తనకు బంధంబు గావించుకొను లతాంగి!

230

ఆ. విను ధనార్జనంబు ధనరక్షణంబు ధ
న్యాయంబు ధనవినాశముఁ బ్ర
గాధదుఃఖదములు గావున దుఃఖభా
జనము ధనము గాల్పు మనఁగ వలయు.

231

క. రమణీ! తృష్టానమదుః
పమును బరిత్యాగసమసుఖముఁ గలవే! కా
యము ముదిసిన ముగియదు ప్రా
ణముగొని పోఁ జాలు తెవు లనం జనుఁ దృప్తన్.

232

క. కామములు భోగములఁ దెగు
నే మెలఁతుక నేత నాటునే చిచ్చు ధృతిం
గామములఁ దొఱఁగు సౌఖ్యము
నేమెయి సౌఖ్యములుఁ బోలునే యరయంగన్.

233

క. విచ్చరివిడి నింద్రియముల
నెచ్చటికైనను జనంగ నిన్చిన నరకం

బచ్చపఱుచుఁ గుదియించినఁ

దెచ్చు సుగతి నరున కది సతీమౌళిమణిః

234

తే కామరసమున నతితృప్తుఁడై మనుష్యుఁ
ధర్మతృప్తాపరీతాంతరంగుఁ డైన
గొఱియ నడవిలో నెత్తెడుకోలుపులియుఁ
బోలె మృత్యు వాతనిఁ గొనిపోవు దేవిః

235

ప. అని పలికి జరామృత్యువులఁ ద్రోవం జాలుమే లెయ్యది యం దేనిఁ
జెప్పెద నాకర్ణింపు మనుపలుకు పలికి యిట్టనియె.

236

తే. ధనములును దానములుఁ దపోధనము వాఱి
పేయరాజసూయంబులు పేయు నోపి
చేయుటలు గావు మోక్షదర్శిత్య మొకఁడ
మఁదు జరకు మృత్యువునకు నిందుపదనః

237

తే జాములును దివసములు మాసములు నేండ్లు
నైనకాల మాయువుఁ గొని యరుగుచుండు
నెల్లి చేయుపనులు నేడ యింతి! మా పొ
నర్చుపసి రేప చేయుట నామతంబు.

238

తే. మేలు గడువేగ చేయరు కాలపాశ
బద్ధులై యేమటుటఁ జేసి పడఁలి! మనుజు
లింత యెఱుఁగుట సంసార మెడలఁద్రోచు
నట్టివిసువుఁ బుట్టించునది హితంబు.

239

ప. ఇవ్విధంబున.

240

క. ఈతెరువు లాదరింపఁగఁ
జేతోగతికిని విమర్శసిద్ధి యొదవుఁ ద

జ్ఞాతవిరక్తియు ముక్తికి
నాతెరువ సమీపవర్తి యచలేంద్రసుతాః

241

క. వైరాగ్యంబు ప్రశాంతికిఁ
గారణము ప్రశాంతిముక్తిఁ గను మోక్షానం
దారాము జరామృత్యువు
లేరూపునఁ జేరనేర విధచరిత్రాః

242

క. అని చెప్పి మఱియు శివుఁ డి
ట్లీను హిమగిరిసుతకు సాంఖ్య మమలినహృదయా!
విను వివరించెద నంశుతి
యనురోగంబునకు వైద్య మది యరయంగన్.

243

— : శివుఁడు పార్వతికి సాంఖ్యప్రకారంబు చెబుపుట :—

ఆ. జ్ఞానమున విముక్తి సాంఖ్యులు వడయుదు
రరసి చూడఁగా నిరర్థకంబు
ఘోరతరము నండ్రు శారీర మైనత
పంబుఁ బంచవింశభజన-మూఁది.

244

సీ. ప్రకృతి కవ్యక్తనామకమును గలదందు
మహదంకారతన్మాత్రలును మ.
నము నింద్రియములు భూతములు జన్మములుగా
నోలన యిరువదినాలు గయ్యెఁ
బంచవింశకతత్వభావితక్షేత్ర మా
తత్త్వసంతానంబు సత్త్వమును ర
జస్సుఁ దమస్సునాఁ జనునిజగుణములఁ
బ్రక్రితిదాఁ గరణరూపములు గాఁగఁ

ఆ గొని సృజించులోకకోటి నయ్యవ్యక్త
మణువు నిత్య మేక మక్రియం బ

హైతుకంబు చక్షురాదుల కగ్రాహ్య
మది ప్రధాన మనగ నతిశయిల్లు.

245

తే. సౌఖ్యతుష్టి ప్రకాశముల్ సాత్త్వికములు
మోదభేదాదిక ద్వంద్వములు లతాంగి!
రాజసము లప్రకాశసంత్రాసమోహ
ములును దంద్రయుఁ దామసములుగ నెఱుంగు.

247

క. ధృతి విజ్ఞానశ్రద్ధలు
నతివ! యసమౌహమును దయయు హర్షమునం
చేతనత్వవృద్ధిఁ బరివ
ర్ధితంబు లగు సత్త్వమరుగఁ దెరలుం దాదున్.

249

తే. క్రోధలోభకామాన్యత ద్రోహచింత
తాపములకు రజోభివర్ధనము వృద్ధిఁ
జేయు వానికి నెల్ల సంక్షీణభావ
మావహిల్లు రజః క్షయమావహిల్లు.

248

తే. సంశయంబు విషాదంబు జడత నిద్ర
విను! తమస్సు వర్ధింపఁగాఁ బెనుపు నొందు
నది విశీనతఁ బొందిన సవియు హీన
భావ మొందు వికస్వరపద్మనయన!

249

సీ ఒక్కఁ డొక్కనిచేత నెక్కుచుఁ దఱుగుచుఁ
ద్రిగుణంబులును బ్రవర్తించు వీన
జనితంబులగు ప్రీతినంతాప మోహాదు
తొదలినఁ దత్తద్గుణోదయములఁ
గని యుపేక్షించుచు మనము నూనఁగ నీమి
కార్యంబు ధర్మార్థకామములకు
నమర! మనుష్యతిర్యగ్జననములకు
మూలముల్ సత్త్వాదు లోలి నెఱుంగు

- డ. బుద్ధి యనగ మహత్తత్వమునకు నామ
మది వివేక విజ్ఞానచిహ్నంబు భూత
జని యహంకారమునకు లక్షణ మహంక
రణము దొఱగుట మోక్షకారణము దేవి: 250
- అ. అన్నియింద్రియముల నడరింప మగుడఁ జే
యఁగ మనసు చాలు ననియు నదియు
భూతతద్వికారములును దేహము తద
న్యండు దానఁ బరగి యుండు దేహి: 251
- క. విను దేహియ దేహము వే
అను నిశ్చయదృష్టి గల్గనాతఁడు చాలు
మనసు మగిడింప నది ని
ర్మనస్కతఁ బొనర్చి మోక్షమార్గముఁ జూపున్. 252
- వ. అప్పుడు ప్రకృతిం దొఱంగి పంచవివిశకుండు వెలుంగు నాతత్వంబు
పరమహంసుం డనం బరఁగుఁ దద్విజ్ఞానంబు శాంతిసాధ్యంబును బరమ
శాంతిప్రదంబునై యుండు. 253
- మ. రసగంధాదిగుజాలి తేమి నవికారత్వంబునన్ సర్వసం
వసవ్యాప్తి నణుత్వభంగిని మహత్త్వస్ఫూర్తిఁ జక్షుఃప్రభృ
త్యసమాలంబితఁ దేజరిల్లు పరమాత్మాఖ్యంబు షడ్వింశతం
బు సమత్వంబున జూచుకొంటుఁ డతివాః పొందున్ విమోక్షస్థితిన్. 254
- వ. ఇది కపిలాది పరమర్షి సేవితం బై నసాంఖ్యదర్శనంబు యోగప్రకారంబు
వివరించెద. 255
- సీ. విను మింద్రియంబులు మనసును బుద్ధియు
నాత్ముండు నొక్కటి యగుటఁ గాన్పు
యోగపరిజ్ఞాన ముగ్ధులిఁ యగ్ని స
మారాధనంబును నధికవాగ్మి

వర్జనంబును సత్వవత్త్వంబు దానాధ్య
యనములు శౌచసత్యములుఁ బాప
ములఁ బాపుఁ బాపనిర్మక్తుఁడై మఱియొగ
మాచరింపఁగ యోగ్యుఁ డగునరుండు

- తే. మనసు పట్టుట ముఖ్యపుటనువు దాని
కామిషము గాలగాని కెట్లట్ల శుచియు
నజనమును నగుచోట మృద్వాసనమునఁ
గాయమున కార్జవముభంగి గలుగ నుండి. 256
- క. మనమున నై దిండియములు
నునిచి మరం బాత్మ నల్ల నొడిఁగింపఁగ నె
క్కుని ప్రాణంబు నపారం
బుచు వశ్యత నిలుచు యోగమున సిద్ధికినై. 257
- తే. అపహితు డయి తద్దశ యనుభవింపఁ
గా నపానమిశ్రప్రాణగతికి మూర్ఛ
మతివః యమ్మెయి నెల వగునతఁడ చూవె
జీవుఁ డనఁ బరమాత్ముండు నా వెలుంగు. 258
- ప. అని వెండియు. 259
- ఉ. ప్రాణు నపానునందురు నపానునిఁ బ్రాణునియందు నిల్చి ని
ర్వాణముఁ గోరి చిత్తము తిరంబుగఁ బట్టఁగఁ బ్రాణసం యమా
క్షీణత దేహమధ్య శిఖిఁ జిమ్మగఁ దత్త్రియ మొంది మూర్ఛపా
రిణతఁ గోర్కి నల్పు నపరిచ్యుతిఁ దగ్గతుఁ డైనయొగికిన్. 260
- ప. అని చెప్పి వెండియు. 261
- చ. ఆరసతయన్ విచిత్రతయ నత్యశనాదరణంబు రోగముం
గలయును లోభమున్ భయముఁ గామముఁ గ్రోధము లౌల్యమున్ విరో
ధులు విను యోగసేవకు నదుష్టవఁ జేర్చిన యోగ మిచ్చు సి
ద్ధు తెనిమిదింట నప్రతిహతుం డయి యోగి చరించు నెల్లెడన్. 262

అ నిద్రపెంపు నిద్ర నిగ్రహించుటయును
గొలది ఘోషగుడువు గుడుఁమియును
యోగి కొప్ప వతఁడు యుక్తవర్తనుడైన
నువిద! దుఃఖహారి యోగ మొందు. 263

మ. ఇట్టిది యోగ ధర్మం బనిన నంబిక సాంఖ్యయోగశ్రవణంబునఁ బరిజ్ఞాత
పరమార్థ నైతి భవదీయసాయుజ్యంబు భక్తు లెట్టి పరిచర్యం బడయుదు
రెఱింగింపవే యని యడిగిన మృడుండు మృడాని కిట్లనియె. 264

—: శివుఁడు పాండ్వతికి నాత్మసాయుజ్యప్రాప్తిసాధనంబులు దెలుపుట :—

క. ఏను మవిచిత్కుండ సురలకు
మునులకు నేనియును యోగమును సాంఖ్యము నా
యొనరించినయవి యీశుడ
సనాతనుడ నవ్యయుండ సత్యాత్ముండన్. 265

క. ఏను బ్రసన్నుండ నైనం
గానిది లే దర్చకులకుఁ గావున మంత్ర
ధ్యానస్తుతివందనముఖ
నానాభజనముల వలయ నైష్ఠికత శివా! 266

అ నాలుగ్రాశమముల నలువురు విప్రుల
కతివ! పాశపతమహావ్రతంబు
తెఱుగు లేను దొల్లి దెలిపితి శిష్యప్ర
శిష్యసరణి నది ప్రసిద్ధ మయ్యె. 268

క. మంగళరక్షాశుచితాః
లింగార్చన యోగ్యతలు ఫలించుటకై భూ
తిఁ గావించితి దల్లి
ప్రాంగులును గపాలధరులునై శాంతి మెయిన్. 268

తీ బ్రహ్మచర్య భిక్షాశన పరత గలిగి
జటిత యొండె ముండిత యొండె సంభరించి

మనసు నాయంద తిరముగా నునిచి యొండు
వస్తువులదెస నొల్లమి వర్తిలంగ.

269

క. చరియించుభక్తజనులకుఁ
బరమానందైకతానుభవ మొసఁగుదు న
వ్వైరపున మత్సాయుజ్యము
దొరకొను వారలకు వికచతోయజవదనాః

270

ఎ. ఇది సాయుజ్యావాప్తిప్రకారం బని చెప్పి వెండియు.

271

క. శివలింగస్థాపనముఁ ద్రి
భువనములం బరమహితము పొందెం గరుణన్
ధవళాక్షి! చేసితిం ద
త్ప్రవిమలలింగమున నన్ను భావించు టుఱున్.

272

చ. కలమెఱుఁ బాలనేత నుదకంబులనేని వరాభిషేకమం
గళము నొనర్చి భక్తిరతి గంధము మాల్యము ధూపదీపనం
కలనములున్ నివేద్యమును గాఢసమర్పణ మొందఁ జేసి లిం
గల సితమూర్తియందు ననుఁ గాంచి భజించిన ముక్తి చేకుఱున్.

273

క. అని పలికి నీవు దేవాం
గన లాదిగఁ గల ద్రిలోకకాంతంకున్ మ్రొ
క్కునకుం జాత్రం బగుపద
వనజంబులు గల్గి యొప్పు వరసతి వతివాః.

274

క. చతురపు వివేకవిభవో
న్నతచిత్తపు వ్రతవిధాన నైష్ఠికతానం
యుతమతివి లౌకికజా
నితామహిమసహజమతి వనిందిత వరయన్.

275

క. కావునఁ గాంతాధర్మము
నీలనం దెలియువేడ్క నెమ్మనమున నా

కావిర్భవించెం జెప్పం

గా వలయును దాని వికచకమలదళాక్షి:

276

ఆ. అనిన సిగ్గుతోడి యలఁతి న వ్యాలసిన
చెన్ను మొగము వింతచెలుపుఁ దాల్చు
వాంచి యెత్తి గౌరి: వరునితో నిట్లను
నేను మీకుఁ దెల్చ నెంతదాన!

277

క. ఐనను మీ రడిగిన ము
న్మానసబోధంబుకొఁది మగువలతెఱఁగుల్
పూని వినిపింప కుండుట
దాన తగదు గాన చెప్పెదను సర్వజ్ఞా:

278

క. అని పలికి మఱియు నిట్లను
నను నెప్పుడుఁ బాయకుండు నదులెల్లను న
వ్యసితలతోడ సమాలో
చన మొనరించి మఱి చెప్పుఁ జను నిత్యైఁగున్.

279

౪. అని విన్నవించి గంగ యమున గోదావరి కౌశికి కావేరి కృష్ణవేణి పెన్న
నర్మద బాహుద రేవ తమన మొదలై ననదులు మున్న తన తోడన వచ్చి
యున్న నన్నాతుల గుఱించి యీశానుం డిట్లడిగెను నెట్లు చెప్పెద మనిన
గంగాదేవి నీకంచె మే మెఱుంగుమే నీ వెఱింగితెఱుగున నంగనా
ధర్మం బెఱింగించి పతిం బ్రీతునింజేయు మేము భవదీయవాగమృతంబు
వీరుల నినిచెద మనుటయుఁ బార్వతి ప్రసన్నుచి త్తయై వల్లభుఁడనంబునం
జూడ్కి నిలిపి.

280

క. దేవా! నీదు ప్రసాద
శ్రీ వచ్చినయెఱుక సుందరీవిధము భవ
ద్భావంబునకుఁ బ్రయంబుగ
సేవాధర్మంబుఁ దెలియఁ జెప్పెద ననియెన్.

291

తే. అనిన విని సురమునులు ప్రేయంబుఁ బొంది
రమరగంధర్వసిద్ధసాధ్యాంగనాజు
నంబు వినువేడ్క వచ్చి యన్నలినవదన!
వెనక డెస నుండె దేవకీతనయః యపుడు. 282

వ అని చెప్పి యప్పురుషోత్తముపీనులు వికసిల్లుచుండ నారదుం డతని కి
ట్టనియె. 283

—: పార్వతి శివునకుఁ బ్రతివ్రతాధర్మముల తెఱఁ గెఱింగించుట :—

క. వనితలుఁ బురుషులుఁ బ్రియమునఁ
దను వినుతింపంగ శైలతనయ సహక
ర్జన కౌతుకి యగునీశా
నునితో మృదురీతి నిట్లనుం గమలేశా! 284

సీ ఋతుమతి గాక శుద్ధతయుఁ గల్గిన యింతె
కన్య తత్పరిణయకరణమునకు
నొడయులు విను తల్లియును దండ్రీయును దండ్రీ
తోఁ బుట్టినతఁడు మాతులుఁడు సోద
రుండును యోగ్యవరునిఁ జూచి వారిలో
నెవ్వ రైనను బ్రీతి నిచ్చువారు
పతి యంతనుండియుఁ బ్రభువు దానికి నట్లు
గావున నాతండ దైవ మనుచు

తే. నతనిమత మూది దేవతాపితృసమర్చ
నములు నతిభిఘ్నాజనము సన్మతి సమాచ
రించుచును బతిహితము వాటించి నడపు
సతి పతివ్రత యిహపరసౌఖ్యమహిత! 285

వ. ఏతద్విషయం బయినయొక్క నిదర్శనం బవధరింపుము. 286

- సీ బ్రాహ్మణుఁ డొకనికి భార్య లిద్దరు గల
రందొకభామిని యతని హేతము
నడపెడునపధాన మెడలి యాతఁడు పంప
కయుఁ దాన సురపితృకార్యపరత
నడచుఁ దక్కటియింతి నాథుఁ బాటించుచుఁ
దన్మతంబునఁ జేయు ధర్మవిధులు
వారు మువ్వరు విధివశమున నొక్కట
మృతిఁ బొంది రాపత్రివ్రత వరుండు
- తే చనిన సుగతికిఁ జనెఁ బెఱవసేత జముఁడు
సీకుఁ బోలదు మరలుము నీశరీర
మునక యని యాఁగె నది శోకమున సభాష్ట
యైనఁ గన్గొని యతఁడు దయార్థుఁడగుచు. 287
- క. పతిమతము గొనక ధర్మము
నతివ నడపు టొప్ప దింక నైనను బతికిన్
హేతము లగువానిఁ జేసిన
నతనిఁ గలయు దనినఁ జనియె నదియును మరలన్. 288
- ప. కావునం బతికి ననువ్రత యగుట గృహిణికి ధర్మంబని పలికి వెండియు 289
- క. లలనఁ యిలువాడి నాథుఁడు
వలచినచవి వంటకములు వండి యిడి తనుం
గలయఁ దలంచిన మెయికొని
యెలమిం గై సేసి హృదయ మీ నలయు శివాః. 290
- తే. పనులయెడ మాటు పలుకక యనపధానుఁ
దైన పతిఁ దలఁపించి ధర్మార్థకలిత
కృతులు నడపుచు నవతి గల్గినను బోరి
తంబు లే కొక్కటై యున్గి తగవు సతికి. 291
- క. సవతాలికిఁ బతి వలన్విన
నవుఁ గాకని యతనియిచ్చ కినురూపముగాఁ

దివిరి నడచునతి దైవము

శివః యది తగు నెల్ల జనముచే మ్రొక్కు గొనన్. 292

క తనచేతికి నిచ్చిన వ

స్తునికాయము నిల్లురువున చొప్పున మగుడం

గొని యిచ్చి భార్య పతి దె

మ్మనిసప్పుడ యిచ్చు చొప్పు నకపటవృత్తిన్. 293

క పతి తనకు నేమి యిచ్చిన

నతిముదమునఁ బొందవలయు నాత్మజుఁ దైనన్

మతిఁ గొంకక యేకాంత

స్థితి నేకానత సుస్కి సెట్ట ప్రమదకున్. 294

క ధని యధనుఁడు రూపసి యొ

ప్పనివాఁడు వివేకి మూఢిభావుఁ డరోగుం

డనుగతరోగుఁ డనక య.

గన పతిఁ బాటించవలయుఁ గామధ్వజీ. 295

క బలి భిక్షము గడప కిడ

న్వలయమును దేవపితృపూజనంబుల కాలం

బులఁ బతిశుభ మందుటఁ ద

త్పలంబుగాఁ గోరు చొప్పువము సతికి శివా' 296

క గతి పతియ చువ్వె భార్యకు

నతనిఁ గడచినట్టి సత్పరాయణము కృపా

యుతః కలదే కావునఁ దా

నతనికి భక్తియగు టిచ్చు నభిలశభంబుల్. 297

వ. అని చెప్పి యప్పురమేశ్వరునకుం భార్యతి భార్యల యధర్మంబులు వివ

రించునదియై యిట్లనియె. 298

—: పార్వతి శివునకుఁ బతివ్రత కన్యాంబు లగుధర్మాంబులఁ దెలుపుట :—

సీ పరమేశః యాసురి ప్రేశాచి రాక్షసి
యను పేళ్లు గల వధర్మాంగనలకు
వ్యభిచారతత్పరత్వంబు వారికి నెల్లఁ
గల దసురాశజ క్రూర్యనిరత
తన యిచ్చఁ బొలియించు ధనధాన్యములు వల
హృదయ భోగపరాత్మ యీర్ష్య గలదు
ప్రేశాచి క్రోధన భర్తృపుత్రులయందు
సజస్నేహ గృహకార్యనిపుణ గాదు

తీ కలహశీల రాక్షసి సయికంబు లేదు
బొంకు వల్కు నెప్పుడు నిద్ర వోవు వీత
లజ్జయిందఱు నాథుకులంబువారి
దురిత మొందించి పోదురు నరకమునకు.

౨౨౨

ఆ. ఎఱుక గలిగి పిదప నేనియుఁ బతిభక్తి
గలిగె ధర్మ మోపి సలిపి శాంతి.
గలిగి యున్న మున్ను గలపాపములు వాసి
పురుషతోడ దివికిఁ జొరఁ గండ్లు.

౩౦౦

ఆ. అట్లు గాక పతుల యంతిమసమయంబు
నందుఁ జింతఁ దక్కి యనుమరణము
చేసి రేసి సుగతి సిద్ధించు బతి సమే
తంబు గాఁగ నప్పేతంబినులకు.

౩౦౧

క. ద్విజభామినికి నధర్మము
ప్రజఁ గాంచినపిదప నయ్యపత్యము శోకో
ద్విజితయుఁ బతిభక్తయు నై
త్యజించి యనుమరణనియత యగుట మహేశాః

౩౦౨

క. అని చెప్పి శౌరి పతి కి
ట్లను నాదగుచాపలమున నఖిలేశ్వర! నిన్

వినిపించితి నేఁ గొన్ని ఎ
చనముల నీతప్పు నాకు స్రాపుము కరుణన్

208

౪ అని సిగ్గునఁ జెన్నగునా
నన మించుక వాంచి యెత్తు నగతనయ శివుం
డును మునులును మునిపత్నులు
వినుతించిరి మధురవాక్య విభవం బెసఁగన్.

209

౫ సురగంధర్వభవరకి
న్నరకింపురుబోరగాది నారీజనముల్
పరమప్రీతిని బొగడిరి
పరమేశ్వరి నెలుఁగు లడరఁ బంకజనాభా!

210

౬ అని చెప్పి నారదుం డి
ట్లను నగ్గోవిందుతోడ నప్పుడు ప్రియ మా
ననమునఁ బొదలఁగఁ బార్వతిఁ
గనుఁగొని సర్వేశ్వరుఁడు గారవ మొప్పన్.

211

౭ నానీసంవాదము శుచి
యై నైష్ఠికజనుల కె వ్వఁ డాదర మెసఁగం
గా నలినాక్షిఁ చెప్పను
వానికి నిత్యామరత్నవైభవ మొదవున్.

212

౮ మనసంవాదం బెవ్వరు
వినిరి నియతి నజ్ఞులకు విభవముఁ దేజం
బును గీర్తియు నాయువు శ్రీ
యును నారోగ్యంబుఁ గల్గు నుత్పలనయనా!

213

౯ అని నిర్దేశించి శివుఁడు
చనియె శివయుఁ గొలుపుతోన చనె నిద్రెసకుం
జని రన వశమే యద్భుత
మనిరూప్యం బప్రతర్క్య మద్ది శ్రీరమణా!

214

క. అని పలికి నారదుఁడు నా
వినిసక నిన యద్భుతంబు వినిపించితి నీ
కనియెం గృష్ణుని నభ్యుల
మనంబు లానందపూరమగ్నుము య్యెన్. 310

వ. అని యిట్లు భీష్ముండు మామహేశ్వరసంవాదం బనుపుణ్యకథ చెప్పిన ధర్మ
తనయుండు సోదరసహితంబుగాఁ బ్రమోదరసభరితు డై. 311

- భీష్ముండు ధర్మజనకుఁ బరప్రాప్తిహేతుభూతం బగు జపవిశేషంబు చెలుపుట:-

సీ. ఆతనికిఁ బ్రణమిల్లి యనఘః పరప్రాప్తి
యెద్దాన సమకూరు నెఱుంగఁ జెప్పు
మనిన నతఁడు నారాయణధ్యానపూ
జాస్తుతి తత్కథా శ్రవణ నిరతి
యమ్మేలు గావించు నధిపః విదృజ్జన
సంరక్షణము కల్మషములఁ బాపు
వేశ్య యొక్కత తొల్లి విద్వాంసు నొకరిని
ముచ్చని తలవరుల్ మోదఁ జూచి

తే. యితఁడు మావాడు మీ రిది యేటి కాగ
దంబు చేసెద రని మోక్షణంబు చేసి
యాసుకృతమున బ్రాహ్మణియై జనించె
దగఁగ నర్చిపు మీపు విద్యజ్జనములు. 312

వ. అనిన విని యుధిష్ఠిరుండు దారిద్ర్యవ్యాధి శోకంబులకు శాంతి సంపాదింప
జాలుజపం బెయ్యది చెప్పవే యనుటయు ననిమిషనదీనందనుండు బ్రహ్మ
విష్ణు మహేశ్వరులను వినాయక విశాఖవహ్ని వాయు చంద్రాదిత్యులను
శక్రవరుణ యమకుబేరులను సురభిని సముద్రంబులను గంగాదిమహానదు
లను మరుదశ్శివసురుద్రాదిదేవతలను బితృదేవతలను వాలభిల్యాదిసిద్ధు
లను వేదవ్యాస వాత్మికి నారదాగస్త్య గౌతమ కశ్యపాత్రికణ్వాది మహా
మునులను రంభాద్యప్సరఃస్త్రీలను ధర్మతపస్సత్యములను నహారాత్రంబు

లను దారాగ్రహంబులను నశ్వినాది తారకంబులను మానర్తువత్సరంబు
లను వై నతేయకాద్రవేయులను గాశీక్షేత్రకురుక్షేత్రాదిపుణ్యక్షేత్రంబులను
నైమిశారణ్యదండకారణ్యాది పుణ్యారణ్యంబులను మేరుహిమశ్రేణి
సాదిప్రభూత శైలంబులను దిక్షభోభూములను బుణ్యభూరుహంబులను
భూసురులను జక్రవర్తులను రాజులను బరమభక్తిం దలంచి కీర్తించి నను
స్కరించి యీ సమూహం బంతయు నిన్ను రక్షించి నాకు నాయురారో
గైశ్వర్యాభివృద్ధి పరమానందంబు లభినందనపూర్వకంబుగా నిచ్చు
గావుత మని యిచ్చు గోరి “యోన్నమో భగవతే వాసుదేవాయ నమః
పురుషోత్తమాయ నమ స్సర్వ లోకగురవే నమస్సర్వలోకపిత్రే నమ
స్సర్వలోకపితామహాయ నమ స్సర్వలోకప్రపితామహాయ నమ స్సర్వ
లోకప్రధానాయ నమస్సర్వలోకేశ్వరాయ నమ స్సర్వలోకవిశిష్టాయ నమ
స్సర్వలోకసుఖప్రదాయ నమ స్సర్వలోకకర్త్రే నమ స్సర్వలోకభక్త్రే
నమ స్సర్వలోకహర్త్రే నమ స్సర్వలోకనిధయే నమ స్సర్వలోకనిధా
నాయ నమ స్సర్వలోకహితాయ నమ స్సర్వలోకహితకరాయ నమ స్సర్వ
లోకోద్భవాయ నమ స్సర్వలోకోద్భవకరాయ నమో విష్ణవే ప్రథమ విష్ణవే”
యని పఠించుట మహాజప . బా .

813

క. పాపంబులును భయంబులు
నాపదలుం బాయు నిమ్మహాజపమున ధా
త్రీపాతోత్తమః శుభములు
ప్రాపించును ధర్మతత్పరత సిద్ధించున్ .

914

చ. అని యిట్లు గంగాపుత్రుం డజాతశత్రునకు సర్వసిద్ధికరం బయిన యిమ్మహా
జపం బువదేశించె నని చెప్పి తదనంతర సత్కృత లాకర్షింపు మని పలికి
జనమేజయునకు వై శంపాయనుం డిట్లనియె

915

తే. మనుజునాథః యశేషధర్మములు సర్వ
పాపనములు శాంతనవుడు బహునిధముల
జెప్ప నిమ్మెయి విని యుధిష్ఠిరుడు భక్తి
నమ్మహాత్ముని నిట్లని యడిగె మఱియు.

916

చ. ఆతఁ డొకరుండ లోకముల కన్నిటికిన్ మహనీయ మైన దై
 షతముఁ బరాయణంబు ననువై భవ మెవ్వని కొప్పు నర్చన
 స్తుతిరతి నెవ్వనిం గొలిచి శోభన మొందు జప.బు మేలు నా
 పతిశయ మొంది సీకు మతమై చను నెయ్యది ధర్మకోటిలోన్. 817

తే. జపములం దెల్ల సుత్రమ జపము నాఁగ
 నంచితం బయి తన్ను జపించు జగతు
 వునకు జన్మసంసారబంధనము లోపి
 పాపు నెయ్యది యెఱిగింపు పరమబోధః 818

వ అని యడిగిన నాభూపతికి భీష్ముం డిట్లనియె 819

—: భీష్ముండు ధర్మజునకు విష్ణుమంత్రధ్యానం బవశ్యానుష్ఠేయంబని చెప్పెడి —

సీ. అఖిలజగత్త్రభు వగు దేవదేవు న
 నఁతునిఁ బురుషోత్తమాభిధాను
 నంజితనామ సహస్రకంబున సఁస్తు
 తించుచు సఁతతోత్థితమనస్కుఁ
 డె యజమానుఁ డవ్యయుఁడైన యాతని
 నర్చించుచును దృఢధ్యాసనిరతుఁ
 డగుచు నమస్కృతి యాచరించుచు ననా
 ద్యంత నవిష్టు నధ్యక్షునెల్ల

తే. లోకములకు బ్రహ్మణ్యుఁ డ్రిలోకకీర్తి
 వర్ధనుని సర్వధర్మజ్ఞు షరదు లోకి
 నాథు భూతభవోద్భవు నమ్మి భక్తిఁ
 గొలిచి సర్వదుఃఖంబులఁ దొలగఁ ద్రోచుః. 820

తే. ప్రస్తుతులఁ బుండరీకాక్షుఁ బరమభక్తిఁ
 దగిలి యర్చించుటయ నామతంబు సర్వ
 ధర్మములకును సమధికతమమునైన
 ధర్మ మింత యెఱుంగుము ధర్మతనయః 821

సీ. పరమతేజంబును బరమ పదంబును
 బరమైనబ్రహ్మంబుఁ బరపరాయ
 ణముఁ బవిత్రంబులు నాఁ దగువానికి
 నెల్లఁ బవిత్రంబు తెల్ల మంగ
 శంబులకును మంగళంబును నెల్లదే
 వతలకుఁ బరమదై వతము భూత
 సమితికి నవ్యయజనకుండు నగునట్టి
 వాఁడెవ్వఁ డెవ్వనివలనఁ దోఁడు

తే నాదీయగము నాగమమున నంత్యవేశ
 నడఁగు నెవ్వనియందుఁ జరాచరములు
 విశ్వలోకప్రధానుఁ డవిష్టు వేయు
 భవ్యనామఁ బులును బాపభయహరములు.

928

తే భూరిగుణయోగవిభ్యాతములును ఋషిన
 మాజ పరిగీతములును నై మహిమఁ దనరు
 నమ్మహాత్ముని నామంబు లధికతరవి
 భూతికై చెప్పెదను విను భూపవర్య!

929

ప అని పలికిఁ విశ్వంబు విష్ణుండు వషట్కారుండు భూతభవ్యభవత్ప్రభు
 వనునివి మొదలైన రథాంగపాణి యక్షోభ్యుండు సర్వ ప్రహరణాయుధుం
 డనియెడు నివి తుదగాఁ గల సహస్రనామంబు లుపన్యసించి.

934

ఆ. కీర్తనీయుఁ డైన కేశవు దివ్యనా
 మంబు లివి భవద్ధితంబుఁ గోరి
 తరతరంబ కీర్తితంబు లయ్యె నశేష
 భంగి వేయుఁ గురున్మపాలవర్యః

925

—; భీష్ముండు ధర్మరాజునకు విష్ణునామ ప్రశ్నావంబుఁ చెలుపుట :—

సీ. విష్ణునామంబులు వేయును నిత్యంబు
 వినినఁ జరించిన మనుజుఁ డిహము

నందుఁ బరమ్మన నశుభంబు నొందక
 యత్యంతశుభముల ననుభవించు
 విప్రుండు వేదాంతవిదుఁ డగు రాజువి
 జయ మొందు వై శ్యుఁ డక్షయ ధనంబుఁ
 బడయు శూద్రుఁడు సుఖభాగిత వెలయు ధ
 ర్మార్థకామ ప్రజాభ్యర్థిజనులు

తే. గాంతు రయ్యై తెఱంగు లేకాంతభక్తి
 శౌచియై విని కీర్తించి సారయశము
 నచలలక్ష్మియు వంశపర్యతయు మేలి
 పెంపుసొంపును గలిగి శోభిల్లు నరుఁడు.

326

సీ. పురుషోత్తముని నామములు వేయుఁ గీర్తించు
 నాతఁ డొక్కెడను భయంబుఁ బొందఁ
 డమితపీర్యమునఁ దేజమునఁ గాంతిని బల
 రూప గుణంబుల రూఢి కెక్కు
 రోగబంధాపదార్తులకుఁ బఠనమాత్ర
 నయ్యయిదురితము లడఁగు వాసు
 దేవాశ్రయఁడు వాసుదేవపరాయణుఁ
 డును నగుమర్త్యుఁ డవిస్మృతనామ

ఆ. కము లుపన్యసించి కల్మషంబుల నెల్లఁ
 దొఱిగి దుర్గతులకుఁ దొలఁగి జన్మ
 మరణములకు రోగజరలకు నందని
 పరమ మైనబ్రహ్మపదము నొందు.

327

క స్మృతిసౌఖ్యశాంతి శ్రీ
 ధృతికీర్తులు గలుగు దుర్మతియుఁ గ్రోధము లు
 బ్ధతయును మాత్సర్యము లే
 వతి పుణ్యత విష్ణుభక్తులైన జనులకున్.

328

సీ. చంద్రార్క సక్షత సహిత మైన నభంబు
 సచరాచరార్థియు జలనిధులను
 సురదైత్యగంధర్వ గరుడయక్షోరగ
 ప్రజములు హరివశవర్తనములు
 బుద్ధియు నింద్రియములును మనంబు స
 త్త్వంబును బలముఁ దేజంబు ధృతియు
 షేత్రంబుఁ దగ్ధత షేత్రజవస్తువు
 లరయఁగా వాసుదేవాత్మకంబు

తే. లాగమోదితాగారమయంబు ధర్మ
 మచ్యుతుండు తత్ప్రభువు సాంఖ్యమును యోగ
 తంత్రమును శిల్పవేదశాస్త్రములుఁ గర్మ
 ములు జనార్దనువలన సముద్భవించె.

989

జి. విష్ణుఁ డొక్కరుండ విను మహిభూతంబు
 దక్కు భూతతతులు పెక్కు గలవు
 సరిఁ ద్రిలోకములను బరఁగి విశ్వంబు భూ
 తాత్మఁ డమ్మహాత్మఁ డనుభవించు.

990

జి. వ్యాససంప్రణీతమైన యీవిష్ణుస్త
 వంబు సకలశోభనంబులును సు
 ఖములుఁ గోరువురుషుఁ డమలినబుద్ధిఁ బ
 తింపవలయు భక్తిపెంపుతోడ

991

క. అజు విశ్వాధీశ్వరు స
 ర్విజగత్ప్రభవావ్యయప్రవర్తనకరు నం
 బుజలోచను నెవ్వారలు
 భజింతురు పరాభవమునఁ బడ రప్పుణ్యుల్.

992

క. కావున విష్ణునిపేళ్లగు
 నీవేయుఁ బఠింపు నీకు నెప్పుడు నాయు

శ్రీవిభవారోగ్యంబులు

భూవర! సిద్ధిందుఁ బరమబోధముఁ గలుగున్.

333

క. అని యిట్లుపదేశించిన

విని మోదము నెమ్మనమున వెల్లిగొనఁగఁ బాం

డునియగ్రసుతుఁడు గాంగే

యుని కభివందన మొనర్చి యుచితవినయుఁడై .

334

వ. పూజానమస్కారంబులకు నెవ్వరుఁ భాజనంబు లెవ్వరికిఁ జెట్టు సేసినం

జేటు వాటిల్లు నెవ్వరలు సంతోషించిన శుభంబులు చొప్పడుం జెప్పవే

యనిన నతం డతని కిట్లనియె.

335

—: బ్రాహ్మణపూజానమస్కారంబులు పర మోత్కృష్టంబు లని చెప్పటఁ ;—

సీ. పూజానమస్కారములకుఁ బాత్రములు బ్రా

హ్మణులు వారలకుఁ గీ దాదరించి

వాసవుండును జెడు వారినంతనమున

నఖిలశుభంబులు నావహిల్లు

ధర్మ సేతువు లోకధారకం బఖిలశా

స్త్రుప్రవర్తకము విప్రవ్రజంబు

తపమును వాక్కును ధనము విప్రుల కొక్క

కుడుపుమాత్రన పాపకోటిఁ బాతు

తే. రమ్మహాత్ములు చొప్పురు లఖిలమార్గ

ములకు వినుదేశతలకు బాలుఁ

డజ్జుఁ దన లేదు పూజకు నర్హు లనిన

నధిప పృథ్వులఁ బ్రాజ్ఞుల నడుగ నేల.

336

వ. అనిన విని యాజాతశత్రుండు బ్రాహ్మణులఁ బూజించుటవలన విశిష్టం

బయిన శుభం జెయ్యది దృష్టం బయ్యు వారలయందు వర్జనీయం బగు

వర్తనం జేమి గానం బడియె నీవిట్లు వారలం గొనియాడె దెఱింగింపవే

యనుటయు నాపగాపుత్రుండు పవనార్జునసంవాదం బనునితిహాసంబు విను

మది భవత్ప్రశ్నంబునకు సదుత్తరంబై యుండు నని పల్కి యజ్ఞసపతి
కిట్టనియె. ౪౩7

—: పవనకార్త్యవీర్యార్జున సంవాచంబు భీష్ముండు ధర్మరాజునకుం జెప్పుట.—

సీ. అధిక' సహస్రబాహుర్జునుఁ డేడుదీ
పులు నేలి యద్భుతబలపరాక్ర
మములఁ దనర్చి మత్స్యము లెవ్వరును నెందు
లే రని యత్యవశేషముక్తి
నాదిన నొకభూత మాకాశమున నుండి
యెఱుఁగక పలికెద వెల్లవారి
కధికులు గారె ధరామరు లనవుడు
నతఁడు వారలు రాజు నాశ్రయించి

తే. నడపికొందురు మనుగడ పుడమితేని
కంటె నెల్లెక్కు డై రట్లుఁ గాక యేను
మనుతుఁ గూర్చినఁ జెఱుతు నల్లిన సమస్త
భూతముల నన్న వెఱచి యాభూత మరిగె. ౪౩8

వ. అట్టియెడం బవనుండు గగనంబున నుండి త న్నెఱింగించికొని యర్చుర
పతితోడ. ౪౩9

సీ భూదేవశక్తి నకాదె రాజులు ప్రజా
రక్షయొనర్చుట బ్రాహ్మణులకు
నధికులు గలరె: యహల్యకై యింద్రుఁడు
గౌతముఁ డలిగిన గాసిఁ బడఁడె
కుంభసంభవుడేత నంబోధి యడఁగదె
యనలుండు భృగుశాపహతుఁడు గాఁడె
యన విని మఱుమాటయాడక యున్న య
ర్జునునకుఁ బవనుఁ డి ట్టనియె మజీయు

తే. నాంగిరసవంశసంభవుం డగు సుచభ్యుఁ
గోరి నిజపుత్రి సోముఁడు గారవమున

నిచ్చె నాదంపతులు దమసున్న వనము
నందు వసియించి మునిహృదయంబు లలర.

340

వ. వర్తించునెడ నొక్కనాఁడమ్ముని యమునానదీస్నానంబునకుం జనుటయు
మున్న యష్టనితం గామించి వేచి తిరుగువరుణుండు

341

క. ఎత్తికొని పోయి తనపురి
నత్రామరసాక్షి నుసెచె నమ్మునికడకున్
మెత్తన చని నారదముని
యత్తెఱఁ గెఱిగింప నాతఁ డాతనితోడన్.

342

తే. తాన దిక్పతి దన కిట్లు దగునె యొరుని
భార్యఁ గొనిపోవ నీ వేఁగి పలుకు మిట్ల
యనినఁ జని నారదుండు సెప్పినను విడువఁ
డయ్యెఁ గామాంధుడై సతి నబ్ధివిభుండు

343

వ. విడువ కున్న నమ్ముని యుచ ఘృకడకు మగిడి వచ్చి

344

సీ ఇంతిఁ దా విడువనియంతియ కాదు నన్
బెడతల వట్టి త్రోపించె వరుణుఁ
డని చెప్పటయు నల్లి యతఁడు సర్వజలంబుఁ
ద్రావిన పరుణపురంబు ధూళి
మయమైన భయ మంది మానినిఁ గొనివచ్చి
యొప్పించి ప్రణమిల్లి తప్ప వాపి
కొని మునిక్రపఁ గాంచి చనియె నాదిక్పతి
ధరణీశః రాజులౌ ధరణిసురులౌ

అ. యెక్కు డనిన వినియు నక్కిళ్లు వడియున్న
యతనితోడ ననిలుఁ డమరు లసుర
సమితి కోడి వచ్చి శరణు సొచ్చిన నగ
స్త్రుండు విజయలక్ష్మి నొసఁగుటయును.

345

- వ. గంగాతీరంబునం గ్రతువు తొనరించుగీర్వాణులం బూర్వగీర్వాణులుగాసి
చేపిన వసిష్ఠనికడకు వారలు వలియం బాటుదేరం గోపించినయత్నాపసో
త్తముని రోషానలజ్వాలలు సాకారంబు లయి యాదైత్యలోకంబు నేర్చు
టయుం జెప్పి యక్కుంభసంభవుండును వసిష్ఠుండును శ్రేష్ఠు లగుట
రాజుల కొడఁబాటు గాదో కదే యని ననుం బలుక కున్న యన్నరపతి
తోడం బవమానుండు మఱియి నిట్లనియె.

343

—: వవనుఁడు కార్త్యవీరార్జునకు నత్రిప్రభృతులమహిమ చెప్పట :—

- సీ ఒకతటి దేవతలకు దైత్యులకు మహా
రణమయ్యె నప్పోర రాహునత్ర
సమితిచే నర్కుండుఁ జంద్రుండు సొలసిన
వెలుగడంగుడుఁ దమ మొలసి వెగడు
వడిన యద్విజాల వడి నంటఁ దాకి య
య్యసురలు నొప్పింప నత్రికడకుఁ
బాటి మమ్ముం గావు పరమదయాత్మక
యరుడు సతండు చంద్రార్కతఃపు

- ఆ. లక్షతములుసేసి యసురసైన్యము రూపు
మాపె నిజకటాక్షమాత్రమునన
యతని నృపులకంటె నధికుఁ డందమొ హినుఁ
డందమొ నిజంబ యధిప చెప్పును;

347

- సీ. అనిన నూరక యన్న యర్జునితోడ స
దాగతి యిట్లను ధరణినాథః
సురపతి యాశ్వినుల్ సోమపానంబున
కర్షులు గా రన్న నాశ్రయంబు
పాటించి వారికై భార్గవచ్యవనుండు
దనమంత్రముబల్కి ననిమిషులకు
నెగ్గు సేయంగ నయ్యింద్రుండు పోటుచ
ప్రేటున నాతని గీటడంచు

- తే. బుద్ధి నొకశైలమును వజ్రమును రయమునఁ
గొని మహోగ్రతఁ గవియ నమ్మునివరుండు
జనము చల్లిన శైలవజ్రములుఁ దాను
ముడుఁగఁ బడి యబ్బలారాతి మూర్ఛ వోయి 348
- ప. ఒక్కింత సేపునకుం దెలిసి నంతకు నమ్మునివరుండు మదుం డనువాఁడు
శతయోజనదీర్ఘ సహస్రదంతుని స్పృశించి పఁపిన. 349
- ఆ. వాఁడు సురగణంబు వాసవుఁ గబళిప
వారు శరణుశరణు వరమునీంద్రఁ
యనిన వారిఁ గాడె నమ్ముని వా రిచ్చి
రపుడు సోమపాన మాశ్వినులకు. 350
- క. నీ వాచ్యవనుండును ఛా
త్రీవరుసరి గామి యెట్లుఁ దెలుప కుడుగుదే
నా వినియు నొక్కమాటయు
నావిభుఁ డాడండ దాని కలయక మఱియున్. 351
- ప. వాయుదేవుం డన్నరదేవువలనికరుణంజేసి యతనిచే తోర్చనివాఁడై. 352
- సీ. ఆకట దత్తాత్రేయునకు భక్తి శుశ్రూష
చేసి కాదేయివ్వెశిష్టబలప
రాక్రమంబులనొంది రాజుల కెల్లను
నెక్కుదైతా కృత మేల మఱవ
విను మీ వొకండవే యనిమిషాది నమస్త
భూతంబులును వృద్ధిఁ బొందు టవని
దివిజులకృపన యీతెఱఁ గల్గెజనములు
నెఱిగినపని శాంతిఁ గొఱలి విప్ర
- తే. కులము దై వస్వరూపం బగుట మనంబు
నందు దృఢముగ నిల్చి తదాశ్రయమున

వెలయువాడ వైనను మేలు వినుము నాదు
బుద్ధి యనవుడు నతఁడు ప్రబోధ మొలసి.

853

క సీపనుపుచేసి బ్రదికెద
నేపు నహంశ్చతియు విడిచి యెల్లవలన మే
లాపాదించుచు విప్రుల
శ్రీపాదము లాశ్రయించి చెందెద శాంతిన్.

854

ఆ అనిన సంతసిల్లి యనిలుఁ డాన్వపు బుద్ధి
గలిగి బ్రదుకు మనుచు గారవించి
వీడుకొల్పి చనియె విప్రులపెం పిట్టి
దని యెఱుంగు కురుకులోగ్రగణ్య.

855

—: భీష్ముండు ధర్మజనకుఁ గృష్ణునిప్రభావం బుపన్యసించుట :—

వ అనుటయు నవ్విభుండు బ్రాహ్మణమహానుభావం బింకను పినవలకుం
జెప్పవే యనుటయు నప్పుడమితేనికి భీష్ముండు తనకు నింద్రియంబులును
వాఙ్మననంబులు నపుడు దుర్బలంబు లగుట యెఱింగించి యినుండు
దక్షిణాయనంబు తుదిచేరుచు వచ్చె దేహన్యాసంబు తడవు లేమి దోచు
చున్నది కృష్ణుండు నీకు విప్రజనవిశేషంబు వివరించువాఁ డని పలికి యి
ట్టనియె.

856

తే ఏను గృష్ణు నెఱుంగుదు మానవేంద్రః
యెత్తై గ్రీడాపరాహమై యిద్ధరితి
నిది యొకండును జెప్పఁగనేల కృష్ణు
లీలఁగాదె భూమ్యాదిహతాలి గలిగె

857

వ. కృష్ణుండు.

858

తే బొడ్డుతామరయం దొక్కి పురుషుఁ డుదృ
వించునట్లుగఁ జేసి తద్విరచనాని

- భమున నఖిలచరాచరప్రభవ మయ్యె
నరయ సామాన్యమే కృష్ణపరమలీల! ౪౪౭
- క. విను మెత్తటి ధర్మంబులు
దనుజులచే బాధఁ బొందుఁ దత్సమయమునన్
జనియించి యద్దురాత్ములఁ
దునుముం గృష్ణుండు ధర్మధుర్యులఁ గాచున్. ౪౪౮
- క. శూలియునుం దాన దిశా
పాలురునుం దాన విశ్వపతియును గురుభూ
పాలవరః తాన కృష్ణుఁడు
కాలము దిక్కులును దాన కలఁ డఖిలములన్. ౪౪౯
- ఆ. ఆరయఁ గృష్ణఁ డధ్వరాత్మకుఁ డఖిలాగ
మోక్ష మంత్రతంత్రయుక్తి నతనిఁ
బ్రస్తుతించి మేలు వడయుదు రధ్వర
కర్తలైనజనులు కౌరవేంద్ర! ౪౫౦
- క. చయనంబుల ఋగ్వేదం
బయ మహితసువర్ణసాముఁ డగు కృష్ణ గుణో
దయము వినుతించు యజ్ఞ
క్రియానిరతులైనసురలు ప్రీతింబొందన్. ౪౫౧
- క. విను ఋగ్వేదము కృష్ణుని
వినుతించుట యరుదె యఖిలవేదంబులుఁ ద
జ్ఞునిత విలాసంబులు వే
దనిరూపితపస్త్రపు ననఁ దాన కుమారా! ౪౫౨
- తే. అగ్నులును యజమానుఁడు నాహుతులును
యాగఫలదాపమును గృష్ణఁ డని యెఱుంగు
ఘనశశాంక తారకముల నెసఁగు తేజ
ములును గృష్ణమయంబుల భూపవర్య! ౪౫౩

క పరమజ్యోతి యనంగ ని
ర్జరామరపదం బనంగ సత్యం బన భూ
పర! యమృత మనంగ దేవకి
పరసుతుడు వెలుంగు వేదవర్ణముతుదలన్ 366

క. అని యిట్లుపదేశించిన
విని మోదము నొంది పాండువిభునగ్రసుతుం
డనిమిషతటిసీసుతునకు
వినతుండై నెమ్మనమున వేడ్క దలిర్పన్. 367

— : కృష్ణుడు ధర్మరాజునకు బ్రాహ్మణ ప్రభావంబు చెప్పటి :—

న కృష్ణునకుఁ బ్రణమిల్లి దేవా! భూదేవమాహాత్యంబు వినవలతు నానతీయవే
యని వినయసంభృతుం డగుచుఁ బ్రార్థించిన నస్పార్థివునిమీఁదఁ గరుణా
మృతమయం బగునాలోకనం బొలయ నద్దేవుం డాదరభరితుండై యి
ట్లనియె. 368

క. ననుఁ బ్రద్యుమ్ను డివ్వెద
మున నడిగిన వానికేను ముద మందుచు నా
తని హితము గోరి కుంతి
తనయాగ్రజ! యున్నరూప తగ నిట్లందిన్. 369

సీ. వర్ణత్రయము నపవర్గంబు సాధింప
నమరపితృప్రీతు లాచరింప
నైహికసుఖము లుపార్జింప వలసిన
వారికి విప్రుల చేరుగడలు
దివిజుల కై న నాయువు శ్రీయుఁ గీర్తియుఁ
దనరుట తత్రసాదమునఁ జూవె
యలిగి భస్మముసేయ వలచి పెంపొనఁగంగ
నవనీసురులు శక్తు లట్టు లగుట

తీ. వారిఁ గోపింపఁ జేయక వారలకుఁ బ్ర
యంబు సేయుచు వారు ప్రహర్ష మొందఁ
దనకుఁ గలభంగి నిచ్చునతండు రెండు
భువనములందుఁ బెంపును బొగడుఁ జడయు.

౩70

— దుర్వాసుఁడు కృష్ణుని మనశ్శుద్ధి పరీక్షించి యనుగ్రహించిన ప్రకారము:—

వ. నాకనిన యాశ్చర్యంబు సెప్పెద నాకర్ణింపుము స్వతంత్రప్రవర్తనండగు
దుర్వాసుండు మనమందిరంబునకు వచ్చి మందహాసంబు సేయుచుఁ గోపిం
చుచు సుముఖుం డగుచు విముఖత్వంబు నొందుచుఁ గుడువ నొల్ల ననుచుఁ
బెక్కండ్రకుం గావించిన కూడుగూర దా నొక్కరుండ భుజించుచు సెజ్జ
నిద్రించుచు భూమి శయనించును నెందేని బోవుచు మరలి వచ్చుచుఁ
బ్రపంచించుచుండి యొక్కనాఁడు కృష్ణాః నాకుం బాయసంబుమీద వేడుక
పుట్టెడుఁ బెట్టింపవే యనఁ దత్క్షణంబ కావించినం గొంత కుడిచి కొంత
తనయొడలం బూయు మనినం బూసిత నచ్చేరువ నున్న రుక్మిణిం జూచి
కొంత యక్కాంత మేనం దానపూసి రథరూపంబుగా రథంబున నప్పు
లఁతం బూన్చి రథారోహణంబు చేసి వీధికి వెడలి యమ్ముద్దియను ములు
కోలం బొడుచుచు రథంబు నడపింప నాకుం గోపంబు నీర్ష్యయు నించు
కయు జనింప కుండె నేనుం జూచుచు దోడన నడిచితి నప్పుడు యాదపు
లాశ్చర్య కోపథయాయత్తచిత్తులై యనేకప్రకారంబులం దమలోఁ బలు
కుచు జేయునదిలేక తెలంకుల వచ్చు చుండ.

౩71

ఆ. రథముఁ దివిచి డస్సి రమణి మేదినిమీద
మ్రొగ్గ తిలగఁ బడిన డిగ్గ నుటికి
దానిమీద ధూళి దాఁజల్లి వెనఁ బాఠె
యమ్మనీశ్వరుండు యామృదిశకు.

౩72

క. పాణిన నాతని వెనుకన
పాణితి సంప్రార్థనా ప్రభాషణములతోఁ
దేజిమరలి యమ్ముని మిముఁ
గాతీయ పెట్టితిగదే యకట యనుచు దయన్.

౩73

- వ. నన్నుం గనుంగొని నీవు కోపంబు జయించితివి నీకు వరంబిచ్చెదఁ గై
కొనుము. 374
- ఆ ఎల్లవారుఁ దమకు నెంతగూర్తురు నీకు
నంతగూర్చి నిన్నుననుసరించు
వారు గాత లోకఁబండ్లుండవై యెందు
మాటులేక యతుల మహిమ మనుము 375
- వ. అని నిర్దేశించి మఱియు నిట్లనియె 376
- క. నాయంగంబుల నెల్లం
బాయస మతిభక్తిఁ బూసి పాదతలమునం
బూయవు గావునఁ గలుగు న
పాయం బఱకాల నీకు నవిలంఘ్యుడై. 377
- క విను పరమపదప్రాప్తికి
ననుగుణమైయుండుఁ గాన యదియును నశుభం
జనరాదు నీవుబ్రాహ్మణ
జనములయెడ నడవు మిట్టిదందమ యెపుడున్. 378
- వ. అని పలికి రథవహనపరిశ్రాంతయగు మీతల్లింజూచి నీవు సౌందర్యసౌభా
గ్యంబుల నప్రతిమానవై మానసీయత్వంబునం గృష్ణుని షోడశసహస్రాం
తఃపురఁజాల కంటె నెక్కుడగు మని దీవన యిచ్చి యమ్ముని యంత
ర్హితుడయ్యె. 379
- ఆ రుక్మిణీయును నేను రుచిరసంపద నప్పు
డతీశయిల్లు నన్నదంగంములఁ
జూచికొనుచు మిగులఁ జోద్య మందుచుఁ బ్రియ
మెడఁద నెలకొనంగ నింటి కరిగి. 380
- ఆ. అందు వస్తుచయము ముందుకంటెను
బహులమును మనోజ్ఞభంగికంబు
నగుటఁ జూచి యదృశాయత్రచిత్తుల
మైతి మిట్టివార లవసరులు. 381

- కీ . కావున వారికి భక్తుడ
వె వెలయు కుమార యనిన నతఁ డట్టిడయై
తా వెలసె నీవు నట్టిడ
వై వెలయఁగ వలయుఁ గౌరవాన్వయముఖ్యాః 382
- వ . అని చెప్పినం బ్రముదితమానసుం డగుచు నమ్మానవనాథుండు మాధవుతో
దుర్వాసుండు శర్వాంశసంభవుం డని విందు శర్వునిమహిమ వివ వలతుం
జెప్పవే యనిన నప్పురుషోత్తముండు భరితాదరుడై . 383
- ; కృష్ణుండు ధర్మజునకు శివునిమహిమ చెప్పట : —
- ఆ . అడుగవలయుదాని నడిగితి నీవు న
న్నధిప! నామనము ప్రియంబుఁ బొందె
శివునిఁ దలచి మొక్కి శివుదివ్యమహిమ సె
ప్పెద నితాంతవిమలహృదయవమలః 384
- వ . ఏకాగ్రచిత్తుండవై యాకర్షింపు మని పలికి యప్పొండవాగ్రజున కి
ట్లనియె. 385
- క . శతరుద్రీయము నేనరుఁ
డతిభక్తిని శివుని మనమునందు నిలిపి యం
చితముగఁ బఠించు సులభం
బతనికి సర్వంబు నిందు నందు నరేంద్రా 386
- వ . అని వెండియు. 387
- సీ . అమరు మహాదేవుఁ డనుపేరు శివునకు
నప్సరమునకు మీ దరయ లేదు
తత్కేపద్మకీల ధర్మవిరుద్ధపు
జాతుల నెల్లను సమయఁ జేయు
దేవతల్ మునులు నత్తిప్రయత్నంబునఁ
గావించు దక్షయాగమున శివుని

మఱచిన నయ్యజ్ఞ సుఖవఱతై పోదే
భగనేత్రనాశ మాదిగ ననేక

తే భంగములు రావె వారి కాప్రభువుచేత
శరణువేడినఁ గావఁడే కరుణ నట్టి
వారి నీశుపెం పేమన వచ్చు మఱియు
వినుము తద్దివ్యలీలలు మనుజునాథ!

387

సీ ప్రబలదైత్యులు పురత్రయనాయకులు జగ
త్రయము వేప్రతిమ ప్రతాపలీల
బాధింప దివిజులు ఫాలలోచనుఁ గాంచి
కాపుము కృపదేవదేవ! మమ్ము
బశువుల మగువారే బశుపతి వై ననీ
వసుచు మహాక్రోశ మాచరింప
నప్పురంబులు మూఁటి నస్త్రమొక్కటర భ
స్మముగాఁగఁ జేసి యహ్మార్గణంబు

తే నంకమున నిడి నది బాలుఁ డైన నీతఁ
డెవ్వఁ డని సూప వెలుఁ గంది యెల్లసురలు
వినుతి సేయ బ్రాహ్మణమూర్తి వెలుఁగునతని
కిడియ దుర్వాసుఁ డనునామ మీశ్వరుండు.

389

తే అతఁడు సూవె మాయింటికి నరుగుదెంచి
యంత సేసినాఁ డనవుడు నచ్చెరువును
భక్తియును మదిఁ బిరిగొనఁ బాండునగ్ర
సుతుఁడు నిభృతిమై దేవకిసుతునితోడ.

390

౩ శివమఖ్యనామములు ప్ర
స్తవనకృతిఁ భోగమోక్షదము లగునని విం
దు విమలబోధ యెఱింగిం
పవె వానినిరుక్తి ననినఁ బరమప్రీతిన్.

391

ప. అతం డిట్లనియె.

392

క. శివదేవు ముట్టఁ గొల్వఁగ
నవనీశ్వర యతనిపేళ్లయర్థ మెఱిగి సం
స్తవనకృతిఁ గూర్చ నాకై
న విధాతకునైన నరిది నామదిఁజూడన్.

383

వ. అయినను.

384

క. సీవిట్టు నన్ను నడిగితి
గావున నాయెఱిగినట్టిగతిఁ జెప్పెద న
ద్వేషాదిదేవు వరనా
మాపలి విను మచలమైన యవధానముతోన్

385

ఆ. అగ్నినాయువాసవాదిత్యవసుమరు
దాదిదేవతామయాత్ముడైన
శివునిమహిమఁ బ్రీతిఁ జెప్పుట వినుట స
ర్వార్థసాధకంబు లగు నృపాలః

386

—: కృష్ణుఁడు ధర్మజునకు శివనామనిర్వచనంబు చెప్పుట :—

క వినుము నరేంద్ర! మహాత్త్వం
బు ననుఁడును నీశ్వరత్వమున నఖిలమహా
మునిజనములును మహేశ్వరుఁ
డని కొనియాడ హరుఁ టొప్పు నప్రతిముండై .

387

సీ. ఉగ్రత్వమునఁ బ్రతాపోన్నతి రుద్రనా
మముఁదాల్చె దేవసంఘమున కెల్ల
మహతి నాఁ బొలుపారు మహనీయదేవత
గావున విను మహాదేవుఁ డయ్యె
నఖిలసత్కర్మ ఫలాకారభవములు
సేయు వేడుకకల్మి శివుఁ డనంగఁ
జనియె సుస్థిరతేజమున వెలుఁ గొందుట
నంచితస్థాణుసమాఖ్యఁ బరఁగి

తీ. జంగమస్థావరాత్మక సకలభూత
రూపబహుత నొందుట బహురూపనామ
ధేయుడై యొప్పె ధూమ్రపుఁ జాయజటల
వలన ధూర్జటి యనుపేర వజరె హరుఁడు.

898

ఆ వినుము విశ్వ లనఁగఁ జనుదేవతలు దన
యంద పొడమి రట్టు లగుట విశ్వ
రూపనామకమున దీపితుం డయ్యె నా
త్రిపురమర్ధనుండు నృపవరేణ్య!

899

సీ బహునేత్రములు మేనఁ బ్రజ్వరిల్లుట సర్వ
తశ్చక్షురాహ్వయోదాత్ర కీర్తిఁ
బరఁగు భూతము లెల్లఁ బగువులు దాఁ బతి
గావునఁ బగుపతి నావెలుంగు
వృషభస్థుడై యున్ని వృషవాహనుఁడు మృత్యు
వనఁ జనుఁ బ్రాణపాలాభ్యసమత
నొంది వహించు వేదోక్తాభిదానముల్
మఱియుఁ బెక్కులు వానిమహిమ వేద

ఆ. వేత్ర లై నవారు వివరించి యన్యోన్య
బోధకత్వమునఁ బ్రభూతసౌఖ్య
లగుచు సంతతము శివరామతానిరూ
ఢాత్ములై చరింతు రధిపముఖ్య!

400

క. ఈనామనిర్వచనములు
మానవుఁడు పఠించిన సమాహితమతి యై
వీనుల నింపిన సౌఖ్యము
నానందము నిందు నందు నతనికిఁ గల్గున్.

401

వ. అని చెప్పి మఱియును.

402

కి. వ్యాసమహాముని లోకహీ
తానక్తి ని శివునివిషయమై పత్యముగాఁ
జేసె నుపస్థాన మొకటి
యాసమధికపుణ్యవాక్పయము విను మధిపా! 403

సీ సర్వజగన్నిత్యసాక్షి లోకైక శు
భావహమూర్తి నిరామయుండు
ప్రథమభూతములకుఁ బ్రథమతమంబు ను
దాత్రంబు నయిన భూతంబు శివుఁడు
దనముఖంబున నగ్ని జనియించె దను సభ
క్తికసమారాధనకృతుల నియతిఁ
బాటించువారికి భవమోక్షణంబుగా
వించువేడుక మది నించువాఁడు

తే. వితతచతురాత్యుక్తిత్యవిశ్రుతి వహించి
కరుణఁ దత్తత్పదస్థిరాకలన కల్య
లగు సపర్యారతులకు నయ్యైవిధంబు
నీడ్యపదవుల నొసఁగు మహేశ్వరుండు. 405

తే. ఈయుపస్థాన మచలిత హృదయవృత్తి
నరుండు శివలింగసన్నిధానమున వాఙ్మి
రూఢముగఁ జేసి యాయురారోగ్యసకల
కామ్యవై భవైశ్వర్యముల్ గలిగి నెగడు. 404

—: భీష్ముండు ధర్మజునకు ధర్మసూక్ష్మ ప్రకారంబు చెప్పట :—

వ అనిన విని యత్యంతసంతోషంబు నొంది కుంతితనయాగ్రజుండు శాంత
నవుతో ధర్మంబులు బహుప్రకారంబులు గలవు పరమానుషైయం బగు
ప్రకారం బెయ్యది దాని నెఱింగింపవే యనుటయు నజ్ఞనపతికి జాహ్నువీ
నందనుం డిట్లనియె. 403

అ. ధర్మములకు సంజ్ఞ తద్దేదు లగుమహా
త్ములు తగంగఁ జెప్పుదురు నరేంద్ర!

- వినుము కాలపాకమున నది యన్యథా
త్వంబు గలిగి యవిశదత్వ మొందు . 407
- వ ఎట్లందేని. 408
- క. అనఘ! యధర్మము ధర్మం
బనుమతిఁ బుట్టించుఁ దృణసమావృతమై ప్ర
న్ననితలముగఁదమునఁ దోఁ
చిన నూయింబోరె సూక్ష్మచిత్తత లేమిన్ . 409
- క తప్పక కాన్పఁగ లేమిఁ
జెప్పెడువారలును దద్విశేషము దప్పం
జెప్పఁగ ధర్మంబు తెరువు
దప్పు నది క్రియాపరులకు దైన్యముఁ దెచ్చున్ . 410
- వ. కావున ధర్మంబు సూక్ష్మప్రకారంబు. 411
- క. శ్రుతముఁ బరిత్యాగముఁ గల
మతిమంతుల నడుగు లోభమదమోహ సమా
వృతబుద్ధులు గానిసమం
చిత చరితులవలనఁ దెలియు శీలనిరూఢా! 412
- క. కామాంధులు మోహా
ద్దామతకృత్యంబు లని యెదం గని ధర్మ
స్తోమమునఁ దగులు జనముల
చే మేలుగ నెఱిఁగికొనుము సిద్ధవివేకా! 413
- తే. అనఘ! యంచితస్వాధ్యాయమునను యజ్ఞ
మున సమాచారమున నిష్ఠఁ బొనుఁగుపడక
యుండు నెవ్వారలకు వార లోపి నడపు
నదియ కనుము ధర్మము సూక్ష్మపదము గాఁగ. 414
- క. అన విని యుధిష్ఠిరుఁడు నా
మన మిప్పుడు మీరు సెప్పుమాటల సందే

- హనిరూధ మయ్యే ధర్మము
గనుగొన వలయుటకు బహుముఖత్వము కల్పిన్. 415
- క. పారంబు లేని ధర్మా
చారంబున మునుగు మాద్యశక్తుద్రులకుం
దీరం బిట్టిది యని తెలి
వార భవాద్యకుల తగుదు రర్మిలిఁ జెప్పన్. 416
- తే. అగమోక్తవిధంబుఁ బ్రత్యక్షమును న
మావరణము బృథగ్విధవ్యాకులములు
ధర్మసూక్ష్మత యిమ్మాటఁ దథ్య మిట్టి
దనఁగ రాని యటున్నది యనఘచరిత! 417
- వ. అనిన నాపగేయుండు కౌంతేయాగ్రజాతో ని ట్టసియె 418
- క. ఇవిమూఁడుదెఱంగులు ధ
ర్మపు సూక్ష్మత నిశ్చయింప ముఖ్యపదంబుల్
దివిరికొని యివియ చూచుట
యవనీశ్వరః పూర్వమునులయందుఁ గలుగుటన్. 419
- క. అనుమానింపకు మందుం
డును నిశ్చంకాత్ముఁడును జడుండును బోంన్
జననాథః యేను బల్కెద
విని దృఢముగ నూఁడు మింక వేయును నేలాః 420
- క. విమలాత్మ! యహింసయ చా
నము సత్యముఁ గ్రోధవర్జనంబును విను ము
త్తమధర్మరాశిః యిది ధ
ర్మమునకుఁ బరసీమ దీని మరుపుము మదికిన్. 421
- తే. బ్రాహ్మణారాధనమునఁ దత్పరుడ వగుము
దక్కు మొండు విచారముల్ ధర్మపుత్త్ర

యనిన మానస మానంద మంద నాతఁ

డతని కతిభక్తి వందనం బాచరించి.

422

వ ఎవ్వరు ధర్మంబు నెడ ససూయ సేయుదుదెవ్వరు దాని నుపాసించు
రెఱింగింపుము వారివారి పొందుగతులును విన వలతుండెప్పు మనెన
నప్పొరవోత్తమునకు నప్పురుషనత్తముం డిట్లనియె.

423

సీ వినుము రజస్త్రమోఽిక్మతులఁ దగిలిన
మానస బులు గలమానవులకుఁ
గలుగు ధర్మద్యేషకలనంబు వారలు
నరకవాసార్థులు ధరణినాథ
సత్యపరాత్ములు సతతంబు ధర్మము
పాసించు రూర్షలోకాధివాస
మునకు వారుక్తులు మునుమును పుట్టిన
సుతుఁడు ధర్మము శద్దుజునకు దాని

తే పాకసంపద సుమతు లుప్పాతగ ను
ఁపాసనము సేయుదురు తియ్యవంటి పరువ
మాదరించి తదుపచార మాచరించు
వెరపు గలయట్టి జనములవిధము దోష

424

వ. అనినం గొంతేయాగ్రజుండు శాంతనవుతోడ సాధులు నసాధులు నన నెట్టి
వారు చెప్పు మనుటయు నమ్మహాత్ముం డిట్లనియె.

425

—: భిష్ముఁడు ధ ప్రజునకు సాధ్వసాధుజనుల నిరూపించి చెప్పెట్లు. —

సీ. తమమఃత నెఱుంగరు ధర్మంబు సమపదే
శమునను గాన రసాధుజులు
ధర్మబోధం బివ్వెధంబులు రెంటిను
గలిగెడువారు సాధులు తదీయ
చరతంబు విను విధువరు మలమూత్రంబు
ఁర్పంబు గానిచో నధిప యతిధి

భోజనశిష్టాన్నభోజులు దెరు విచ్చి
తగిన వారలకుఁ బ్రదక్షిణముగ

తె నరుగుదురు నడపుదురు సత్కార్యముపలు
శరణ సొచ్చినఁ గాతురు సురతసప్తి
పరులు నిజదారతృప్తులు గురువిసీతు
లమలహృదయులు సంతోషమారఁ గలరు 428

వ అని వెండియు 427

తే. సాధు లింద్రియవిశ్రాంతి సంహరింత
రఘుముఁ దెలిసి ప్రాయశ్చిత్త మాచరింతు
రప్రకాశంబు గా ధర్మ మాచరింతు
రభిరభూతదయాశుభ్ర మారఁ గలరు 428

వ. అనిన విని యాజాతశత్రుండు శంతపపుత్రుతో నప్రయత్నులకు నర్థంబు
సిద్ధించుట గలుగు ధర్మపరులను నీతివిదులును నైనబలవంతులు బహు
మాన్యంబుగ సమపాయంబుల నర్థంబు లాకాంక్షింప కుండెనుఁ గొంద
ఁకు సిద్ధించియు నవి భోగంబులకుపయోగ్యంబులు గాకుండుశిక్షలు పెద్ద
లేకయుం గొన్ని చిత్తంబులందు విద్యలవడు శిక్షితులయ్యును నిర్విద్యు
లగుటయునుగలుగుఁ దెవుళ్లనోసియుం బోట్ల బడియునుగొందఁబు చావరు
పూరిపుడుక దాకి బలాధికులు చచ్చుట చూచెద మిట్లుగాఁ గతం బేమి
యెఱింగింపవే యనుటయు నమ్మహిపతి కమ్మహాత్ముం డిట్లనియె. 43!

— శుభాశుభంబులు పూర్వజన్మకృతపుణ్యపాపంబులచేఁ గల్గునని చెప్పుట :—

మొలనం బెట్టని యట్టిది
మొలచునె తొలుమేని దానముల నానార్థం
బులు సిద్ధించుఁ బ్రయత్నం
బులు లేకయు నింత నిజము భూపవరేణ్యః 480

తే. అలముతపములు దొలుమేనఁ గలిగె నేని
వెదికి కొని వచ్చు నన్నరునివిపులభోగ

- ములు పురాకృత శృద్ధసేవల ఫలించు
బుద్ధికలిమియు విద్యలఁ బొలుచుటయును ౪91
- కి. తొలుమేన నహిఁసారుచి
గలిగిన దీర్ఘాయు వొందుఁ గారణభూతం
బులు భూవర యివి యీగుణ
ములు లేమియు కీడులకును మూలం బరయన్. 492
- వ. కావున. 493
- తే. వినుము దానంబుఁ దపమును వృద్ధసేవ
నము నహింస నియతకృత్యములు సర్వ
జనల కిష్టుహానుజములు మనమునందు
దృఢముగా నిల్చి నడపుము ధీరవర్యః 494
- వ. అని యుపదేశించి యాపగాన్మదసుండు వెండియుఁ బాండవాగ్రజున
కీ ట్టనియె. 495
- సీ. ఎప్పుడు ధర్మంబునెడ నాచరము గల
వానికిఁ గాలంబు దాన యిచ్చు
ధర్మతత్త్వప్రబోధముఁ బరిస్ఫుటముగాఁ
గావున సుస్థిరభావశుద్ధి
సహితతపశ్శుశ్రావణ జపంబు
లను దేవతాపూజలను నమోఘ
కాలుఁడై వర్తింపఁగా ధర్మయోగంబు
సమకూరు ధర్మంబు సాధనత్వ
- తే. మొంది చేయుంచుకొని చెప్పఁ బొందు నిర్మ
లాత్మకుండు సంసారపారాత్మజంబు
సప్త్య మజరామరము బోధ నిత్య మచ్యు
తము పరానంద మగు నప్పదంబు ననఘ. 496
- వ. అని నిర్దేశించి మఱియును. 497

తే. కనువెలుంగు వేదవ్యాసమునివరుండు
నెధిప కృష్ణుండు సీకుఁ బరాయణులు
చింత దిగఁ ద్రావి పాలింపపు శాంతవృత్తిఁ
బ్రజల సర్వంబు నందును విజయి వగుము. 438

క. అని యిట్లు పదేశించిన
యసిమిషతటిసీతనూజు నతులవచనముల్
విని మో మలరంగఁ బులకలు
దనువున జాదుకొన నొప్పె ధర్మజుఁ డధిపా' 439

సీ. అపుడు వీక్షించి సత్యవతీసుతుండు శం
తనునందనునితోడ ధర్మజుండు
దెలివొందె భవదుపదేశామృతంబున
ననుజులు గృష్ణుండు నాప్తసకల
రాజన్యులును దృతరాష్ట్రుండుఁ దానును
దగ నిన్నుపాసించి దయకుఁ బాత్ర
మయ్యె వీడ్కొలుపు మియ్యవనీశుఁ దఱి తోడఁ
గ్రమ్మఱు నితఁడు నీకడకు వచ్చు

ఆ. వాడుగాఁ యనిన వాత్సల్యమున నార్ద్ర
మైనచూడ్కి నమ్మహాత్ముఁ డతనిఁ
జూచి పురికిఁ జనుము శుభపరంపరలకు
భాజనంబు వగుము రాజముఖ్యః 440

—: భీష్ముండు ధర్మజు నూటించి కరిపురంబునకుఁ బంపుట :—

వ. అని యనుజ్ఞ చేసి వెండియు. 441

సీ. నీబుద్ధి ధర్మైకనిష్ఠగావుతను స
మగ్రదక్షిణబహుయజ్ఞములు య
యాతిచందమున శ్రద్ధాన్వితంబుగ జేయుఁ
రాజధర్మంబునఁ బ్రకృతరంజ

నము నాచరింపు చుట్టములును జెలులును
బండినవృక్షంబుఁ బక్షికులము
లెట్లట్ల నిన్నాశ్రయించి సుఖించువా
రర్కుని యుత్తరాయణము వచ్చు

త. టరసికొని యుండి నాకడ కరుగుదెమ్ము
పొమ్ము తల్లియుఁ దమ్ములు భూవరుండు
నీవు సుఖులరై యుండుఁడు నృపవరేణ్యః
యనుడు నానంద మొంది ధర్మాత్మజుండు.

442

వ. అట్ల చేయువాఁడ నని సవినయంబుగాఁ బలికి దేవప్రతునకు దండప్రణా
మం బాచరించి యిట్లు వీడుకొని.

443

క. మును లనుపఁగఁ గృష్ణాదులుఁ
జనుదేరఁగ నాత్మపురికిఁ జనియె ముదితులై
జను లెదురుకొనఁగఁ బుణ్యాం
గనలును విప్రులును వచ్చి కని దీవనతోన్.

444

క. సేసలు చల్లఁగ మహిమో
ద్భాసితుఁడై యిట్లు వోయి ధర్మజుఁడు నిజా
వాసంబు సొచ్చి గాంధా
రీసంభావన మొనర్చి ప్రియము దలిర్పన్.

445

ఆ. తల్లి కెఱిగి ముదము ద్రౌపది కొనరించి
సకలపౌరజనుల జానపదుల
నెలమి యొలయ వీడుకొలిపి భూసురులకు
దానవిధుల సమ్మదం బొనర్చె.

446

ఎ. వివతులైన సతులకు సమగ్రధనంబు తొసంగి ధృతరాష్ట్రునిం బ్రభూత
పూజాకరణంబునం బరితుష్టునిం జేసి.

447

తే. తమ్ములును గృష్ణుడును బ్రహ్మదమునఁ దేల
నమ్మహిశ్వరుఁ డపుడు రాజ్యాభిషేకః
మంగళము నొందినట్లు నెమ్మడిఁ దలంచి
గట్టి యైన యూజులపెంపుఁ గాంచి పొలిచె 448

వ అట్లు శోభిల్లి వారల నుచితప్రకారసమాచరణంబులకుం జన నియోగించి
యభ్యంతరమందిరంబుం కరిగె నట్లజాతశత్రుండు సమ్యగంగీకృత
సామ్రాజ్యం దయ జనసంపూజ్యంబగు చరితంబున సంప్రవర్తిల్లుచుండఁ
బంచాశద్వాసరానంతరంబ వాసరపతి యుత్తరాయణగతుం డగు
టయు, 449

—: ధర్మజుఁడు కృష్ణాదులఁ దోడ్కొని భీష్మునియొద్దకుం బోవుట :—

సీ అక్కారవేశ్వరుం డప్పుడు కదలి గాం
చారిని ధృతరాష్ట్రధరణివిభుని
గొంతిని మున్నిడికొని కృష్ణుఁ దమ్మునిఁ
దనతమ్ములను విదురుని యుయుత్సు
సంజయులను గృపాచార్యధౌమ్యుల మంత్ర
కోవిదు లగుయాజులను దోడఁ
గొని వస్త్రపందనాగురుపుష్పఫలఘృత
కుండముల్ వట్టిచుకొని యనేక

తే. రత్నములుఁ గాంచనంబుఁ దో రాఁగ నగ్ని
యంచితంబుగఁ దా సంఘటించి యోగ్య
జన సమానీతముగఁ జేసి సకలపరిజ
నంబుఁ గొల్పి మహావిభవంబు మెఱయ. 450

వ చని భీష్ముని వీరశయనస్థానంబున కనతిదూరంబునం దేరు డిగ్గినం
గృష్ణాదులును రథావతరణంబులు చేసిరి తానును వారును బారాశర్యనారద
దేవలప్రభృతిపరమ సంయమినముపాస్యమానుం డగునమ్మానసియుం జేర
నరిగి మునిజనంబులకు వినతుం డయి తదభినందితుం డగుచు నాధర్మ

నందనుం డయ్యమరనదీనందనునకు నభివందనం బాచరించి సమీచిన
ధ్యానతత్పరుం దై నయద్దేవవ్రతు నుద్దేశించి. 451

తీ. ఆనఘ! వచ్చితి ధర్మనందనుడఁ బ్రణతి
యాచరించెద నాపలు కవధరింప
నవసరం బేని విను సమయంబు వార్చి
యగ్ని మొదలుగఁ దేఁ దగునట్టివాని. 452

సీ. తెచ్చితి ఋత్విజుల్ వచ్చిరి హరియు నీ
తనయుడు ధృతరాష్ట్రుడును సమస్త
బంధులుఁ గలమహీపతులు విప్రులుఁ బౌర
జనులు నేతెంచిరి సదయహృదయ!
పీరిఁ జూడుము కనువిచ్చి నావుడు నమ్మ
హాత్ముఁ డందఱఁ జూచి యాన్మపాలు
కేలు దెమల్చుచు మేలు చేసితి దైవ
యోగంబు గాదె నీ వొదవు టరయ

ఆ. మనుజునాథ! మాఘమాసంబు శుక్లప
క్షంబు నామనమున సంప్రమోద
మావహిల్లఁ జేసె నని యభినందించి
యతని కధికహర్ష మావహించె. 453

మ. తదనంతరంబ ధృతరాష్ట్రునితో నిట్లనియె. 453

తే. వేదశాస్త్రపరిజ్ఞానవృద్ధసేవ
నములు గలిగి యశేషధర్మములు నెఱిఁగి
వ్యాసమునిపతి దేవరహస్య మర్థిఁ
జెప్ప విని నిష్కళంకత నొప్పి తనఘః 455

క. కావున భవితవ్యములకు
నీ వడలఁగ వలదు పాండున్యవపుత్రులు స

- ద్భావమునఁ జూడ నేర్చిన
భూవర! తగ నీవు గన్నపుత్రులు గారే! 466
- క. పీరిం బరిహాలింపుము
వీరలశుశ్రూషఁ జిత్రవృత్తి ముదమునం
గూరఁగ ధర్మసుతునిపైఁ
గారుణ్యము గలిగి వనులు గఱపుము నెమ్మిన్. 467
- తే. ఏ నెఱుంగుదు నితఁడు నీయెడఁ బ్రియఁబు
భక్తియును గల్గి యుక్తారభావుఁ డగుట
నీవు తత్సలత్వమున నీనృపతిఁ బంచి
పనులు గొనుము కౌరవకులభారధుర్య! 468
- క. విను నీతనయులు దుర్యో
ధనాదు లవినీతిపరు లరర్మజ్ఞులు క్రో
ధను లతిలబ్ధులు వారల
మనమున నిడి వగవ వలదు మనుజాధీశా! 469
- వ. అని పలికి కృష్ణు నాలోకించి 460
- : భీష్ముఁడు శరీరంబు విడుచుటకు శ్రీకృష్ణు ననుజ్ఞఁ గొనుట : —
- త. దేవదేవ జీవాత్మక దేవవంద్య
శంఖవక్త్ర గదాపవృ చారుహస్త
వాసుదేవ త్రివిక్రమ పరద పరమ
పురుష ప్రణతి యొనర్చెడఁ గరుణఁ జూడు 461
- వ. అనుచు నమస్కరించి 462
- అ. బలము నీవ నాకు భక్తుండ నీయెడ
నాలు బిడ్డ నీనియట్టివాఁడఁ
గావు నన్ను నధికకారుణ్యమున ని మ్మ
నుజ్ఞఁ గరుణచక్రమనోజ్ఞనయన 463

వ. అని వెండియు.

434

సీ మాధు పాండుకుమారవర్ణమునకు
గతి నీవ రక్షించి కరుణ మెఱయ
దుర్బుధ్ధ యైన యాదుర్భోధసునితోడఁ
గృప్తుఁ డెక్కడనుండు గెలుపు గలుగు
నక్కడికంటె నేఁ జెక్కుమాటులు నట్లు
చెప్పఁగా నాపంపు సేయకతఁడు
దమవారి నెల్లను సమయించి తానును
సమసె ని న్నెఱుఁగుదు నమితమహిమ

తీ నరుండు నారాయణుండు నను పరమమునులు
జగము రక్షించుటకుఁ గేలిజన్మ మొంది
సంచరించెద రని పరాశరనుతుండు
నారదుండును జెప్పిరి నాకుఁ దొల్లి.

465

వ. అనిన విని వాసుదేవుండు దేవప్రతు సదనం బత్యాదరంబున నాలోకించి 466

ఆ. కీ డొకప్పు లేదు కృతపుణ్యుడవు తండ్రి
వలనిభక్తిపెంపు గలవు దానఁ
గాదె బంటుఁబోలె గాంగేయ మ్మత్తువు
సీవశమున నిలిచె నిర్భరముగ.

437

—: భీష్ముండు శరీరంబు విడిచి నాకలోకగతుం డగుట :—

వ. నీకు నే ననుజ్ఞయిచ్చితి వసువులంబొందు మనినం బరమానందంబునం
బొంది పాండునందనులను ధృతరాష్ట్రునిం దక్కటి వారలనుం గనుం
గొని మీదేత ననుజ్ఞాతుండన కదా యని పలికియందఱఁ గౌఁగిలిండుకొని
యాన్యశంస్యంబును సత్యంబును నిత్యంబులుగాఁ బాటించి బ్రతుకుం డని
చెప్పి తాను దొల్లి రాజుల గెల్చి తెచ్చినధనంబులు విప్రజనంబులకిచ్చి ధర్మ
తనయుఁజూచి యెల్ల బ్రాహ్మణులునుం బూజనీయులు ఋత్విజులు నాచా
ర్యులు పృథ్వులు విశేషించి పూజింపవలయువా రని నిర్దేశించి యూరకుండి

ధారణానుక్రమంబున సమాహితాత్మం డయి వాయువుల సన్నిరుద్ధంబు
చేసిన నవి యూర్ధ్వగతిం గైకొనియె నమ్మహాత్మం డవయంబులం బ్రాణం
బులువాపికోనుచు వచ్చునయ్యెచోట్లు శల్కరహితంబు లగుచుండె నట్టగుటం
గాంచి కృష్ణాదులగునఖిలజనంబులు నాశ్చర్యభరితాంతఃకరణు లగుచుఁ
గీర్తించి రాసంయమవతురుసేచే సర్వాయతనస్పృరుద్ధంబై యాత్మ
మూర్ధంబు భేదించి మహాల్కాకారంబున నాకసంబునకెగసి కొంతద
వ్వరిగి యంత నంతర్హితం బయ్యె నప్పుడు పుష్పవృష్టి గురిసె దేవ
దుందుభులు మొరసె నంబరంబున సిద్ధులు సాధ్యులుం బొగడుచుం
బ్రమోదంబు నొంది రిట్లు దేవప్రతుండు దివంబునకుం జనుటయు 468

— : పరలోకగతుండై న భిష్మునకు నగ్నిసంస్కారంబు చేయుట . —

సీ ధర్మపుత్రుండును దమ్ములు విదుర యు
యత్సులు నగరుకాష్ఠోత్కరంబుఁ
జందనదారుసంచయమును గొనినమ
స్థలిసమంచితచితి యలఘభంగి
విరచించి రయ్యుధిష్ఠిరుండును ధృతరాష్ట్రుఁ
డును నమ్మరున్నదీతనయుపుణ్య
గాత్రంబు సుస్నానకలితంబు విహితాను
లేపంబుఁ బుష్పదామోపశోభి

తీ తంబు నుత్తమక్షమావృతంబు నుజ్జ్వై
లాభరణభూషితంబుగా నధికభక్తిఁ
జేసి రప్పుడు సామంబు సెలఁగ హోమ
మాచరించిరి యాజకు లగ్ని యలర

469

క . కనకములు మణులు భూసుర
జననంఘంబున కజాతశత్రుండు శ్రద్ధా
వినయప్రీతియుతంబుగ
ననేకములు వేడ్క నొనఁగె నవహితమతియై

470

వ. తదనంతరంబు.

471

క. తలచిక్కు గవలు బాదం
బులదెస ధృతరాష్ట్ర పాండుభూపాగ్రతనూ
జులు బట్టి యధికవిభవో
జ్జ్వల మగు పాడెపము నిడిరి శవరత్నంబున్.

472

వ. అమ్మెయి నన్నలువురును వహించిరి భీమసేనార్జునులు ధవళచామరంబు
లిడిరి యుయుత్సుం డుత్తమచ్చత్రింబు వద్దె వృద్ధలగు కౌరవశ్రీ
లాలకట్టంబులు వట్టిరి ధౌమ్యుండు క్రియాకలాపంబు నడిపె నట్లు సౌద
సేర్చి దేవప్రతుని దేహంబు శౌతాగ్ని కాహుతిచేసి బహుకుండంబు తెత్తి
ఘృతంబు ప్రయోగించి ప్రజ్వలింపఁ జేసి రివిధంబునం బితృమేధంబు
విభవమహితంబును విధిసహితంబునుంగా ననుష్ఠించి యుక్తైరవు లపసవ్యం
బుగాఁ దిరిగి కృష్ణదైవపాయన నారదదేవల ప్రభృతు లనుగమింప భాగీ
రథికి జని సర్వభరతభార్యాస మేతంబుగా నగ్గాంగేయునకుఁ దిలోదక
ప్రవానంబు లాచరించి రట్టి సమయంబున.

473

—: పుత్రశోకాతు యైర గంగాచేవి కృష్ణామలం గనుఁగొని దుఃఖించుట :—

సీ ఉపకింబు లందుండి యుత్థితయై శోక
విహ్వలత్వంబున వికలగమన
యగుచు నెమ్మొముపై నశ్రులు గ్రమ్మఁ గాఁ
జనుదెంచి కౌరవసమితి యెదుర
నిలిచి భాగీరథి యలఘుండు తన కొడు
కిలఁ బరికింపఁగా నెట్టిభంగి
వాఁ డయ్యెఁ జరితంబు పోడిమి మీ రెల్ల
నెఱుఁగుదు రై నను నేను గొంత

తే సెప్ప వినుఁడు దృఢప్రతీతిఁ దమల
బుద్ధి రాజవృత్తాఢ్యుండు భూరికృపుఁడు
కార్యసంవేది పితృభక్తిధుర్యుఁ డార్య
సమ్మతుండు విద్యాపరిశ్రమఘనుఁడు.

474

తే. కాశీరాజకన్యకలకుఁ గాఁ బెనంగి
వానిచే గాసియైరి భూపరులు పలువు
రఁబ్రకై వూని వాని మహాబలంబు
జామదగ్నృండుఁ డెరలుపఁ జాల కరిగె. 475

పి. అని విలాపఁబు చేసి వెడియఁ 476

తే. అంతవాఁడు శిఖండిచే నట్టు లగుట
గనియుఁ బెక్కులు పఱియలుగాక యునికి
తతనఁ జేసి పజ్జమయంబు గాఁగ నోపు
నని తలంచెద నాడెంద మన్నలార! 477

పి. అని వగచిన గంగాదేవికి దేవతినందనుం డి ట్టనియె. 478

—, పుత్రముఁ బాపఃఖత యగుగంగను కృష్ణదై వ్యపాయను లూటించుట :—

తే. నీవు శోకంబు దక్కుము నీసుతుండు
పరమగు నొందె శాపసంప్రాప్తిఁజేసి
మనువు మర్త్యుడై వత్రించె ననదృశ ప్ర
భావుఁ వారిండు పగ పేల దేవి నీకు. 479

పి. అతని శిఖండి యేల యమరాధిపుఁడున్ నమయింపఁ జాలునే
యతఁడు నిజేచ్ఛఁజేసి నరునంచితదివ్యశరంబు లంగనం
గతములు చేసి హెన్నుగ సుఖస్థితి మృత్యువు మాన్చి యుండి కి
ర్త్యతిశయ మొంది తా పలచినప్పుడు వోయె విషాద మేటికిన్. 480

పి. అని యూహించిం బలికెఁ గృష్ణదై వ్యపాయనమునివచుండును బరమాదర
ణియే తత్పరపవనంబుల నజ్ఞాహ్నపీడేవికి నానందం బాపాదించెఁ దదనం
తరంబ యాత్మీయసలిలసాంగత్యంబు నొందు నమ్మందాకినిచేతం గృష్ణా
దురు నందఁబు జనపతులును ననుజ్ఞాతులు నాశీర్వాదప్రీతులునై మును
లును దోడ నడవ నది వెడలి రని యిట్లు భీష్ముని వృత్తాంతంబు వైశం
పాయనంబు జనమేజయునకుఁ జెప్పిన నప్పుడవిఁజేఁ డిత్తెఱంగున

నత్రాతకు పలయు విధానం జాచరించి చరితార్థందైన యహ్మర్థిపముఖ్యం సు
మతియెట్టిచందబునం బ్రవర్తించె మునీంద్రాః యెఱింగింపవే యని
యడుగుటయు. 481

చ. సకరుణదివ్యచిత్త పరిశాంతమహత్త్వ విధాన విత్తని
ర్వికృతి విలాసహృద్యభుతినిస్తర విస్ఫురజైకవేద్య పా
పకబహుభవ్యనామ పరివర్ధన సంక్షయదూరధామ వి
శ్వకలితతోషణా సుభగసాత్యవతేయపచోవిభూషణాః 482

క. సత్సేవ్యచరణశమవ
ద్వారృల్లాభరణ ధర్మతత్వోద్ధా
హృత్సంగత భక్తికదురి
తోత్సారణధుర్య ఛిజ్జయూఖవిసరణాః 483

మాలిస స్మయపిరహితపూజ్యా మంత్రగీతాధిరాజ్యా
నయనహిమగుసూర్యా నైష్ఠికజేమధుగ్యా
దయితభు సనరజా దాంతిసంపద్యతాజా
నియమనికటపరీ సిష్కశానందమూర్తీః 484

గద్యము :- ఇది శ్రీమదుభయకవిమిత్ర కొమ్మనామాత్యపుత్ర బుధారాధ్య
విరాజి తిక్కనసోమయాజిప్రవీణులైన శ్రీమహాభారతంబున నాను
శాసనికపర్వంబునందు సర్వంబును బంచమాశ్వాసము

శ్రీమదాంధ్రమహాభారతమునందలి యానుశాసనికపర్వము సమాప్తము.

294.592
TBR

Acc. No. 3411